























आषा में शिक्षा देती चाहिए जो उसके घर में बोली जाती 
हो--जिसे वह आसानी से समझ और बोल सकता हो। 
पर-भाषा में दिक्षा देने से विद्यार्थी को पहले तो एक नई 
.._ आंषा सीखनी पड़ती है। सो भी एक कठिन परदेशी भाषा, 

. जिसका स्कूल-कालेज के सिवा और बहुत कम काम पड़ता 
है और जो घर तथा समाज में प्रयुक्त नहीं होती। ऐसी 
आपषा सीखने और अच्छी तरह समझने में कोई १८ या 
२० बषं लग जाते हैं। इतना परिश्रम करने पर भी और 
इतना समय व्यतीत करने पर भी कितने लोग परदेशी 
भाषा को मातृभाषा की तरह सीख सकते हैं? इस समय 
भारत में बहुत ही थोड़े मनुष्य ऐसे होंगे जो अँगरेजी भाषा 
पर इतना अधिकार रखते होंगे कि अँगरेजों की तरह वे 
उसे बोल सकते हों, लिख सकते हों या और किसी प्रकार 
से उसका प्रयोग कर सकते हों। यह वितान्त भ्रम है कि 
एक देशवाला दूसरे देशवालों की भाषा बिना उस देश 
में जीवन व्यतीत किये पूरी तौर से सीख सकता है। यदि 
कुछ इने-गिने छोग ऐसा कर भी लें तो भी जाति की जाति 
ऐसा नहीं कर सकती । परदेशी-भाषा सीखना तो कठिन 
हुई है, उसके द्वारा भिन्न-भिन्न विषयों की क्षिक्षा प्राप्त 
करना और भी कठिन है। उदाहरण के लिए दूर जाने 
की जरूरत नहीं। वह तो हमारे सामने सदा ही उपस्थित 
है। हमारे भारतीय विद्यार्थी बड़े ही परिश्रम से अँगरेजी 
भाषा सीखते हैं। उसका व्यवहार करके वे किसी प्रकार 
विद्वविद्यालयों की उपाधियाँ ग्रहण करते हैं। इस प्रगाढ़ 
परिश्रम से उनका शरीर बहुत कुछ निकम्मा हो जाता है। 
कितने हो होनहार नवयुवक विद्यार्थी जन्म भर के लिए 
रोगी और निर्बंल, अतएवं तेजोहीन हो जाते हैं।फिर 
घर पर इस्तेमाल करते की भाषा और, और शिक्षा ग्रहण 
» करने की भाषा और, इन दो भाषाओं की कठिन चक्‍की 
में हमारा मस्तिष्क इतना पिस जाता है कि हममें ज्ञान- 
सम्पादन करके उसको धारण करने की झक्ित ही नहीं 
रह जाती। और, सम्पूर्णरूप से परदेशी भाषा न सम- 
झने के कारण, जिन-जिन विषयों को हम पढ़ते हैं उनको 
हृदय से ग्रहण नहीं कर पाते--उतका रहस्य नहीं समझ 
पाते । अतएव हमें सदा विषय की व्यापकता और उसके 
.. तत्त्वों को छोड़कर शब्दों ही पर अधिक ध्यान देना पड़ता 
है । भिन्न-भिन्न शास्त्रों के विशेष-विज्येष शब्दों और उनकी 






परिभाषाओं को हम तोतों के सदृश् रट छेते हैं और 








फिर वैसा ही परीक्षा के समय कागज पर ज्यों का त्यों 
उगल देते हैं। पर न तो हम यही अच्छी तरह जानते हैं 
कि हमने क्‍या पढ़ा है और न यही कि क्‍या लिख आगे हैं। 
फोनोग्राफ का काम जैसे शब्द को ग्रहण करना और फिर 
बाहर निकाल देना है--उसके अर्थ इत्यादि से वह कुछ 
सरोकार नहीं रखता--ठीक वैसी ही दशा हमारी हो रही 
है। ऐसी घोखम्पटूटी से न तो ज्ञान की मात्रा हीं बढ़ 
सकती है, न बुद्धि का विकास ही हो सकता है। 
मातृभाषा छोड़कर किसी अन्य भाषा में छिक्षा 
देने की रीति किसी भी देश में नहीं। रीति क्या और 
देशों के दिमाग में तो यह कल्पना तक नहीं आती । फिर 
भारत ही में यह कुरीति क्यों इतता कराल रूप धारण 
किये हुए है? इसके तीन कारण मालूम होते हैं। पहला 
तो यह कि राजा और प्रजा की भाषा भिन्न-भिन्न है। 
राजा अपने सुभीते के लिए चाहता है कि हमारी भाषा का 
प्रचार हो। बहुत-सी जीविकाओं की प्राप्ति इसी भाषा 
के ज्ञान पर अवलम्बित होने के कारण प्रजा को यह भाषा 
पढ़नी पड़ती है।फिर राजा का प्रभाव प्रजा पर इतना 
पड़ता है कि धीरे-धीरे प्रजा आप ही राजा की भाषा सीखने 
छगती है। यही नहीं, वह राजा की रहन-सहन इत्यादि 
ऊपरी बातों की भी नकल करने लगती है। 
दूसरा कारण यह है कि इस देश में कई भाषाएँ हैं। 
अतएव इनमें किसी एक भाषा को ही प्रधान स्थान देना 
कष्टसाध्य है।इस विषय में मानुषीय प्रकृति भी बाधक 
है। भिन्न-भिन्न भाषा-भाषियों में अपनी-अपनी भाषा 
का प्रेम इतना अधिक होता है कि वे उसे छोड़कर दूसरी 
भाषा को अग्र-स्थान देना पसन्द नहीं करते । कुछ मनुष्यों 
की प्रकृति इतनी अद्भुत है कि घर की सब भाषाओं को 
छोड़कर यदि कोई अन्य भाषा आवबे तो वे उसका स्वागत 
करने को सदा भ्रस्तुत रहते हैं। घरेलू व्यवहार ही में देख 
लीजिए प्रायः भाई-भाई भी आपस में मेल नहीं रखते। 
यदि कोई बाहरी आदमी आकर मेल कराबे तो निपटारा 
हो जाता है। इस विषय में भाई-भाई किसी दूसरे का 
अधिकार तक मानने को एक पैर के बल खड़े हो जाते हैं। 
तीसरा कारण यह है कि हमारी देक्षी भाषाओं में ... 
इस समय यथेष्ट बल नहीं। उनका दाब्द-भाण्डार इतना 
हीन है कि उनके द्वारा आधुनिक संसार में बड़े-बड़े गहने. 






करना है तों हमें उचित है कि हम इस समय किसी एक 
यूरोपीय भाषा के द्वारा शिक्षा ग्रहण करें और सब विषयों 
तथा शास्त्रों में प्रावीष्य प्राप्त करें। 

इन तीन कारणों को, पक्षपात-रहित होकर, हमने 
आप पर प्रकट कर दिया है। अब इत पर हमारा उत्तर 
भी सुन लीजिए। राज-भाषा-सम्बन्धी जो पहला कारण 
बताया गया है वह्‌ यथार्थ है। परन्तु साधारण राजकार्य 
के लिए राजभाषा के जितने ज्ञान की आवश्यकता है वह 
तो बहुत थोड़े ही परिश्रम से प्राप्त हो सकता है। 
जितने छोग राज-कर्मचारी का पद प्राप्त करने कौ 
अभिलाषा रखते हैं (ऐसे बहुत से लोग हैं और होना 
उचित भी है) वे आवश्यकता के अनुसार राज-भाषा 
का ज्ञान प्राप्त करें। विचार करने पर ज्ञात होता है कि 
राज कर्मचारियों को परदेशी भाषा के बहुत अधिक ज्ञान 
की आवश्यकता नहीं। न्यायालयों और अन्‍्यान्य कार्या- 
लयों--सरकारी दफ्तरों में देशी ही भाषा का अधिक ज्ञान 
दरकार है। राज-भाषा के थोड़े ही ज्ञान से काम चल 
सकता है। विज्ञान, गणित-शास्त्र, दर्शनज्ञास्त्र, न्‍्याय- 
शास्त्र, इतिहास, अर्थशास्त्र आदि जिन गहन विषयों का 
अध्ययन हमने स्कूछ-कालछेजों में अँगरेजी भाषा के द्वारा 
किया है उन विषयों पर अंगरेजी में लिखी गई जिन मोटी- 
मोटी पुस्तकों का अवलोकन किया है उत्तका वहाँ बहुत ही 
कम काम पड़ता है। इनका उद्देश केवल ज्ञान-प्राप्ति था। 
जीविका से उतका सम्बन्ध नहीं था। यदि यही पुस्तकें 
और यही क्षास्त्र हमको अपनी भाषा के द्वारा पढ़ाये जाते 
तो उनका ज्ञान, परीक्षा के बाद ही, छोप न हों जाता, 
किन्तु हमारे हृदय और मस्तिष्क को वे सदा हरा- 
भरा रखते और हमारी जीवनयात्रा में सहचर सखा के- 
सदुश सहायता देते। 

दूसरे कारण के विषय में यह निवेदत है कि भारतवर्ष 
के प्राय: प्रत्येक प्रान्त की भाषा जुवा-जुदा है। एक प्रान्त- 
वासी दूसरे ग्रान्तवासी की भाषा के द्वारा छिक्षा ग्रहण 
नहीं करता। प्रान्त-प्रान्त के छोगों में भाषा के सम्बन्ध 
... मं परल्पर बैमनस्य है। इस कारण किसी एक भाषा को 
समस्त देश नहीं ग्रहण कर सकता। 






.. ेषठ रज्जु है जो एक मुष्य को दूसरे मनुष्य से बांध सकती 



































है। एक हीं भाषा-भाषी, चाहे संसार के दूर-दूर प्रदेशों 
में भी रहते हों, पत्रादि से आपस का स्नेह अक्षुण्ण रख 
सकते हैं। परन्तु यदि भिन्न भाषा-भाषी एक ही मकाने में... 
भी रहते हों तो भी एक-दूसरे पर अपना भाव नहीं प्रकट . 
कर सकते। इस दक्षा में उनमें प्रेम का संचार कदापि 
नहीं हो सकता। यह अत्यन्त स्पष्ट और ध्मुव सत्य है। 
यह तो हुआ दूसरे कारण का उत्तर । 

अब रहा तीसरा कारण । सो यह तो प्रत्यक्ष हीं है 
कि हमारी प्रान्तीय भाषाएँ इतनी प्रभावशालिनी और 
इतनी विस्तृत नहीं हैं जितनी वत्तंमान योरोपीय भाषायें 
हैं। इस कारण हमारी भाषा का ज्ञान-भाण्डार- 
साहित्य उतना उन्नत नहीं जितना किसी भी विषय की 
डिक्षा के लिए आवश्यक है। भूगोल, इतिहास आदि 
चाहे जिसको छे लीजिए, अँगरेजी भाषा में पढ़ते के छिए 
हजारों पुस्तकें मौजूद हैं, जिनसे हम अपनी मनस्तृष्ति कर 
सकते हैं। पर हमारी प्रान्तीय भाषाओं की दशा ऐसी 
नहीं। इसका समाधान यों किया जा सकता है कि यदि 
आन्तीय भाषाओं में शिक्षा देने का प्रबन्ध हो जाय तो बात... 
की बात में सहस्रों पुस्तकें तैयार हो जायेगी । यदि छोगों 
को प्रान्तीय भाषाएँ पढ़ने-छिखने का चसका छग जाय तो ६ 
पुस्तकों के निर्माण में विलम्ब न होगा । ऐतिहासिक थ 
दृष्टि से यदि हम देखें तों हमको ज्ञात हो जायगा कि 
जिस समय योरप में अँगरेजी, फरासीसी, इटालियन 
आदि भाषायें केवछ हीन दक्षा में--प्रामीण रूप में-- 
थीं और सब शिक्षित समाज लैटिन भाषा के द्वारा ही कार्य- 
निर्वाह करता था उस समय कई महानुभावों ने अनुभव 
किया कि लैटिन से शिक्षा का विस्तार कदापि नहीं हो 
सकता । अतएव उन्होंने निश्चय किया कि हम अपनी 
बोल-चाल की भाषाओं की ही उन्नति करें ताकि लैटिन 


समय में अब योरप की भाषायें इतनी प्रभावशालिनी 
और उन्नत हो गई हैं कि लेटिन उनके बहुत पीछे रह गई | 
इन ग्रामीण भाषाओं को सर्वांग-पुष्ट और सुन्दर 
आज योरप के देश ज्ञान-गिरि पर विहार कर रहे हैं 







४०० वर्ष पहले अंगरेजी और फ़रासीसी भाषाओं की _ 
थी उससे सौ गुनी अच्छी दशा हमारी प्रा 































आपषाओं की आज है। थोड़े ही परिश्रम और थोड़े ही यत्न 
से इन भाषाओं में बल और दुढ़ता आ सकती है। उतकी 
उन्नति के लिए ४०० वर्षों की आवश्यकता नहीं। क्‍योंकि 
जिस समय लैटिन भाषा के द्वारा शिक्षा न दी जाने लगी 
उस समय योरप में ज्ञान की मात्रा भी कम हीं थी। हमें 
तो अपने प्राचीनतम अनुभव के साथ-साथ अन्य लोगों के 
४०० तथा इससे भी अधिक वर्षों के अनुभव का छाभ 
ब्राप्त है। अतएब यह संचित ज्ञान और अनुभव अपनी 
ही भाषा की उल्नति के लिए काम में छाना चाहिए। बस 
| इसी की आवश्यकता है। नई-तई पुस्तकें लिखने के सिवा 
हम योरोपीय ग्रन्थ-रत्नों का अनुवाद अपनी भाषाओं में 
._ शीष््रता और प्रचुरता से करें, जिससे बहाँ का भी वैज्ञा- 
निक और झास्त्रीय ज्ञात हमारे हाथ लग जाय। 
पूर्वोक्त विवेचन से सिद्ध है कि हमें अपनी ही भाषा 
द्वारा अधिकांश शिक्षा ग्रहण करनी चाहिए; पर इस 
अम्बस्ध में एक बात कहना आवश्ष्यक है। चाहे सब विषयों 


द्वेशल्पी शरीर का प्रधान अंग वाणिज्य-व्यवसाय है। 
देश की आथिक अवस्था और व्यवस्था से उसका 
अनिष्ठ सम्बन्ध है। जब तक किसी देश में आर्थिक स्व- 
: तंत्रता नहीं होती, अर्थात्‌ वहाँ के निवासियों को देश का 
धन-व्यय करने का अधिकार नहीं होता, तब तक देश के 
वाणिज्य का पत्पना सम्भव नहीं। उसी तरह जब तक 
देश की सामाजिक व्यवस्था पर भी देशवासियों ही का 
धूर्ण अधिकार नहीं होता तब तक [देश की व्यावसायिक 
अवस्था भी सुधर नहीं सकती। 
उपर्युकत कथन से मेरा अभिप्राय यह है कि जब तक 
एक देश के निवासियों को यह अधिकार भ्राप्त नहीं होता 
कि वे जनता से प्राप्त धन को अपनी आवश्यकता के अनुसार 
ड्यय करें; विदेश से आये हुए माल पर कर लगाबें; जिन्हें 
वे अनुचित और अनुपयोगी समझें, उन्त वस्तुओं को देश 

की शिक्षा हमको अपनी मातृभाषा में दी जाब; पर हमें 
उस भाषा को न भुराना चाहिए जो देश की पुरातन भाषा 
है, जिसका साहित्य अमूल्य है और जिसको हमारे पूर्वजों 
ने अपनाया था। संस्कृत-भाषा के ज्ञान बिना हिन्दू-धर्म 
और देझा की मर्यादा का गवं हमें नहीं हो सकता। स्कूल 
में थोड़ी-बहुत संस्कृत अवश्य पढ़ाई जाय, जिससे उसका 
संस्कार हम में बना रहे और आगे चछकर यदि उसका 
अधिक ज्ञान हम प्राप्त करना चाहें तो सररूता से प्राप्त 
कर सकें। संस्कृत भाषा के सिवा थोड़ी-सी फारसी भाषा 
का भी ज्ञान अब आवश्यक है। हमारे मुसलमान भाइयों 
का प्राचीन साहित्य इसी भाषा में है। इस भाषा के ज्ञान 
से हममें और उनमें अधिक सहानुभूति बढ़ेगी। अब 


, इस देश को न हिन्दू छोड़ सकते हैं और न मुसलमान। 


अतएब जिस उपाय से हममें परस्पर स्नेह बढ़े उसी को 
काम में लाना चाहिए, जिससे आपस में विरोध और 
बैमनस्थ की जड़ ही कट जाय । 


१९१६ 


छः श् 


वाणिज्य-व्यवसाय-सम्बन्धी सुधार 
श्री शिवप्रसाद गुप्त 


में आने से रोकें, और तत्सम्बन्धी अपने और अधिकारों की 
रक्षा विदेश में करें, तब तक उनके वाणिज्य की उन्नति 
नहीं हो सकती। 

इसी प्रकार जब तक देझ्ष में उत्पन्न होनेवाले कच्चे 
बाने पर देशवासियों का पूरा अधिकार नहीं होता, देश 
के व्यवसाय को उचित लाभ पहुँचाने का प्रबन्ध स्वयं वे 
नहीं करते, तथा देश के व्यवसाय को विदेशी व्यवसायियों 
से बचाने का अधिकार उन्हें प्राप्त नहीं होता, 
तब तक देदा के व्यवसाय की यथेष्ट उन्नति नहीं हो 
सकती । 

पर यदि ध्यानपूर्वक देखा जाय तो पूर्वोक्त कोई भी 
अधिकार भारतनिवासियों को प्राप्त नहीं। भारत- 
सरकार ने “खुले] दरवाजे” वाले वाणिज्य ([प८८ 
'्‌५%७(८) की प्रथा भारत में चक्ता 'रक्खी है।यह प्रथा 











चाहे उन्नत देशों को छामवायक हो, किन्तु भारत ऐसे देदा 
के छिए लाभदायक नहीं । 

योरप में भयंकर युद्ध छिड़ जाने के कारण, झत्रुओं 
के देश से भारत में माल आने की मुमानियत हो जाने के 
कारण, अब भारतीय जनता और भारत-सरकार की आँखें 
कुछ-कुछ खुलते लगी हैं। भारतवासियों को अब अच्छी 
तरह मालूम हो गया है कि हमारा पैसा केवल इंगलिस्तान 
के ही व्यवसायी नहीं छे जाते (ये तो एक प्रकार से हमारे 
ही हैं; अतएवं इनके पास रहा धन तो मानों हमारा ही 
है)। किन्तु हमारे विदेशी व्यापार का अधिकांश धन 
अब तक हमारे जञत्रुओं को मिलता था, जो आज हमारे 
ही रुघिर-पात में काम जा रहा है। किन्तु हमें, इस समय, 
झत्रुओं अथवा मित्रों का विचार नहीं करता। हमें आज 
केबल इस दृष्टि से विचार करना है कि हमारे व्यवसाय 
और वाणिज्य से कितना धन हमें प्राप्त होता है और कितना 
बाहरबालों की जेबों में जाता है। इस सम्बन्ध में जो 
सुधार हम चाहते हैं उसका अर्थ यह है कि हमारे वाणिज्य 
और व्यवसाय से हमीं को दिन-दिन अधिकाधिक लाभ 
हो और हमारा घन गैरों की गाँठ में जाने से बचे। 

इन्हीं सब बातों पर विचार करने के लिए भारत- 
सरकार ने सरकारी तथा गैर-सरकारी सज्जनों की एक 
समिति (कमीशन) बनाई है। यह समिति भारत भर 
में दौरा करेगी और इस विषय का अनुसन्धान करके 
सरकार को यह बताने का यत्न करेगी कि भारत के व्यव- 
साय की किस प्रकार उन्नति की जाय और भारतीय-बाणिज्य 
किस तरह से राष्ट्रीय बताया जाय। 

मालूम नहीं, यह समिति सरकार को क्या सलाह 
देगी या इसे किन-किन बातों पर विचार करने की जाज्ञा 
है तथापि देशी सदस्यों के विचारार्य कतिपय सूचलायें 
करना आवश्यक है। वे सूचनायें ये हैं:-- 

(१) भारत के वाणिज्य की उन्नति का सबसे 
बड़ा कष्टक यहां की मुद्रा-परणाली है। भारत का प्रधान 
सिक्का रुपया है जो चांदी काबनाया जाता है। इसकारण 

हमारे बणिकों को लेन-देन में विदेशियों से हानि उठानी 
पड़ती है। इसके प्रधात कारण दो हैं-- 
(अ) चाँदी के भाष की 





कारण--हमारे सिक्‍के * 


अस्थिरता के कारण--उसके 










































लेन-देन में विदेशी मुद्रा (सिक्के) में ही हिसाब- 
किताब करना पड़ता है। इससे लेन-देन दोनों 
हमें हानि ही होती है। 

(आ) हमारी मुद्रा वास्तविक नहीं; साकेतिक है। 
१६ आने की समझी जाने पर भी उसमें १० आनेसे _ 
अधिक की चाँदी नहीं। इसलिए विदेश में हमारे 
१) का मूल्य ॥८) से अधिक नहीं होता। अतएवं 
विदेशवासियों से धन पाते समय हमें १०० के 
की चौज पर कोई ६२॥) की चाँदी अथवा इतनी ही 
आाँदी के मूल्य का सोने का सिक्का, मिलता है। 
इसी तरह उन्हें देते समय हमें कोई ६२॥)) के मूल्य 

चीज के लिए १००) देने पढ़ते हैं। इसमें हमें दुहरा 

होता है। इसलिए देशी सदस्यों से मेरी सबिनय प्रार्थना 
है कि समिति की जाँच का विवरण लिखते समय सरकार 
से मुद्राप्रणाली में सुधार करने के लिए नीचे लिखी हुई 
प्रार्थनायें की जायेँ। 

३--भारत में चाँदी की जगह सोने का 
चलाया जाय। 

३--स्रांकेतिक मुद्रा की जगह वास्तविक मुद्रा का 
प्रचार किया जाय। 

३--मुद्राअ्रणाली दशमलव के सिद्धान्त पर 
जाय। इससे हिसाब-किताब में और भी सुगमता होगी 

इससे मेरा अभिप्राय यह है कि प्रधान मुद्रा पूरे १०७ 
भागों में विभक्त हो। यदि उसके भी छोटे-छोटे 
करना अभीष्ट हो तो वे भाग भी दस-दस के किसे 
अर्थात्‌ १) के १०० पैसे। यदि १ पैसे से भी छोटा 
करना हो तो पैसे के भी १० भाग करके प्रत्येक भाग 

कुछ नाम रख दिया जाय। ८ 
(२) व्यवसाय की उन्नति के लिए. यह 

आवश्यक है कि “खुले दरवाजे” व्यवसाय को 

देश-निकाला दे दिया जाय। उसके स्थान में 
व्यवसाय का सिद्धान्त व्यवहार में छाया जाय और 








जहाँ 
सहायता देनी पड़ेगी तहाँ दूसरी बोर 
उन्हें देश में आने 






सम्बन्ध में रोक-टोक दो प्रकार की होती उचित है। एक 
< तो झ्त्रु-देशों के प्रति, दूसरे मित्र-देझों के प्रति। शत्रुओं 
के माल पर तो इतना कर लगाना चाहिए कि वह कुछ 
दिलों तक देश में आकर बिक ही न सके। मित्र-देशों के 
. मालों पर भी इतना कर लगाना होगा कि उत्तका माल देश 
- में आकर देशी मालों से किसी प्रकार सस्ता न बिक सके। 

(आ) ऐसे मालों पर जिनके लिए वहाँ की सरकार 
से सहायता मिलती हो--फिर वे चाहे शत्रु-देशों के हों-- 
चाहे मित्र-देशों के हों--इतना कर लगा देना चाहिए 
जिससे वे स्वदेश में आकर स्वदेशी व्यवसाय को हानि न 
पहुँचा सकें। 

(इ) देश से कच्चा बाना अपरिमित परिमाण में 
बाहर जाता है। वह बन्द होना चाहिए। यह दो प्रकार 
से हो सकता है--एक तो ऐसी आज्ञा देंने से कि कतिपय 
अस्तुर्यें, जिनकी हमें अधिक आवश्यकता है, बाहर जाने 
ही त पावें; दूसरे ऐसे नियम बनाने से कि बाहर सिर्फ 
_. वही वस्तुएँ जाने पावें जिनके जाने से देश की और अधिक 
हानि न होती हो। और, बाहर जानेवाली वस्तुओं पर 
इतना कर लगाया जाय जिसमें वे पक्के माल के रूप में 
भारत लौटने पर देक्षी माल से सस्ती त बिक सकें। 

कर छगाते समय एक बात का ध्यात अवश्य रखना 
. चाहिए। वह यह कि ऐसे मित्र-देशों के माल, जो अब तक 
आजार में, शत्रुओं के माछों के रहने के कारण उनके मुका- 
बिल्ले में मेंहगे नहीं बेंचे जा सकते थे, शत्रुओं के माल का 
_. एकदम असाव हो जाते के कारण मेंहगे न बिकने लग जायें। 
क्योंकि फिर उन्हें मुकाबिले का भय बाकी न रह जायगा। 
इसलिए उन पर भी ययेष्ठ कर रूग्राना उचित है, जिससे 
देश की हानि न हो। 

_ सारांश यह कि भारत के हित की ओर दृष्टि रखकर 
कर-पद्धति की सृष्टि होनी चाहिए; अन्‍य राष्ट्रों के हित 
_&_ क्षी दृष्टि से नहीं। अर्थात्‌ जिस प्रकार ब्रिटिश साम्राज्य 
हि के अन्य अंग, आस्ट्रेलिया इत्यादि, में स्वदेश के वाणिज्य 
(और व्यवसाय के उपकार को ध्यान में रखकर कर-पढधति 
निश्चित की जाती है उसी प्रकार यहाँ भी की जाती चाहिए। 


| 





हि 









'ज्शयएट 





खफा: 


५६ 0 








(३) इन सुधारों के साथ-साथ और भी कितने ही 
सुधार होने चाहिए-- 

यथा १--भारत की रेल-कम्पनियों ने माल छे जाने 
के लिए किराये का जो नियम बनाया है उससे विदेशी 
वणिकों को तो लाभ होता है और भारतीय वणिकों को 
हानि। इसलिए भारत-सरकार रेलल-कम्पनियों का प्रबन्ध 
कम्पनियों के हाथ से निकालकर स्वयं अपने हाथ में ले ले, 
जिससे रेल-द्वारा, भविष्यत्‌ में, देशी वणिकों और व्यव- 
साथियों को हानि न पहुँचे । 

२--आन्तरिक व्यापार (70८:0॥ 7294०) अर्थात्‌ 
देश के भीतर इधर-उधर माल ले जाने के लिए जरू-मार्ग 
का भी उपयोग फिर से दिल-दित अधिकाधिक बढ़ाना 
चाहिए। जल-मार्गों के पुनर्जीवन से आन्तरिक व्यापार 
की उन्नति का एक स्वाभाविक साधन हाथ लग जायगा। 

(४) देझ में दुर्भिक्ष दिल-दिन अपनी दारुणता 
दिखाता जाता है। उसे रोकने के लिए खाद्य-पदार्थों का 
बाहर जाना एकदम रोक देना चाहिए। उन्हें शत्रु-देशों 
में जाने देने की तो सख्त रुकावट होनी चाहिए । यहीं नहीं, 
मित्र-देशों में भी उतनी ही चीजें जाने पावें जितनी घर की, 
आवश्यकता पूर्ण करने के उपरान्त बच सकें। अर्थात्‌ 
एक दाना भी बाहर जाने के पहले इसका अन्दाजा रूग्ा 
लेना चाहिए कि दो वर्षों के लिए देश में कितनी अश्न- 
सामग्री दरकार होगी। तब जितना बचे उतना मित्र- 
देशों में जाने दीजिए। 

(५) भारत में भिन्न-भिन्न तोल, माप और गणता 
होने के कारण देश के भीतरी व्यवसाय में बड़ी कठिनाई 
उपस्थित होती है। इसका भी सुधार होता आवध्यक है। 
अर्थात्‌ देश भर में एक ही प्रकार की तोल, माप और गणना 
की प्रथा का प्रचार होना चाहिए। 

ये कतिय विचार सुधार के मार्ग में दिग्दर्शन मात्र हैं। 
अत्य अनुभवी और अर्थ-श्वास्त्र के ज्ञाताओं को इस सम्बन्ध 
में अपने-अपने विचार प्रकट करके जनता और सरकार 
को सचेत करना उचित है 

लिच्छवि-वंश का इतिवृत्त 
श्री जनादेन भट्ट 


प्रातीत काछ से भारतवर्ष विदेशियों को अपनी गोद में 
शरण देता चल्ला आया है। त मालूम कितनी विदेशी 
जातियाँ भारतवर्ष में आईं और हिल्दू-समाजरूपी समुद्र 
में विलीन हो गईं। वे सब की सब चारों वर्णों में से किसी 
न किसी वर्ण में मिल जुल कर हिन्दू बन गईं। ऐसी जातियों 
में प्राचीन वैसाली की लिच्छवि जाति भी है। मनुस्मृति 
में लिच्छवि (निच्छिवि) छोग ब्रात्य क्षत्रियों में गिते गये 
हैं। मनुजी छिखते हैं-- 
झल्लो मल्लश्च राजन्याद्‌ ब्रात्याश्षिच्छिविरेत च। 
नटइच करणइचेव खसो द्विड एवं च॥। 


हिन्दू-शास्त्रों में ब्रात्य वह कहा गया है जो संस्कार 
और प्रधानतया यज्ञोपवीत-संस्कार न करने से जातिच्युत 
हो गया हो । उक्त इछोक से और ब्रात्य शब्द की इस 
परिभाषा -से यह निष्कर्ष निकलता है कि लिच्छवि-जाति 
यद्यपि क्षत्रिय वर्ण के अन्तर्गत गिनी जाती थी, तथापि 
मन्‌ के समय में न तो वह अज्ञोपवीत धारण करती थी 
और न शास्त्रोक्‍्त प्रधान प्रधान संस्कार ही करती थी। 
वास्तव में लिचछवि लोग उस समय विदेणी समझे जाते 
थे। और, इसी से उनके लिए ज्षास्त्रोक्त नियमों का 
पालन करना उतना जरूरी न था। सिगाल-जातक (श्रूगाल- 
जातक ) से सिद्ध है कि ईसा के पूर्व तीसरी या चौथी झताब्दी 
में लिज्छवि लोग बहुत प्रसिद्ध और उच्च कुल के ग्रिने 
जाते थे। जातक पाली भाषा का बहुत प्राचीन ग्रन्थ है। 
रीज डेविड्स साहब के मत से जातक-कथाओं का रचना- 
काल ईसा के पूर्व तीसरी या चौथी शताब्दी है। खगाल- 
जातक के उस अंश को हम यहाँ पर उद्धृत करते हैं जिसमें 
लिच्छवियों का उल्लेख है-- 
कि 70228 कक 
सः नर भर गतो। 
'ब्टपकुमा एक का किलेसवसेन 
परिबद्धचित्तों हुत्वा पितरा संद्धि राजनिवेसना निक्‍्ख- 
मित्वा--एतं कुम्रारिकं छूभमानों जीविस्सामि, अलभ- 
मच, ब्यव्धर वी शी हम 





_लिच्छवि से मिलता है। 


मित्वा--तात, हीनजच्चो त्व॑ नहापितपुत्तो, 
३ 5406“ खत्तियधीता जातिसम्पन्ना, न सा तुम्हं अनुच्छ- 

। अज्जं ते जातिगोत्तेहि 5 मारिक आनेस्सा- 
मीति--आह। सो पितु कथं न ॥ अथ न॑ माता 
भाता भगिनी सब्बेषि व्याजातका चेव मित्तसुहज्जा च॑ 
सन्निपतित्वा संजपेन्तापि संजापेतु नासक्खिसु। सो तत्थ 
एवं जीवितक्खयं पापुणि। 

अर्थात्‌ वैसाली का रहनेवाछा एक नाई एक दफे 
राजा के महल में हजामत बनाने के लिए, अपने पुत्र के 
साथ, गया। उसका पुत्र वहाँ एक सुन्दरी लिच्छवि-कुमा- 
रिका को देखकर उस पर प्रेमासक्त हो गया। राजप्रासाद 
से पिता के साथ जब वह बाहर तिकला तब अपने पिता 
से कहने लगा--“यदि यह लिच्छवि-कुमारिका मुझे 
मिलेगी तो मैं जिऊंगा; नहीं तो अपने प्राण त्याग दूंगा।” 
यह कहकर वह आहार छोड़कर सो गया। तब उसका 
पिता उसे समझाने छगा--“तात! तुम हीन जाति 
के--नाई के--लड़के हो, और वह लिच्छवि-कुमारिका 
क्षत्रिय कन्या तथा उच्च कुछ की है। वह तुम्हारे योग्य 
नहीं है। तुम्हारे लिए कोई दूसरी कुमारी ढूंढ़ देंगे, जो 
जाति-कुल में तुम्हारे अनुरूप होगी।” इसी तरह माता- 
आता, भगिनी इत्यादि सभी उसे समझाकर थक गये, 
किन्तु उसने एक की भी न सुनी। बिना अन्न-जल के उसने 
अपने प्राण त्याग दिये। 


ऐसा मालूम होता है कि छिच्छवि लोग भारतवर्ष 
में निसिबिस से आये जो, यूनानी इतिहासज्ञ टालेमी के 
मत में, भारतवर्ष के पश्चिमोत्तर प्राचीन एरिया (आधु- 
निक हिरात) का एक प्रधान नगर था। मनुस्मृति में 
लिच्छवि के स्थान पर निच्छिवि शब्द आया है, जो टालेमी 
के निसिबिस से बहुत कुछ मिलता है। टालेमी यह भी 
लिखता है कि भारतवर्ष के पश्चिमोत्तर में निसेई अथवा _ 
निसिबी नाम की एक जाति उस समय बसती थी। मेगा- 
स्थनीज ने भी नेसेई नाम की एक जाति का वर्णन अपने 
अमण-बृत्तात्त में किया है। यह शब्द भी निच्छिवि या 

मनुस्मृति के ऊपर लिखे गये एलोक से पता छगता है 


कि लिच्छवि-जाति हिन्दु-समाज के नियमों के पालन में 


बहुत दृढ़ न थी। इसी से वे छोग ब्रात्य या जातिच्युत 
बिने जाते थे। किन्तु बौद्ध ग्रन्थों में उनकी बड़ी महिमा 
शाई गई है। बौद्ध धर्म के इतिहास में इस जाति का बड़ा 
नाम है। बौद्ध ग्रन्थों में लिखा है कि बुद्ध के निर्वाण के 
बाद उनकी अस्थियों के आठ भाग किये गये। उनमें से 
एक भाग छिच्छवियों को भी मिछा। बुद्ध के निर्वाण- 
काल ईसा के पूर्व ४८७ में निश्चय किया गया है। उसी 
साल उनकी अस्थियों का विभाग भी आठ हिस्सों में हुआ 
होगा। जब विभाग होने लगा तब लिच्छवियों ने भी अपना 
दूत कुझीनगर को मेजा और उसके द्वारा यह कहलबाया 
कि भगवान्‌ बुद्ध क्षत्रिय थे और हम लोग भी क्षत्रिय हैं। 
अतएब हम लोगों को भी बुद्ध की अस्थियों का एक भाग 
मिलना चाहिए। यहाँ पर यह बात शध्यान देने योग्य है 
वि वही लिच्छवि-जाति जो मनुस्मृति में ब्रात्य गिनी गई 
है यहाँ पर क्षत्रिय बतने का दावा करती है। यहाँ पर 
एक और बात भी ध्यान देने योग्य है कि लिच्छवि लोगों 
में उस समय एक प्रकार की प्रजासत्तात्मक राज्य-प्रणाली 
भ्रच्नलित थी। उस समय उन लोगों में कोई राजा न था। 
वे केवक पंचायत की आज्ञा पर चलते थे। 

भारतवर्ष की प्राचीन राजनैतिक हलूचल में भी 
लिच्छवि छोग शरीक थे। प्राचीत मगध का शैशुनाग- 
बंश पहला राजवंश है जिसके विषय में ऐतिहासिक प्रमाण 
काफी तौर पर मिलते हैं। ईसवी सन्‌ के पूर्व, छठी शताब्दी 
में, इस वंश का पाँचवाँ राजा विम्बिसार हुआं। उसने 
कई बड़े-बड़े काम करके शैशुनाग-वंश की कीत्ति बढ़ाई। 
उससे राजगृह की नींव डाली और अंगदेश जीत कर उसे 
अपने राज्य में मिलाया। उसने दो विवाह किये--एक 
तो कोशल-देश की राज-कन्या से और दूसरां लिच्छवियों 
की राजकन्या से। पहली बार इतिहास में लिच्छवियों 
का जिक्र हम इसी सम्बन्ध में पाते हैं। बिम्बिसार की 
दूसरी रानी, अर्थात्‌ लिच्छवियों की राजकन्या, से बौद्ध- 
इतिहास-प्रसिद्ध अजातशत्रु उत्पन्न हुआ, जो अपने पिता 
की हत्या करके गद्दी पर बैठा, और जिसने लिच्छवियों 
का देश (आधुनिक तिरहुत) जीत कर अपने राज्य में 
मिला लिया। बौद्ध ग्रन्थों से पता लगता है कि अजात- 


आत्रु ने बुद्ध भगवान्‌ का साक्षातूकार किया था और उत्तके 

सामने अपने पापों के लिए पश्चात्ताप भी किया था। 
अन्त में बह भगवान्‌ बुद्ध का शिष्य हो गया। 


इसके उपरान्त ईसा के पूर्व ५०० वर्ष से लगा कर ईसा 
के बाद ३०० वर्ष तक--अर्थात्‌ आठ शताब्दियों तक-- 
लिच्छवियों का जिक्र इतिहास में बिलकुल नहीं। 
ईसबी सन्‌ की चौथी शताब्दी में वे एकाएक फिर इति- 
हास में दिखाई पड़ते हैं। सन्‌ ३०९ या उसके आसपास 
गुप्त वंश के चद्दरगुप्त (प्रथम) ने लिच्छवियों की राज- 
कुमारी कुमार देवी का पाणिग्रहण किया। यह विवाह 
राजनैतिक दृष्टि से बड़े महत्त्वका था। इसी विवाह से 
गुप्तनवंश के सौभाग्य का उदय हुआ। ऐसा मालूम होता 
है कि जिस समय यह विवाह हुआ था उस समय मग्रध 
का आधिपत्य लिच्छवियों के हाथ में था; किन्तु इस विवाह- 
सम्बन्ध से वह राजशक्ति, जो अब तक लिच्छवियों के 
हाथ में थी, चन्द्रगुप्त (प्रथम) के हाथ में चली गई। 
अस्तु। इसमें कोई सन्देह नहीं कि इस विबाह-सम्बन्ध 
के द्वारा चन्द्रगुप्त (प्रथम) एक छोटे जागीरदार से बढ़ 
कर “महाराजाधिराज” हो गया। इस अनुमान .का कारण 
यह है कि चन्द्रगुप्त (प्रथम) के सिक्‍कों पर “चल्दरगुप्त" 
“श्रीकुमारदेवि”, और “लिच्छवय:”, इन तीनों का नाम 
एक साथ खुदा हुआ मिलता है; और उसके पुत्र समुद्र- 
गुप्त तथा अन्य गुप्तवंशी राजा बड़े अभिमान के साथ 
अपने को “लिच्छवि-दौहित्र” लिखते हैं। इन सब बातों 
से सिद्ध है कि वही लिच्छवि, जो विदेश से आये और मनु- 
स्मृति में ब्रात्य लिखे गये, काल के प्रभाव से इस तरह 
हिन्दू-समाज में मिल गये और इतने उच्च तथा कुलीन 
समझे जाने लगे कि उनसे सम्बन्ध करना गुप्तवंशी राजाओं 
के लिए अभिमान की बात हो गई। 

यह बात बड़ी विचित्र है कि नेपाल का राजवंश भी 
अपनी उत्पत्ति लिच्छवियों से बतलाता हैं। यहाँ पर हम 
सन्‌ १८८० की इंडियन-ऐंटिक्चरी (790॥ ै004०- 
आए) से नेपाल के राजा जगदेव के एक शिलालेख 
का कुछ भाग उद्धृत करते हैं, जिससे मालूम हो जायगा 
कि नेपाल का राजा जयदेब अपने वंश की उत्पत्ति लिच्छकियं 
से मानता था-- ५ 
सूर्याद्‌ ब्रह्म प्रपौन्ान्मनुरथ भगवाड्जन्म छेमे ततोभू- 
दिव्वाकुश्चक्रवर्ती नृपतिरपि तत: श्रीविकुक्षिबंभूव। 





५ विदितों भूमिप: सा्वभौमो, 
भूतोस्माद्विश्वगश्व: भ्रबवलनिजबलब्याप्तवि्वान्तराल:॥ 
राजाष्टोत्तरविशतिक्षितिभुजस्तस्माद्‌. व्यतीत्य क्रमात्‌ 
सम्मूत: सगरः पतिः -« सागराया: क्षिते:। 
जातोस्मादसमंजसो नरपतिस्तस्मादभूदंशुमान्‌, 

स॒ श्रीमन्‍्तमजीजनन्नरबरों भूषं दिलीपा छूयम्‌ ॥ 

भेजे जन्म ततों भगीरथ इति ख्यातो नृपोत्रान्तरे 
भूपाला . ... ०-० जातो रघोरप्यज:। 

श्रीमतुंगरथस्ततो दक्षरथः पृत्रैश्च॒पौत्रैस्समं । 
राज़ोड्ष्टावपरान्विहाय परत: श्रीमानभूत्‌ लिच्छवि:॥ 
क्षितिमण्डनैकतिलको छोकप्रतीतो महाना-- 

» » प्रभावमहताम्मान्य: सुराणामपि । 

स्वच्छ लिच्छविनाम बिश्रदपरों वंश: प्रवृत्तोदय: 
श्रीमच्चन्द्रकलाकलापधवलो गंगाप्रवाहोपम: ॥ 
तस्माल्लिच्छवित: परेण नृपतीन्हित्वा प.. . . . रं, 
श्रीमान्‌ पुष्पपुरे कृती क्षितिपतिर्जातः सुपुष्पस्तत:। 








यु ०] हा 


तस्माद्‌ भूमिभुजोप्यजायत जितारातेरजय्यः परै- 
राजश्रीजयदेव इत्यवगतः: श्रीवत्सदेव्यात्मज:। 

त्यागी मानधनों विद्याऊनयन: सौजन्यरत्नाकरों 
विद्वान्सक्तचिराश्रयों गुणवर्ता पीनोरुवक्षस्थल:॥ 


इस शिलालेख से पता लगता है कि लिच्छवि-जाति 
नेपाल में इतनी शक्ति-सम्पन्न हो गई थी और उन्नति के 
इतने ऊँचे झ्षिखर पर पहुँच गई थी कि वह वहाँ सूयंबंश की 
एक झ्ाखा समझी जाने लगी थी। नेपाल के राजे अपनी 
वंक्षावलियों और शिलालेखों में अपने वंश का प्रारम्भ 
सूर्य से करते हैं और दशरथ तक उसे सूर्यबंश के अनुसार 
लाते हैं। दशरथ के बाद ८ राजे और आते हैं। तब 


लिच्छवि सिंहासन पर बैठता है । लिच्छवि के उपरान्त 
कुछ और राजे गद्दी पर बैठते, हैं। उनके बाद सुपुष्प 
आता है। सुपुष्प के बाद चौबीसवां राजा जयदेव (प्रथम) 
हुआ। जयदेव के उपरान्त वृषदेव, दांकरदेव, धर्मंदेव, 
मानदेव, महीदेव और वस॒न्तदेव हुएं। वसन्तदेव के बाद 
अनेक राजे हुए, जिनके नाम गिनाने की कोई आवश्यकता 
नहीं। सारांश यह कि जयदेव के बाद जितने राजे हुए 
वे सब लिच्छवि-वंश के थे। 


गुप्त-काल के राजों के समय से विशेष करके भारत- 
वर्ष में लिच्छवि-वंश का क्या हाल हुआ, यह इतिहास के 
गर्भ में छिपा हुआ है। गुप्तकाल में हिन्दू-धर्म के प्रनरु- 
ज्जीवन के साथ-साथ हिन्दुओं की प्राचीन वर्ण व्यवस्था 
का भी पुनरुद्धार हुआ। इसी समय वैसाली के प्राचीन 
लिच्छवि-वंश ने भी कदाचित्‌ बौद्धधर्म को छोड़ कर हिन्दू- 
धर्म स्वीकार कर लिया। और, कोई आश्चर्य नहीं यदि 
चीनी यात्री हवेनसांग अपनी भारत-यात्रा के वर्णन में 
यह लिखता है कि ईसा की सातवीं शताब्दी में वैसाली 
में बौद्ू-घर्मं अपनी क्षीण दशा में था और हिन्दू घर्मं का 
प्रचार बढ़ रहा था। ईसा की सातवीं शताब्दी ग्रे लगा- 
कर आज तक प्राचीन वर्णव्यवस्था में धार्मिक, सामाजिक, 
और राजनैतिक भेंदों के आधार पर इतने परिवर्तत हुए 
हैं कि इस समय भारतवर्ष में लिच्छवि-बंश का कोई चिह्न 
भी बाकी नहीं । प्रुरातत्त्व-विभाग की खोजों से यह निश्चित 
हुआ है कि वेसांली, जहाँ लिच्छवियों का आधिपत्य था, 
वर्तमान मुजफ्फरपुर जिले में बसाढ़ नाम का गाँव है। 
ऐसा मालूम होता है कि लिच्छवि लोग, धीरे-धीरे, समीप 
के गोरखपुर, शाहाबाद, चम्पारन इत्यादि जिलों में फैल 
गये। असंभव नहीं जो इन जिलों में कुछ वर्तमान लोगों 
का सम्बन्ध प्राचीन लिच्छवियों से हो। 

प्रृरत है कि भारतवर्ष के लोग, प्राचीन समय में, सिले 
हुए कपड़े पहनते थे या केवल चादरों और घोतियों 
से ही शरीर ढाँकते थे? देखने में तो यह प्रदन सु्भ-सा 
है, पर इस प्रमाण-युग में इसका उत्तर देना कुछ कठिन है। 
कुछ छोगों का कथन है कि मुसलमानों के आने से पहले 
यहाँ सिले हुए कपड़ों का रिवाज ही न था। दूसरे लोग 
यद्यपि इस बात को तहीं मानते तथापि कहते हैं 
कि “0८ ध्य: 0६ इट्एयंड 38 एह इला्मापे८ ०ांहांपाा 
अर्थात्‌ कपड़े सीने की कला का प्रथम प्रादुर्भाव पश्चिम 
कौ सेमिटिक जातियों में हुआ था। इस पर मुझे कुछ 
निवेदन करना है। 

आजकल प्रमाण मानने की प्रायः यह पद्धति है कि 
जो बात जिस ग्रन्थ में न पाई जाय वह उस ग्रन्थ के समय 
में न थी, ऐसा समझा जाता है। पर इस पद्धति से विचार 
करने वाके कभी-कभी इस बात को भूल जाते हैं कि प्राचीत 
अन्थ किस निमित्त लिखे ग्रये थे। जिस हेतु से ग्रन्थ लिखा 
जाता है उस हेतु के अनुकूल बातें यदि उसमें न पाई जायें 
तो वे बातें उस समय न थीं, यह मानले में अधिक दोष 
नहीं। प्र जो बातें उस हेतु के अनुकूछ न हों, वे यदि 
उसमें न पाई जायें तो उनका उस समय अभाव मानना. 
युक्तिसंगत नहीं। उदाहरणायं, गणित की किसी पुस्तक 
में किसी माप का वर्णन न हो तो यह कहना अनुक्तित न 
होगा कि वह माप उस समय अप्रचलित थी। पर यदि 
गणित की किसी पुस्तक में किसी बाहर का ताम न मिले 
और इस कारण यदि कोई यह कहने छगे कि उसके लिखे 
जाने के समय वह शहर बसा ही न था तो ऐसा कहना 
कहाँ तक न्याय्य होगा । पर बहुत लोग इसी प्रकार का अनु- 
मान करते हैं। कोई बात ऋग्वेद में नहीं पाई जाती। बस, 
बह ऋग्वेद के समय में थी ही नहीं! मानों ऋग्वेद-द्रष्टा 
ऋषियों ने तत्कालीन परिस्थिति का वर्णन करने के लिए 
ही ऋग्वेद प्रसिद्ध किया था। जिसे ऋषियों ने यज्ञोपयुक्त 
देवतास्तुतियों तथा उच्च तात्त्विक विचारों के लिए गाया 


प्र ०- 


उस वेद में यदि कुछ क्षुद्र बातें न पाई हार जो मर 


नल भारतवर्ष में सिले हुए कपड़े 


श्री हरि रामचन्द्र दिवेकर 


ही क्या! अर्थात्‌ ऋग्वेद में यदि किसी बात का पता न 
छगे तो यह कहना कि यह बात ऋग्बेद-काल में अज्ञात 
थीं, अममूलक है। 


इस विचार-परम्परा से केवल इतना ही सिद्ध होता 
है कि इस प्रकार का निषेघक अनुमान निकालना ठीक नहीं । 
तथापि विधायक प्रमाण इससे नहीं मिछतता। अतः विधा- 
ब्रक प्रमाणों की खोज होनी चाहिए। सीने के विषय मे 
अनेक प्रमाण मिलते हैं। उनसे पाठक जानेंगे कि सीने 
की कला भारतवर्ष में कब से ज्ञात है। 

इन प्रमाणों में कालिदास आदि संस्कृत-कवियों के 
ग्न्थों से प्रमाण देने का बिचार मेरा नहीं। एक तो इन 
कवियों का काछ तिद्चत रूप से ज्ञात न होने के कारण 
बैसे प्रमाणों का इतना उपयोग नहीं। दूसरे इन कवियों 
में से बहुतेरे ऐसे हैं जिनका काल, भारतवर्ष में मुसक्लमानो 
के प्रवेश होने के पद्चात्‌ सिद्ध है। इसलिए श्रुति-स्मृतियो 
और पुराणों से ही प्रमाण उद्धृत करना उचित है।॥ पुराणों 
के काछ-निर्णय में मतभेद होने पर भी सब पुराण ईसा 
की छठी सदी के पूर्व के ही माने जाते हैं। इसलिए यदि 
पुराणों में सिले हुए कपड़ों का वर्णन मिले तो मुसलमानों 
के पूर्व से ही भारतवर्ष में सिले हुए कपड़ों का प्रचार सिद्ध 
हो जायगा। 

रामायण, महाभारत इत्यादि ग्रन्थों में वेष' शब्द 
अनेक बार पोशाक के अर्थ में आया है। तथापि आक्षेप- 
कर्त्ता महाश्यों का समाधान करने योग्य प्रमाण उनमें 
मुझे तहीं मिल्ठे। हाँ, श्रीमदुभागवत में ऐसा प्रमाण मिलता 
है। दक्षम स्कन्ध में जब अक्रूर, कंस के आदेश से, श्री 
कृष्ण जी को गोपों सहित मथुरा नगरी में छे गये तब एक 
रजक से श्रीकृष्ण जी ने राजवस्त्र छीन छिये। श्रीमदृभागवत- 
कार लिखते हैं कि उस समय वहाँ पर एक वायक आया। 
उसने कृष्ण-बछराम की वेष-कल्पना की-- 

इस इलोक में वायक शब्द का अर्थ दर्जी के सिवा 
और कुछ हो ही नहीं सकता अर्थात्‌ श्री मदूभागवत के लिखे 
जाने के समय दर्जी थे तथा सिले हुए कपड़े छोग पहनते 
थे, इसमें कुछ भी सन्देह नहीं। महाभारत में लिखित 
दुर्योधन की यह उक्ति प्रसिद्ध ही है-- 


यावद्धि सुच्यास्तीदणाया विष्येदग्रेण मारिष। 

तावदष्यपरित्याज्यं भूमेन: . पाण्डवान्यति ॥ 

यदि उस समय सीने की कला अज्ञात होती तो सूची 
काकामही कया था? “सीब्येत्सूक्ष्मेण सूत्रेण” यह पंक्ति 
सुश्ुत में मी पाई जाती है। सूई, डोरा, सीना, दर्जीन्न्ये 
चारों झब्द स्पष्टतया प्रमाणित करते हैं कि इस देदा में 
मुसलमानों का पदार्पण होने के बहुत पहले से ही हम लोग 
सीना जानते थे और सिले हुए कपड़े पहनते थे। 


एक और दृष्टि से देखा जाय तो मुसछमान लोग 
इस कला के प्रवर्तक हो ही नहीं सकते। )३०८८४अंप 
६ ८ प्रा०क्ाव:: ०६ 79०7प०० अर्थात्‌ आवश्यकता 
पड़ने पर ही नई बातें सूझती हैं। ऋतुमान के खयाल 
से देखा जाय तो श्वीत स्थानों में रहनेवालों को सिले हुए 
कपड़ों की जितती आवश्यकता रहती है उतनी उष्ण स्थानों 
में रहनेवालों को नहीं। इससे भी मक्का और मदीना 
जैसे उष्ण स्थानों के निवासियों को सिले हुए कपड़े पहनने 
की आवश्यकता प्रतीत होना और हिमालय के निकटवर्ती 
प्रान्तों के निवासी आयों को न होना, अनुमान-गम्य नहीं। 
अतएव अनुमान कहता है कि मुसलमानों ने यह प्रथा अन्य 
शीतदेशीय लोगों से ही सीखी होगी।' 


अब पुराणों से प्राचीन माने गये स्मृति-प्रन्‍्थों को 
देखिए। मनुस्मृति के चतुर्थाध्याय में ।वर्ज्यान्न-अ्करण 
है। उसमें लिखा है कि किन-किन जातियों का अन्न सेवत 
करना ठीक नहीं। इस अध्याय के २१४वें इछोक में मनुजी 
लिखते हैं--“शैलूष-तुन्नवायाज्नं कृतघ्नस्यान्ममेव च” इस 
इल्लोक की टीका में कुल्छक भद्ट ने “तुन्ञवाथः सौचिक:” 
जछिखा है। अर्थात्‌ सूची से उपजीविका करनेवाला सौचिक 
कहाता है। इससे यह स्पष्ठ ही जान पड़ता है कि मनु- 
स्मृति लिखी जाते के सभय दर्जी का पेश्ना करनेवाले 
कोग आाखव्ष में थे। यदि लोग सिके हुए कपडे 

: द्णियों का फ 


न॑ पहनते तो दर्जियों 















































मनुस्मृति के समय में. लोग सिले हुए कपड़े अवश्य... 
पहनते थे । 

श्रुति में मन्त्र और ब्राह्मण दो भाग हैं। अन्त्रों में... 
स्तुति और ब्राह्मणों में मन्त्रविनियोग है। तैत्तिरीय- « 
ब्राह्मण में केवल सूची का वर्णन ही नहीं है, सूइयों के 
तीन प्रकार भी बताये गये हैं। तृतीयाष्टक में नवमाध्याय 
के षष्ठानुवाक में छिखा है-- 


अ्रय्यः सूच्यो भवन्ति। अयस्मय्यों रजतो हिरण्यः। 
अर्थात्‌--सूहयां तीन प्रकार की होती हैं; लोहे कौ, 
आाँदी की और सोने की। चाँदी तथा सोने की सूइयाँ भी 
जिस समय काम में आती थीं उस समय सीने की कला 


था। अर्थात्‌ ब्राह्मण काल में सीने की का का केवल ् 
अप्रत्यक्ष ही वर्णन नहीं, किन्तु सिले हुए कपड़े का नाम 
भी मिलता है। 


अब ईसा के ३००० वर्ष पहले के ऋग्वेद-मल्त्रों में... 
क्‍या प्रमाण मिलते हैं, यह भी देखना चाहिए।. 
प्रथमाष्टक में द्वितीयाध्याय के चौंतीसवें अनुवाक, की 
पाँचवीं ऋचा में लिखा है-- है, 
त्वमन्ने प्रयतदक्षिणं नरं वर्मेव स्यूतं परिपासि विद्बत:। _ 
इसी प्रकार द्वितीयाष्टक के सप्तमाध्याय के पन्‍्द्रहवें _.. 
वर्ग की चौथी ऋचा में छिखा है-- - 


सीब्यत्वपः सूच्या च्छिद्यमानया ददातु वीर॑ शतदायमुक्थम्‌ 

इसके भाष्य में सायणाचार्य स्पष्ट छिखते हैं 
“था वस्त्रादिक सूच्या स्यूतं चिरं तिष्ठति एवमिदं 
करोतु"--इसी प्रकार के और भी प्रमाण दिये जा 
सकते हैं। 

पूर्बोक्त विवेचन से पाठकों का सन्‍्देह दूर हो गया 
होगा। सिले हुएं भिन्न-भिन्न वस्त्रों के कितने ही नाम 
ऋग्वेद में पाये जाते हैं। अब यह देखिए, ऊनी कु्ते को 
ज्ञामूंछ कहते थे और रेशमी कुर्ते को तार्प्य। जो 
भीतर से पहना जाता था उसे नीवि और ऊपर से 
जाता था उसे अधिवास, अत्क या द्रापि 

कहते थे। कपड़े प्रायः रंगीन होते थे। रंगहीन श्वेत 
कपड़ों को पाण्ड्व कहते थे। वायू से बच।व के लिए जो 
कपड़े पहने जाते थे वे बातपान नाम से प्रसिद्ध थे। इसके 
सिवा कई कपड़ों पर बेलबूटे निकाले जाते थे, जिनका नाम 

६. 


पेशस्‌ था। इतने प्रकार के भिन्न-भिन्न कपड़े जिस समय 


प्रचछित थे, उस समय सीने की कला क्‍या भारतवर्ष 
में अज्ञात थी? इसका विचार पाठक स्वयं कर 
सकेंगे । 


निसर्ग ओर सभ्यता 


श्री हरिभाऊ उपाध्याय 


नि अर्थात्‌ प्रकृति और सम्यता में प्रायः उतना ही 

विरोध देख पड़ता है जितना कि पूर्व और पश्चिम 
या अंधकार और प्रकाश में पाया जाता है। 

प्रकृति (१३४६०४८) कहती है कि प्राणी जिस स्वरूप 
में उत्पन्न हुआ है उसी स्वरूप में रहकर अपनी उन्नति करे। 
मैंने जो शक्तियाँ, जो साधन जिस स्वरूप में उसे दिये हैं 
उसी स्वरूप में उनका उपयोग करके वह विकसित होता 
रहे | मनुष्य प्राणी है। अतएवं उस पर भी यह नियम घटता 
है। मनुष्य नग्त और अकेला उत्पन्न होता है। अतएव 
डसे दिग्रम्बर और एकाकी रहना चाहिए। फूल, फल, 
पौधे, अनाज, जल, मिट्टी, पत्थर इत्यादि जिस स्वरूप 
में उसे प्राप्त हुए हैं उसी स्वरूप में उनका उपयोग करके 
वह जीवित रहे और अपनी उन्नति करे। उसके बिकास 
के लिए सब आवश्यक साधन मैने उसे दिये हैं। बनावटी 
साधनों और उपायों की उसे आवश्यकता नहीं। क्ृत्रि- 
मता उसकी स्वाभाविक उन्नति की बाधक है। भूख के 
समय जो मन आवे खा ले, प्यास छगने पर जैसी रुचि हो 
पानी पी छे, निद्रा आने लगे तब सो जाय, इच्छानुसार 
सन्तानोत्यत्ति कर ले। कपड़े-छत्ते की उसे कोई जरूरत 
नहीं । यदि होती तो मैं उसे बने बनाये देती। सारांश 
यह कि मनुष्य को न स्वादिष्ट भोजन की जरूरत हैन 
जाति या बिवाह-बन्धन इत्यादि की जरूरत है। क्ृत्रि- 
मता को उसे पास न फ़टकने देना चाहिए। 

पर सम्यता कहती है कि नहीं, तुम भूलती हो। 
और भ्राणियों- के लिए तो तुम्हारी यह बात ठीक है; पर 

मनुष्य के लिए नहीं। मनुष्य भी प्राणी है यह सच; परस्तु 
अन्य प्राणियों की अपेक्षा वह बड़ी भारी विद्येषता रखता 
है। उसमें विवेक और बुद्धि है। इसी की बदौलत वह 
अन्य सभी प्राणियों से श्रेष्ठ समझा जाता है। इसके प्रधान 
काम दो हैं--(१) कार्य या वस्तु को यथावत्‌ समझ 
लेना और (२) सर्वोत्तम प्रकार से कौशलपूर्वक उसका 
संचाकलन करना। विवेक बुद्धि की पहली शक्ति से वह 
पदार्थ का यथाथ् ज्ञान प्राप्त करता है और दूसरी से उस 
ज्ञान का सदुपयोग करता है। क्ृत्रिमता और सामाजिकता 
का आश्रय लिये बिना यह हो नहीं सकता। 

किसी पदार्थ का ज्ञात प्राप्त करके उसका सदुपयोग 
करने को--उसका सर्वोत्तम परिणाम निकलने को कला 
कहते हैं। या यों कहें कि कला बुद्धि-उपयोगिता का परि- 
णाम है। अतएव कला क्रत्रिमता और सामाजिकता की 
आश्रित है। क्ृत्रिमता एवं समाज-शीलता और कला 
का आधार-आधेय सम्बन्ध है। तुम कहती हो कि कृत्रि- 
मता की जरूरत मनुष्य को नहीं। पर मेँ कहती हूँ कि 
कत्रिमता के बिना उसकी बुद्धि निष्फल हो जाती है। 

इससे मालूम हुआ कि कृत्रिमता |का और मनुष्य- 
बुद्धि या मनुष्यता का गहरा सम्बन्ध है। क्योंकि बुद्धि 
ही मनुष्यता का एकमात्र चिह्न है। समाजशीकता और 
मनुष्यता का भी प्रगाढ़ सम्बन्ध है। कृत्रितता और 
सामाजिकता भी परस्पर सम्बद्ध हैं। समाजशील हुए बिना 
मनुष्य की बुद्धि व्यापक नहीं हो सकती और क्ृत्रिमता 
के अवलम्बन बिना वह अपना जौहर प्रकट नहीं कर 





सकती । जब तक बुद्धि व्यापक और मर्मज्ञ न होगी तब तक 
मनुष्य अपनी स्थिति का यथार्थ ज्ञान और भावी उन्नति 
की कल्पना नहीं कर सकता। या यों कहें कि समाजशील 
हुए बिना वह अपनी उन्नत नहीं कर सकता। समाज- 
शीलता उसे उदार, नियमनिष्ठ, सदाचारशील, सहकारिता- 
प्रेमी बनाबेगी। उदारता उसे अपने प्रेमियों और हित- 
जिन्तकों के छोटे बड़े दुर्गुणों, और दुब्य॑बहारों की उपेक्षा 
करने की शिक्षा देगी; नियमनिष्ठा एक दूसरे की स्वतंत्रता 
का अपहरण या बाधक होने से बचाबेगी; सदाचार- 
शीछूता उन्हें शान्ति का पाठ पढ़ावेगीं और सहकारिता 
उन्नति कौ ओर अग्रसर करेगी। इन सब सदृगुणों का 
समष्टिरूप से जो परिणाम होगा वही सहानुभूति और 
प्रेम है। इस विवेचन से यह जान पड़ता है कि रुचि- 
बैचित्र्य, मतभेद, इत्यादि के रहते हुए भी मनुष्य अपनी 
बुद्धि के सदुपयोग द्वारा उच्च, चिर और प्रकृत प्रेम का 
आदर्श उपस्थित कर सकता हैं। 

मनुष्य-समाज में ही रहकर मनुष्य अपनी उन्नति 
कर सकता है, अन्यथा नहीं। इसीलिए वह समाजज्ील 
कहाता है। समाजशील जन के लिए, समाज के नियमों 
और बन्धनों का पालन करना आवश्यक है। दो मनुष्य 
विशेष विशेष नियमों का पालन किसे बिना एक साथ 
अधिक काल तक नहीं रह सकते। फिर समाज में रहने 
के लिए तो नियमों का पालन करना अनिवायं है। 

आपने प्रकृति और सम्यता दोनों की दलीलें सुन लीं। 
प्रकृति तो कृत्रिमता की शत्रु है; कछाकौदल की उसके 
बिता गुजर नहीं। कला कौशल और सामाजिकता सम्यता 
के प्रधान अंग हैं। इनके बिना सभ्यता कोई चीज ही नहीं। 
कलाकौशल और समाज-शीलता अप्राकृतिक--अकृति- 
विरुद्ध--है, अतएव सम्यता भी सर्वाश में नहीं तो अल्पांश 
में प्रकृति-विरुद्ध अवश्य है। प्रकृति कहती है कि मनुष्य 
नंगा और अकेला रहे--उसे वस्त्र, घर, बरतल, गहने स्त्री 
आदि की आवश्यकता नहीं; जाति-पाँति का प्रयोजन 
नहीं । तरह तरह के स्वादिष्ट भोजनों की उसे आवश्यकता 
नहीं। अर्थात्‌ मनुष्य पक्ष बन जाय--बुद्धि के रहते हुए 
भी पशुवत्‌ आचरण करे। विपक्ष में सम्यता कहती है कि 
नहीं; मनुष्य बुद्धि-प्रयोग-पूवंक जीवन व्यतीत करे। वह 
समाजप्रिय है। समाज के बिना उसका काम नहीं चल 
सकता। जाति-पाँति, विबाह-बन्धन इत्यादि के नियमों 

का पालन उसे अवश्य करना पढ़ेगां। प्रत्येक विषय में. 
अपने बुद्धिबल का प्रयोग करके वह उन्नति प्राप्त करे। 
अर्थात्‌ वह मनुष्य बनकर रहे । प्रकृति कहती है मनुष्य... 
असम्य रहकर अपनी उन्नति करे और सम्यता कहती है 
कि समय बनकर वह अपनी उन्नति करे। 

अब यह प्रइन है कि हम किसका अनुगमन करें? 
प्रकृति का या सम्यता का? इसका उत्तर बहुत कठिन 
नहीं। उन्नति तो प्रकृति और सम्यता दोनों को अभीष्ट 
है। मतभेद जो है वह मार्गों में है। ध्येय एक है; साधन 
भिन्न भिन्न हैं। अतएव आइए, हम दोनों के साधनों की जाँच 
करें कि इस बीसवीं सदी में संसार की वर्तमान अवस्था में-- 
कौन से साधन हमारे लिए उपयुक्त हैं।" 

संसार में आज जितनी जातियाँ विद्यमान हैं उनका 
प्राचीनतम इतिहास देखिए। जो अब नहीं हैं उनकी भी 
आदिम अवस्था की जाँऊ कीजिए। आप इसी नतीजे 
पर पहुंचेंगे कि प्रायः सबके पूर्बज प्राकृतिक नियमों के 
कायछ अधिक, सम्यता के नियमों के पावन्द कम थें। 
तब से आज तक उतकी वंशधघर जातियों की दक्षाओं में जो 
परिवतंन हुए उन पर ध्यान दीजिए। आप देखिएगा कि 
आगे की प्रायः सभी पीढ़ियाँ प्राकृतिक नियमों की अनु- ५ "्जु 
सारिणी कम और सभ्यता की अनुसारिणी अधिक हैं । ५ 
इतिहासकारों के झब्दों में समस्त जातियों की गति का 
वर्णन समष्टि रूप से यों कर सकते हैं कि वे असम्य|से सम्प 
होती आई हैं, अर्थात्‌ सम्यता का प्रचार दिन पर दिन बढ़ता 
गया है और अब भी बढ़ता जा रहा है। इस सम्यता- _ 
वृद्धि की ही बदौलत कल की योरपीय जातियाँ प्रतिष्ठित 
समझी जाती हैं। आज सभ्य जातियों का वह आतंक-- 
वह प्रभुत्व संसार पर छाया है कि जिसकी हद नहीं। जो... 
जाति आज सभ्यता में जितनी बढ़ी चढ़ी है संसार में उसका . 
उतना ही अधिक प्रभाव है। जातियों और देझ्ों की योग्यचा . 
की माप प्रायः सम्यता ही हो रही है।कृत्रिमता का चारों... 
ओर साम्राज्य है। भोजन, वस्त्र, पात्र, आभूषण, सजावट 
इत्यादि सभी को क्रत्रिम साधनों द्वारा सर्वोत्कृष्ट बनाने 
का विश्वव्यापार हो रहा है। ऐसे समय में भी कभी जमंनी, 
कभी अगेरिका, कभी फ्रांस इत्यादि से प्रकृति-प्रणयियों 
की ऊँची आवाज कानों में मनक उठती है। अभी उस 
दिन हमने एक किताब पढ़ी “९९एए७० ६७ एबनणट 
लेखक महाशय डाक्टर हैं। जमेनी के क्नेसाहब की 


अर 

















ये भी रोगी थे। प्राकृतिक इलाज से प्राकृतिक नियमों 
का पालन करने से वे रोग-मुक्त हो गये । उसी इलाज की 
... खविस्तर चर्चा उस पुस्तक में है। प्रकृति के अनुगमन की 
सलाह देनेवाले प्रायः सभी लोग डाक्टर-वैद्य हैं। वे आरोग्य- 
संरक्षण और आरोम्य-छाभ के ही लिए विशेष कर प्राकृतिक 
._- नियमों का पालन करने की राय देते हैं। पर केवल नीरोग 
रहने से ही मनुष्य की उन्नति हो सकती है--यह बात बुद्धि 
नहीं कबूछ करती । उन्नति का प्रधान सम्बन्ध मन से है। 
मन या बुद्धि का विकास ही उन्नति का प्रधान साधन है। 
बुद्धि का विकास बिना शिक्षा के नहीं हो सकता | और 
._.. शिक्षा के लिए समाज तथा कलाकोशल के आश्रय की 
आवश्यकता होती है। अर्थात्‌ बिना सभ्यता का आश्रय 





ग्रहण किये मनुष्य अपनी उन्नति नहीं कर सकता।, 


यदि यह कहें कि सम्यता की वृद्धि ही उन्नति हैतो 
अयथार्थ नहीं ' 

संसार इस समय 'सम्यता की वृद्धि के लिए 

प्रयत्नशील है। कृत्रिमता का डंका चारों ओर पिट रहा 

है। इस दक्षा में प्राकृतिक नियमों का पाछन करके 

सफलता प्राप्त करना हमें तो असम्भव ज्ञात होता है। 

माना कि प्रकृति की क्षरण में ज़ाकर छोग [नीरोग 

या स्वस्थ हो गये। तो इससे हुआ क्‍या ? किक्षा के 

द्वारा उन्हें जब तक सुसंस्कृत त किया जायगा तबतक 

... उनकी उन्नति हो क॑से सकेगी? और यह भी सच है 

.. मनुष्य जितना ही स्वस्थ होगा उसकी बुद्धि भी उतनी 

. ही अधिक प्रखर होगी। इससे उसकी उन्नति में 

विशेष सहायता मिलेगी। परन्तु रोग का सम्बन्ध केवछ 

. झरीर से ही नहीं, मन से भी है। मानसिक चिन्तायें 

* भरी मनुष्य के शरीर को रोगी. बना सकती हैं। विपक्ष में 

मत की दृढ़ता से रोगी शरीर भी आरोम्य-छाभ कर सकता 

. है। मानसिक शक्तियों की अपेक्षा झारीरिक शक्तियां 

. हीत ही मानी जातीहैं। शरीर और मत हैं यद्यपि परस्पर 

& .. सम्बद्ध और अलत्योन्याश्वित; पर मन प्रधानहै, शरीर नहीं। 


मानसिक शक्ति के अद्भुत चमत्कार हम प्रतिदिन देख रः 
हैं। अतएव मन को संस्कृत करना ही उन्नति है। औौर 
यह बिना सभ्यता का आश्रय ग्रहण किये नहीं हो 
सकता। 

इस विवेचन से यदि यह परिणाम भी निकाला जाय 
कि प्राकृतिक नियमों के पालन से प्रधानतः शरीर की 
उन्नति होती है और सम्यता के अंशभूत समाज के नियमों 
का पाबन्द रहने से मुख्यतः मन की उन्नति है। अर्थात्‌ 
प्रकृति को शरीर-प्रधान उन्नति अभीष्ट है और सभ्यता 
को मनःप्रंघान उन्नति । 

कलह समष्टि की उन्नति का विधातक है; शान्ति 
उसकी पोषक है। निसगे का उद्देश है जीवनार्थ कछ॒ह और 
समाज का अन्तिम साध्य है कलह-शान्ति। निस्ग का 
साम्राज्य होने पर जिसकी छाठी उसकी भैंस का कानून 
काम में लाया जाने छगेगा। पशुताप्रधान शरीर-बल की 
दुह्इयाँ दी जाने लगेंगी। इससे कलूह बढ़ेगा। कलह 
से उन्नति में रुकाव्टें आती हैं। सम्यता का ग्रहण करने 
पर प्रत्येक सभ्य को समाज के नियमों के अनुसार चलना 
पड़ेगा। इससे समाज में शान्ति की वृद्धि होगी। शान्ति की 
वृद्धि से उन्नति की गति बढ़ जायेगी। अतएवं निसगं-नियम 
की अपेक्षा सभ्यता के नियम अर्थात्‌ नीति और सदाचार 
के नियमों का प्रालन करना ही श्रेयस्कर है। इसके साथ 
ही साथ इन प्राकृतिक नियमों का (भी अवरूम्बन करते 
रहना चाहिए जो समाज की ज्ञान्ति को भंग न करते 
हों। अर्थात्‌ सम्यता की वृद्धि में सहायक, कम से कम 
अबाधक, प्राकृतिक नियमों का पालन करना हमें उचित 
है। प्रकृति ने मनुध्य को बुद्धि प्रदान करके स्वयं उसे 
सभ्यता का प्रेमी बना दिया है। सम्यता यवि संसार में 
रहे तो उसका सलोनापन नष्ट हो जाय । प्रकृति संसार 
की जननी है और सम्यता उसका भूषण है। जबतक 
सभ्यता संसार में रहेगी प्रकृति से उसका झगड़ा 
होता ही रहेगा। 

कि्नी राष्ट्र अथवा वेश की सम्यता का ज्ञान होने के नकरके यहाँ पर स्पष्ट शब्दों में कह देना उचित होगा कि 
लिए उसके साहित्य, आचार-विचार, शिक्षा-पद्धति, भारतवर्ष के अंगरेजी शिक्षा पाये हुए छोग उस दूषित 
धर्मेतत््व, गृहजीवन, नेतां; समाज, आदर्श अकांक्षा आदि सम्यता की नकल करना ज्षी्र ही छोड़ दें और अपनी 
बातों का जात छेना परम आवद्यक है। जब तक इन प्राचीन सम्यता के महत्त्व को अच्छी तरह से समझ छें। 
बातों का सम्यक्‌ ज्ञान न हों तब तक उस राष्ट्र अथवा सरस्वती के पाठक पी० जे० मेहता, एम० डी०, बारिस्टर, 
देश की सम्यता का कुछ विचार अथवा उस पर कुछ निश्चित के नाम से तथा देशी भाषाओं के महत्त्व के विषय में उनके 
मत नहीं प्रकट किया जा सकता । आरतीय और पश्चिमी विचारों से परिचित हैं। हाल में उन्होंने अपनी स्वराज्य- 
सभ्यताओं का तुलनात्मक विचार करने से यह बात अली- माला की दूसरी संख्या प्रकाशित कीं है। नाम ही है जो. 
भाँति विदित हो सकती है किइन सम्यताओं की पहली संख्या का था--/ एल्मफाटणॉआा5 288 व्तीं॥ रण 
जड़ किन॒तत्त्वों के आधार पर स्थित है और इनमें. 0500८४०७ 49 कुक्राक्षा उलाण्ग5$. ब्ाव 0गार्ट्टब5 
कितनी इढ़ता तथा दी्घ-जीवत-शक्ति है। इतना अर्थात्‌ “हिन्दुस्तान के स्कूलों और कालेजों में देशी भाषाओं 
ज्ञान हो जाने पर यह जानने में कोई कठिनाई त को शिक्षा का माध्यम बनाना ॥” इसमें दोनों सम्यताओं 
होगी कि पश्चिमी सभ्यता कैसी मोहक, नौरस और का यथाय॑ चित्रखींचा गया है। हम यह लेख इसी पुस्तिका . 
नाशकारिणी है; * तथा हमारी सभ्यता कितनी उपयोगिनी ._ के आधार पर लिख रहे हैं। भारत की भलाई चाहनेवाक्े 
और संसार का समावेश अपने में करके उसकी कितनी अंगरेजी भाषा के ज्ञाता समस्त सज्जनों से हमारी प्रार्थता 
सुख-शान्ति बढ़ानेवाली है। शोक है, अधिकांश है कि वे इस पुस्तिका को एक बार अवश्य पढ़ें। 
अंगरेजी शिक्षा-प्राप्त हमारे बन्धुगण उस मायाविनी पश्चिम और पूर्व की प्राय: सभी बातों में भिन्नता बाई 
सम्यता का पूरा-यूरा अनुकरण करने में ही अपना सौभाग्य जाती है। पहले साहित्य हीं को लीजिए । सम्यता और &»« 
समझते हैं और इसी नशे में रात-दिन मस्त होकर अपनी _ समाज पर साहित्य का बड़ा भारी प्रभाव पडता है। किसी 
विदीर्णहृदया भारतमाता के ढु:खित हृदय पर कुठाराधात राष्ट्रका सम्बन्ध उसके साहित्य से इतना बनिष्ठ रहता है. 
किया करते हैं! राष्ट्रीयता के संगठन में इस अनुकरण- जितना कि वस्तु-बिदेष और उसकी परछाईं का रहता है 
प्रेम के कारण जो असहनीय हानि हो रही है उसका उदाहरण यदि आप यह जानना चाहते हैं कि भाफ्‌ और बिजली कौ 
जाज्‌ का हमारा तरुण भारतवर्ष ही है। विषयान्तर शक्ति के वंतमान जमाने के पहले भारतीय सम्यता कंसी.. 
जज थी तो आपको भारतवष् के साहित्य-सागर में खूब गहरा 
है जब आग ४; कार केश 5228 गोता छगराना पड़ेगा और उसके भग्नावशेष मन्दिरों, ऐति- 
के हासिक और धार्मिक स्थानों, और चित्रकारी तथा खुदाई 
हम तक हल कलम ०»- के अनन्त नमूनों को देखना पड़ेगा। भारत की प्राचीन . 
00 ामिफ् केक हाए, सस्यता आपको इन्हीं वस्तुओं में छिपी हुई मिलेगी। 
कांड 0गणमा0णा ३९१५९, ॥४$ 900९: ६० (] ५ इनको देखने से सहज ही में मालूम होजायगा कि 
[हल गया बग  0 0570 यो जे करता है बह केबल इरबर और बे के शासन 
फल रा फश ऋष्पाथ; #6 मे 4 शहर ७७0... धर्म ही हिन्दू-जाति के दैनिक जीवन का आधार है। 
007 020000 0 8 277 जय अप आलम पदक 00802: 
उौ8०पं॥पंणा, 2 3 9! 







































फत॑पंका 
है के 






सदा ईदवर और धर्म की चर्चा होती हैं, और जिस समाज 
का साहित्य इन्हीं बातों से भरा पड़ा है, वह समाज स्वा- 
भाविक ही धर्मभीर और ईश्बर-निष्ठ हो जाता है। 
भारतवर्ष और हिन्दू जाति का यही हाल है। हिन्दू के 
दैनिक जीवन के कार्यक्रम में बड़ी कठिनाई से ऐसा एक- 
आधे घण्टा व्यतीत होता होगा जब धर्म और नीति की 
बातें न होती हों। हिन्दुओं की कुट्म्ब-प्रणाली और गह- 
जीवन भी सदा इन्हीं बातों को पुष्ट किया करता है और 
घर की इस व्यावहारिक शिक्षा का असर उनके जीवन पर 
बड़ा भारी होता है। परिणाम यह होता है कि भारतवासी 
बिता प्रयास के ही दयालू, शान्तिप्रिय, उदार और सत्य- 
प्रेमी हो जाते हैं। 


पश्चिमी देझ्ों में यह बात नहीं पाई जाती। वहाँ के 
कुदुम्बों का सम्बन्ध आवश्यकता और इच्छा के अनुसार 
जोड़ अथवा तोड़ लिया जाता है। आदर्श के बदलने में 

५ कुछ देर नहीं लगती। शिक्षा-सम्बन्धिनी संस्थाओं का भी 
विचित्र हाल रहता है। इंडियन सिविल सबिस के मेम्बर 
मिस्टर एच० फील्डिग हाल साहब लिखते हैं कि वहाँ 
“थराठक्षाछा के लड़कों को सच बोलना नहीं सिखलाया 
जाता; सत्य की इच्छा ही उनमें उत्पन्न नहीं की जाती । 
पहले से ही वे इस बात की शिक्षा पाते हैं कि किसी सत्य 
बात को उसके सिद्ध स्वरूप में जान लेने की कोई भी आव- 
इयकता नहीं है। सिखलाया केबल यह जाता है कि मौका 
पड़ने पर वह बात अपने पक्ष के समर्थन में किसी भी तरह 
कंसे काम में लाई जा सकती है*।” भारतवर्ष में बच्चों 
को जो सबसे पहली बात सिद्ाई जाती है वह है “सत्या- 
्लास्ति परो धर्म:।” “सत्यमेब जयते” का पाठ पढ़ा हुआ 
बालक आगे चलकर झूठ से बहुत डरता है; परन्तु जो बचपन 
ही से असत्यता और चालाकी की शिक्षा पाता है वह भविष्य 
में सत्य-श्रेमी कमी नहीं हो सकता। हमारे देश में किसी 


* ८.0, :-“४० पशहांक्ा बताठणक लाश 
एाणड0६ 0० 59८ब८ (९ पा, ॥0. छा€ एटाए आगरा 

मनुष्य की सभ्यता के विषय में हस प्रकार जाँच की 
जाती है :-- 


यथा चतुर्भिः कनक॑ परीक्ष्यते 
निषंणच्छेदनतापताडनै: । 
तथा चतुर्भि: पुरुष: परीक्ष्यते 
श्रुतेन शीलेन गुणेत कमंणा ॥ 


» अर्थात्‌ जिस तरह सुवर्ण की परीक्षा उसे कसौटी पर 
रगडने से, काटने से, तपाने से और पीटने से की जाती है, 
उसी तरह पुरुष की भी परीक्षा उसके अध्ययन, आचरण, 
उत्तम कर्म और गुणों के द्वारा की जाती है। 

भारतवर्ष और यूरोप आदि पश्चिमी देशों के आदर्शों 
में भी बड़ी भिन्नता है। भारतवर्ष का वायुमण्डल सदैव 
आध्यात्मिकता से तर रहा करता है। भारतीय समाजों 
में नीति, धर्मं और कत्तंव्य की चर्चा सदेव हुआ करती है। 
योरोप आदि पश्चिमी देश कोरे भौतिकवादी हैं। वहाँ 
के समाजों में सदा सम्पत्ति, फौज, लड़ाई, क्रिकेट, फुटबाल, 
खान-पान, मनुष्य के अधिकार आदि बातों की ही चर्चा 
रहती है। भारतीय राष्ट्र का प्राण यदि धर्म कहा जा 
सकता है तो पश्चिमी राष्ट्रों का आधार एकमात्र स्वार्थ 
कहने में कोई आपत्ति नहीं हो सकती। पहले में क्षमा, 
दया, न्याय और परोपकार है; दूसरे में अधिकार और 
स्वत्व की डंडेबाजी है। पहला स्वर्गीय है, दूसरा लौकिक। 
आधुनिक सभ्यता ने समस्त योरोप को एक बृहत्‌ सैनिक 
छाबनी का रूप दे रक्‍्खा है। कोई छोटा या बड़ा राष्ट्र 
अपने को सुरक्षित नहीं समझता। न जाने कब एक पड़ोसी 
दूसरे का राज्य छीन ले। इसी लिए वहाँ के प्रत्येक 
नागरिक को सैनिक बनना पड़ता है। ऐसा एक भी दिन 
नहीं बीतता जो दिग्विजय, युद्ध और मारकाट की चर्चा 
से आरम्भ न किया जाता हो। भौतिक प्रभुता के लिए 
खून की प्यासी रण-देवी ही वहाँ की उपास्य देवता है। 
क्या इस प्रकार सोते-जागते खून की नदियाँ बहाने का 
विचार--फिर वह सभ्यता के नाम पर हों, या धर्म के ताम 
पर--डसरों को कष्ट पहुंचाये बिना कार्य में परिणत 
हो सकता है? क्या किसी निन्‍्दनीय स्वार्थ से सनी हुई 
महत्त्वाकांक्षा के बिना कोई मनुष्य अथवा राष्ट्र अपने 
पड़ोसी का गला घोटने को कभी तैयार हों सकता है? 
कभी तहीं। हम छोग जिस आधुनिक सम्यता का, आँखें 






बन्द करके, अनुकरण कर रहे हैं उसका यथार्थ स्वरूप 
यूरोप के तत्त्वज्ञों की दृष्टि में ऐसा ही है। 

यह न समझना चाहिए कि भारतवर्ष में कभी संग्राम 
नहीं होते ये। यहाँ भी संग्राम हुआ करते थे; परन्तु यहाँ के 
अत्येक किसान को अपने कृषि-यन्‍्त्रों को युद्ध के शस्त्रास्त्रों 
में परिणत करने की कोई आवश्यकता नहीं पड़ी, और न 
प्रत्येक मनुष्य ही युद्धभूमि में घसीटा गया। एक तरफ 
तलवार चला करती थी और दूसरी तरफ झोपडी में बैठकर 
जुलाहा खत कातता था। कृषकों के काम में झतन्रुओं के 
द्वारा कोई बाधा नहीं डाली जाती थीं। चातुरवव प्य॑-व्यवस्था 
के अनुसार युद्ध का काम समाज के एक विशिष्ट भाग को 
सौंप दिया जाता था और कृषक तथा अन्य व्यवसायी लोग 
युद्ध-कार्य से सदा मुक्त कर दिये जाते थे। अपनी इच्छा 
के विरुद्ध कोई रणक्षेत्र में नहीं घसीटा जाता था। चन्द्र- 
गुप्त मौर्य के समय का वर्णन करते हुए मेगास्थनीज ने ऐसा 
ही लिखा है। सारांश यह है कि आर्यों की प्राचीन सम्यता 
के उत्तर-काल में, भीषण संग्रामों के समय भी, समाज में 
जितनी सुख-शान्ति रहा करती थी उतनी योरोप आदि 
पहिचिसी देझ्ों में कदाचित्‌ शान्तिमय समय में भी नहीं 
रहती है। 

हम लोग यह भी सुना करते हैं कि पश्चिमी देशों में 
अ्रजातन्त्र झासन-प्रणाली है और इसे सुनकर हमारे मुंह 
में प्राती आ जाता है। हम बार-बार वहाँ की सुसंगठित 
जातीयता की प्रश्नंसा किया करते हैं और यह समझते 
हैं कि वहाँ छोटा बड़ा जो कार्य होता है बह फी सदी निन्‍्यानवे 
आदमियों की सम्मति से ही होता है। परन्तु हमारी यह 
समझ उतनी ही सच है जितनी कि सूर्य का पश्चिम में उदय 
होना । अधिक क्‍या कहें, किसी अन्थंकारी युद्ध की घोषणा 
तक वहाँ के कुछ चुने हुए दस-बीस अथवा कभी-कभी तो 
एक ही दो मनुष्यों की इच्छा से हो जाती है। इस बात 
पर एकाएक विश्वास नहीं होता; पर बात ऐसी ही है। 
हम भारतवासियों को पद्चिमी देशों की सम्यता के अभिनय 
के भीतरी पर॒दों का हाल सदा मालूम नहीं होत।। उसका 
बाहरी स्लाग राष्ट्रीयता, स्वतन्त्रतन, समानता, उपयोगिता 
आदि मतोमुग्धकारी नामों से सुवर्णाकित होता है अवश्य; 
परन्तु भीतरी दृश्य कुछ निराला ही है। वहां भौतिक 
वासनाओं और स्वार्थन्वुद्धि की अमर्यादित तीक्ता ने 
को मृगजल की सृष्टि के समान स्रामक 





तथा असम्भव सिद्ध करके उसकी मृत्यु की घण्टी बजा 















दी है। 
अब पश्चिमी देशों की घासिकता और दयालुता का _ 

भी थोड़ा सा नमूना देखिए | बाइबिल में एक वाक्य है-- 
“हिंसा मत करो ।” परन्तु इसकी पूरी-पूरी अवहेलना की 
जाती है। धर्म के नेताओं और महन्तों को भी रुघिर 
बहाने के काम में शामिल होना पड़ता है। वहाँ का कानून 
प्रत्येक नागरिक को युद्ध में शामिल होने के लिए बाध्य | 

करता है। यदि कोई शामिल न हो तो फिर वहाँ की सरकार 
उसकी जान और माल की रक्षा नहीं करना चाहती। 
इसी प्रकार वहाँ के दयालुता-प्रचारक (निज... 
सं४0) नेताओं को भी इस बात की स्वतन्त्रता नहीं है... 
कि वे अपने पड़ोसी भाइयों का रुधिर बहाने के सम्बन्ध में 
कुछ उचित, परल्तु विरद्ध सम्मति दे सकें। शान्ति के समय. 
तो वे छोग खूब शान्ति-पाठ पढ़ाते हैं, परन्तु युद्ध के समय 
उसमें उनका हिस्सा ठीक उतना ही रहता है जितना किसी... 
बड़े सैनिक का रहता हो । फिर इस बात को कोई पूछना 
नहीं चाहता कि इस युद्ध से आप सहमत हैं अथवा नहीं, 
किवा मनुष्य-संहार का काम अच्छा है अथवा बुरा; क्योंकि 
ऐसी बातें करना फौजी कानून के अनुसार मना है। तात्पर्य 
यह कि चाहे धर्म हो चाहे परोपकार, प्रत्येक शक्ति को यूरोप 
की भौतिक सम्यता-रूपी भयानक देवी की आराधना और 
उपासना करने के लिए पाशविक क्रिया में भी सदा सहायक 
होना पड़ता है। 
सन्‌ १८९५ ईसबी में चीन को पराजित करके जापान 
ने इसी सम्यता का अनुकरण किया है। बीस बाईस वर्ष 
के इस थोड़े से समय में जापान ऐसा दीख रहा है कि मानों 
वह भी पदिचमी देशों में से एक बड़ा पुराना देश हों। उसकी 
पुरानी चीनी सभ्यता के स्थान में अब पदिचमीपन बिराज- 
मान है। इसका फल यह हुआ है कि जापान के सामने 
आज वे सब विकट और भयंकर प्रइन खड़े हो गए हैं जो 
किसी समय योरोप में हुए थे और जो अब तक हल नहीं 
हो पाये हैं। व्यापारिक पूँजी और प्रतिद्ंद्विता, फौजी 
खर्च, मजदूरी का झगड़ा, राष्ट्रीय ऋण, समाज की कभी 
न सुलझतेवाली उलझनें, स्वार्थपूणं और नित नई महत्त्वा- 
काँक्षायें आदि ऐसी अनेक बातें हैं जो शासकों और नेताओं 
को सदा भूलभुलैया में डालती रहती हैं। ये सब कठि- 
ही सर 















































_ हैं। इससे फी सदी ९० मनुष्यों की जो हानि हो रहो है 
उसका विस्तृत और हृदयग्राही वर्णत कई विद्वान तथा 
सहूदय जापानी नेताओं ने किया है। अपने देश-भाइयों 
को सचेत करने के लिए, योरोपीय सम्यता का वर्णन 
करते हुए, जापान के एक विद्वान मिस्टर यूचीमुरा, ने एक 
स्थान पर लिखा है-- 


“आखिर पश्चिमी सम्यता है क्या वस्तु ? छोग कहते 
हैं कि वह्‌ ईसामसीह के अनुयायियों की सम्यता है। क्‍या 
यह बात सच है ? क्‍या यह सम्यता सचमुच उसी।की आत्मा 
के आधार पर रची गई है जो सूली पर चढ़ाया गया था ? 

- कभी नहीं। यह तो वही सम्यता है जो उस महात्मा को 
सूली पर चढ़ानेवालों के आधार पर--शैतान या राक्षस 
के आधार पर--संगठित की गई है।” 

“युद्ध--बस्र, जहाँ देखो वहाँ युद्ध--केवल यही एक 
आवाज वहाँ (यूरोप में) सुन पड़ती है। यह कहना कि 
उत्तकी सभ्यता शान्तितत्त्वों के आधार पर है, ठीक नहीं 
है। आज योरोप में जो आग जल रही है वही इस बात का 
प्रभाग है। और, यह्‌ प्रमाण नरक की आग से आसमान 
पर लिखा गया है, जो पुकार पुकारकर यह बतला रहा 
है कि उनकी सभ्यता नकली है--ऊपर से तो उसका 

* स्वरूप मोहक है, परन्तु भीतर केवल हलाहल विष 
भरा है।” * 

जापानियों की बातें छोड़ दीजिए। स्वयं यूरोप के 

5 विचारशीर विद्वानों का भी यही मत है कि आधुनिक 

सम्यता में दीर्ष-जीवनशक्ति नहीं है और उसके पतत होने 
का समय जा गया है। स्थानाभाव से हम उत सब छोणों 
की सम्मतियाँ यहाँ उद्धृत नहीं कर सकते। सिर्फ अध्यापक 
हकक्‍सले की राय सुनिए। आप भौतिक विज्ञान-आस्त्र के 
धुरन्धर ज्ञाता थे। इनके अनेक ग्रन्थों का पारायण करने 
का सोभाग्य हमारी पराठक्षाकाओं और कालेजों के विद्या- 
थियों को हो चुका है। ऐसे विद्वान्‌ महाशय की सम्मति 
पश्चिमी सम्यता के प्रेमी हिन्दुस्तानियों के लिए अत्यन्त 
महत्त्व की है-- 

“श्रेष्ठ से श्रेष्ठ आधुनिक सम्यता के अनुयायी इस 
मानव-समूह में भी मुझे किसी उत्तम आदर्श अथवा दीर्ष- 
जीवनशक्ति का अस्तित्व नहीं दिखाई पड़ता। अधिकांश 
मानव-समाज की जो दक्शा आज है उसमें यदि कुछ बच्छा 
सुधार होने की आशा न हो; यदि ज्ञान-शक्ति के उत्तरो- 
त्तर बढ़ने से, विज्ञान के द्वारा, प्रकृति पर अपनी सत्ता को 
दिनोंदिन अधिकाधिक बढ़ाते रहने से, और भ्रकृति पर 
विजय करके इस सत्ता के द्वारा अपार सम्पत्ति के स्वामी 
बल बैठने से भी यदि हमारी तृष्णाओं की अधिकता और 
तीब्रता में कुछ भेद और न्यूनता नहीं आ सकती; और 
यदि यह सब प्रयत्न आपत्तिग्रस्त जनता को नैतिक तथा 
शारीरिक हीनता को केवल बढ़ाने में हीं सहायक होता है, 
तो मुझे यह आशा करने में कोई शंका न करनी चाहिए 
कि भविष्य में ईश्वर किसी ऐसी दृढ़ दाक्ति ” अथवा 
विभूति को भेजेगा, जो वर्तमान शोचनीय अवस्था का 
पूर्णतया परिवर्तत या नाश करके संसार का- कल्याण 
कर सके।” 

इसमें सन्देह नहीं कि भारतवर्ष का बाह्य भौतिक 
शरीर युद्ध में कई बार जीता जा चुका है परन्तु उसकी 
अन्तरात्मा अभी तक अजेय रही है। और, जब कि अन्त- 
रात्मा में भ्रष्टता नहीं आई है, तब लगातार शताब्दियों 
तक की शारीरिक पराजय अनुभव करने से किसी राष्ट्र 
का बाल बाँका नहीं हो सकता। हिन्दू राष्ट्र ने अब तक 
अपना अस्तित्व कायम रखा है सही; परन्तु उसे भविष्य 
में किसी तरह की क्षणिक सुखदायी भौतिक सत्ता के माया- 
जाल में न फेंसना चाहिए। इसके लिए केवल यही एक उपाग्र 
है कि हमारी नई पीढ़ी के तरुण विद्याथियों को भारतीय 

वह उनके विद्याम्यास का एक मुख्य तथा आवश्यक अंग 
बना दिया जाय। परन्तु यह हेतु तब तक सिद्ध नहीं हो 
सकेगा, जब तक हमारी शिक्षा का माध्यम हमारी मातृ- 
आपषा न हो। सारांश, भारतीय राष्ट्र का भविष्य केवल 


१९१८ 
छः ६.4 छः 
“गोस्वामी तुलसीदास का आत्मचरित”” 


सांहित्याचार्य शालग्राम शास्त्री 


मृत गा सास की सरस्वती में “मिश्र” नामक किन्‍्हीं 
महाश्यय ते कवित्त-रामायण के कुछ प्रद्मों के आधार 
पर यह दिखाया है कि गोस्वामी तुलसीदासजी किसी नीच 
अन्त्यज जाति में उत्पन्न हुए थे और वे “किसी ऐसे घोर 
पापकर्म की सन्‍्तान थे जिसे छिखने में वे स्वयं भी समर्थ 
न हुए”--अर्थात्‌ जारज ये । इनमें से पहली बात के प्रमाण 
में गुसाईंजी के आत्मावमान-सूचक अनेक पद्यांदा डिये गये 
हैं जिनमें उन्होंते अपने लिए. “पतित” 'अपाबन” “नीच” 
“निरादरभाजन” आदि छिक्षा है और दूसरी (जारजत्व )के 
प्रमाण में “मातुपिता जग जाय-तज्यो” और "जायो कुछ 
मंगन बधावनों बजायो सुनि भयो परिताप पाप जननी जनक 
को” इन पद्मांझों का विशेष उल्लेख है । इस लेख के प्रतिवाद 
में गत जुछाई १९१८ की संख्या में दो लेख छप भी चुके हैं। 
जिनमें श्रीयुत॒ बालकरामजी का छेख विशेष विचारपूर्ण 
है। आपने गुसाइंजी को ब्राह्मण सिद्ध किया है और 
“दरिद्रतावश पालत-पोषण में असमर्थ होने के कारण” 
माता-पिता द्वार। उनका परित्यक्त होना बताया है। आज 
हमें उक्त दोनों सज्जनों की सेवा में विनयपूर्वक कुछ निवेदत 
करना है। “ 
- सबसे पहले अभ्युपगम सिद्धान्त के अनुसार हम 
आप्षैपकर्ता महाशय की दोनों बातें मान छेते हैं-7हम यह 
मान छेते हैं कि गुसाईंजी किसी ऐसी अस्पृष्य जाति में उत्पन्न 
हुए छाया का छूना भी बुरा समझा जाता था और 











यह भी स्वीकार किये छेते हैं कि वे जारज थे। एवम्‌. 
पाठ (जायोकुल- 


दो बातों पर अवलूम्बित है--एक तो भारतवासी 
राष्ट्रीय साहित्य का सम्पक्‌ ज्ञान प्राप्त करें; और 
बात यह है कि सभी शिक्षालयों तथा विद्यालयों में बि 
मातृभाषा के द्वारा दी जाय। 


: प्रक्छान्न रूप से परिस्याग करे, कया बह उसी प 














































यह अपपाठ है) और उनके इस कथन से भी हम सहमत 5: 
हैं कि--“वुलसीदासजी के माता-पिता को पाप का परिताप _ 
ऐसा हुआ कि बधावा तक न बजाया और नवजात पुत्र को 
छोड़ दिया कि पुओोत्पत्ति की खबर भी किसी को न हो“-- 
परल्तु प्रएणत यह है कि यदि उक्त सब बातें ठीक हैं तो. 
तुलसीदास जी को--जो पैदा होते ही इस तरह छोड़ दिये 
गए थे कि उनके जन्म की किसी को खबर भी न हो--यह पु 
कैसे मालूम हुआ कि हम मंगन कुछ के हैं! हमारे जन्म - 
पर माता-पिता ने बधावा नहीं बजवाया, या बधावा बजता, *_ 
सुनकर उन्हें पाप का परिताप हुआ और उन्होंने हमें पैदा ' 
होते ही छोड़ दिया ? उन्होंने यह कैसे जाना कि हमारी 
माता का ताम “हुलूसी” है, और जिसका उन्होंने मुँह्‌ 
नहीं देखा था, उस पापिनी माता के साथ उन्हें हित 
हुआ ?ै 

उन्होंने यह क्‍यों लिखा कि “तुलसिदास ह्यि 
हुल्सी-सी ।” इतना ही नहीं इस प्रच्छन्न परापरिनी 
नाम संसार भर में विख्यात कंसे हो गया? रहीम _ 
खानखाता ने इसी पापिनी का नाम लेकर तुलसीदासजी 
को प्रसन्न करने के लिए समस्यापूर्ति क्यों की? 
लिये हुलसी फिरे तुलसी सो खुत होय ।” इस रहिमन के _ 
दोहे में ऐसी दुष्चरित्रा का उल्लेख क्‍यों किया ५ 
जिसे पुत्नोत्पत्ति पर इतना पाप का परिताप हो कि 





“हुलूसी” (आतन्द मनाती) फिरेगी 
महाशय ने “जायों कुछ मंगन 
: परिताप ' 

























-बजता सुन अर्थात्‌ पुत्रोत्प्ति की ख़बर पाकर पाप का 
“ परिताप हुआ और उन्होंने बालक को जन्मते ही छोड़ दिया” 
अब प्रदन यह है कि क्या माता और पिता दोनों ही ने कोई 
पाप किया था, जिसका परिताप दोनों को हुआ ? जारज 
| होने से माता को अपने पिछले पापों पर पद्चात्ताप 
“होता स्वभावसिद्ध है। परन्तु पिता को किस बात का 
पश्चात्ताप हुआ ? उन्हें अपनी पत्नी की दुश्चरित्रता 
पर क्रोध होना चाहिए था या पहद्चात्ताप ? फिर यदि 
स्त्री दुष्टा थी तो उसी का परित्याग करना चाहिए था। 
_ निरपराध निरीह नवजात शिक्षु का त्याग दोनों (माता- 
|. पिता) ने क्यों किया ? क्या इसी से दोनों की झत्रुता थी, 
+ इसके अतिरिक्त वह कौन-सा “पापकर्म” था जिसका 
४ « परिताप “बधावा बजता”-सुनकर- हुआ ? क्या बधावा 
* बजजने से पहले इस गर्भ की खबर उन्हें थी ही नहीं? यदि 
नहीं तो बघावा क्‍यों बजवाया ? यदि थी तो भी पापकर्म 
£ की सन्‍्तान के लिए--जिसे छिपाकर छोड़ता--अभीष्ट 
है--बधावा कैसा ? 

यह सम्मव हैं कि पिता को बधावा बजता सुनकर पुत्रो- 
त्पत्ति की खबर हुई हो, परन्तु क्या बधावा सुनने से पहले 
माता को भी खबर नहीं थी कि मेरे पुत्र हुआ है? यदि 
थी तो आपका यह अर्थ (उक्त पद्म का) करना कि “ बधावा 
बजता सुनकर अर्थात्‌ पुत्रोत्पत्ति की खबर पाकर माता-पिता 
को पाप का परिताप हुआ ” कंसे संगत हो सकता है? 
| श्रीयुत बालकसमजी की यह बात बहुत ठीक है कि "परि- 
ताप पाप” इस झब्द से पाप का परिताप, यह अर्थ नहीं 
_लिकलछ सकता--यह नियम विरुद्ध है--इस अर्थ में समांस 
अनुपपक्न है। 

" .._ उक्त पद्य के उक्त अर्थ से आपने (मिश्रजी ने) दो 













मंगन (मेंगता-भिखारी) जाति के थे--दूसरे पापकर्म की 
संतान होने के कारण वे उत्पन्न होते ही छोड़ दिए गए थे। 
थे दोनों बातें विप्रतिषिद्ध हैं--दोनों सत्य नहीं हो संकत्ती । 
यदि इन्हें नीच जाति का माना जाय तो परिश्याग नहीं 
॥ जिस नीच मंगन जाति की ओर आपका इशारा 
उसकी स्त्रियाँ सती-साध्वी और पातिब्रत्यनिरत नहीं 


प्र एक पति को छोड़कर दूसरे के यहाँ जाना 
सन्तान' केः 












किया हैं कि “माता-पिता जो मंगन कुल के थे, उन्हें बधावा . 





बातें निकाली हैं--एक तो यह कि गुसाईंजी किसी नीच हि 





करना साधारण बात है। उनमें इतनी चरित्रभीदता नहीं 
होती जो दोनों पति-पत्नी मिलकर जारज पुत्र को छिपांकर 
छोड़ने जायें। और यदि यह मान लें कि “पापकर्म ' की 
सन्तान होने के कारण परित्यक्त हुए थे तो उनका नीच 
जाति में जन्म होना नहीं सिद्ध होता। यह प्रथा उन्हीं 
द्विजातियों में है जिनमें पृनविवाह्‌ या कराबे का राज 
नहीं है। 

हमारी सम्मति में उक्त पद्य का अन्वय समझने में 
भूल हुई है--उसी से ये सब उपद्रव उठ खड़े हुए हैं। वस्तुतः 
“पाप” शब्द का सम्बन्ध न “परिताप” के साथ है न "जननी- 
जतक” के साथ। उसका सीधा सम्बन्ध “सुनि” क्रिया के 
साथ है। छन्द के अनुरोध से “पाप” शब्द “परिताप” 


* के पीछे पढ़ा गया है। यही व्यतिक्रम म्रम का कारण हुआ 


है। पद्य के प्रथम चरण का अन्वय तीन वाक्यों में करना 
चाहिए, दो में नहीं। यथां--१--“मंगन कुछ जायो” 
“बधावनों बजायो” “पाप सुनि जननीजनक को परिताप 
भयो”। १. मंगन कुछ में जन्म हुआ और २. माता-पिता 
आदि ने बधावना बजवायां--यहाँ तक खैर रही, अब यथा- 
ऋम घड़ी मुहूर्त पूंछने की बारी आई और ज्योतिषीजी के 
मुखारविन्द या मुखकुहर से “पाप” का ऐलान सुनकर छोगों 
के कलेजे दहलरू गये। माता और पिता दोनों को अत्यन्त 
सन्ताप (परितः--ताप) हुआ और इसके बाद “मातु- 
पिता जग जाय तज्यों” या “जननि जनक जनमि तज्यो” 
का नम्बर आया। यही ऐसा “पाप” था जिसकी खबर 
ग्रहयोचर का फ़छ सुनने के पहले न माता को थी ने पिता को 4 
“पाप” शब्द का अर्थ ऐसे अवसर पर क्या होता है, यह बात॑ 
संस्कृत-काब्यों के जाननेवालों से छिपी नहीं है। जिन्‍्होंते 
संस्कृत के नाटकों में अनेक जगह “श्ान्तंपापम्‌” “प्रति- « 
हतममंगलम्‌” पढ़ा है वे जानते हैं कि “पाप” शब्द अतिष्ट 
और अमंगल का वाचक है। प्रकृत में भी दैवज्ञ (ज्योतिषी 
जो) ने अनिष्ट और अमंगलकारी (पितृघातक या सर्वस्व- 
नाशक) दैव की सूचता दी थी--इस पद्य का उत्तराधे 
पढ़ने से यह बात और स्पष्ट हों जाती है। सम्पूर्ण पद्य इस _ 
प्रकार हैं-- 

“जायो कुछ संगत बंधाबनों बजायो 

.._ सुनि भयो परिताप पाप जतनी जनक को || 





















रस समर्थ को सुसेवकहि। 
सुनत सिहाय सोच विधिहेँ जनक को॥ 
जाम राम रावरो सयातों किध्नों बावरो। 
जौ करत गिरी ते गरू तृन ते तनक को ॥। 
यह बात सर्वंसम्मत है कि गो० तुलूसीदासजी परम 
अक्त थे--राम नाम के अनन्य उपासक थे--इस पद्य 
में भी उन्होंने राम-नाम की महिमा अनोखे ढंग से दिखाई 
है--यहाँ पूर्वार्ष में गुसाईंजी ने अपनी प्रारब्धहीनता का 
विचित्र जित्र खूब खींचा है। तीसरे चरण में राम-ताम 
की महिमा से जो महत्त्व उन्हें प्राप्त हुआ था उसकी चर्चा 
की है। “सो”>-वही अति “तुल्सी' 
“समर्थ” “साहब” (स्वामी - राम) का “सुसेवक” हुआ 
--इसे सुनकर सब तो “सिहाने” -असन्न हुए--परल्तु 
“"बिधि” > ब्रह्माजी और“ गनक” - (गणक ) ज्योतिषी 
को सोच हुआ--दैव और दैवज्ञ दोनों सोच में पड़ गये। 
क्यों ? उत्तर स्पष्ट है। विधाता ने जिसे प्रारब्धहीन 
बनाया था और ज्योतिषी ने जिसके अमंगलमूतित्व का 
ऐलान किया था उसे मंगलमय होते देखकर उन दोनों को 
सोच होना स्वाभाविक है। परन्तु तुलसीदासजी अपने इस 
महरव को राम-नाम की महिमा का फल समझकर बड़े ढंग 
से चतुर्थ चरण में पूंछते हैं कि हे “राम” शावंरों 5 आपका 
"नास” “"सयानों” होशियार है या “बाबरो"-£बाउछा 
है? आपही बताइये कि जो आपका नाम तृनते” + 
विनके से भी “तनक” छोटे - तुलसी जैसे प्रारब्धहीन 
को “करत गिरी ते गरू” अत्यन्त उच्च पद पर बिठाता है 
--जो देव की लिखी ललाट-लिपि को भी मेढता है 
वह सयाना है या बावल्ा ? इस पद्च के तीसरे चरण से 
हमारे उक्त अथ्थ॑ की पुष्टि होती है। यदि “परिताप पाप" 
के कारण गुसाईंजी छिपाकर छोड़े गये थे तो “विधि” 
और “गणक” को किस बात का सोच हुआ ? गणक से 
तो मतलब ही क्‍या? हम नहीं समझते कि "मिश्रा 
जी इससे अधिक स्पष्ट गुसाईंजी से और क्या कहाना 
चाहते हैं।.. - 5 
.._ यदि गुसाईंजी जारज 
सुनकर “परिताप पाप” करने की जरूरत न होती-- 


हाल: 





होते तो “माता को” किसी से . 




















































दे ॒ ढढ पीदते। एवं. 
अति वरिद्र होते तो भी बधावा बजबा कर परिताप न करते 
जिस पद्य को मिश्रजी महाशय गुसाईंजी की निन्‍्दनीयता 
का प्रमाण समझते हैं, वही विचार करने पर उतकी 
उज्ज्वलता का प्रबछ प्रमाण ठहरता है। यह कहना कि 
मुहर्त चिन्तामणि तुलूसीदासजी का समकालिक अंथ है . 
कुछ अर्थ नहीं रखता। मु० चि० म० कार भेजो कुछ .. 
लिखा है वह उनका कपोलकल्पित नहीं है, प्रत्युत द् 
प्राचीन प्रामाणिक सिद्धान्तों का संग्रह है। अतः “जात॑ 
शिशु तत्न परित्यजेत” यह बात उस समय अवश्य प्रचलित 
थी--अक्षर चाहे और रहे हों। 
घर में रहकर यह नहीं हो सकता कि पिता मुँह न 
देखे अतः माता ने भी उनका परित्याग किया। परन्तु 
जिन बैरागी महात्मा के अपंण इन्हें किया था उनके स्थान: 
पर या जन्यत्र मातों इससे मिलती अवश्य रहीं और अत्यंत _ 
हित करती रही थीं उन्हीं से उन्हें अपने जन्म का 
हाल मालूम हुआ और उसी के आधार प्र “तुलूसिदास 
हिंय हित हुलसी” लिखा गया। पिता कभी नहीं मिल्ले 
मालूम होते--संभव है ८ वर्ष के भीतर ही उन्तका देहाव- 
सानहो गया हो । इसी से उनके हित की चर्चा नहीं दीखती 
गुसाइंजी इस त्याग को कुरीति-जन्य नहीं समझते थे, बल्कि: 
शास्त्र की आज्ञा का पालन--घोरतर पालन--समझतें ' 
थे। अतएव उन्होंने अन्य कुरीतियों के साथ इसे “फट 
कार” नहीं बताई। 
तुल्सीदासजी पापकर्म की संन्‍्तात की तरह प 
त्यकत नहीं हुए थे, बल्कि किसी महात्मा की सेवा में 
समपित हुएं थे। उन्हीं ने उनका नाम “रामबो 
रकखा और उन्हीं के साथ वे देश्ष-देशान्तरों में *ि 
माँगते फिरे जिससे उनका मनस्वी हृदय अनेक 
मर्म्माहत हुआ और उसी के उद्‌्गार “बारे ते छछात”. 
इत्याबिक हैं। ऐ 2. 
गुसाईंजी के माता-पिता की आर्थिक दशा 
नीय नहीं थी, जिसका प्रमाण “बधावनों बजायो” 
दरिद्रता के वर्णन में उन्होंने सर्वत्र अपना ही जिक्र बि 





औ ही विदित होता. 
बल्कि गर्भ 











._ की चर्चा उन्होंने “लोक कहे 
. नहीं अपने बरवा है” में की है। मिश्रजी ने “बरवा” का 
. अर्थ “बाल” किया है। सो ठीक नहीं, क्‍या गुसाईंजी 
कीं देह में बालू भी नहीं थे ? 
हि मिश्रजी एक ओर तो “मेरे जाति-पाँति न” के 
आधार पर यह कहते हैं कि तुलसीदासजी को अपनी 
जाति-पाँति गोत्र आदि का कुछ पता न था और दूसरी 
और “जायो कुल मंगन” से यह बताने की चेष्टा करते हैं 
“वे मंगन कुल के थे--पाप कर्म की सनन्‍्तान थे-- 
माता-पिता से जन्म ही से परित्यक्त थे” इत्यादि। यह 
परस्पर विरोध है। 
आप कहते हैं कि जब उन्होंने “पेटागिवश” - भूख 
+ के कारण जाति के, अजाति (चण्डाल) के, कुजाति के 
._ “टूक” खाये थे, तो उनकी जाति-पाँति हो ही क्‍या सकती 
थीं?” इस पर हमारा निवेदन है कि गुसाइंजी का 
बैरागी होना तो सवंसम्मत है और वैरागी साधु आज भी 
किसी के यहाँ की रोटी नहीं छेते। “टूक” की तो बात 
ही क्‍्या। आटा आदि माँगना और बना के खाना उतका 
_ सम्प्रवाय-सिद्ध है, अतः उक्त “टूक” का अर्थ “रोटी के 
टुकड़े' नहीं है, जिससे उनके जाति-अ्रष्ट होने की आशंका 
हो। “वे द्वार-द्वार रोटी के टुकड़े माँगते फिरते थे” यह 
सिश्रजी का कथन तिर्मूल है। जो किसी का अन्न खाकर 
पलता है उसे उसका नमकख्वार (यद्यपि वह केवल नमक 
* ही नहीं खाता) या दूकड़े खानेवाला कहते हैं। इ तमें 
अन्तिम प्रयोग निरादर सूचन करता है। 
;ः अब मिश्रजी का केवल एक प्रश्न और है। वह यह 
._ है कि--“यदि तुलसीदास ब्राह्मण होते तो” मेरी जाति- 
_ पाँति न “अपत उतारे' 'सब अंगहीन' 'जाके छाँह छुए' 
. इत्यादि पद अपने लिए क्‍यों लिखते? 
इस पर हमारा विनय है कि तुलसीदासजी ने जो 
_ कुछ लिखा है वह काव्य है, इतिहास नहीं, अतः उसकी 
# आलोचना भी साहिंत्य-दृष्टि से होनी चाहिए, ऐतिहासिक 
.. दृष्टि से नहीं। मिश्र महाद्य ने जो कुछ लिखा है वह 
ऐतिहासिक दृष्टि से विचार करके लिखा है। यही कारण 
है कि आपका लेख भ्रामक और परस्पर विरुद्ध हो गया है। 
साहित्य दृष्टि और ऐतिहासिक दृष्टि में बड़ा अन्तर है। 
._ एक दूसरे के बिलकुल विरुद्ध है। इतिहास में अभिधा- 

विधिह न प्यो ः सपनेह 





3 बड़ा आदर है--स्पष्ट बात सबसे अच्छी समझी 
सके + 3 िदकह 2: &/ 4९०६, ; 





जाती है। परन्तु काव्य में बर्णतीय बात को अभिधा से 
कहना दोष है। जिस अभिधावृत्ति के आधार पर आपने 
तुछसीदासजी को उन्हीं के शब्दों से 'पतित” “अपाबन” 
नीच “जाति-पाँतिहीन” सिद्ध किया है, यदि उसी ढंग से 
विचार किया जाय तो कोई सुधारक या संशोधक महा- 
शय कह सकते हैं कि तुछ्सीदासजी मनुष्य नहीं थे>+- 
“कूकर” थे! उन्होंने अपने लिए स्पष्ट ही कूकर लिखा 
है--“कूकर टूकनि लछाग लगाई ।” एवं उनके न हाथ 
थे न पाँव, न कोई और अंग, क्योंकि उन्होंने अपने लिए 
“सब अंगहीन” लिखा है। और सूरदासजी ? वे सूकर 
थे! ! और उनके समय में उनसे बढ़कर कोई दुष्ट नहीं 
था। न॑ कोई उनके समात कपटी और कामी था। 
प्रमाण ? उन्हीं के बचन॥ "'मोसम कौन कुटिक खल 
कामी।” अब रहे कालिदास। वे कौन थे? महामूख ! ! 
“मन्दः कवियश्ञ: प्रार्थी ।” इन प्रमाणों से स्पष्ट सिद्ध है कि 
न तो तुलसीकृत रामायण तुल्सीदासजी की बनाई हुई 
है और न सूरसागर सूरदास जी की रचला है। क्योंकि 
“सब अंगहीन कूकर” और “सूकर” में ग्रंथ बनाने की 
योग्यता ही नहीं होती। कालिदासजी के ग्रंथ भी किसी 
और के बनाये होंगे। क्योंकि वे स्वयं तो मूर्ख थे। यदि 
अभिधावृत्ति के आधार पर विचार किया गया तो साहित्य- 
संसार में इसी प्रकार का घोर विप्छव उपस्थित हो जायगा। 

साहित्य का अच्छा ज्ञान हुए बिना काव्य की छोटी से 
छोटी बात की भी यथावत्‌ विवेचना नहीं हो सकती-- 
काब्यों में व्यंजनावृत्ति का साम्राज्य रहता है। जो 
भाव सबसे प्रधान रखना होता है उसका नाम छेना तक 
बुरा समझा जाता है--उसे व्यंजना से ही अभिव्यक्त 
करना होता है। मिश्र महाशय ने जो पद्म उद्धृत किये 
हैं उन पर विचार करने से पूर्व यह समझ लेना चाहिए कि 
उनमें कौत-सा भाव प्रधान है और कौन-सा उपकारक 
या उपस्कारक। इसके बित्ता कुछ कह बैठना अनधिकार- 
चष्टा होगी। लेख लम्बा हो गया है, अतः हम मिश्रजी 
के उद्धृत प्रधान पद्य के अर्थ का दिग्दशंन कराके इसे 
समाप्त कर देंगे। 

“अपत उतार अपकार को अगार जग जाके छाँह 
छुए सहमत व्याध बाध को। पातक पुहमि पालिवे को 
सहसानन सो कानत कपट को प्रयोधि अपराध को। 
तुलसी से वास को भो दाहिनों दया निधान सुत्तत सिहात- 
















सब सिंद्धि साधू साधु को। रामनाम ललित ललास क्यो 
लाखन को बड़ो क्रूर कायर कपूत कौड़ी आष को । 
« कवितावली--उत्तरकांड। 

इस पद्म से कवि हृदयनिष्ठ 'रामनाम-विषयक 
रतिभाव (भक्ति) प्रधानतया अभिव्यक्त होता है। 
टामनाम का लोकोत्तर महत्त्व (वर्ष्यमान) उसका उपस्का- 
रक है। “दयानिधान” होना महत्त्व का उपकारक है और 
तुलसी से बाम (कुटिक) के ऊपर भी दाहिना (अनुकूल) 
होना दया की पराकाष्ठा का द्योतक है। “बाम” और 
“दाहिनो” शब्दों में विरोधाभास भी है। इस प्रकार 
तुलसी की वामता जितनी ही अधिक होगी उतना ही राम 
यथा रामनाम का दाहिनापत--जों उनके महत्त्व और | 
दया का दोतक है--अधिक सिद्ध होगा। इसलिए उक्त 
पद्म के पूर्वार्ध में कवि ते उपमा, रूपक और अतिशयोक्ति 
के द्वारा अपनी वामता का चित्र उतना ही गहरा खींचा 
है. जितनी गहरी उनमें रासनाम की भक्ति थी। “नहि 
निन्‍्दा निन्ध निन्दितूं प्रभवति, अपि तु प्रशस्य॑ प्रशंसितुम्‌ । 
के अनुसार इस निन्‍दा का तुलसी की निन्‍्दनीयता में तात्पये 
नहीं, बल्कि राम की महनीयता से तात्पय है। मतरूब 
यह है कि इतने अधिक पातक भी (पातकी नहीं) जिसके 
'दाहिने' होते ही काफूर हो जाते हैं और जो इतना दया- 
निधान है कि घोरतम पापियों पर भी दया करता है। 
वही तुल्सी पर कपालु हुआ और उसने उसे सर्व शिरो- 
मणि-जगत्पूज्य बना दिया--बड़ा कर कायर कप्रूत आध 
कौड़ी का आदमी लाखों का छलित-ललाम बन गया। 
ऐसे ललोकोत्तर महिसशाली दयानिधान की दया का वर्णन 
कौन कर सकता है? उसकी शरण छोड़कर कौन बुद्धि- 
मात इधरल्उधर भटकेगा ? इत्यादि। 

यदि अभिषाबूत्ति से इसके पूर्वार्ध का अर्थ किया 
जायगा तो उदाहरण मिलना असम्भव हो जायगा-- 
मनुष्य तो क्या, किसी राक्षस में भी इतने दोष इकद्ठे न 
मिल सकेंगे। फिर तुलसीदासजी से साधु मैं इन्हें दूंढ़ा 
कहाँ तक बूढ्धिमानी है? तीन प्रकार के कवियों में से 
गोस्वामी तुलसीदास जी परम भागवत ब्रे--उनकी अनु- 

'पम भक्ति उनके प्रत्येक पद् से प्रकट होती है। नवधा- 
अक्ति का जहाँ वर्णन है वहाँ दैन्य और आत्मसमर्पण को _ 
अक्ति का अंग कहा है। भक्त के बल से--भावना की 
अविरत धारा के प्रभाव से--प्रत्यक्षापमाण भगवान्‌ क्के 
आगे अपनी दीनता प्रकट करना और फिर दीनतावश 
अशरण आत्मा (अपने) को दीनबन्धु भगवन्‌ के चरणों 
की दरण में समर्पण कर देना भक्ति के उत्कृष्टलस अंग 
हैं। दैन्य या दीनता अंतःकरण की उस दशा का नाम 
है जो दुःख-दारिदरय या अपराध आदि के वज्चीभूत, निरु- 
पाय प्राणी को होती है--जिसके कारण मनुष्य अपनी हर 
दीतता, निकृष्टता जांदि का कथन करने छगता है। 
“दुःखदारिद्रघापराधादिजनितः स्वापकर्षभाषणादि- 
हेतुश्चित्तविशेषो दैन्यम्‌” रसगंगाघर:। 


कोई भक्तजन भक्तवत्सल भगवान्‌ के ध्यान में निमम्त _ 
बैठा है--भावना के बल से उसने अपने आराध्य देव का 
साक्षात्कार किया, उन्हें अपने सामने खड़े देखा। देखते... 
ही भक्त के गात्र पुलकित हो उठे। देह में रोमांच होने. | 
लछूगा। कण्ठ गद्गद हो गया और नेत्रों से आननन्‍्दाश्रु की 
आारा बहने लगी; इस प्रेम-विहवलता की दशा में भक्त 
भगवान्‌ से कहता है कि भगवन्‌, कहाँ मुझ जैसा पतित 
अपावन नीच व्यक्ति और कहाँ आपके दर््षन ! हे करणामय 
यह आपकी करुणा की ही महिमा हैं जो इस अकिचन दीन 
पर दीनबन्धु ने दया दृष्टि की है। भगवन्‌, मैं दीन हूँ, 
पत्ित हूँ, अश्रण हूँ। मुझे कहीं ठिकाना नहीं। हे पतित _ 
पावन, हे दीनानाथ, हे अशरण-शरण, मेरी ओर दया दृष्टि 
कीजिए--सुझे अपनाइये--संसार-सागर से मेरा निस्‍्तार _ 
कौजिए। “मो सम कौन कुढिछ खछ कामी .. «०-० 
सूर पतित कौ ठौर कहूँ तहीं गहियो श्रीपति स्‍्वामी”। 
इस प्रकार की '्रेम लपेटी अठपदी' वाणी से उस भक्त 
को पतित, नीच, दीन, पापी, आदि सिद्ध करने की चेष्टा _ 
करना अवद्य ही--ढुःसाहस है घृष्टता है। उस चवित्र 
दक्षा से ऐसे अपवित्र परिणाम निकाछना अनुचित है। 
श्र महाक्षय से प्रार्थना है कि वे इस काव्य की आलोचना _ 
काब्य दृष्टि से ही करेंगे। 


शक 









































प्रो० अमरनाथ 
गरमियों की छूटूटी आने वाली है--इस बात से हमेबड़ा 
ही आतन्द होता था। आझ् थी कि सार भरके न 
किये गये कामों को करूँगा--आनेवाले साल की तैयारी 
करूँगा। रोज-रोज वही काम करने से जो परेशानी होती 
- है उससे बचूंगा। कई नई किताबों को पढ़कर उनकी समो- 
छोचना लिखूंगा। मैं आनेवाली तीन महीने की छूट्टियों 
__ की उमंग में भूल गया कि और साल भी ऐसी ही छुट्टियां 
मिलती थीं, और साल भी ऐसी आश्यायें दिल में उपजती 
थीं। कभी भी तो वे आशायें फलीभूत नहीं हुईं; फिर . 
क्यों अब भी मनसूबे बाँबता हूँ ! कारण केबल यही है 
“आझ्ा बलववती राजन्‌'। खैर, छुट्टी हुई। अप्रेछ की 
तेईस तारीख से छुट्टी हुईं। अब पहाड़ पर जाने की इच्छा 
हुईं। लेकिन, भाई, उसके लिए बहुत-सा रुपया चाहिए । 
वह कहाँ से आवे ? जाने की इच्छा है तो सही, पर 'जर 
नदारद'। अच्छा तो अगर नैनीताल और छिमला नहीं 
त्सीब है तो इलाहाबाद ही में रहा जाय। आखिर इस 
आन्‍्त की सरकार की जाड़े की राजधानी यही तो है। 
मैं इसे अपनी ग्रीष्म की ही राजधानी बनाऊंगा। है भी 
यह सर्वधा इस सम्मान के योग्य। सुनिए, मैं इसे इस 
योग्य क्यों समझता हूँ। 
इलाहाबाद में 'लू' महाराज के दर्शन प्रतिदिन ११ बजे 
से ५ घं० ३५ मि० ८ सेकेण्ड तक होते हैं। अवश्य 
देवतागण प्रयाग-निवासियों पर विशेषरूप से प्रसन्न हैं 
छः सात घंटे के लिए 'लू' भगवान्‌ स्वगं से उतर कर प्रयाग 
में नित्य निवास करें, दीन भक्तों को प्रसन्न करें और अनी- 
झ्वरवादियों का सत्यानाश करें। इतना ही नहीं। लू 
भगवान्‌ कोई ऐसे वैसे तैंतीस कोटिवाले देवताओं में नहीं 
हैं। देवता तो यह प्रतीक्षा करते हैं कि भक्त उनके मन्दिर, 
... में आकर 'पत्र॑ पुष्प॑ फल तोय॑' से अ्चता करे। लेकिन लू 
भगवान्‌ में इतना स्वार्थ, इतनी क्र्रता नहीं है। यदिं आप 
इनके उपासक हैं तो आपको मन्दिर नहीं जाना पड़ेगा। 
पुजारी को भेंट नहीं चढ़ानी होगी, घंटों स्तोत्रपाठ नहीं 
करना होगा। यदि आप सच्चे भक्त हैं तो आपके इष्ट 
.. भगवान्‌ स्वयं, अनाहत, आपके यहाँ नित्य उपस्थित 











झा, एम० एन 


और आतै भी हैं तो छिषकर, चुराकर नहीं। सारे जगत्‌ 
को मालूम हो जाता है कि 'लू' भगवान्‌ ने आपके यहाँ आने 
की कृपा की है। दरवाजे शंखध्वनि करने लगते हैं। हवा 
मधुर स्वर से स्तुति करती है, वृक्षलतायें सानन्‍्द झूम- 
झूम स्वागत करंती हैं और आप अपने शरीर के धर्म्म से * 
उनकी पूजा करते हैं--'इदमाचमनीयं भगवते श्रीड- 
देवाय नमः'। आपकी अपार भक्त के प्रभाव से, सूर्य 
की प्रखर किरणों की क्पा से, आपके कमरे में शीत नहीं 
आने पाता। यदि आपकमें कुछ भक्ति की कमी हो जाती 
है तो जैसे अज्ञान-तिमिर से मूर्ख अपने हृदय को अन्ध कर 
लेता है, वैसे ही आप खस खस की टट्टी से लू” भगवान्‌ 
के शुभागमत के मार्ग को जवरुद्ध करता चाहते हैं। लेकिन 
क्व वयं ? क्‍्वहि लू' महाशया:?” उस दिन, जनाब, 
ये आवेंगे ही तहीं। आप लाख खस की टट्टी लगाइए। 
आपके उपास्य देव अगप्रसन्न हो गये। आपने पदिचम में 
टद्टी लगाई तों, छीजिए । ये पूर्व दिशा से आ रहे हैं। 
आपने पंखा-कुली' से कहा कि 'छू' भगवान्‌ का आदर पंखा 
झलकर करो। तो इनके प्रभाव से पंखा से भी मभकती 
हुई गर्म हवा आपको मिलती है। 4 
अच्छा, तो प्रयाग को राजधानी बनाने का मुख्य 
कारण यह है कि यहाँ एक प्रधान देव के दिव्य दर्शन होते 
हैं। किन्तु यही एक कारण नहीं है। यहाँ की म्यूनिसि- 
पैलिटी भी ऐसी है कि उसके स्तेह-पाश में फसकर आप 
निकल ही नहीं सकते। और यह बन्धन भी ऐसा मनोहर, 
हृदय-रंजन, चित्तामोदक होंता है कि इससे मुक्त होते की 
आपको अभिलांषा भी नहीं होती। सड़कों को गरमी में 
यह कीचड़ से बचाती है। पानी अगर सड़कों पर पड़े, कीचड़ 
में पथगामियों को कष्ट होगा, इसलिए इसकी आज्ञा यही 
है कि अगर कहीं पाती सड़क पर मिले तो उसे वहाँ से 
हटा छेना चाहिए। भारतवर्ष के लोग दरिद्र हैं। इसकष्ट 
से करुणा-पूर्ण 'म्यूनिसिपैलिटी' दरिदों वितरण 
बिना मूल्य करती है। जो चाहे सड़क पर दो मिनट खड़ा 










3 कि अधिक पाती नहीं पीना चाहिएं। इसलिए म्यू- 
(तसिपेिटी ने यह सुप्रबन्ध कर दिया है कि ९ बजे दिन से 
५ बजे ज्ञाम तक पानी नल में न दियो जाय। अगर कुछ 
व्यास लोगों को लगती भी है, तों भी अधिक पाती पीने 
से जो लोगों को रोग होता है उससे संब मुक्त हैं। म्यूनि- 
सिपैलिटी के कितने गुणों का गान करें। आपने शायद 
सुना होगा कि बिजली की रोशनी में पढ़ने-लिखने से आँखें 
हो जाती हैं। म्यूनिसिपैलिटी को आपकी आँखों 
का भी बड़ा खयाल है। उसने जो सड़कों पर लैम्पें रक्खी 
#--वे अब्बल तो आठ बजे के पहले शायद ही जलाई जाती 
है और फिर उनकी ज्योति ऐसी मन्‍्द है कि आपकी आँखों 
पर जरान्सा भी आघात नहीं पहुँचता। 
अच्छा, तो इलाहाबाद में रहे। बरफ की आदत बुरी 
होती है, इससे कृपाद दुकानदार चार आने सेर इसे बेचते 
हैं। बिजली की रोशनी और पंखों की आदत भी अच्छी 
नहीं। 'इल्ेक्ट्रिक सपछाई कम्पनी' भी इसी कारण बहुधा 
दोपहर को बिजली बन्द कर देती है। गरमी में रात को 
काम कम करना चांहिए। इसलिए मिट्टी का तेल आठ 
आने बोतल मिलता हैं। सब तरह का आराम इलाहाबाद 
ही में है--छू यहीं है, सड़क पर पानी का अभाव यहीं है, 
यहीं बिना मूल्य अन्न-वितरण होता है, अंत्यधिक जल- 
पान-जन्य रोग से यहीं छोग मुक्त रहते हैं। 


साल भर परिश्रम बहुत किया था--पढ़ाया थां और 
कुछ पढ़ा भी था। फिर भी और कोई काम न रहने के 
सबब से पढ़ने का इरादा किया! बाईबल बुक डिपों' 
से मरक्‍्कों चमड़े की जिल्द बँघी कई किताबें ले आया। 
एक दिन. श्रीराम करके पढ़ने भी छगा। थोड़ी देर बाद 
देखते हैं कि जिल्द का सब सौन्दये पसीने में बहा चछा जा 
रहा है। किताब जल्दी से बन्द कर दी। सोचा पढ़ नहीं 
सके, तो कुछ लिखने का ही प्रयत्न करें। सम्पादक महोदय 
“ की बहुत दिनों से आज्ञा हुई थी कि कुछ भेजों'। कुछ 
भेजो'। मै यही उत्तर देता था कि गर्मी की छूटूटी में - 
यथासांध्य आपकी आज्ञा का पालन करूँगा ।' फिर तकांजा 
आया--कुछ लिखा?” लिखें क्या? ऐसी हालत में 
दिमाग भी काम करे ? मगर कहाँ बचने पाते हैं? खैर, 
लिखने बैठे। सोचा, किस विषय पर लिखें तो आधुनिक _ 
शिक्षा-प्रणाली की याद आई। आधुनिक शिक्षा-अ्रणालीं, 
सामाजिक सुधार इत्यादि कई विषय उपस्थित हुए। 


छेकिन उस पर सोचने लगे तो आध पेज का भी मसाछा ._ 


न मिला । इतने सें सम्पादक महोदय के आदेश का स्मरण 
हो आया “जों तुम्हारी मौज में आवे उसी पर लिखो।” 
इस आदेश से हिम्मत बेंघी और मन-मौजी मजमून पर | 
लिखना आरम्भ कर दिया। है 


१९१६ 


भारत में पहला 


में जिस प्रकार अनेक चीनी, यूनानी, फ्रांसीसी, 
ऑँगरेज, तथा अन्य योरप-निवासी यात्री आये हैं, उसी 
अकार अनेक मुसलमान यात्री भी आये हैं। मसऊदी, अल- 


का एक सौदागर था। 
यात्रा: 


मुसलमान यात्री 
श्री मौलवी महेशप्र साद, आलिम फाजिल 


चक्कर भारत तथा चीन में केवछ एक ही बार तहीं छगा _ 
था। वह कई बार व्यापारार्थ इन देझों में आया था। 
उसकी यात्राएँ सन्‌ ८५१ ईसबी से कुछ पहले ही हुई हैं. 
सुछेमान के यात्रा-विवरण का सम्पादन अबूजैद 
व्यक्ति द्वारा हुआ है। वह फारिस देश 
सौरफ नामी बन्दर का निवासी था। परल्तु ऐसा 
होता है कि बह भी बसरा में ही रहा करता था। सु 











लिखवाईं थीं उन्हीं के साथ कुछ अपनी जानकारी के सहारे 
अबूजैद ने भी पृथक्‌ लिखी हैं। अबूजैद भारत अथवा चीन 
में स्वयं नहीं गया; परन्तु उसका कथन है कि जो कुछ में 
लिख रहा हूँ वह विश्वस्त मार्ग से जानी हुई बातों के आधार 
पर लिख रहा हूँ। इस प्रकार सारी लेखाबली दो विभागों 
में विभक्त है और सारे ग्रन्थ का नाम अरबी में सिलसिल- 
तुत्तवारीख व ))9%। 24.५...) है। 

जिस संस्क्ृत की हस्तलिखित पुस्तकें योरप के 
पुस्तकालयों में विराजमान हैं उसी प्रकार अरबी की भी 
अनेक हस्तलिखित पुस्तक वहाँ पहुँच चुकी हैं। अस्तु; 
इस तवारीख की एक हस्तलिखित प्रति एक फ्रांसीसी 
सज्जन के पुस्तकालय में मिस्टर अबे रिताड (2996 
8८७०१४) को मिली) उन्होंने आज से दो -सौ चर्ष 
पहले, अर्थात्‌ सन्‌ १७१८ ईसबी में उसका अनुवाद फ्रांसीसी 
आषा में छपवाया। बाद को सन्‌ १८११ ईसबी में, एम० 
हैगलेस ()/. 7.«08स्‍८४) ने अरबी की मूल सामग्री को 
प्रकाशित किया। पर सबसे अच्छी आवृत्ति वह है जो 
एम० रीनाड (2(. 7८४७७०७१) द्वारा, सन्‌ १८४५ 
ईसबी में, पेरिस से दो भागों में प्रकाशित हुई है। उसका 
नाम है--/१८॥४४००७३$ 8९5 ५०ए४.०४ स्क्लहट5 एक ९5 

उसमें मूल अरबी भी है और फ्रांसीसी अनुवाद के साथ यथेष्ट 
टीका-टिप्पणियाँ भी हैं। 

सुलैमात की यात्रा-पत्री, सारी की सारी, बड़ी मनो- 
रंजक है। उससे भारत के इतिहांस में कुछ वृद्धि हो सकती 
है। 

नमूने के तौर पर इस यात्रा-विवरण की कुछ बातें 
हम नीचे प्रकाशित करते हैं-- 

राजे-महराजें 

हिन्द के राजे अपने आप को किसी के अधीन त्हीं 
समझते। प्रत्येक राजा अपने आपको स्वतन्त्र मानता है। 
पर बलहरा” को सम्राट्‌ की पदवी प्राप्त है। वही हिन्द 
में सबसे अधिक प्रसिद्ध राजा है। उसका राज्य बहुत 
बड़ा है। इस राज-घराने के सारे-राजाओं की पदवीं 
4बलहरा' होती है, और यह पदवी ऐसी ही है जैसी कि खुसरो 


(फारिस के बादशाहों) की पदवी है। इसके राजदूत 


*मालूम नहीं, बलहरा से मतलब किस राजा से है। 
लै७४25:5&४% 25 ट ल्‍ 

का सम्मान प्रत्येक राजा बड़े आदर के साथ करता है। 
समस्त राजे इसी को अपना महाराजा समझते हैं। 
सेना और संग्राम 

राजाओं के यहाँ सेनायें बहुत हैं, पर उत्तको वेतन नहीं 
दिया जाता। केवल धर्म्म-युद्ध के अवसर पर ही राजा 
उन्हें जमा करता है। सेना किसी प्रकार के वेतत के बिता 
ही युद्ध में शामिल होती है। देश छीनने की गरज से 
बहुत कम संग्राम ठनते हैं। जब कोई राजा किसी अन्य 
का राज्य छीन लेता है तब वह स्वयमेव वहाँ का राजा नहीं 
बन बैठता। बल्कि परास्त राजा के कुद्म्बियों में से ही 
किसी को राजा बता देता है। वह विजयी राजा के त्ताम 
पर शासन करता है। 

आचार-विचार 

हिन्द के निवासी नाच-राग-रंग को बस्तुतः बुरा 
समझते हैं और उसमें शरीक नहीं होते। ये छोग मदिरो- 
पान भी नहीं करते और न सिरका ही खाते हैं। क्योंकि 
सिरका भी तो एक प्रकार का मद्य ही है। इनका ऐसा करना 
कुछ धामिक दृष्टि से नहीं बल्कि यह बात ही उनके 
यहां निषिद्ध समझी गई है। इलका खयाल है कि जो 
राजा मद्य पीता है वह राजा ही नहीं। आस पास के राजा 
बहुधा युद्ध के लिए उद्यत रहते हैं। अतएवं जो राजा म॒द्यप 
होता है बह अपना राज्य नहीं सेभाल सकता। 

मृतक 

सारे भारतवासी अपने मृतकों को जलाते हैं। कभी- 
कभी जब कोई राज-शव जलाया जाता है तब उस राजा 
की रानियाँ चिता में कूद पड़ती हैं और जल भुनकर 
खाक हो जाती हैं। पर ऐसा करना उसकी इच्छा पर .' 
है। वे ऐसा करने के लिए बाध्य नहीं। 

दण्ड 

जब कोई मनुष्य किसी पर दोषारोपण करता है तब 
प्रतिवादी की परख छाल दहकते हुए छोहे से की जाती 
है अथवा गर्म खौलते हुए पाती से । पानी एक बड़े बरतत 
में खूब गर्म किया जाता है । फिर उसमें एक लोहे का छल्ला 
डाछ दिया जाता है । भ्रतिवादी उस छल्ले को हाथ डाल 
कर तनिकालता है। मैंने स्वयं देखा है कि एक मनुष्य ने 
ऐसा ही किया। परन्तु उसे कुछ हानि न पहुँची। जब 
प्रतिवादी को बिलकुल हानि नहीं पहुँचती तब वादी को एक :/ 
मत्त सोना अदा करना पड़ता है। 








' बातें. 
. चीन के फरियादो.. 
चीन के श्रत्येक नगर में अत्याचार से पीड़ित लोगों 
के निमित्त एक चीज होती है जिसको दरा कहते हैं। बह 
वास्तव में एक धण्टी है जो नगर के शासनाधिकारी के सिर 
पर बँधी रहती हैं। उस घण्टी में लगभग ३ मील की लंबी 
एक डोरी छगी रहती हैं जो सर्वसाधारण के निमित्त एक 
खुली जगह से गुजरती है। उस लम्बी डोरी को तनिक 
भी हिल्लाया तो घण्टी शासनाधिकारी के सिर पर बज 
उठती हैं। बजते ही फरियादी को अन्दर आने की आज्ञा 
दी जाती है। बह स्वयमेव अपनी गाथा सुनाता है। यह 
रीति सब नगरों में प्रचलित है। 
चौोन के मृतक 
चीन में जब कोई मर जाता है _ तब जिस दिन उसका 
प्राणान्त होता है उसी दिन अगले वर्ष वह गाड़ा जाता है। 
शव को टिकटी पर रखकर उस पर चूना डाल देते हैं और 
उसे घर में ही रहने देते हैं। बादशाहों को मुसब्बर 
(ऐलुबा) और काफूर में बहुत सालों तक रखते हैं। जो 

ब्रजभाषा का काव्य ओर #ंगार-रस 


डा० रामप्रसाद त्रिपाठी 


काव्य का दर्शन सबसे पहले उस समय हुआ जब 

* संस्कृत-काव्य का ह्ास और भारत की राजनैतिक 
तथा सामाजिक अवस्था में विप्लवात्मक परिवर्तन हो 
रहा था। हिन्दी के कवि प्रायः भाट या चारण होते थे। 
इनका मुख्य काम था अपने आश्रयदाता राजा के बंश का 
गुण-गान करना और अपनी ओजस्विनी कविता से योधाओों 
को उत्तेजित और ८३ उए तत्कालीन विद्ानों 
































आवागमन की बाबत इनके तथा भारतवासियों के 
बिचारों में किसी कदर मतभेद अवद्य है, पर निविवादित 
रूप से चीनी भी भारतवासियों के समान आवागमन के 
कायल हैं। वे यह भी स्वीकार करते हैं कि धार्मिक मामलों 
में हिन्दवाले वास्तव में हमारे गुरु हैं। प् 
सुलैमान ने जो सामग्री संकलित की है वह उसके 
थोड़े काल की जानकारी के आधार पर नहीं है। सुलूमान 
का कथन है कि उसका सम्बन्ध भारतवर्ष के साथ बहुत 
समय तक था। उसने लिखा है कि एक बार मैंने एक मनुष्य 
देखा। वह केवल एक ही मृग चम्म॑ धारण किये हुए सूर्य 
की ओर मुख किये खड़ा था। सोलह वर्ष बाद जब मैं 
फिर उस स्थान पर आया तब क्‍या देखता हूँ कि वह मनुष्य _ 
उसी तरह खड़ा था। अतएव सिद्ध है कि सुलैमान ने 
जो बातें लिखी हैं वे सुनी-सुनाई नहीं लिखी, अपनी आँखों 
देखी लिखी हैं। इसीसे उसका यात्रा-विवरण बड़े महत्त्व 
का हैं। 





भी निरबंछ अथ च निस्सार होतीं गई; यद्यपि ऐसा बिसला 

ही दरबार था जहाँ भाट या चारण न हों। परनल्तु उनमें कोई 

विशेष रूप से उल्लेख्य नहीं।' 
यहाँ पर हम हिन्दी-साहित्य के सम्बन्ध में कुछ 

प्रकट करेंगे। अंतएब उससे सम्बद्ध कुछ ऐतिहासिक 

विचारों को हृदयछगम कर छेना आवश्यक है। क्योंकि 

आगे, ऐतिहासिक विचारों के अनुसार, निष्कर्ष नि 











_ गाय का रूप धारण कर, विधाता को दुखड़ा सुनाने गई। 


पृथ्वी की, और देवताओं की भी, यह हालत देखकर विधाता 
को दया आई। उन्होंने अपनी ओर से तथा देवताओं की 
ओर से भी प्रार्थना की। प्रार्थना स्वीकृत हुई और नये 
मुग का आरम्भ हुआ। सातबीं शताब्दी से लेकर चौदहवीं 


.. क्षताब्दी तक हिन्दुओं पर अगणित आपत्तियाँ पड़ीं। पहले 


की तरह उन्हें असुर-निकन्दन की शरण लेनी पड़ी। रघु- 
बंद (१०-३४, ३८), कुमार-सम्मब (३-५१) और माघ 
(१-७२, ७३) आदि साहित्य-म्न्‍्यों में ये भाव भरे पड़े हैं। 
पृथ्वीराज-विजय-काव्य के निर्माता जोनराज कबि ने तो 
खासा उपालम्भ दिया है। 
त्वयाउपि नूनं कलिकाल-रात्रौ निद्राविधेयत्वमुपागतेन। 
केशान्‌ घनान्‌ गजित-पूर्णनेत हित्वा स्थित शान्तितया 
जिनत्बे । 

मनुष्यों के हृदय में इसी प्रकार के भाव स्थान पा रहे 
थे । अतएव उन्हें मर्यादा-पुरुषोत्तम रामचन्द्र और योगे- 
इ्वर श्रीकृष्णचस्ध के चरित्र अधिक रुचिकर और आशा- 
जनक ज्ञात हुए । इसीसे मनुष्यों की प्रवृत्ति भागवत्त 
श्र्में की ओर सहज ही हो गई। 

आत्मिक कष्ट के समय उत्तरी भारत को दक्षिण से 
श्रीं शंकराचार्य द्वारा सहायता मिल चुकी थी। वहीं के 
श्री रामानुजाचार्य, कृष्णोपासना के प्रचार के लिए अग्रणी 
बने। यहाँ, उत्तरी भारत में कई परिवर्तत भी हो गये । 


५ प्रठान-साम्राज्य का अन्त हो गया। राजस्थान में मेवाड़ ने 


अच्छी उन्नति की। समयानुकूल- सिद्धान्त ग्रहण करने 
के लिए जनता भी प्रस्तुत हो गई । इसी समय महात्मा 
रामानन्द दक्षिण से, बंगाल होते हुए, मध्यप्रदेश में धम्में- 
प्रचार करने पधारे। धर्म को सबके ग्रहण करने योग्य 
बनाने के लिए बाबा गोरखनाथ आदि ने हिन्दी-भाषा में 


ः उपदेदा देना आरम्भ किया था। अतएव रामानन्दजो ने 


भी हिन्दी-भाषा का हो सहारा लिया। आपके शिष्य 
कबीरदास जी ने ऐसा ज्ञानामृत बरसाया कि मरुभूमि में 
औ ज्ञान का सोता बह निकला । आपके ज्ञानसागर से 
सन्तुष्ट होकर गोस्वामी तुलसीदासजी ने रामचरितमानस 
की सृष्टि की। 

सोलहबीं शताब्दी के आरम्भ में तैलंग देश से महा- 


|; . प्रभु बल्छभाचार्य जी मथुरा के समीप ठहरे। आप बड़े 


. विद्वान थे। ज्ीघ्र ही आप की प्रतिष्ठा होने छगी। 













आपके आगमन से अज में फिर प्रेम की यमुना बहने छगी। 
आज भी ब्रज के मुख्य-मुख्य स्थोनों को देखकर हृदय पुल- 
कित हो जाता है। तब वल्लभाचार्य जी का और उनके 
पुत्र भक्तशिरोसणि विट्ठछनाथ जी का हृदय भावमय 
हो गया तो इसमें आइचयं ही क्‍्या। कविवर बिहारी- 
छाल ने ठीक ही कहा है। 

सघन कुड्ज छाया सुखद, सीतल मन्द समीर। 

मन ह्लें जात अजों वहै, वा जमुना के तीर॥ 

क्ृष्ण-भक्तूयात्मक धर्म ग्रहण करने के लिए ब्रज- 
बासी तैयार थे ही । वल्लभाचार्य के उपदेश सुत्तकर 
उनके हृदय गदगद हो गये। उनके भाव, काव्य के रूप में, 
प्रकट हो गये । ब्रजमण्डल और ब्रजवासी प्रेम में किसी 
से पीछे कंसे रहते ? ब्रजवासियों और ब्रजबालाओं की 
भाव-लतिका भाषा और जीवनचर्या रसमयी तथा लालित्य- 
पूर्ण थी। अतएवं कविता के लिए ब्रज से बढ़कर उत्तम 
क्षेत्र और कौन हो सकता था। मुरली-मनोहर ने यहीं 
तो मधुर मुरली बजाई थी। आपके रस-रास का क्रीड़ास्थल 
भी यही स्थान था। 

सच पूछिए तो हिन्दी साहित्य की उन्नति और 
काव्य की सरसता ब्रजवासियों की भावुकता का हीं फैल 
है। इसके पहले इने-गिने दो-चार कवियों और काव्य- 
पुस्तकों को छोड़कर हिन्दी में और था ही क्‍्या। गोरख, 
कबीर और अन्य सन्त-महल्तों की रचना ज्ञान से पूर्ण है 
सही और काव्य में वह रत्न-सद्श तथा आदरणीय भी है, 
पर उसमें विशेष रस नहीं। इनकी रचना के कारण 
कविता-सरिता के आगे बह निकलने में सहायता भी 
खूब मिली, परन्तु वह रचना उच्च श्रेणी में नहीं 
रक्खी जा सकती। हिन्दी-काव्य तो कृष्ण के उपासक 
ब्रजवासियों की सहृदयता और मधुर ब्रजमाषा का 
ही प्रसाद है । 

हिन्दी-कविता की वृद्धि का कारण राजस्थान के मेवाड़ 
बंश की उन्नति भी हैं। इससे हिन्दुओं के हृदय आशान्बित 


होकर भावपूर्ण कविता लिखने की ओर झुके। राना संग्राम- 


सिंह की हार से कविता की उन्नति में ठेस लग जाती, यदि 
ब्रज के समीप आगरे में सहृदय सम््राद्‌ अकबर राजधानी को 
न उठा छाते। राजधानी और राजदरबार का ब्रेजमण्डल 
के निकट आ जाना ब्रजभाषा की उन्नति के लिए दृढ़ कारण 


| 


हि. 


की अच्छी चर्चा तथा कवियों और काव्य की खासी चहल- 
पहल रही। साहित्य-सेवा की इच्छा से, फ़ारस और 
अन्यान्य देशों से आ आकर, सहृदय कवि राजधानी में बस 
गये, फारसी आचार-विचार, भाव और काव्य-शैली की 
उन्नति ब्रजभाषा और कविता के लिए सहायक हुई। ब्रज- 
बासी सहृदय, प्रेमी, सौन्दर्य के उपासक, खंगार के रसिक 
और माधुर्य के मघुकर थे। फारसी के प्रेमी भी ऐसे ही थे । 
इनके बीच एक प्र कार की मित्रता भी हो गई। सम्राट 
और कुछ मुख्य सचिव, सेनानायक एवं राजकवि ब्रज- 
आषा के प्रेमी हो गये। इनकी देखा-देखीं ओरों में भी 
ब्रजभाषा का आदर बढ़ा। छोटे-छोटे राजाओं और नवाबों 
के दरबारों में भी ब्रजभाषा और हिन्दी-काव्य की पहुँच 
हों गईं। क्योंकि बड़े दरबारों की नकलें ही तो छोटी बैठकें 
हैं। भाषा-कवियों के भाग्य खुल गये। वें राजसी ठाट- 
बाट से रहने लगे। इनका आदर देख और लोग भी हिन्दी- 
कविता और ब्रजभाषा का अध्ययन, ध्यात लगाकर, 
करने छगे। क्योंकि इससे मनोबिनोद तो होता ही था, 
साथ ही आर्थिक लाभ की भी आज्ञा थी। अक्ति और 
आूंगार-विषयक कविता कुछ हिन्दू ही न करते थे, मुसलमानों 
ने भी इस ओर ध्यान दिया है। कवि होलराय ने एक प्रकार 
से ठीक ही कहा हैं- 
दिल्‍ली ते न तख्त हैहै वख्त ना मुगल कंसो 
हे ना नगर बढ़ि आगरा नगर ते। 
गंग ते न गुनी तानसेन ते न तातबाज 
मान ते न राजा औ न दाता बीरबर ते ॥ 
खान खानखाना ते न नर नरहरि ते न 
हैहे ना दिवान कोऊ बेडर टडर त्ते। 
नओ खण्ड सात दीप सात हू समुद्र पार 
हूँहै ना जलालदीन शाह अकबर तै॥ 
ज्जभाषा के काव्य और उसकी उत्पत्ति पर विचार 
हो चुका। अब देखना है कि वह काव्य कैसा है। ब्रजभाषा 
में कृष्णभक्त्यात्मक और खासकर श्रृंगार रस की कविता 
है। डाकटर प्रिय्सन आदि कुछ विद्वालों की और तदनु- 
कूल विचार रखनेवाले कुछ भारतीय विद्वानों की भी 
समझ में ख्यंगार-रस का प्राधान्य तत्कालीन भोग-बिला- 
सिता का थ्योतक है; और इसका प्रभाव हमारे विचारों 
आचरण पर बुरी तरह पड़ा है। अतएव 
_ कर छेना आवश्यक है। 






















































साहित्यशास्त्रियों ने काव्य की परिभाषा कई प्रकार _ 
की बताई हैं। परन्तु उनके मुख्य आशय में विशेष अन्तर 
नहीं। भावलहरी, पदक्ालित्य और सुन्दर शब्दावली” 
की गूढ़ और मुदु मैत्री से काव्य की उत्पत्ति हो जाती है। 
आब ओर रस के मुख्य भेदों को कवियों ने ग्रिनाया हैं। 
परन्तु वास्तव में इनकी संख्या करना आकाश की तारावली 
गिनना है। सहृदय और तरंगित हृदयों में, पात्र के अनुकूछ, 
ये उत्पन्न होते हैं; परन्तु इनको वाक्य-तन्तुओं से बाँध लेता... 
कवियों ही का काम है। किन्तु जातीय काव्य का उद्भव 
तभी होता है जब एक ही काल में बहुत से व्यक्तियों 
हृदयान्तगंत समान भावों की जागृति होती है। यह अवस्था, 
समय-विशेष की सामाजिक, आत्मिक, राजनैतिक तथा 
अन्यान्य सर्वव्यापक कारणों के योग से उपस्थित हों जांती 
है। अतएव जातीय साहित्य और काव्य, कालक्रम के 
अनुसार, स्थिर किया जाता है। संसार की सभी जातियाँ, _ 
उनका कार्यक्रम और ऐतिहासिक संसरण एक-सा नहीं _ 
होता। सबमें किसी त किसी प्रकार की विश्येषता अथवा 
भिन्नता अवश्य रहती हैं। सब .फूलों और लताओं के... 
रंग-रूप एक-से नहीं होते। उनके गुणों और सौरभ में 
भी समता और सादृढ्ष्य नहीं होता। इसी कारण, प्रत्येक _ 
जाति का साहित्य भी भिन्न-भिन्न होता है। यदि किसी '. 
देश का साहित्य बुरा है तो उससे यह फल निकलता है कि 
उस देश की साधारण अवस्था अवश्य बुरी होगी। साहित्य 
की हीनता पर शोक प्रकट करने के पहले तत्कालीन इतिहास 
और सम्यता पर दो आँसू डालना न्यायसंगत और स्वा- 
भाविक है। इसी प्रकार साहित्य की श्रेष्ठता और परि- 
पता से जातीय श्रेष्ठता और परिपूणेता का भी अनुमान 
किया जा सकता है। 


हम पहले लिख चुके हैं कि पन्द्रहवीं और सोलहवीं 
ताब्दियों में भागवत धर्म की उन्नति हो रही थी; परन्तु 
भक्ति मार्ग के बैष्णव-सम्प्रदाय की प्रबलतता थी। यही 
भाव मनुष्यों के हृदयों को आन्दोलित कर रहे थे । इन्हीं 
भावों का विकास कवियों की अमृतमयी भांषा में हुआ 
अजभूमि में पहुँचकर वैष्णब धर्म ने और भी बल प्राप्त 
किया और इस पर एक विशेष रंग चढ़ गया। ब्रजनायक 
ओकृष्णचन्द्र के जीवन-चरित्र का प्रथमांक यहीं पर खैला _ 
गया था और वही रहस्य यहाँ के निवासियों के ह॒ृयों र 














उस भाव और उस कला की ओर विज्ैष रूप से झुक गई। 
जो सज्जन इस रस के काव्य को, श्यृंगार-रस से संयुक्त होने 
+ के कारण भोग-विलासिता का प्रतिबिम्ब समझते हैं, वे 
अगवदूभकतों की श्ृंगारमय उपासना तथा उनके भाव की 
प्रवित्रता की ओर सम्यक्‌ ध्यान नहीं देते । देखिए, भारत- 
बषं में व्यासजी के सदुश कोई सम्यक्‌ दृष्टिवान्‌ और महा- 
क॒वि नहीं हुआ; और यह बात भी प्रसिद्ध है कि उत्के 
काब्य में भागवत का स्थान सबसे ऊँचा है। श्रीमद्भागवत 
.. में “रासपंचाध्यायी” दूध में मक्खन के तुल्य है। भक्त 
लोगों का हृदय उसे पढ़ अथवा सुनकर आज भी गद्गद 
हो जाता है। ऐसे महषि के भक्त-मनोहारी और रोमांच- 
कारी काव्य को व्यभिचार और भोगविलासिता का प्रत्ति- 
“प्रादक और प्रचारक समझना केवल दृष्टि-दोष और ज्ञान- 
« दोष ही है। इन्हीं महात्मा के काव्य का स्तब्ब स्रोत, 
अनुकूल समय पाते पर, ब्रजभूमि में पुनः प्रवाहित हो गया। 
« इस काव्य को नवीन काव्य और इस भाव को नवीन भाव 
कहना भूल है। यह तो उसी वंशी का प्रतिनाद है जिसको 
:  व्यासजी शब्दों और वाकयों में भरकर, भारतीयों के शोक 
और सन्‍्ताप के नाश के लिए छोड़ गये थे । ब्रजमूमि तो 
.. पूर्णकल्ला-प्रवीण मुरली-मनोहर की रंगस्थली ही थी, 
“उसका कहना ही क्या। वंग और बिहार में जयदेव, विद्या- 
प्रति ठाकुर और चण्डीदास भी इस भाव से उन्‍्मत्त होकर 
ै ... क़न्मय हो गये थे। उनके गीतों और पदों को श्रीचैतन्य 
महाप्रभू, नेत्रों में आँसू भर भरकर, गाते थे। भारत- 
वासियों को जब तक अपने आत्मीयत्व का स्मरण रहेगा 
बे इन कवियों और इनके काव्यों का मान और अभिमान 
करते रहेंगे। किसी को यह काव्य बुरा और दुराचारत्युकत 
भले ही देख पड़े, पर भक्तों को तो यह प्राणों से भी प्यारा 
कविवर ब्रिहारीलाछ् भी इसकी गवाही देते हैं-- 
ब्रजवासिन को उचित धन, सो घन रुचित न कोय। 


... सुचित त्त आयो सुचितई, कहो कहाँ ते होय॥ 
+ . हिन्दी के माध्यमिक काव्य तथा ब्रजभाषा के काव्य पर 
विचार करते समय इस पर भी दृष्टि रखनी चाहिए कि 
.. इस स्रोत का मूल वैष्णव भगवदूभक्ति में है, राजलभाओं 
में नहीं। यह काव्य न तो भाट और चारणों की सृष्टि 

और न “भोगविलासिता” 


जागो कम जज लिन्प' है बह बजा के कप्कस शोर 


की उपज। वास्तव में _ 






बहुत प्रतिबिम्बित है। अतः जिस प्रकार क्ृष्णलीछाओं 
पर विचार किया जाता है उसी श्रकार इन कवियों के भावों 
पर भी विचार होता चाहिए। दूसरी बात यह है कि 
ब्रजभाषा के काव्य पर श्रीमदूभागवत और वेदबव्यास का 
बहुत प्रभाव पड़ा है। अतएव इस ग्रन्थ के प्रकाञ्ष में उस पर 
विचार करना ऐतिहासिक दृष्टि से न्यायसंगत होगा। 
भागवत के दकझ्षम्‌ स्कंध में लौकिकता और अछौकिकता 
दोनों विद्यमान्‌ हैं। वही बात भाषा-काब्य में भी है। 
इसलिए उसको केवल एक दृष्टि या एक ही भाव से देखना 
अपर्य्याप्त और अपूर्ण होगा। यह भी न भूलना चाहिए 
कि इस काल की भाषा में गद्य का अभाव था। प्रत्येक 


























. मनुष्य चाहे वह वास्तविक कवि हो या न हो, अपने भल्ते- 


बुरे विचारों को छन्‍्दोबद्ध करने को बाध्य था। कवित्व 
एक ईश्वर-दत्त शक्ति है जो हर एक व्यक्ति में नहीं पाई 
जाती, और काव्य में भावोद्घाटन करना सर्वसाधारण के 
सामथ्यें के बाहर है। अतएव काव्य पर समालोचना 
करते समय रेंगे और गढ़े कवियों को उसके अन्तर्गत कर 
लेना कूड़ा-करकट काव्य समझना होगा। काव्य का 
स्थान ऊँचा है। उसको दूषित करने से ऊटपटाँग समा- 
लोचना होने . की सवंदा आशंका है। उस पर विचार क़रते 
समय देख लेना चाहिए कि किस वास्तविक कवि की कहां 
तक पहुँच है और काव्य की उत्ताल-तरलू-तरंग-माला 
किस झिखर तक कब पहुँची। 

इन विचारों पर दृष्टि रखते हुए यदि हिन्दी-काव्य 
की आलोचना की जाय तो स्पष्ट ज्ञात हो जायगा कि उसमें 
नतों श्रृंगार काव्य की इतनी अकथनीय अधिकता है और 
न श्रृंगार रस ही इतना बुरा है कि उससे भय उत्पन्न होने 
की छांका हो। यदि प्रेम और श्वृंगार रस को आप तिकाल 
दें तो कया काव्य की सरसता उतनी रह सकती है। और 
क्या ऐसा करना हिन्दी के माध्यमिक साहित्य को निर्जीव 
करने के सदृश नहीं? मनुष्य के हृदय में प्रेम के सदृश 
कोई भाव नहीं और साधारण मनुष्य के छिए सौन्दर्य से 
बढ़कर कोई उपासना नहीं। यह प्रेम, स्वार्थ और कुत्सित 
विचारों से दूषित होकर, कुपात्र द्वारा भयानक और 
भाव ग्रहण कर छेता है। परन्तु ऐसी अवस्था में उसे 

'विषयवासता' 
























पर आप इसे ऋष्णभक्त की दृष्टि से 5 ! 
आदि नायिकायें गोपों की प्रेम मदमाती गोपिकायें हैं। 


शरीकृष्णजी ने इनके साथ रासत्रीड़ा की। अतः कवियों 


मे भी अपनी कीर्तन-शैली के अन्तर्गत इस विषय को कर 
लिया। इस पर राजा परीक्षित ने शंका की। तब श्री 
शुकदेव ने कहा-- ४८ 


योगप्रभावविघुताखिलकर्मबन्धा: । 

स्वैरं चरन्ति मुनयोजपि न नहामाना- 
स्तस्येच्छयाउज्तवपुषः कुत एवं बन्धः ! 

यह विषय अलौकिक है। इसको अछूता रखना 


साहित्य-सेबियों का परम धर्म है । हिल्दी के कवियों ने 


अपने काव्य के नायक और नायिका को प्राय: स्पष्ट बतला 
दिया है और इस पर भी यदि कोई अपने दृष्टिदोष से 
अन्यथा समझे तो इसमें उनका क्या दोष है। देखिए न-- 
सत्य रसायन कबिन को श्री. राधाहरि सेव। 
. क्र । 
माया देवी ताम का नायक पूरुष आपु। 
सबै दम्पतिन में प्रकट वेब करे तेहि जापु॥ 
बरणि नायका-तायकनि रच्यों ग्रन्थ सतिरास | 
लीला राधारमण की सुन्दर यश अभिरांम॥ 
हा भू अ 
या अनुरागौ चित्त की गति जानत नहिं कोय । 
ज्यों ज्यों बूड़ै श्याम रंग त्यों त्यों उज्ज्वल होय ॥ 
तजितीरथ हरि राधिका,तनु दुति कर अनुराग । 
जेहि ब्रज केलि निकुंज सग पग पग होत प्रयाग ॥॥। 
५ 2 बिहारी 
इस भ्रकार के अनेक उदाहरण दिये जा सकते हैं, परन्तु 
हमारे कथन के लिए यही पर्याप्त हैं। तो भी इस अलौकिक 
्रेम की टिप्पणी में परकौया ऐसी नायिका का प्रेम-विषयक 
सवैया सुनकर फिर आगे चलिए-- 

क्‍यों इन आँखिन सो निरसंक हो 

मोहन को तन परानिय कीजे। 
नेकु तिहारे कलंक छगै इहि 

गाँव बसे कहु कंसक जीजै।! 
होत रहे मन यों मतिराम 

कहेँ बन जाय बड़ो तप कीजे 
हू बनमालः हिये छगिए अरू 

ह्ल॑ मुरली अधरारस परीजै॥ 


अब दूसरा प्रइन यह है कि इस काव्य का प्रभाव सर्बे- 
साधारण के हृदय पर कैसा पड़ा ? इससे क्‍या हानि हुई ? 
हम सुनते-सुनते थक गये कि इस काव्य का प्रमाव युवकों 
पर बुरा पड़ा। परन्तु हमें इसकी पुष्टि के लिए अभी तक _ 
कोई प्रमाण नहीं मिला । इस काव्य से हमारे. सामाजिक - 
जीवन में कौन-सी बुराई उत्पन्न हो गई ? हमारी समझ 
में इससे कोई हानि-विशेष नहीं हुई । हाँ, इससे अजभाषा 
के काब्य में मधुरता और सरसता अधिक बढ़ गई, जिससे _ 
उसका और क$ष्ण-भक्ति का प्रचार खूब हुआ । खँगार- 
रस हिन्दी-साहित्य का कलंक नहीं, वह्‌ तो उसका शिरो- 
भूषण है। हि 
इस छेख को और अधिक बढ़ाना अनावश्यक हैं। _ ए्‌ 
इतने पर भी यदि प्रेम और श्यंगार के रस और मर्म में किसी. 
को सन्‍्देह रह गया हो तो हम उसकी सेवा में वही उत्तर 
देते हैं जो कि ठाँय टाँय करनेवाले उद्धव को ब्रज-वनिताओं 
ने दिया था-- 


मति अति आपकी अबल अबल्ता सी लगै, 
सागर-सनेह कहो कैसे पार पावेगी ? 

खोलिये न जीह अस लीजिए न ताम इत, 
बलदेव ब्रजराज जू की सुधि आवेगी ॥ 

सुनतहि प्रलय-पयोधि माँहि एक ऐसी 
कहर करनहारी लहर सिधावेगी। 

राधे-दृग-सलिल-प्रवाह मौँहि आज ऊधो, 

... राबरे समेत ज्ञान-्गाथा बहि जावेगी॥ _ 












भर मुह्ाराक्षस पढ़ने से उसके श्रणेता विशाखदत्त की प्रतिभा 
का जो चित्र पाठकों की आँखों के सामने खिंच 
जाता है उसकी छटा का वर्णत करता सहज नहीं। नाटक 
: के क्षेत्र में विशाखदत्त को हम ऐसे मार्ग पर चलते हुए 
प्राते हैं जिस पर सम्भवतः हमारे संस्क्रत-साहित्य के किसी 
अन्य नाटककार ने अपना पैर नहीं रक्खा । न तो वे 
'शाकुन्तल' की ओर दृष्टिपात करते हैं और न 'उत्तरराम- 
चरित' से ही उनकी कुछ सहानुभूति है। उनकी रचना का 
आदर्श बिलकुल तया और सबसे निराला है। 2 
विज्ञाखदत्त बारहवीं सदी के अन्तिम भाग के कवि 
हैं। उस समय का भारत अनेक छोटे-छोटे राज्यों में 
बँट गया था। प्रत्येक राज्य का राजा स्वतत्त्र था और 
अपने पड़ोसी राजा से प्राय: युद्ध ठाने रहता था। देश 
में एक छोरसे लेकर दूसरे छोर तक कलह की आग 
धाँय धाँय जल रही थी। उधर देश के पश्चिम ओर 
. भूसछमान आक्रमणकारी धीरे-धीरे अग्रसर हो रहे थे 
और देश के पारस्परिक अनैक्य से लाभ उठाने की घात 
में थे। ऐसी बिपन्नावस्था में फंसे हुए देश के लिए एक 
ऐसी महती शक्ति की आवश्यकता थीं जो अपनी प्रतिपत्ति 
. से राष्ट्र की बिखरी हुई शक्ति को एक धारा में बहाकर 
उसे डूबने से बचावे। अतएव यह काम विश्ाखदत्त जैसे 
प्रतिभावान्‌ कवि का ही था जो राष्ट्र के सामने कोई ऐसा 
आदर्श उपस्थित करे कि जिससे उसकी रक्षा हो। 


मुद्राराक्षस पढ़ने से यह बात स्पष्ट हो जाती है 
कवि का क्‍या लक्ष्य था। उसने अपनी पैनी दृष्टि से 
की दुरवस्था देखकर कवित्वं के भावोद्ेक में राष्ट्र के 
_सॉमने मौ्यराज चन्द्रगुप्त के समय के भारत से भव्य चित्र 
का उद्घाटन किया। यही नहीं, किन्तु इसके साथ ही उसने 
तत्कालीन राजनैतिक पता के दिव्य रूप का दर्शन भी 
अपने समय के राजनीतिज्ञों को करा दिया। परन्तु देश 

के दुर्भाग्य से विशाखदत्त की क॒द न हुई। देश के तत्कालीन 
: नेताओं को उसकी सूझ न सूझी। कवि ने मुद्राराक्षस 
जिस भव्य आदर्श को चित्रित करके राष्ट्र के आगे 









'तेशकल के रचपिता का लईज 


पं० देवीदत्त शुक्ल 






'रक्खा था वह कूड़ा-करकट समझा गया । कवि के मनो- 
























राज्य की कल्पना का फूल वहीं पड़ा-पड़ा कुम्हलाता रहा 
जहाँ कि वह विकसित हुआ था। 

देश का भविष्य अन्धकारमय देखकर, उसे उस दक्शा 
से बचाने के लिए, विज्ञाखदत्त ने न तो राम के गीत गाये 
हैं और न कृष्ण ही के। चूँकि देश के ऊपर उस समय संकट 
के भयंकर बादल घोर गर्जन कर रहे थे; अतएव उन्हें 
अपने भूतकालीन इतिहास से एक ऐसे आदर्श को खोज 
निकालने की आवश्यकता प्रतीत हुई जिसको देश का 
कोई मनस्वी अपना लक्ष्य बनाकर आये हुए संकट से उसकी 
रक्षा करे । अपने नाटक में विंशाखदत्त ने जिस सच्ची 
ऐतिहासिक घटना को स्थान दिया है देश में उसकी पुनरा- 
वृत्ति होने की परमावश्यकता थीं। वह सच्ची घटना वह 
षड्यंत्र था जिसे मौर्यराज चन्द्रगुप्त का सामाज्य संस्थापत 
करते के लिये, राजनीति-बिशारद विष्णुशर्मा चाणक्य 
ने मन्सत्रि-प्वर राक्षस को अपने वश्षवर्ती के करते के लिए 
रचा था। 


यही मुद्राराक्षस का प्रधान नाट्य विषय है। विशाख- 
दत्त ने अपने ताटक में पूर्वोक्त पड्यन्त्र को अंकित 
करके यह सिद्ध करने की चेष्टा की है कि मौर्य-वंश के 
एक मात्र झत्रु अमात्य राक्षस को अपनी ओर करने के 
लिए चन्द्रगुप्त और चाणक्य ने किस प्रकार के पड़्यन्त्र 
की रचना की थी और ऐसा करके उसने देश को एक 
घोर घरेल्टू संग्राम में परिणत होने से किस प्रकार बाल- 
बाल बचा लिया था। इस एक साधारण सी बात पर 
सरसरी निगाह डालने से हम मुद्राराक्षस के लिखे जाने के 
वास्तविक उद्देश कों तब तक नहीं समझ सकेंगे जब तक 
हम देश की तत्कालीन ऐतिहासिक स्थिति को एक बार 
अपने ध्यान में न हवेंगे। 

जिस समय इस पषड्यन्त्र की रचना का सूत्रपात 
हुआ था उस समय पाटलिपुत्र पर चन्द्रगुप्त का पूर्ण अधिकार 
हो चुका था। उसके सारे प्रतिद्वन्द्ी या तो मारे जा चुके 
थे या मगध परित्याग करके भाग खड़े हुए थे। एक-मात्र 
स्वामि-भक्त मन्त्रिषप्रवर राक्षस ऐसा था जो चल््गुप्त 









बथा। अतएव 





था। विलम्ब था तो केवल धावाबोल देने भर का। 


जिस अद्धगुप्त ने बल्पूर्वक पाटल्िपुत्र पर अपना 


के कारण इधर देश में अलग ही गड़बड़ मची हुई थी। 
यदि बह घरेलू युद्ध में फंसता है तो एक ओर देश का 


जम जाने की स्पष्ट सम्भावना है। अस्तु, ऐसी दशा में, 
युद्ध में क्योंकर फंस सकते थे। उस समय इस बात की 


आवश्यकता थी कि सारे राष्ट्र की शक्ति विदेशी आक्र- 
मणकारियों को देश से बाहर खदेड़ भगाने के कार्य में 

ड इस तरह अपने पक्ष को निर्बल होते देख और अपने परिवार 
देता थां। वह इस प्रयत्न में संलग्न था कि चन्द्रगुप्त की रक्षा के लिए प्रियमित्र चन्दददास को शूली पर चढ़ाये 
मगध के सिंहासन से उतार दिया जाय। अपने इस उद्देश जानें का समाचार पाकर राक्षस का भी उत्साह भंग हो. 
की सिद्धि के लिए वह मगध-राज्य के सीमावर्ती तथा गया। मित्र की रक्षा का निश्चय करके वहे शूली-स्थान 
दूसरे राजाओं को अपनी राजनीति-पदुता से पाटलि-पुत्र॒ पर जा पहुँचा और राज-कम्मंचारियों को आत्मसमर्पण 
पर चढ़ा छाया था और एक प्रकार से उसे घेर भी लिया कर दिया । 

है इस तरह कौशल से, बिनायुद्ध किये, चाणक्य ने. है 
ऐसी दशा # अमे:॥ की ओर से किसी भाँति की 2२६ बरेडू युद्ध की बला ही नहीं टाल दी, किन्तु एक ऐसे नर 
गति का पंरिकक्षित न होना साधारण रहस्य की बात रत्न को अपने हाथ में कर लिया जिसके मल्तित्व-काल में 
नहीं समझी जा सकती। झत्रु जो एक ओर राजधानी मगध का राज्य इतना गौरवशपूर्ण हो चुका था जिसका... 
को बे कट 0५४ 22202: दल जरा भी नाम सुनकर सिकन्दर जैसे दिग्विजयी की हिम्मत उस ओर 
का क ताक 3, अर, पसकाष्ठां हो गयी। आँख उठाकर ताकने तक की नहीं हुई। सब प्रकार का हर 
बैर-माव दूर करके चाणक्य ने 

अधिकार जमाया था और राक्षस देखता ही रह गया था अप वियां, जिसका 83 कल 
० हट अं ८ 2 2 22 2 आक्रमणकारी युद्ध में हराये जाकर देश से खदेड़ 

गे ४ नहीं किये गये, किन्तु 

की सीमा पर, यूनानी आक्रमणकारी छोग अपनी सामरिक 25 कफ लिया शवा अटल हरेक 
गति-बिधि पुत्र: प्रकट कर रहे थे। उसकी अतिक्रिया.. सृंखेच्ठ संस्थापित हो सका। 


मुद्राराक्षस की रचना करके बिशाखदत्त ने अपने समय 
संहार होता है और दूसरी ओर देश में विदेशियों की जड़. हें राजपुरुषों को यह उपदेश किया है कि उनमें से कोई , | 
साहसी व्यक्तित, पारस्परिक भेद-भावों को भूलकर और 
अन्द्रगुष्त और चाणक्य जैसे कुटिल राजनीतिज्ञ घरेडू मौर्यदाज चस्द्रगुप्त का अनुकरण कर के देश में ए' 
विज्ञाल साम्राज्य का संगठन करे और मुसंलमान 
आक्रमणकारियों को भी देश की सीमा से मार भगावे।- 
इस प्रकार के आदर्श को, और ऐसे उपयुक्त समय 
लगाई जाय। अतएव आत्मरक्षा का पृरा-पूरा प्रबन्ध कर अपने नाटक में अंकित करके विशाखदत्त ने अपनी प्रतिभा 
के चाणक्य ने राक्षस के सहायकों में मेद-नीति का अ्रयोग की अनोखी छटा दिखाई है। जब हमारा ध्यान कवि 
किया और इस तरह उसने एक तीर से दो निशाने मार नाटक रचने के उद्देश की ओर जाता है तब यही 
गिराये। षड्यस्त्र का प्रयोजन भी यही था। राक्षस के पड़ता है. कि विद्ञाखदत्त अपनी कोटि के पहले कवि 
सहायकों में फूट पैदा हो गयी। वे सब के सब या तो हैं और सर्वेश्रष्ठ कवि हैं। अफसोस, कवि के संकेत की ओर 
राक्षस का साथ छोड़कर अपने-अपने देशों को वापस चले उस समय और बाद को भी, किसी ने ध्यान नहीं दिया 
/ गये .या चाणक्य के कौशल से चत्दगुप्त के बन्‍्दी हुए। दे चोपट हो गया, पर फूट न हटी। 









देश में नये युग का आविर्भाव हो रहा है। हमारी 
..-_ सभी चीजों पर इसका प्रभाव परिलक्षित हो रहा है। 

साहित्य पर भी इसका असर पड़ा है। हिन्दी में कई प्रकाशकों 
ने अपना कारयं-क्षेत्र बढ़ाया है। कई छोग अपना पुराना 
व्यवसाय छोड़कर इस काम में जुट गये हैं। दो एक के 
«कार्य सफलता प्राप्त करने योग्य जेंचते हैं। लेखक और 
कवि भी, बड़ी शीघ्रता से, साहित्य की वृद्धि करने पर 
उद्यत हैं। दिन पर दिन नये-नये पत्रों का जन्म होता है 


के कारण हैं। 
हि नवीन साहित्य जागृति का चिह्न है, क्योंकि 
< - उससे मौलिकता प्रकट होती है। हिन्दी-साहित्य का यह 
शुभ लक्षण है कि उसमें नवीन साहित्य का निर्माण हो 
रहा है। पर इन साहित्य-सेबियों में ऐसे ही लोग अधिक 
हैं जो और भाषाओं में प्रकाशित लेखों या पुस्तकों का 
अनुवाद कर देते हैं, या उनके आधार पर लिख लिखा देते 
हैं। इधर जनता को ऐसे लेखों और किस्से-कहानियों से 
सनन्‍्तोष नहीं होता। वह चाहती है बिल्कुल मौलिक लेख, 
.. कविता और आख्यायिका आदि। पर हिन्दी में इतने 
मौलिक छेखक मिलें कहाँ से। अतएव नाक-मौँ सिकोड़कर 
अनुवाद-अ्न्थों से ही उसे संतोष करना पड़ता है, तथापि 
मौलिकता की प्रबल माँग जारी है। 
मौछिक .ग्रन्थ, लेख या कविता लिखना सबका काम 
.. नहीं। उसके लिए लेखन-पदुता चाहिए; अध्ययन चाहिए 
और सबसे अधिक चाहिए प्रतिभा। किन्तु सब प्रयासियों 
में ये गुण नहीं होते। किसी में कुछ कमी है, किसी में 
. कुछ | और मौलिक छेखकों की कमी कुछ हिन्दी में ही नहीं: 
है, सभी जगह है। अधिकता है, अनुवादकों और आधार पर 
. लिखनेवालों की ही। फिर यह भी तो निदिचत नहीं कि 
जितने छेखक मौलिक लेख लिखते हैं वे सभी उत्तम ही 
छिखते हों। अतएव ऐसे मौलिक छेखों का आदर न होने से 







तो संसार में हर साछ बहुत ही थोड़े छिखे जाते हैं। और 


पं० लल्लीप्रसाद पाण्डेय 


और उनमें कुछ ऐसे भी हैं जिनके जीवित रहने को आशा 

















अयोग कर सकता है। उसे ओर सब अधिकार है। वह 
सिर्फ भाव को बदल डालने का अधिकारी नहीं। जो 
वै लेखक भी अनुवाद ही करने लग जाते हैं। मौलिक लेख 


कर संसार का उपकार किया करते हों? यह तो परमेश्वर 
का प्रसाद है, जिसे प्राप्त हो गया हो गया। इन्हीं इने- 
गिने मस्तिष्कों की उपज से संसार के साधारण लेखक भाव 
ग्रहण करके, अपनी अपनी भाषाओं में, छेख आदि लिखते 
हैं। पर इस बात को बहुत थोड़े लोग जानते हैं कि अमुक 
छेख किस लेखक के सूत्र की व्याख्या है। जनता तो उसे 
अपने उसी प्रिय लेखक की समुद्भाविनी प्रतिभा का फल 
मानती है। माना करे, जो बात सच है, सदा संच रहेगी। 
अन्तर इतना ही है कि एक के विचार पढ़कर दूसरे के मन में 
उसीसे मिलती-जुरूती बातों की स्फूर्त होती है। तीसरा 
लेखक मूल लेखक की बातों में कुछ और ततमक-मिर्च 
मिलाकर लिख देता है और सकसे गया-बीता लेखक जरा 
सा अदल-बदल कर ज्यों का त्यों रख देता है। 

इसके बाद अनुवांदकों का तम्बर है। दूसरे के विचारों 
को वे अंपनी भाषा में व्यक्त कर देते हैं। बस, इससे 
जियादह वे कुछ नहीं कर सकते । पर अनुवाद करना भी 
सबका काम नहीं । मूल छेखक' के भाव को ठीक ठीक न 
समझ सकने के कारण कोई-कोई अनुवादक कुछ का कुछ 
लिख देते हैं। कुछ अनुवादक ऐसा अनुवाद करते हैं कि 
उसे समझने के लिए मूल लेख या ग्रन्थ पढ़ने की जरूरत 
होती है। इसका कारण यह है कि अनुवादक स्वयं नहीं 
जानता कि मूल लेखक का मतलब क्या है। भाव समझने 
में असमर्थ होकर वह श्रत्येक शब्द का अनुवाद-मत्र कर 
देता है। ऐसा करने से उसके लिखे वाक्य ऊछजलूल और 
कभी-कभी निरर्थक हो जाते हैं। अनुवाद में भाव 
प्रधान है। अनुवाद ऐसा होना चाहिए जिससे पढ़नेवाले 
की समझ में मूल लेखक का भाव आसानी से आ जाय। 
यह आवश्यक नहीं कि मूल के प्रत्येक शब्द का अंनुवाद 
अवद्य ही रहे। इसके लिए अनुवादक मनमाने डब्दों का 















अनुवादक इस काम में अम्यस्त है वही यथार्थ अनुवादक है। 
] सी छेलों और पुस्तकों 
गयुवार न किया भा तो साहित्य की बात 

हो। क्योंकि सभी छोग मौलिक लेख लिख नहीं सकते; 
और दूसरी भाषाओं में जो अच्छी-अच्छी. बातें मौजूद 
हैं वे अनुबाद या आधार के बिना हमारी भाषा में न 
आबें तो हमें उनका ज्ञान ही न हो। हमारी दक्शा कूप- 
मण्डूक की सी हों जाय। मौलिक ग्रन्थ यदि सूर्य हैं तो 
अनुवाद-ग्रन्थ दीपक हैं, जो अंशतः सूर्य का ही काम देते हैं। 
और अनुवाद होता किस भाषा में नहीं है? मराठी, 
उर्दू और बँगला कौ बात जाने दीजिए। अंगरेजी का 
साहित्य बहुत उच्च माना जाता है, पर यदि उसकी 
तलाज्षी ली जाय तो उसमें भी अनुवादित ग्रन्थों की ही 
संख्या अधिक निकलेगी। अंगरेजी 'में अनुवाद-प्रन्थों की 
प्रचुरता होने पर भी मौलिक ग्रन्थ भी उसमें लिखेंही 
जाते हैं। इसमें सल्देह नहीं कि जिन्हें आरम्म से ही 
अनुवाद करने की लत पड़ जाती है वे प्रायः मौलिकता 
खो बैठते हैं। उनका मस्तिष्क रेल की पटरी की तरह 
एक आधार चाहता है। अपने लिए वह आप मार्ग प्रस्तुत 
नहीं करता। और यदि पटरी छोड़कर चलता है तो पग- 
पग पर झिझकता है। डरता है कि अब गिरे और बड़ी 
मुश्किल से अपने उद्देश के समीप तक पहुँच सकता है। 
किन्तु यह कोई निश्चित बात नहीं कि यदि वह अनुवादक 
न बन जाता तो मौलिकता उसमें जरूर ही होती। 
बहुत सम्भव है, अनुवादक की हैसियत से उसने जितनी 
साहित्य-सेवा की होगी उतती भी मौलिकता के फेर में 
पड़ने पर उसके हाथ से न होती। उसका कार्यक्षेत्र ही 
बदल जाता। ऐसी दक्षा में उसका काम उन छोगों को 
करना पड़ता जो मौलिकता के लिए विश्रुत हैं। दूसरे, 
मौलिकता का आदर होने छगे और अनुवाद का आदर 
एक सीमा के भीतर रहे तो जिनमें जैसी योग्यता है 








शा 


हिंदी आजकल भारत के अधिकांश विद्वानों में 

सर्वमान्य प्रमाणित हो चुकी है। तो मी अन्य प्रान्तों में 
उसका अधिक मान नहीं है। तथापि दो झताब्दी पूर्व 
उत्तर भारत के सभी प्रास्‍्तों में आजकल की अपेक्षा 

१९२० 


गुजरात प्रान्त के हिन्दी-कवि 


श्री भवातीशंकर याज्ञिक 


बे उसी ओर को उतन्नीत हो जावें। परन्तु मौलिकता 
के नाम पर कोरा ढोल पीटने और कार्यतः कुछ न 
करने से उस ओर लोगों की श्रवृति नहीं हो सकती। 
इसके सिवा चतुर मनुष्य के किये हुए अनुवाद में भी 
बहुत कुछ मौलिकता आ जाती है। अनुवादक-अनुबादक 
में अन्तर होता है। ऐसे भी उदाहरण विद्यमान हैं कि 
कुछ लोग अनुवाद करते-करते मौलिक लेख लिखने में भी 
पदु हो गये। अनुवाद का काम तो बड़े-बड़ों ले किया है। 
अँगरेजी भाषा में डाक्टर जान्सन का बड़ा नाम है। 
उन्होंने भी कुछ पुस्तकों का अनुवाद किया है। फ्रांस के 
प्रसिद्ध कवि वालटेर ने भी अनुवाद का काम किया 
है। पोप ने तो होमर के काव्यों का अनुवाद करके धन 
और यज्ञ दोनों ही प्राप्त किये। 

सभी देझों के साहित्य में एक बार परिवर्तन काछ 
आता है। यह उसी समय होता है जब किसी समाज पर 
किसी भिन्न जाति की सम्यता का प्रभाव पड़ता है। जातियों 
के पारस्परिक मेल-जोल से नये-नये भावों की सृष्टि 
होती है। उन भावों को एक जाति दूसरी जाति से ग्रहण 
करके अपना लेती है। इसी समय जनुवाद ग्रन्थों की 
आवद्यकता पड़ती है। जब ग्रीस और भारत का सम्मि्ल 
हुआ, जब मुसलमानों के साथ हिन्दुओं का मेल हुआ अथवा * 
मुगलछों ने भारत के साथ अपना सम्बन्ध स्थापित किया, तब 
अनुवादकों के द्वारा ही एक ने दूसरे से ज्ञान ग्रहण किया। 
साहित्य में अनुवादों का स्थान स्थायी नहीं है, पर इसमें 
सन्देह नहीं कि उनसे साहित्य में कुछ नवीन विषय चिरकाल 
के लिए आ जाते हैं । हिन्दू-ज्योतिष शास्त्र पर यूनान 
के सिद्धान्तों का जो प्रभाव आज लक्षित हो रहा है उसके 
लिए कितने अनुबाद हुए होंगे, यह कौत कह सकता है। 


उसका कहीं अधिक आदर था। पंजाब, गुजरात, मध्य- | 

प्रदेश, बिहार आदि सभी देशों में हिन्दी का अधिक _ 


प्रचार था, पंजाब प्रान्त में चौहानराज पृथ्वीरज के | 


सुप्रसिद्ध चारण या राजकेवि चन्द बरदाई तथा सिक्‍्ख- 

संप्रदाय के स्थापक गुरु नानक और गुरु गोविन्दसिह सिह 
आदि हिन्दी के प्रतिभाशाली कवि हो गये हैं। वीरसूमि 
राजपूताना में महाराना कुम्भा तथा राठोरराज मारवाडा- 
घिपति महाराजा जसवन्त्सिह आदि अनेक कवियों 
ने हिन्दी की सेवा की है। मध्य भारत में महाकवि 
कैशबदास, रीवॉ-नरेश रघुराजसिह, छन्नप्रकाश के रचयिता 
कविवर छाल्‍्त आदि अनेक कवि हुए हैं। बिहार प्रान्त 
में भी महामहोपाध्याय विद्यापति ठाकुर तथा अन्य 


: ऋषियों ने हिन्दी में काव्य-रचनां की है। गुजरात भी 


हिन्दी-साहित्य की वृद्धि में किसी पभ्रान्त से पीछे नहीं रहा। 
वहाँ भी अतेक कवि हो गये हैं जिन्होंने राष्ट्रभाषा हिन्दी 
साहित्य को काव्य-रसों से श्रीसम्पन्न किया है। 
गृुजरात-आन्त ने आशातीत हिन्दी-कवि उत्पन्न किये 
हैं। इस प्रान्त की स्थिति दरतम पश्चिम में है, जहाँ हिन्दी 
का श्रचार होना सुगम नहीं । दूसरे, यहां मुसलमानों तथा 
मरहठों के निरन्तर आक्रमणों के कारण अज्यान्ति ही रही। 
अशान्ति में काव्य-रचना नहीं होती। कविता तो शान्ति 
कौ चिर-सहचरी है। इसके सिवा उस प्रान्त में कवियों के 
आश्चयदाता बड़े बड़े महाराजा तथा जागीरदार नहीं हुए। 
कवि अपनी जीविका के लिए सर्वदा आश्रयदाता की खोज 
में रहता है। यदि उसे कोई ऐसा आश्रय नहीं मिछा जिससे 
उसका निर्वाह हो तो उदर-भरण ही की चिन्ता में लगकर 
उसकी झकित क्षीण हो जाती है। अन्य प्रान्तों में हिन्दी 
के कवियों को राजा-महाराजाओं द्वारा उचित आश्रय 


* मिलता था। यदि जयपुर-तरेश महाराज जयखसिह ने 


बिहारी को, महाराष्ट्र-वीर-केशरी शिवाजी ने भूषण को, 
जगतूसिह.ने पद्माकर को, अकबर ने गंग, बीरबल, नरहरि, 
तानसेन आदि लगभग २० कवियों को, और, और अनेक 


* जागीरदारों ने अन्य कवियों को उचित आश्रय न दिया 


होता तो हम इन महाकवियों का कौशल न देख पाते। 
अन्य प्रान्तों में तो यह रीति थी कि सभी श्रीमानों के आश्रय 


. में कोई न कोई कवि रहता था, पर गुजरात में यह सब 
_ कहाँ ? फिर संबत्‌ १७४० के लगभग गुजराती भाषा की 


उन्नति होने छगी और हिन्दी का ह्लास। गुजराती भाषा 
के प्रसिद्ध कवि प्रेमानन्द तथा उनके अनेक शिष्यों ने गुजराती 
भाषा का उद्धार करके उसकी उन्नति में तन, मंतर, धन सभी 
कुछ छगा द्विया। हिन्दी-कविता के प्रचार में इन बाधाओं 
के होते हुए भी गुजरात श्रान्त ने हिन्दी की बह सेवा 
८६ 





की है जो अन्य भिन्न भाषा-माषी प्रान्तों से किरू 
प्रकार कम तो क्‍या, कुछ अधिक ही है। यह आशूः 
की बात नहीं कि गुजरात में हिन्दी के थोड़े करि 
हुए हैं, परन्तु यह अवश्य - आश्चयंजनक है कि ऐस 
समय में भी इतने कवियों ने हिन्दी भाषा में काव्य- 
रचना की। 

अब प्रइन यह है कि गुजरात-प्रान्त ने हिन्दी भाषा को 
क्यों अपनाया। इस प्रश्न का उत्तर देना यद्यपि कुछ कठिन 
है तो भी गुजराती-साहित्य तथा गुज़रात-प्रान्त के घामिक 
इतिहास द्वारा कुछ कारण बताए जा सकते हैं। सबसे 
पहला कारण यह था कि विक्रम-संवत्‌ की पन्द्रहवीं शताब्दी 
के पूर्व गुजराती भाषा केवल बोलचाल की भाषा थी। 
बह इतनी परिपक्व न थी कि उसके द्वारा कवि अपने हादिक 
भाव जनता के सम्मुख प्रकट कर सके। गुजराती भाषा का 
पहला कवि जूनागढ़वासी भक्त तरसी मेहता का कविता- 
काल संवत्‌ १५१२ के छगभग है। इसके पूर्व प्रायः सभी 
शिक्षित पुरुष संस्कृत अथवा हिन्दी ही पढ़ते ये। गुजराती 
भाषा के जन्म के पूर्व ही महाकवि चन्द, जल्हन, विद्यापत्ति, 
कबीर, गोरखनाथ, रामानन्द आदि कवियों ने हिन्दी 
की इतनी उन्नति कर दी थी कि उसमें प्रत्येक भाव, 
विशेषतः धामिक और आध्यात्मिक सुगमता से बणित 
हो सकता था। तब यदि गुजरात-प्रान्त वासी अपनी 
अपरिपक्व भाषा को त्याग एक उन्नत तथा भावमयी 
भाषा को अपनायें तो इसमें आश्चर्य ही क्या है। दूसरा मुख्य 
कारण यह है कि गुजरात-श्रान्त में वैष्णव धर्म की सुख्य 
ज्ञाखा वल्लभ-सम्प्रदाय की अधिक प्रबछता है। इस 
सम्प्रदाय के प्रवर्तक गोस्वामी श्री वल्लभाचार्यजी थे। 
उन्होंने और उनके पुत्र गोस्वामी श्री विट्ठलछनाथजी ने 
वल्लभ-सम्प्रदाय के श्रचारार्थ हिन्दी का ही आश्रय लियां। 
बल्लभ-सम्प्रदाय का श्रायः समस्त साहित्य ब्रज-भाषा में है। 
गो० वल्लभाचार्यजी के चार दिष्य तथा गो० विट्ठछनाथजी 
के चार शिष्य--ये आठों श्षिष्य ब्रजभाषा के घामिक 
साहित्य के स्तम्भ हैं। यही अष्टछाप के नाम से प्रसिद्ध 
हैं और गुजरात-्रान्त में इनकां अब तक मान है। इस 
प्रकार गुजरात में वैष्णव धर्म के भ्रचारं के साथ-साथ हिन्दी 
का भी प्रचार हो गया । गुजरातियों के धर्मग्रल्थ हिन्दी में 
ही में होने के कारण हिन्दी से उतका पूर्ण प्रेम हुआ। इसका 








/छे दमाराम, मुक्तानन्द, ब्रह्मालल्द जैसे धाभिक कवि 
उस प्रान्त में हुए। 

नरसी मेहता के पहले भी हिन्दी के कोई कवि हुए थे 
'क नहीं, इसका पता नहीं चछता। सम्भव है हुए हों। 
यधार्थतः गुजरात में हिन्दी का अम्युदय संवत्‌ १७०० के 
लगभग हुआ। उस समय ऐसे अनेक कवि हुए जिन्होंने गुज- 
राती तथा हिन्दी दोनों भाषाओं में कवितायें लिखीं। 
गुजराती-साहित्य पर हिन्दी का बहुत प्रभाव पड़ा है। 
इसमें सन्‍्देह नहीं कि यदि गुजराती पर ब्रजभाषा का प्रभाव 
त पड़ता तो आज उसका कुछ दूसरा ही रूप होता। रवि- 
दास प्रढेल के आश्रित श्यामल भट्ट ने तो 'सुलसीकृत 
रामायण देखकर गुजराती में भी दोहे, चौपाई आदि ब्रज- 
भाषा के छन्दों में काव्य-रचना की है। -उसकी कविता में 
भी ब्रजभाषा के अनेक शब्दों का समावेद्य है। संवत्‌ १७४० 
के लगभग ग्रेमानन्द ने अपने ३५ से अधिक शिष्यों द्वारा 
हिन्दी के प्रति अश्रद्धा दिखाते हुए वर्तमान गुजराती- 
साहित्य की उन्नति करवाई। उसके बाद हिन्दी का ह्ास 
ही होता गया। तो भी काठियावाड़ में हिन्दी के प्रेमी 
अधिक थे। इस कारण वहाँ अनेक कवि हुए । कुछ कबियों 
ते हिन्दी को धामिक भाषा समझकर उसमें कविता करने 
की चेष्ठा की। संवत्‌ १९४० से तो गुजरात-वासियों ने 
हिन्दी की ओर से प्रायः बिलकुल ही मत्त हठा लिया। 

प्रारम्भिक काल, संवत्‌ १४४४ विक्रमी 

इस काल में प्राकृत से अनेक रूपों में परिवर्तित होकर 
हिन्दी-भाषा का विकास हुआ। यह हिल्दी का बाल्यकालू 
है। गुजरात प्रान्त में इस काल में एक भी हिन्दी-कवि 
नहीं हुआ। इसका मुख्य कारण यह प्रतीत होता हैकि 
हिन्दी-भाषा- तब बाल्यावस्था में थी। यह इतनी परि- 
पक्‍्व न हुई थी कि इसका प्रचार गुजरात जैसे दूरबती 
प्रदेश में हो सके । तत्कालीन गुजराती कवियों ने जो कुछ 
लिखा वह संस्कृत अथवा अपम्रंश भाषा में ही लिखा। 
प्राकृत भाषा का अन्तिम .वैयाकरण हेमचन्द्र सूरि गुजरात 
का ही था। उसने संबत्‌ ११५४ में जन्म लिया जौर 


| शब्दानुसान” नामक व्याकरण की रचना की। 
माध्यमिक काल, संवत्‌ १४४४-१६८० 


गुजेरराज सिद्धराज जयसििह कौ आज्ञा से “सिदद्देम _ 
का के छिए छोगों को बाध्य किया। 








































इसका मुख्य कारण यह प्रतीत होता है कि उस समय गुज- 
रात में अज्ञान्ति फैली हुई थी। इस काल में गुजराती 
भाषा के भी मुख्य पाँच ही कविहुए, जिनमें सं तीन तो केवल 
नाम-मात्र के ही कवि हैं। शेष दो कवियों ने हिन्दी में भी 
कविता की है। अन्य प्रान्तों में तो हिन्दी को बड़ी उन्नत्ति 
हुई है। इतने कम समय में किसी अन्य भाषा की वेसी 
उन्नति होना संभव नहीं। कबीर, सूरदास, तुलसीदास, 
नन्‍्ददास आदि अनेक कवियों ने अपनी कविता ढारा समस्त... 
उत्तरी भारत में एक अपूर्ब धार्भिक ल्लोत बहा दिया। 
परन्तु गुजरात में अराजकता तथा जअश्ञान्ति का साखाज्य पर 
था इसी लिए वहाँ अच्छे कवि नहीं हुए। 
बह समय शौव-मत के ह्वांस तथा वैष्णव धर्म की उत्तरोत्तर 
बृद्धि का था। ईव्वर-प्राप्ति के लिए वैष्णव धर्म का मुख्य _ 
साधन भक्ति है। अतएव माध्यमिक काल में भक्त कवि 
हुए हैं। वैष्णब धर्म की सभी शाखाओं ने कविता द्वारा 
ही अपना मत फैलाया। इसलिए वैष्णव धर्म के साथ 
साथ कविता की भी अच्छी उन्नति हुई। गुजरात-प्रान्त 
में उस समय हिन्दी में केवल तीन कवि हुए। उनकी 
कविता का ढंग निराला ही है। उन्होंने गुजराती तथा 
हिन्दी दोनों भाषाओं में कविता की है। एक ने तो हिन्दी _ 
की अपेक्षा गुजराती में अधिक और शेष दोनों ने गुजराती 
की अपेक्षा हिन्दी में अधिक काव्य-रचना की है । 
नरसी मेहता, १४७०-१५४३१ विक्रमी संवत्त्‌ 
ये नागर जाति के कुलीन ब्राह्मण थे। इनका निवास- 
स्थान जूनागढ़ था। इनके कुट्म्बी शैव होने के कारण 
वैष्णव शर्म के विरोधी ये। नरसी मेहता की माता वैष्णव 
धर्मावलंबिती थीं जिससे इन्हें भी कुछ कुछ वैष्णव धर्म 
का ज्ञान हो गया । एक बार अपनी भाभी से अप्रेमानित 
होकर इन्होंने घर-द्वार त्याग दिया और साथू-संगति में 
रह कर कृष्ण के पूर्ण भक्त हो गए । इनके साथी नीच जाति 
के हिन्दू थे। अतएवं इनके कुदुम्बियों ते इन्हें जाति-स्रष्ट 
कर दिया और एक जाति-भोज में सम्मिलित न होने दिया। 
इस पर इनके नीच जातीय अन्य साथियों ने तागर॑ ब्राह्मणों 
पर आक्रमण करके नरसी मेहता को जाति में पुनः लेने. 





गुजराती-साहित्य के जत्मदाता कहे जाते 


गुजराती. में इन्होंने हारमाछां, रासलीला तथा अन्य फूटकर 
५ विवाह नामक काब्य की 





की है। इतकी भाषा शुद्ध हिन्दी नहीं । इसका कारण 
यह है कि ये अन्य प्रान्त के थे। फिर उस समय हिन्दी का 
कोई स्थिर रूप भी न था। इनको हिन्दी का कवि मानने 
में किसी किसी को सन्देह हो सकता है। परल्तु ये हिन्दी 
के कवि माने ही जाते हैं। शिवसिह सेंगर ने “शिवसिह 
सरोज”में हिल्दी-कवियों में इनका नाम छिखा है। उसी 
के आधार पर सिश्रवन्धु-बिनोद में भी इनका वर्णन है । 
१०० वर्ष पूर्व ही ब्रज के भक्त कवियों ने इनको हिन्दी 
कवि माना है। संकत्‌ १९०० के लगभग कृष्णातन्द 
व्यासदेव ने अपने “राग्सागरोदुभव रागकल्पद्रुम” में 
मीराबाई, तानसेन, सूरदास, तुलसीदास, विट्ठछ॒दास 
इत्यादि भक्त कवियों की कविताओं के संग्रह में इनकी 
कवितायें भी उद्धृत की हैं। इससे प्रतीत होता है कि ये. 
हिल्‍्दी के भी कवि थे।-यह सच है कि इनका एक भी 
हिल्दी-पद उपलब्ध नहीं। “राग सागरोदूभव रागकल्प- 
दम” से उद्धत जो पद झ्षिवर्सिह सरोज में है वह भी गुजराती 
में ही है तो भी इतना निस्सन्‍्देह कहा जा सकता है कि 
इनकी कविता में प्राचीन हिन्दी की झलक अवश्य है। 
मोराबाई 

ये मेड़ता के राठोड़ रत्नसिह की एकमात्र कन्या 
थीं। इनका विवाह संवत्‌ १५७३ में चित्तौड़ के प्रसिद् 
सीसोदिया-कुलतिलक राजा संग्रामरसिह के पुत्र भोजराज 
से हुआ था। विवाह के बाद दस ही वर्ष में भोजराज 
की मृत्यु हो गई, जिससे मीराबाई को जस्मपर्यन्त 
वैधव्य भोगना पड़ा। परन्तु मीराबाई को इसकी कुछ 
चिन्ता न थी। उसने तो 'गिरघरनागर' से स्नेह-संबंध 
जोड़ लिया था। सदा साधु-सेवा में जीवन व्यतीत करने 
के लिए मीरा चित्तोड़ छोड़कर बृन्दाबन चली आई। 
वहाँ भी थोड़े दिन रह कर श्लेष जीवन द्वारका में व्यतीत 
किया। वहाँ वह साधु-सेवा में जीवन व्यतीत किया करती 
थीं तथा रातदिन “गिरधर गोपाल” के गुणगान में लीन 
रहती थीं। कहा जाता है कि मीरा के देवर राना विक्रमा- 
दित्य ने मीरा का चित्त साधु-सेवा से हटाने के लिए कई 
अयत्न किए। यहां तक कि विवश होकर विष का प्याछा 
भेजा। किन्तु मीरा ने उसे अमृततुल्य समझकर पी लिया। 

द्वारका में रहकर मीराबाई ने गुजराती तथा हिन्दी 
दोनों के साहित्य-क्षेत्र में अमृत वर्षा की है। उसकी कविता 
में मक्ति-रस का अपूर्व खरोत बह गया है। गुजरात में नरसी 
शपक 


मेहता और मीराबाई का बड़ा मान है। दोनों ने गुजराती 
साहित्य को जन्म देकर अपना नाम अमर कर दिया है। 
भीराबाई का अधिकांश समय द्वारका में व्यतीत हुआ 
इसलिए गुजरात-प्रान्त के कवियों में ही इनकी गणना 
होती है। इनकी भाषा में गुजराती का मिश्रण भी अधिक 
है। नीचे इनका एक पद उद्धृत किया जाता है जिससे 
इनका अग्राध प्रेम और हादिक भक्ति प्रकट होती है--- 

बसो मेरे नैंनन में नेंदराछ। 

मोहनी मूरत साँवरी सूरत नैना बने बिसाल। 

अधर सुधारस मुरली राजत उर बैजन्ती माल॥ 

छुद्रपण्टिका कटितट-सोहत नूपुर शब्द रसाल। 

मीरा प्रभु सन्‍्तन सुखदाई भक्त बछल ग्रोपाल॥ 

बाहुदयाल 

रामानुज-सम्प्रदाय की एक प्रधान ज्ञाखा दांदूपन्थी 
के नाम से प्सिद्ध है। उस. शाखा के संस्थापक दादू दयाल 
ही थे। इनका जन्म दादूपंथियों के अनुसार संबत्‌ १६०१ 
में हुआ था। कबीर के समान इनके भी जन्म के विषय 
में एक कथा प्रसिद्ध है। कहते हैं कि ये महात्मा लोदीराम 
नामक एक नागर ब्राह्मण को अहमदाबाद में साबरमती 
नदी में बहते हुए मिले थे । यह प्रसिद्ध है कि इनके गुरु कबीर 
के पुत्र कमाल थे। इनकी मृत्यु संवत्‌ १६६० में हुई। 
ये बड़े दयालु तथा क्षमाश्षील थे। इसी कारण इनका नाम 
दादुदयार्ू पड़ा। इन्होंने लगभग समस्त राजपृताने में 
पर्यटन किया था। 

इनकी कविता से इनके धार्मिक भाव अच्छी तरह प्रकट 
होते हैं। ये महात्मा हिन्दू-मुसलमानों में भेद त मानते 
थे, तथा मूर्ति-पूजा, अनेकेश्वरवाद आदि के कट्टर विरोधी 
थे। कबीर के समान इन्होंने, ज्ञान-मार्ग का प्रचार करने 
के लिए, दोहे, साखी इत्यादि लिखे हैं। परन्तु कबीर में 
और दादूदयांल में इतना भेद है कि इन्होंने किसी मत का 
खंडन नहीं किया। हाँ, विवेकपूर्ण शब्दों में इन्होंने निर्भय 
होकर अपने मत का प्रतिपादन किया है। कबीर के समान 
इनकी कविता में छन्दोभंग की अत्यन्त भरमार है, किन्तु 
भाव की उत्कृष्टता तथा सत्योक्ति में ये किसी से हीन नहीं। 
बहुत से दोहों में तो इन्होंने कबीर को भी नीचा दिखाया 
है। इन्होंने पंजाबी, गुजराती आदि अन्य भाषाओं में भी 
कविता की है। इनकी भाषा कबीर के समान सरल है, '* 
प्ररन्तु शब्दों में यथेष्ट परिवर्तन किया गया है। इनकी 





कविता से पता चलता है कि ये राम के भक्त थे परन्तु वे 
राम नरतनुधारी, अयोध्यापति, महाराजा दशरथ के पुत्र 
जहीं--तिराकार, निराधार, निलेप, सर्वज्ञ, व्यापक, 
परबह्म हैं, जिनका सम्बोधन रोम रोम में रमि रहा होने 
के कारण दादू ने साम-ताम से किया है। 

अपादान तथा करण कारक की विभक्ति से के 
स्थान में 'थे', 'कभी' के स्थान में 'कदी', 'अपना' के स्थान 
में 'आपणा', 'न' कार के स्थान में 'ण'कार आदि का प्रयोग 
गुजराती तथा राजस्थानी भाषा के अनुसार दादू ने कई 
स्थानों पर किया है। इतना होने पर भी हिन्दी की झलक 
उनके पदों के प्रत्येक चरण में प्रत्यक्ष है। इतकी कविता 
में गूढ़ोक्ति, यथार्थोक्ति, लोकोक्ति, उपमा, उत्परक्षा 
आदि अनेक अलंकारों की अच्छी छटा है। उदाहरणार्थ 
कुछ दोहे लीजिए--- 

काया कठिन कमान है, खींचे बिरला कोय। 

मारे पाँचों मिरगला दादू सूरा सोय॥ 

दादू मन मरतक भया इन्द्रिय अपने हाथ। 

तो भी कदी न कीजिए कनक कामिनी साथ ॥ 

चीव दूध में रमि रहा व्यापक सब ही ठौर। 

दादू बकता बहुत है मथि काढ़े ते और॥ 

मिसरी माँहे मेल कर माल बिकाना बंस। 

यों दादू महँगा भया पारब्रह्म मिलि हंस॥ 

मैं ही मेरे पोट्सर मरिये ताके भार। 

बलिहारी गुरु आपकी सिर थें धरी उतार॥ 

अलंकृत-काल, संवत्‌ १६८०-१८६० 

इस दो सौ वर्ष के काल में हिन्दी की उत्तरोत्तर उन्नति 
होती गई। परन्तु कविता का प्रवाह धर्म की ओर न बहकर 
अआंगार-रस की ओर बहा। इस श्यंगार-रस-प्रधान कविता 
के आचार्य रक्षिक-प्रिया, कवि-प्रिया रामचन्द्रिका आदि के 
प्रणेता औड़छे के महाकवि केशवदासजी थे। इस काल में 
महाकवि सेनापति, महाराज जसवन्तसिह, मतिराम, 
बिहारी, सूदन, भूषण, देव, दास, पद्माकर और कई उत्कृष्ट 
कबि हुए हैं । प्रायः सभी ने श्यृंगार-रस-अधान काब्यों की रचना 
की है। तो भी इस समय गुजरात-प्रन्त में श्रृंगा र-विषयक 
कविता का भ्रचार नहीं हुआ | केवल दयाराम ने, राधा- 
कृष्ण की आड़ में, कुछ श्रृंगार-विषयक दोहे लिखे हैं। 
किन्तु बेः सर्वपाद्य नहीं हैं। गुजरात में तो खूंगार के 


स्थान में भक्ति; ज्ञान, उपदेश, राजनीति, लोकनीति, 


सदाचार, पिगल आदि विषयों पर ही कविता रची गई ._ 
है। ठीक इसी समय गुजराती-साहित्य को गौरवान्वित 
करनेवाले प्रेमातन्द, श्यामछ भट्ट, वल्कम, कालिदास, _ 
प्रीतम, रेवाशंकर, मुक्तातन्द, ब्रह्मानन्द, दयाराम आदि 
अथम श्रेणी के अनेक कवि हुए | गुजराती भाषा के इन 
कवियों में से अनेकों ने हिन्दी में भी कविता की है। किन्तु. 
हिन्दी-साहित्य-सेवियों की अनभिज्ञता के कारण उनका 
लछोप हो रहा है। गुजरात के हिन्दी-कवियों की भाषा में. 
बहुत कुछ सुधार हुआ है और प्राय: सभी कवियों ने शुद्ध 
ब्जभाषा का प्रयोग किया है। 
रघुराम हे 
इस कवि का वर्णन शिवर्सिह-सरोज तथा मिश्रवन्धु- है, 
विनोद दोनों में है। ये अहमदाबाद के निवासी ये। इन्होंने. 
सं० १७०१ में सभासार और माधवविछास--दों ग्रन्थ. 
बनाए हैं। माघवविलास हिन्दी-साहित्य के प्राचीन नाटकों 
में से है। 
केबलरास क्‍ 
थे केशवराम नांगर के पुत्र थे और अहमदाबाद मेँ 
संवत्‌ १७५६ में उत्पन्न हुए थे। ये जूनागढ़ के नवाब के: न 
जो बाबी कहलाते थे, आश्रय में रहते ये। !। 
इनकी कविता विशुद्ध ब्रजभाषा में है। उदाहरणार्य' 
दिल्ली के नवाब फखरुद्दीन को परास्त करनेवाले बाबी नवाब 
जवॉामर्दर्खा की प्रशंसा में कहा गया कवित्त नीचे लीजिए :-- 
गजबी गरूर गाज दिल्ली ते दलन साज, 
लूटिबे के काज पन्‍्थ गुज्जर को छीनों है। 
बूंदी को बिडारी मारी हाड़ा गाढ़ा जोरन के, 
और राव राजा ताके बाँह बल छीनो है। 
प्रबल पठानन सों भिर्यो रन जीतबे को, 
भारत सो कीन्हों जुदध बौर रस भीनों है। 
जवल नवाब जवाँमर्देखाँ बहादुर ने 
फकरू नवाब को फकीर करि दीनो है। 
बदलपति राय तथा बंशीघर हू: 
ये दोनों कवि अहमदाबाद के निवासी थे | इन दोनों _ 
ने मिलकर पिंगलशास्त्र का एक आपूर्व ग्र्थ बनाया है। 
बलपतिराय जाति के महाजन थे और वंशीघर माली _ 
ब्राह्मण । उत्होंने अपना परिचय इस प्रकार दिया है-- - 
मेदपाट श्रीमाल कुछ विश्न महाजन काह। | 
बासी अमदाबाद के बंसी दलपतिराय।। हर 
कि कट, है 






अंथ बनाया। यह जोधपुर नरेश महाराजा जसवन्तसिह 
कृत भाषा-भूषण की सर्वोत्तम टीका है। इन दोनों कवियों 
ने बड़े प्रयास से सब अछंकारों को अच्छी तरह समझाने 
के लिए यह ग्रन्थ गद्य में लिखा है। उदाहरण के लिए 
* हिन्दी के उत्तमोत्तम ४४ कवियों की चुनी हुई सरस रचनायें 
|. दी हैं। इस संग्रह में हिन्दी-साहित्य के इतिहास के लिए 
_. बहुमूल्य सामग्री है। 
इनकी कविता बविशुद्ध ब्रजभाषा में है। उदाहरण 
'के लिए दो दोहे उद्धत किए जाते हैं-- 
*.. रहे सदा विकसित विमल घरेवास मुदुमज्जु। 
उपज्यो नहि पर पंक सो प्यारी तव मुख कछ्ज ॥ 
भौहें कुटिल कमान-सी सरसे पैने नैन। 
वेधत व्रज अबछान हिय॑ बंसीधर दिन रैन॥ 
जसुराम- 

५ ये राजनीति-विशारद थे । गुजरात-प्न्त के अन्तर्गत 

भड़ोंच जिले के आमोद नामक ग्राम के निवासी थे। इन्होंने 
संबत्‌ १८१४ में राजनीति ताम्रक ग्रंथ लिखा है जिसके 
: विश्व वर्णन से इतका पूर्ण पाण्डित्य तथा काब्य- 
चोतुर्य॑ झलकता है । इन्होंने पौराणिक आख्याय्रिकाओं 
उदाहरण लेकर अपने भावों को पूर्णतया पृष्ट किया है। 
इन्होंने भी विशुद्ध ब्रजभाषा में कविता लिखी है। उसमें 
गुजराती भाषा की झलक लेझ-मात्र भी नहीं। इन्होंने 
कहीं कहीं छोकोक्तियां भी बहुत अच्छी कही हैं यथा-- 
राज के वजीरन कों सबे लोक जसूराम तमोली के पान 
ज्यों सेवारबोई चाहिए--राजनीति राज के वजीरन कूँ 
'जसूराम गुड़ ही ते मरे ताकू विषते त मारिये--पूत ही के 
हूच्छन सुपालने पहचानिये। नीचे इनकी कुछ कवितायें 
: उद्धृत की जाती हैं-- 2 
चातक दादुर मोर छिति, सदा निबाहत नेह। 
_नृप ऐसे चाहिये जस्नू जैसे चहिए मेह॥ 
जो दीजे परधान पद, तो कीज इतबार। 
जो इतबार न. होइ जसु तो परधान निवार॥ 
४ कविवर कल्याण वैष्णव धर्मानुयायियों के प्रसिद 
. तीर्थस्थल डाकोरजी के सन्त थे। थे पूर्ण सन्त थे और अभी - 
.. तक इनका अखाड़ा डाकोरजी में प्रख्यात है। इनका कविता- 





















इन्होंने संबत्‌ १७९८ में अलंकार रत्नाकर तामक 





काल लगभग संवत्‌ १८४५ है। इनकी कविता में आध्या- 
त्मिक ज्ञान तथा नीति का समावेश है और भाषा है विशुद्ध 
हिन्दी । उदाहरणार्थ एक घताक्षरी तथा एक कुण्डलिया 
लीजिए-- 
जीवन अपार जाकी जाति को न आवे थाह, 

किये कोष भांति भांति रत्नों की ढेरी है। 
सम्पति के सागर जगत में कल्यान कहे, 

औरत को दीजिए बड़ाई संब तेरी है। 
अंग अंग पूरन तरंगेन ते छाप रष्मो, 

सोहे चन्द तात एक बात घट घेरी है। 
बाट के बठाऊ प्यासे पूंछे तीर कूप कहाँ, 

अहो क्षीर सागर बड़ाई धिक तेरी है। 


पाजी पाजी झूंठ तज छोकूप लोल स्वभाव+ 

हिन्दूपति सो मर गए नाना माधवराव॥ 

नाना माधवराव मुये जयसिह  सवाई। 

मिरजा मुनिब नवाब मोत तिन कूँ भी आई। 

कहत दास कल्यान भयो काया में राजी। 

भज भज श्री भगवान झूठ तज पाजी बाजी ॥ 

मुक्तानन्द 

ये गुजराती-साहित्य के उच्चकोटि के कवि हैं। गुज- 
रात में इनके धामिक विचारों तथा इनकी कविताओं का 
विशेष आदर है। किन्तु इनकी हिन्दी-कविता गुजराती 
की अपेक्षा शिथिलू है। ये महात्मा गढ़वा के निवासी और 
स्वामी नारायण-सम्प्रदाय के प्रभावशाली साधु थे। इन्होंते 
वृन्द के समान दोहे के उत्तरपाद में अच्छे अच्छे दृष्टान्त 
दिए हैं। इनकी भाषा विशुद्ध श्रजभाषा है। उदाहरणार्थ 
एक सबैया तथा दो दोहे नीचे हैं:-- 
चन्द से शीतल रूप अनंग से देव गजानन- से जग जाने। 
सिद्धि शिरोमणि गोरख से कविराजहु काव्य रे सुख साने ॥| 
शूर जरासंध रावण से रिपु जीति के देश सबै घर आने। 
ऐसो भयो तो कहा मुक्तानेंद जो कारण रूप श्रीकृष्ण न ज्ञाने॥ 

मुक्त: मनुज-तन पाय के - हरि उर धारत नाँहि। 
वृथा श्वास तिह रमन सम मृत॒कतुल्य जग माँहिं॥ 

मुक्त मनुज तन पाय के जीभ न-हरि गुण गात+ 
सो .दादुर की जीभ सम वृषा बकत दिन-रात 














दयाराम गुजराती भाषा के प्रथम श्रेणी के प्रतिभा- 
शञाली कबि हो गए हैं। हिन्दी में भी इनकी कविता उच्च- 
कोटि की हैं, इसमें सन्देह नहीं। हिन्दी-भाषा में इन्होंने 
सतसई, वस्तुवृन्द-दीपिका, वृन्दाबन-विास तथा फुटकर 
पद आदि बनाये हैं। इस कविकुरू-भूषण ने अपना परिचय 
सतसई के अन्त में दिया है, जिससे ज्ञात होता है कि ये 
नरमंदा के तट पर चण्डीपुर नामक ग्राम के निवासी थे। 
ये साठोदरा सागर ब्राह्मण थे। संवत्‌ १८७२ में इनका 
जन्म हुआ थां। ये कृष्ण के पूर्ण भक्त थे। इनके ग्रंथों में 
सतसई सर्वोत्तम है। यह सतसई बिहारी-सतसई के 
बनने के १५० वर्ष बाद बनी है। दयाराम को बिहारी के 
समान उत्कृष्ट तथा प्रतिभाशाली कबि कहना घुंष्टता 
है। परन्तु इनके कुछ दोहे बिहारी की जोड़ के ही नहीं, किन्तु 
सरसता और भाव की गंभीरता में बढ़कर भी हैं। इसमें 
सन्देह नहीं कि कवित्व-शक्ति में बिहारी का पद इनसे ऊँचा 
है। तो भी दयाराम भक्ति-रस-विषयक कविता तथा 
चित्रालंकार युक्त नीति-बैराग्य के कुछ दोहों में बिहारी 
से बाजी मार छे गये हैं। सतसई के कुछ अच्छे अच्छे 
दोहे यहाँ उद्धृत. किए जाते हैं-- 

चाहूँ बसाये हृदय में घरूँ त्रिमंगी ध्यान। 

ताते राल्यो कुटिल उर होइ असी सों म्यान॥ 

मो उर में निज प्रेम अस परिवह अचलित देहु। 

जैसे छोटन दीप सो सरक न दुरक सनेहु॥ 

पीताम्बर परिधान प्रभु राधा नी निचोक | 

अंग रंग सँग परस्पर यो सब हारद तोल॥ 

मुकुर मुकुर सब वस्तु भइ नयन अयन किय छाल। 

दूग पसार जित जित अली तित तित छखु गोपाल ॥ 

छलना छोचन सित असित गोलक डारे लाल 

यह त्रिवेनि मजजन लही मुक्ति विरह गोपाल ॥ 

इन डदाहरणों से ज्ञात होता है कि सतसई की भाषा 
कितनी मधुर है। 


अह्ानन्द 
इनका यथार्थ नाम छाड़ था; ये आबू पर्वत की तलहटी 
में खानगाँव के लिवासी थें। संसार से विरक्त होकर 
इन्होंने अपनी जीविका छोड़ दी और काठियावाड़ चले 
गये । पहले अपना नाम श्रीरंग रकखा। परल्तु फिर उसे 


बदलकर ब्रह्मानन्द नाम धारण किया। इन्होंने स्वामी 


सहजानन्द को अपना गुरु बनाया जैसा कि इन्होंने एक... 


स्थान में कहा है-- 

संसार विघन सब मेटि के पार किया भव फन्द से । 

कह ब्रह्मानन्द ममता टरी सदूगुरु सहजानन्द से ॥ 

ये स्वामी नारायण-सम्प्रदाय के प्रसिद्ध पंडित हो गये 
हैं। इन्होंने गुजराती में भी कविता की है। इनका कविता- 
काल संवत्‌ १८७५ के लगभग माना जाता है। इन्होंने 
अपनी कविता में कंठीधारण, मूतिपूजा आदि वैष्णवषर्म 


के सोधनों को निर्ंक कहकर कबीर के समान ज्ञान-मार्ग . 


का प्रतिपादन बड़ें कौकल से किया है। इनकी कबिता में 
डन्दोभंग भी है परन्तु भाव उत्कृष्ट है। इनकी कविता 
में कहीं कहीं गुजराती शब्दों का समावेद्य है;जिससे ब्रज- 
भाषा के सहज माधुय्य में कर्कता आ जाती है। इनकी. 
कविता के भी कुछ उदाहरण लीजिए-- 
मिलहि भूमि को राज साज सुख सम्पति नाना। 
मिलूहि सर्ग सुरछोक प्रबल अमृत को पाना। 
मिल्त इन्द्र अधिकार मिलत क्रम करि पद विधि को । 
अष्ट सिद्धि पुनि मिल्त मिलत संग्रह नवनिधि को ॥ 
सुत श्रात तात बनिता मिलें खूब खजाना नंंग है। 
कहे ब्रह्म मुनी सब ही मिले इक दुर्लभ सत्संग है। 
हरिदास 
ये रामातुज-सम्प्रदाय के सन्त काठियावाड़ के अन्तगंत 
खादड़पुर के वासी थे। इन्होंने संबत्‌ १८८१ के लगभग 
शुद्ध ब्रजभाषा में हरिविकास नामक एक ग्रंथ बनाया 


जिसमें इनके काव्य-चातुर्य की अपूर्व झछक दिखाई देती « 


है। उदाहरणार्थ-- 
अंचल इन्द्रपुरी सुख पाय के अन्त की बेर महा सुख पाऊं, 
जौ सुख में दुख चौगुन होत है सो सुख के हूँ नजीक न जाऊँ। 
दाना चुगाय के पंख मरोड़त ऐसे चुगे पर मैं न रिश्ाऊं, 
कहि हरिदास सुनो सब सज्जन ना गुड़ खाऊँन कान बिघाऊं ॥। 
वर्तमान काल, संवत्‌ १८६० 
इस काल में हिन्दी ने नया रूप घारण किया। क्रमशः 


आंगार वेश को त्यागकर नवीन वेष धारण किया । पर्तु _.. 


गुजरात-प्रान्त में अलंकृत काछ की अपेक्षा इस काल में 
श्रृंगार-रस-अधान कविता का कुछ प्रचार हुआ। कवियों 
५६१ 

ने अपनी प्रान्तीय भाषा पर विशेष ध्यान दिया। इस काल 
में हिन्दी-कवि गुजराती-कवियों के समान प्रतिभासम्पन्न 
नहीं हुए ।--आदित्य राम तथा गोविन्द गीलाभाई-- 
ये दोनों हिन्दी-भाषा के उत्कृष्ट कवि हैं। इस काल में 
. गुजरात-प्रान्त में ब्रजभाषा का ही प्रचार हुआ। 
केसरी सिंह 
ये श्लोल के निवासी, भूपसिंहजी के पुत्र थे। इनका 
कविता-काल संबत्‌ १९२५ के रूगभग था। अपने पिता 
की मृत्यु के पश्चात्‌ पालीताने में अपने मामा के यहाँ रहने 
छूगे । कविता इनकी बहुत अच्छी है । इन्होंने कई विषयों 
पर विशुद्ध द्जभाषा में कबिता की है-- 
अम्पक चमेली अस केतकी कनैर जुही 
ताके बान साज के उमंग सरसायों है 
दाउदी के तुर्रा अस मुकुट हजारा किये 
हेगल हमेल इण्कपेच्ा मन भायो है। 
केहरी कहत सब फूलन को सिंगार साज 
मकर को ध्वज सो तो केवरा बनायो है । 
जैक के करन काज साज के समाज ऐसे 
मानो ऋतुराज रतिराज बनि आयो है। 
आदित्यराम 
इन्होंने अपनी कबिता में अपना नाम रविराम भी 
रक्‍्खा है। ये जामनगर (काठियावाड़) के प्रश्नोरा नागर 
ब्राह्मण थे। ये संगीत विद्या और वाद्य विद्या में बंड़े निषुण 
थे। ये अनुप्रास के बड़े प्रेमी थे। पद्माकर के समान इनकी 
कविता में भी अनुप्रास की अधिकता है। पर उससे कविता 
_._ शिथिल नहीं हुई है। कहीं कहीं तो वह बड़ी सरस हो गई 
_._ है। भक्ति और नीति पर ही इन्होंने कविता की है। 
गान तान मान युत नाचे नट बेस धरे 
कामनी बसीकरन देल्यों महाफन्द में, 
करत विल्‍्लास रास हास सुख सम्पति सों 
जमुना के तीर धीर धर न अनन्द में। 
कहत ऊदीत राम सूझत न कछू काम 
धाम धति घरा धन माने दुख दन्द में। 
श्री मदत मोहन की माधुरी सु मूरत पै 
मोह्यो मन मेरो ज्यों मिलिन्द मकरन्द में। 
तन तरुनाई आई जा दिन ते थक्यों भाई 
तरुनी तमासे ताईं और तुक तात में। 

कछू ना बिचार करे नेकह न धीर धरे 

भरे भव भोगि भाँति माँति न अमान में, 
रबिराम रस ताते राम कहे कस नाते 

कपट कुटिलतता ते काहू की न कान में। 
ए रे मन मेरो महा मोह माहि मत माचै 
ममता मनाय मदमातो मरे मात्र में। 


गोविन्द गीलाभाई पु 
इनका जन्म भावनगर-राज्यान्तर्गत सिहोर में संवत्‌ 
१९०५ में हुआ था। इनके पिता का नाम गीलाभाई 
था । ये चौहानवंकी राजपूत थे । इनका हिन्दी-प्रेम 
अशंसनीय है। इन्होंने गुजराती तथा हिन्दी दोनों भाषाओं 
में अच्छी कबिता लिखी है। वर्तमान काल के गुजरात- 
प्रान्त में हिन्दी-हतैषियों में ये अग्रगष्य हैं। 
इन्होंने अपने राधामुखघोडसी नामक ग्रन्थ में अपना 
परिचय इस भाँति दिया है-- 
कोंघत कमन देश काठियासुवाइता में 
सुन्दर सिहोरपुर पुनीत विख्यात है। 
कुटुम्ब कलित वा में रहत सदाय हम 
ज्ञाति के खबास खास विश्व में विभात है।। नि 
विक्रम संवत्‌ वार, उन्नीस पचास मधि 
उर में उमंग थारि नेह ते नितान्त हैं। 
गोविन्द सुकबि रची राधामुख पषोडबी 
ये रसिक रिझायबे को अच्छी अवदात है। 
इन्होंने अनेक पद्म-ग्रन्थ बनाये हैं जिनसे ज्ञात होता है 
कि ये काव्यशास्त्र के पूर्ण पण्डित थे। इनकी कविता में 
विश्युद्ध ब्रजभाषा प्रयुक्त हुई है। उसमें गुजराती का थोड़ा 
भी मिश्रण नहीं है। 
इन्होंने संस्कृत इलोकों के भाव लेकर कविता-रचना की 
है--उदाहरणार्थ एक कवित्त दिया जाता है-- 
इतर पापफलानि यथेच्छया वितरतानि स॒ हे चतुरानन 
अरसिकेषु कवित्तनिवेदनं शिरसि मा लिख मा लिख ॥ 


(अनुवाद) 
सुनिये चतुर विधि अरज हमारी एक 
आपको उमंग धारि चाहत कहन को। 
पूरब के पाप पृण्य जोय जमें होयें मेरे 
देहु फल ताके दिल चाहे सो सहन को ॥ 








राधा ओर सख्ली 
(प्राचीन चित्र) [१६५५ - 

चाहे तो दरिद्र और कीजिये धनेश पुनि 
चाहे तो बल सो बैर बपु में बहन को। 
गोविन्द सुकवि पर लिखियों लिलार नाँहि 
ज्ञीरस नरन पास कविता कहन को॥ 
इनकी कविता बड़ी प्रासादिक है। नीचे कुछ उदाहरण 
दिए जाते हैं-- 
अंगन पै गजखाल नहीं यह अंबर नील हमारो विज्ञाल है; 
मुष्डन की नहिं माल गले महेँ हाटकहार हमेलछ रसाल है। 


१९२० 


क् 


मेघढूत में विज्ञान 
पं० रामदहिन मिश्र, काव्यतीर्थ 


यह वैज्ञानिक युग है। यहाँ विज्ञान की महत्ता का 
वर्णन करना अनावश्यक है। क्योंकि आजकल चारों 
ओर उसी की चर्चा है; सत्र उसके कोशल दिखाई 
पड़ते हैं। हमारे भारतवर्ष में कभी विज्ञान की चर्चा 
थी या नहीं, इसका निर्णय करना कठिन है। आर्यंसमाजियों 
ने वेदों से कई वैज्ञानिक बातें ढूँढ़ निकाली हैं। पण्डित 
भीमसेन क्षार्मा ने भी अपने पत्र द्वारा वैदिक काछ की 
कई वैज्ञानिक बातें सुनाई हैं। पर उतकी बातों पर 
लोगों को विश्वास नहीं होता । वे कहते हैं कि यदि 
बेद में विज्ञान है तो पाह्चात्य विज्ञान का प्रसार होने क्के 
पहले इन छोगों ने वेदों से विज्ञान की श्राचीनता क्‍यों न 
सिद्ध की? खैर, मैं भी वही साहस करता हूँ। में 
दिखलाना चाहता हूँ कि मेघदूत ऐसे छोटे ग्रन्थ में भी 
अनेक वैज्ञानिक बातें हैं। मैं यह नहीं कहता कि जैसे 
सिद्धान्त पहले थे वैसे ही आज भी हैं और प्राचीन 
तथा नवीन प्रक्रियाएँ एक सी हैं। तो भी मैं इतना अवश्य 
कहूँगा कि विज्ञान की बातों को प्राचीनों ने पौराणिक 
रूप दे दिया है, पर उनमें वैज्ञानिक तथ्य अवश्य हैं। 
मेषदूत के पाँचवें दलोक में छिखाहै “धूमज्योति: 
सलिलमरुतां सन्निपात: क्‍्व मेष: ।” इस पद में मेघ बनते 
की प्रक्रिया है। अर्थात्‌ मेष धुआँ, तेज,जल और हवा 


छः 






शीश जटा डा है, 
रे रतिनाथ सम्हारि के मारियो/ईस नहीं हम कोमल बाल हैं। 
है न जठा यह बार बिराजत नीक न ्रीव में मुष्क लगाये। 
श्ीक्षन चन्द्रकका यह गोविंद पृष्पप्रभा विलसे सुखदायें। 
अंग विभूति नहीं सितता यह नाथ वियोगन ते तन लाये, 
हे मनमथ्य महेश झ्मे हम बाल कूँ मारन क्‍यों धसि आये। 
यह है उत गुजराती कवियों का वर्णन जिन्होंने सुद्दर 
गुजरात में रहकर हिन्दी-काव्य की सेवा की है। 


के संयोग से बनता है। कँसे बनता है, इसके विशेष 
विवरण की यहाँ आवश्यकता नहीं। महाकवि की इस 
बात को आधुनिक वैज्ञानिक विद्वान भी मानते हैं। 
सम्भव है कि वे इसे सर्वाश् में न मानें, किन्तु अधिकांश 
में इससे अवश्य सहमत होंगे। हमारे भ्राचीन ग्रन्थों में भी "| 
इसका वर्णन है। पहले अधिकाधिक यज्ञ होते रहने से | 
समय समय पर वृष्टि अधिकता से होती थी। प्राचीन । 
पुरुष यज्ञाभाव को वृष्ट्यमाव का कारण बतलाते हैं। मेघ- 3 
के बनने में याज्ञिक धूम अर्थात्‌ पवित्र पदार्थों का 
धु्वाँ मेघ का साधक और विकृत पदार्थों का घुवाँ 
मेघ का बाधक है। मेघदूतोक्त बात की पुष्टि के. "| 
लिए उपनिषदों और पुराणों के कुछ भ्रमाण उद्धृत किये 

जाते हैं-- 
अग्नौ ,प्रास्ताहुती: सम्यगादित्यमुपतिष्ठते। 
आदित्याज्जायते वृष्टिव्‌ं ष्टेरभ॑ ततः प्रजा: ॥ 
अन्नाद्‌ भवन्ति भूतानि पज्जन्यादक्लसम्भव:। 
यज्ञाद्‌ भवति पज्जेन्यो यज्ञ: कर्मसमुदुभव:॥ 
विवस्वानंशुभि स्तीवण रादाय. जगतो जलम्‌। 
सोमे सुचत्यवेन्दुश्व॒वायुना धीमयैयेंदि॥ 
जालैविक्षिपते प्रेष घूमानलितमूतिषु । 
न भ्रश्यस्ति यतस्तेम्यों जलान्यश्राणि तान्यत:॥ 
3 

अम्रस्था: प्रपतन्त्यापो वायुना समुदीरिता:। 
संस्कारं कालजतितं मैत्रेयासाद्य निर्मक्ला:॥ 
श्री गोस्वामी तुलढ्सीदासजी भी कहते हैं-- 

घूम-अनल-सम्भव सुनु॒भाई। 

तेहि बुझाय घन पदवी पाई॥१॥ 

सोइ जल अनल-अनिल-संघाता। 

होई जलूद जग-जीवन-दाता ॥२॥ 

अर रू 
मेषदूत के पत्द्रहवें इलोक में लिखा है--“वल्मीका- 
ग्रात्मभवति धनु:खण्डमाखण्डलस्य”। अर्थात्‌ वल्मीक से 
इन्द्र-धनुष का टुकड़ा उत्पन्न हो रहा है। इन्द्रधनुष सूर्य 
की किरणों के कारण बनता है। जब सूर्य पश्चिम में रहता 
है तब वह पूर्व की ओर उत्पन्न होता है और जब सूर्य पूर्व की 
ओर होता है तब वह पश्चिम की ओर दिखाई पड़ता है। 
वह तिरछी किरणों की प्रतिच्छाया है। दोपहर को वह 
नहीं दिखाई पड़ सकता और न बिना बादक और वृष्टिके 
ही वह उदित हो सकता है। उसमें सात प्रकार के रंग 
होते हैं। 

इस पूर्वोक्त इलोक-खण्ड का वल्मीक शब्द सन्दिग्ध 

है। वल्मीक शब्द के कई अर्थ हैं। इन अर्थों के आधार पर 
कई टीकाकारों ने कई प्रकार की बातें कही हैं। शब्दाणंव 
में वल्मीक शब्द का अर्थ लिखा है--बामदूर, जर्थात्‌ 
बाँबी या दिव्य काँण (79८ ६०७ ०६ ७7-४0) और 
पर्बत की चोटी । “बामलूरे गिरे: श्युज़े वल्मीकपदमिष्यते।” 
अन्यान्य कोषों में छिखा है--“वल्मीक: सातपो मेघ:”। 
“बल्मीक: सूर्य्य इत्यपि।” श्री जगदीशक्ृत “शब्दशक्ति- 
श्रकाशिका” के अपादान-कारक प्रकरण में भी “वल्मीकः 


+ सातपों मेषः” लिखा है। 


अल्लिनाथ बाँबी और आतपयुकत मेघ से इन्द्रघनुष 


_ का होना लिखते हैं। सुबोधा और सारोद्धारिणी टीका 
_£ में लिखा है--इन्द्रचापं॑ किल वल्मीकान्तर्व्यंवस्थित- 


महानाग शिरोमणिकिरणसमूहात्समुत्पद्यते ।” वल्कभ, सना- 
तन, रामताथ, भरत, हरगोविन्द, कल्याणमल्ल और 
अन्यान्य टीकाकार 'वल्मीकाग्रात्‌' का 'रामगिरिश्ज्ञात्‌' 
अर्थ करते हैं। रामनाथ, वल्लभ आदि 'वल्मीकात्‌' का 


__सूर्य्यात्‌' भी अर्थ करते हैं। 'वल्मीकाग्रात्‌' 'सातपमेघात्‌' 
यह अर्थ भी वल्लभ आदि टीकाकार लिखते हैं। 'वल्मीक: 


सातपो मेष: वल्मीकः सूय्यं इत्यादि' इनका पता कोषों में 
श्€्ड 


नहीं लगता। पर इन अथों' से वैज्ञानिकता में बाधा नहीं 
पड़ती। रामगिरि का शिखर प्लान लेने में भी कोई वाघा 
नहीं। क्योंकि दूर से देखनेवाले ऐसा अनुमान कर सकते 
हैं। उच्च होने के कारण बाँबी और टीले से भी यहाँ अनुमान 
हो सकता है। अन्यान्य अर्थ प्राचीनता से भरे हैं। 
इन्द्रधनुष के विषय में वराहमिहिर कहते हैं-- 
“सूब्यंस्य विविधवर्णा: पवनेन विघट्टता: करा: साम्रो । 
वियति धनुःसंस्थाना ये दृश्यन्ते तदिन्द्रधनु:॥” 
केचिदनन्तकुलोरगनिःश्वासोद्भूतमाहु राचार्य्या: । 
तद्याबिनां नृषाणामभिमुखमजयावहं॑ भवति॥” 
चौवनवें इलोक में कालिदास लिखते हैं "तान्‌ कुर्बी- 
थआास्तुमुलकरकावृष्टिपातावकीर्णान्‌” अर्थात्‌ पहाड़ी मृग 


« जब तुम्हें बाधा पहुंचावें तब उन्हें करका (ओछे) बरसा कर 


तितर बितर कर देना । इसके पहले, एक इलोक में, “तस्या 
एवं प्रभवमचल प्राप्य गौरं तुषारै:” अर्थात्‌ जिससे गंगा 
पैदा हुई है उस हिमालय पर पहुँच कर ........ इस वर्णन 
से विज्ञान की एक बड़ी माभिक बात निकलती है। इधर 
कालिदास ने कई इलोकों में जल पीने और वृष्टि करने 
आदि कावर्णन किया है। परन्तु जब हिमालय की तराई 
में पहुंचते हैं तब जलवृष्ठि न कराकर करका-बृष्टि कराते 
हैं। क्यों? वे समझते हैं कि चारों तरफ हिमालय की 
बर्फीली चोटियों से निकलते समय मेघ में तरक रूप से जल 
का रहना कभी सम्भव नहीं। 

विज्ञान के सिद्धान्त से जल की तीन अवस्थायें होती हैं। 
जब शीत की अधिकता होती है तब जल बर्फ का आकार 
धारण करता है; जब उष्णता का संचार होता है तब 
तरलावस्था में जल दिखलाई पड़ता है; और जब जल में 
अधिक ताप पहुँचता है तब वह जल भाफ (वाष्प) बन जाता 
है। इस सिद्धान्त को दिखलाने में कालिदास ने किसी 
बात की त्रुटि नहीं की । मेघ पहले यथास्थान जल बरसाता 
आया है, पर हिमालय में शीत की अधिकता से जमे हुए 
जल को करका रूप से बरसाता है। जल-बिन्दुओं ने करका 
(8५४।-४५००८) का आकार धारण किया है। 

अं ]॒ रू 

काले काले भवति भवतो यस्य संयोगमेत्य 

स्नेहव्यक्तिश्चिरविरहजं मुझचतो वाष्पमुष्णम्‌ ॥ 

इस से भी विज्ञान की एक बात निकलती है। इसमें 
“भवति' मेघ के लिए और “यस्य' रामगिरि के लिए आया है। 








इन दोनों के संयोग का वर्णन कालिदास ने बड़ी खूबी से 
किया है। यदि दो मित्र परस्पर कुछ समय के बाद मिलें 
तो करुण-मिश्ित प्रेम के वश्ीभूत होकर उनके नेत्रों से आँसू 
चलना स्वाभाविक है। पर इस स्वाभाविक वर्णन के साथ 
विज्ञान का भी कुछ अंश है। पहाड़ चार महीने की गर्मी से 
बहुत उत्तप्त हो जाता है। उस पर यदि मेघ थोड़ा जल 
बरसा दे तों भाफ निकलने लगती है। उत्तप्त वस्तु पर 
क्षीत के संयोग से भाफ बनती है । जाड़े के दिनों में प्रातः- 
काल जो कुहरा देख पड़ता है वह इसी वैज्ञानिक सिद्धान्त 
का निदर्शन है। इस बात को क़ालिदास बड़ी उत्तमता से 
व्यक्त करते हैं: 
> अर ६. 

विद्युदृगर्भ: स्तिमितनयनां त्वत्सनाथे . गवाक्षे 

बकतु' घीरः स्तनितवचनैर्मानिनीं प्रक्रमेथा: ॥ 

इस पद्मार्थ का भावार्थ यह है कि जब तुम खिड़की 
पर जाकर बैठ जाओगे तबे मेरी पत्नी टकटकी बाँध तुम्हें 
देखने लगेगी। उस समय तुम अपनी प्यारी बिजली को 
गोद में छिपा कर मन्द मन्द गर्जन रूपी वचनों से उस 
मानिनी से कहना प्रारम्भ करना । 

यह स्व॑सम्मत वैज्ञानिक सिद्धान्त है कि बादल में बिजली 

होती है। जब दो बादल एकत्र होते हैं तब उनमें विद्युत्संचार 
होता है। यदि किसी बादल में अधिक बिजली हुई 
तो वही दूसरे में चछी जाती है। जब यह संचालन-प्रक्रिया 
होती है तभी गर्जन होता है। जब गर्जन होता है तब 
विद्युत्फुरण भी अवश्य होता है। ये दोनों काम साथ ही 
साथ होते हैं। 


यक्ष यह सोचता है कि यदि भेघ अपने गर्जन-द्वारा 
बोलने का उपक्रम करेंगा तो विद्युत्कफुरण भी अवश्य ही 
होगा। इससे मेरी प्रिया की दृष्टि स्थिर होना सम्भव 
नहीं। जब उसकी दृष्टि स्थिर न रहेगी तब समाचार 
सुनने में वह दत्तचित्त नहीं हो सकती। अतः यक्ष पहले 
ही से मेघ को सावधान किये देता है कि भाई मेघ ! तुम 
विद्युद्‌गर्भ हो जाना, अपने गर्जन के समय बिजली को अपने... 
उदर में रोक रखना,छिपाये रहना | ऐसा न हो कि उस समय 
बिजली चमक जाय। कहिए, कालिदास ने इस वैज्ञानिक 
सिद्धान्त को योग्यतापूर्वक व्यक्त किया है या नहीं। 


भ ञ रू 


भेघदूत में ऐसी ही और भी वैज्ञानिक बातें हैं। घटा 
घिरने और घहराने पर गोबर-छत्ते निकलते हैं--“कतुँ 
अच्च प्रभवति महीमुच्छिलीन्थ्रामवस्थ्याम्‌।” ठंढी हवा 
से गूलर पकते हैं--/शीतो वातः परिणमयरिता काननो- 
दुम्बराणाम्‌।” तेज हवा मेघों को इधर उधर बखेर देती 
है। इससे मन्‍्द मन्‍्द हवा ही उनके लिए उपयुक्त है-- 
“पन्दं मन्‍्दं नुदति पवनश्चानुकूछो यथा त्वाम्‌”। मेघ में 
जल रहने से गुरुत्त और न रहने से छघुत्व आ जाता . 
---तोयोत्सगंद्रत॒तरगतिः--अन्तःसारं॑ घन वुलयितु: 
जानिल: शक्ष्यति त्वाम्‌।” इत्यादि बातों को देखने से 
कौन कह सकता है कि मेघदूत में वैज्ञानिक बातें नहीं हैं। 

भेघ-सम्बन्धी मेघदूत के इते-गिने इलोकों में इतनी 
वैज्ञानिक बातों को देखकर हम तो यह समझते हैं कि कालि- 
दास विज्ञान के अनेक सिद्धान्तों से परिचित थे। 


१९२० 


अमेरिकावासियों की भाषा में लिंग-विचार 


। बसन्तकुमार चट्टोपाध्याय, भाषातत्त्वनिधि, एम०ए० 


जो भदृष्य बन्चे लड़के का नाम “कमललोचन” रखता है 

वह सर्वसाधारण में उपहासास्पद होता है। यह जान 
कर भी हम लछोग पृत्र-कन्या के नामकरण के समय यह बात 
भूल जाते हैं कि हमारे अधिकांक नामों की सार्थकता ही नहीं 
है। अनेक समय देखा जाता है कि 'करुणामय' या 'दयालचांद' 
नाम से विभूषित आदमी इस नाम के विपरीत घर्म का हीं 


आधार होता है। परन्तु भाषा-सूष्टि के प्रथम युग में जब 
वस्तु अथवा व्यक्तियों का नामकरण आरम्भ हुआ 

नामकरण की प्रथा ऐसी नहीं थी। क्‍योंकि वस्तु-विशेष 
को प्रकट करने के लिए ही भाषा तिर्मित हुई है। भाषा 
का कार्य ही है 'भाषण' 'बतला देना'; भूछ समझा देना 





न्‍ 


| 


में एकाधिक भाव या लक्षण का समावेश हो तो सम्य जाति 
की भाषा में उन भावों और लक्षणों में से किसी एक भाव 
या छक्षण को छेकर उस वस्तु का नामकरण हो जाता है। 
यथा हस्ती और केसरी छाब्दों में। नर या वानर का हाथ 
रहने पर भी हस्ती शब्द से उनकी अभिव्यक्ति ,नहीं होगी । 
अछ्व का केसर रहने से भी वह केसरी नहीं है। यहाँ 


... नामकरण-अणाली का वैशिष्ट्य यह है कि यदि किसी वस्तु 


_._ का भाव या उसके लक्षणों की सर्माष्ट क+ख+ग हो तो 


-_ केवल-मात्र क, अथवा ख, अथवा ग्र, छक्षण से उसका नाम 


5 हो सकता है। परन्तु जिसमें तीन लक्षण हैं, एक-मात्र लक्षण 


से उसके भाव का आंशिक प्रकाश होता है; समग्र नहीं। 
पुनएच एक-मांत्र लक्षण परिग्रहण करने से वह्‌ प्रधान लक्षण 
होगा, इसका भी कोई कारण नहीं है। पूर्वोक्त उदाहरण- 
ह्वय में अप्रधान लक्षण का ही परिग्रह हुआ है। वैसे ही 


* कुर्सी का हाथ', पलंग का पाया' आदि में 'पाया' दब्द 


के अर्थ से यदि चलन शक्ति” का अपरित्याज्य सम्पर्क हो 
तो पलंग का पाया नहीं हो सकता है। 'कर्मकारिता' हाथ 
का प्रधान लक्षण माता जाय तो चेयर का भी हाथ नहीं है। 


_ सुतराम्‌ अप्रधान लक्षण से वस्तु का नामकरण सम्य भाषा 


का एक लक्षण है। भाषा-सृष्टि के प्रथम सोपान में नामकरण- 
पद्धति ऐसी थी कि वस्तु-विशेष द्वारा प्रकाश्य समग्र भाव 
को स्फुट कर देना पड़ता था। क्रमशः नर-जाति ,की उन्नति 


. के साथ-साथ वस्तु-प्रकाश्य रक्षण-समष्टि से कुछ ही परि- 


गृहीत होने लगे, अर्थात्‌ प्रधान लक्षण से वस्तु का नामकरण 
अनुमोदित हुआ। फिर अप्रधान छक्षण से भी वस्तु का 
नामकरण प्रचलित हुआ है। असम्य या अर्ध-सम्य जाति 
के- लिए वस्तु के नामकरण में उसके मुख्य भाव का वर्जन 
करना दुःसाहस है। 

अमरीका के आदिम अधिवासियों की भाषा में नामकरण- 


_ प्रणाली का वैचित््य यह है कि वे लोग वस्तु के यावतीय 

छृक्षण तथा समग्र धर्म को एकत्र करने के लिए बहुत कोशिवा 


हु 
सजीव 


दम 





करते हैं। इसीलिए उनकी भाषा में असंस्य भाव और 
लक्षणों का समावेश (८४७०३७० ७००४०पए०-००88 0६ 
फधाए चुण्यापट8 890. (॥078८४८घं७४८७).. परिछक्षित 
होता है। अमरीका की भाषा का यही प्रधान लक्षण 
है। वे लोग जैसे अपनी चित्र-लिपि में बहु वाक्य- 
प्रकाश्य भाव को समग्न रूप से प्रकाश्षित करते हैं, वैसे ही 
भाषा में भी बहुतेरे भावों और लक्षणों को एकत्र कर देते 
हैं। वे लक्षणों में प्रधान-अप्रधान का भेद नहीं कर सकते 
हैं; अप्रधान भाव का वर्जन तो कभी नहीं होता। उनकी 
भाषा-रचना और चित्र-रचना एक ही प्रकार की है। 
चित्र-रचना में अवान्तर लक्षण भी नहीं छोड़ विया जाता है। 
समूचे शरीर में जहाँ जो कुछ है चित्र में उसका प्रकाश होना 
चाहिए। अमरीका की भाषा में भी यही बात हैं। 

अमरीका के आदिम लोगों के विचित्र लिंग-विचार 
का भी वही एक लक्षण प्रधान है--भाव-बाहुल्य। इनके 
लिग-बाचन को समझने के लिए हमको यह एकदम भूल 
जाता पड़ेगा कि लिग से भाषा में पुं-स्त्रीत्व-वाचन होता है। 
पुं-स्त्रीत्व-बाचन इनकी भाषा का अति अप्रधान लक्षण है। 
कभी पुं-स्त्रीत्व-वाचन होता है, कभी नहीं होता है; और 
यह होने में कुछ हज भी नहीं है। परन्तु छिग के विचार में 
पहले पहल यह सोचना पड़ता है कि कोई वस्तु सजीव है 
या निर्जीव। सजीव वस्तु या प्राणी का पुं-स्त्रीत्व-वाचन भी 
कभी-कभी होता है। वस्तु की सजीव-निर्जावता का विचार 
कर लेने के बाद यह सोचना पड़ेगा कि वह वण्डायमान है या 
शयान है अथवा उपविष्ट | इसके बाद यह्‌ विचारणीय होगा 
कि उसका गठन कैसा है। छ: प्रकार के गठन (आकृति) इनके 
छिग-बाचन में कल्पित हुए हैं :--(१) तरल (छ४४८००) 
(२) अषंतरल (०१०४9 ०४ 9७7) (३) मृत्तिकाबत्‌ 
(०४:४७) (४) प्रस्तरबत्‌ (४४०99), (५) बादवत्‌ (ए०- 
००9) और (१६) मांसवत्‌ (8०809) । इनके लिगवाचन 
का क्रम नीचे नक्शे में परिस्फुट किया जाता है-- 


छिगि 

के: *“न्‍-न्‍-मू 
पुरुष स्त्री शान उपविष्ट दण्डाय 


*-“> हर न्न्न्गजा ना 






अतएव पु-स्त्रीत्व-वाचन को छोड़ देने से भी इनकी 
आषा में विभिन्न छिंगों की संस्या अठारह है। पुरुष और 
स्त्री को छेकर होंगे बीस। एक उदाहरण देखिए। हम 
लोग बौलते हैं-“उसने एक खरगोश को (8»7८) मारा 
$। इतने ही से हम वाक्य-रचना करके समग्र भाव को 
प्रकाशित कर छेते हैं। वह कैसा आदमी है? किस अस्त्र 
से मारा है? खरगोश कैसा है? इत्यादि बातें न पूछ कर 
भी हम इस वाक्य के भाव को समझ लेते हैं। मगर अम- 
रीकावासी इतने ही में बात नहीं समझेगा। उसके वाक्य 
की रचना ऐसी होगी-- 

“बह--एक सजीव-मांसवत्‌-दण्डायमान-कर्त,पद दच्छा- 
पूर्वक--वाण से--मार डाला खरगोंश--वह--एक-- 
सजीव--मांस--बत्‌---उपविष्ट--कर्मपद ।” 

बिना इतनी बातें कहे अमरीकावासी का भाव व्यक्त 
नहीं होता है। केवल एकमात्र बहू पद से कर्तू,त्व का भाव 
नहीं स्फुट होगां। पहले उसको यह समझाना चाहिए कि 
'बह' एक-बचन है या द्विंवचन है, अथवा बहुबचन हैं। 
उसके बाद जानना होगा कि वह 'वह' सजीव-लिग या 
निर्जीव-छिंग है। फिर सोचना चाहिए कि वह दण्डायमान 
है, या क्यान है, अथवा उपविष्ट है। उसका अवस्थान 
जान छेने के बाद फिर सोचना चाहिए कि उसका गठन 
कैसा है, तरल, अर्धतरल, मृत्तिकावत्‌, प्रस्तरवत्‌, दारवत्‌, 
अथवा मांसवत्‌। ये सब जान लेने के बाद कर्तू,पद का 
प्रत्यय उसके साथ जोड़ा जायगा। तब समग्न भाव स्कुट 
होगा। किसी किसी मांषा में पु -स्त्रीत्व-वाचन भी होता है। 
हिन्दी 'वह' पद के लिए अमरीका की भाषा में इतनी रचना 
करनी पड़ेगी। फिर क्रियापद में भी बहुत सोचना है। 
कार्य में इच्छा थी या नहीं थी, यह भी जानना चाहिए। 
मारने का साधन क्‍या था, यह भी बतछाता होगा। कमंपद 
भी कतूं पद के अनुरूप होगा। 

इससे स्पष्ट प्रतीत होता है कि ये लोग सार और असार 
की भेद-कल्पना नहीं कर सकते हैं। इनके लिए असार को 
छोड़कर सार वस्तु का वाचन सम्भव नहीं है। इसीलिए 

हमारे नाटकों में एक श्रेणी की दासी का चरित्र अंकित 
होता है जो किसी व्यापार का वर्णन करने के समय अवान्तर 
बातों में ही बहुत समय बिता देती है; सार अथवा असार में 
ओद-कल्पना करना इनकी शक्ति के बाहर है। अमरीका- 
वासी की मनोवृत्ति भी वैसी है। इसीलिए उसकी भाषा में 
इतनी जटिलता है । 
लिंग, बचन और पुरुष (हटएत०, एण्पैटर अपते 
9८४००) समझाने के लिए अमरीकावासी की भाषा में 
एक प्रकार के अन्वय-सर्वेनाम (ब्मपॉलेट ए0०ध०ण्प) 
का व्यवहार होता है। इनकी भाषा में किसी प्रकार के 
भ्रत्यय का व्यवहार नहीं है। सभी तरह के भ्रत्ययों के काम 
चलाते हैं यही अन्वय-सर्वताम। इसका प्रयोग भी विचित्र 
प्रकार का है। क्रियापद के साथ पाँच-सात-दढा अन्वय- 
सर्वेनाम का संयोजन होता है। उसी से क्त,पद और कर्मे- 
पद का अन्वय सब तरह से समझा जाता है। अन्वय-सर्बनाम 
कई भ्रकार के होते हैं। कर्त,पद के छिए जिसका व्यवहार 
है कर्मपद के लिए उसका व्यवहार नहीं है। लिग, वचन, 
पुरुष, कारक सबकी अभिव्यक्ति इसी के प्रयोग से होती है। 
अमरीका की भाषा में पद-विभाग नहीं है। प्रत्ययादि 


भी नहीं है। विश्ेष्प (नाम, ००७) और क्रिया के | 


रूप सें कोई भी प्रभेद नहीं है। एक क्रिया के साथ सब 
पदों को जोड़कर एक पद अथवा वाक्य की (3८7४८४००- 
%०४०) रचना की जाती है। इसी लिए ये भाषाएँ बहु- 


संयोजनशील (या 9०9-४१०७४८४८), समग्र-प्रकाशी 
(४० क*ध४ं८) अबवा संयोजन-बर्मी (झणल्पं) 


कही गई हैं। 
अमरीका में असंख्य जातियाँ और असंख्य भाषाएँ: 
हैं। इन भाषाओं की संख्या चार सो और पाँच सो के बीच 


में है। सभी भाषाओं की प्रकृति एक ही प्रकार की है। 


साधारणतः भेद भी बहुत हैं। उत्तमें से कतिपय जातियाँ 
अपेक्षाकृत सम्य हैं, इसीलिए उनका साहित्य भी है और 
लिपि भी है। सभी लिपियाँ चित्र-लिपि हैं। 


सार असार सबको मिछाकर ये भाषा की रचना करते हैं। 







| 
| 
। 
॥ 
। 








हिदि प्रारम्भ से ही आदर्क्षवादी है। उसका आदर्श-वाद 

उसके दा्दोनिक और राजनैतिक साहित्य से स्पष्ट रूप 
से व्यक्त होता है। दाशनिक क्षेत्र में उसकी पहुँच 'तत्त्व- 
मस्ि' जैसे उच्चतम सिद्धान्त तक हो गयी थी और राज- 
नैतिक क्षेत्र में पंचायत-प्रथा का महत्त्व स्वीकार करके उसने 
अपनी मनस्विता का परिचय दिया था। उसके इसी रूप 
पर मुख्ध होकर एक जन पण्डित ने कहा था--हिन्दू- 
मस्तिष्क कल्पना-शक्ति की चरम सीमा को अतिक्रमण 
कर गया है। परन्तु वही हिन्दू जाति इस समय पाइचात्य 
सम्यता के माया-जाल में पड़कर अपने आदक्षंवाद से अपना 
सम्बन्ध विच्छिन्ष कर रही है। संकुचित उद्देश्य, व्यवहार 
और सवार ही उसके ध्येय हो रहे हैं। साक्षर समाज आराम 
से रहने के लिए /छालायित है। पादइचात्य-सम्यता के अन्ध 
अनुकरण से ही यह स्थिति पहुँची है कि शिक्षित भारत- 
बासी अपने प्रदनों के हल करने तथा अपने समाज के सुघार 
से विरक्‍्त हो गये हैं। इंगलैंड के रब्ध-प्रतिष्ठ विद्वान्‌ 
राजनीतिज्ञ लार्ड माले ने सन्‌ १८८६ में समझौता (0०७- 
97०/०४४०) नाम का एक प्रन्थ लिखा था। इस ग्रन्थ 
के सिद्धान्त भारत पर भी छागू होते हैं। अतएव उन्हीं 
के आधार पर यहाँ कुछ लिखा जाता है। 

समाज सेन्द्रिय (0:४४४४८) वस्तु है। विकास और 
विनाश में हो उसका आदि और अन्त है। दूसरे सेन्द्रिय 
पदार्थों की भांति उसमें भी स्थिरता नहीं है। सेन्द्रिय 
पदा्य या तो उन्नति करते हैं या पराभव को श्राप्त होते हैं। 
वे किसी मध्य अवस्था का आश्रय लेकर सजीव नहीं रह सकते। 
इसी प्रकार समाज भी विकास के अभाव में विनाश की ओर 
ही अग्रसर होता है । स्थिरता उसकी मृत्यु है। अतएव जो 
समाज वर्तमान स्थिति को स्थायी करने का प्रयत्न करेगा; 
उसका वह काम अपने लिए अपनी चिता तैयार करना है। 
इसी कारण उदार सिद्धान्त बांछनीय और अनुदार सिद्धान्त 
त्याज्य समझे जाते हैं। 

कुछ समाज-सुधारक विकास और विनाश के इस रहस्य 
का ज्ञान नहीं रखते, कुछ उसका विपरीत अर्थ करते हैं। 
परिवर्तन के बिना विकास असम्भव है। समाज के विचार 
और संस्थाओं का परिवर्तन उसका विकास कहलाता है। 
शध्ष 

समाज की समस्या 
श्री० द्वारकाप्रसाद मिश्र 


समाज परिवतंनशील है। परन्तु इसका यह अर्थ चहीं है 
कि समाज के विचार और संस्थाओं में मातव-उद्योग के 
बिना परिवर्तत होता है । उसकी परिवतंत-शीछता में 
मानव-अ्रयत्त का भी सहयोग रहता है। संसार की उन्नति 
केवल इसीलिए होती है कि छोग उसे उच्चत करना चाहते 
हैं और अपने इष्ट-छाभ के लिए वे आवश्यक प्रयत्न करते 
हैं। विकास-शीछता उन्नति की प्रणाली है, शक्ति नहीं। 
संसार के भिन्न-भिन्न समाजों के प्रारम्भिक इतिहास पर 
दृष्टि डालिये , आपको कोई न कोई ऐसा व्यक्ति अवश्य 
मिलेगा जो उस सम्ताज के विचारों का स्रोत कहा जा सकता 
है। चीन के कफूशियस, अरब के मुहम्मद, पैलेस्टाइन के 
ईसा और भारत के प्रादीत वैदिक ऋषि अपने अपने समाज 
के आदशों' की गंगोत्तरियां हैं। इन्हीं के उच्च मस्तिष्क 
से विचारों की गंगा ने नीचे बहकर मैदानों के शुष्क पौधों 
को हरा-भरा किया है, ये अपने-अपने समाजों के आदर्श 
पुरुष हैं । इन्हें अवतार कहिए, पैगम्बर कहिए, ईदवर 
का पुत्र कहिए, सभी नामों से इनको महत्ता प्रकट होगी। 
ज्ञानरूपी प्रकाश के लिए मटकता हुआ संसार इनके विच्चारों 
को ईश्वरीय ज्ञान मानकर' 'बर्मस्य तत्त्व निहित गुहायां 
महाजनो येन गत: स॒पन्‍्था:” कहता हुआ सहस्रों वर्ष तक 
इनके निदिष्ट किये हुए पथ पर चलताः रहता है। 
समाज-शास्त्र ने उन्नत होकर यह सिद्ध कर हिया है 
कि महापुरुषों के विचार उनके मत में अकारण नहीं उत्पन्न 


होते। भूतकाछ और वतंमान परिस्थिति से उनका ग़हरा « 


और प्रत्यक्ष सम्बन्ध रहता है। किसी विशेष व्यक्ति अथवा 
व्यक्तियों में ही इन किचारों के आविर्भाव का कारण यह 
है कि उतकी विद्योप परिस्थिति अथब़ा 'विद्येप मातसिक 
शक्तियाँ उन्हें इनके मार्ग पर खड़ा कर देती हैं। ऐति- 
हासिक अनुभव से सिद्ध हो गया है कि पुराती रूढ़ियाँ जिन्हें 
अधिक कष्ट-प्रद प्रतीत होती हैं, उन्हीं को मुक्त करने के 
लिए उनके मन में उन्नत विचारों का उदय होता है। फ्रांस 
में ही सर्वअथम लोकतन्त्र-शासन का बीजारोपण होने 
का कारण यह है कि वहाँ का राज-तन्त्र प्रजा के लिए असह्य 
हो गया था। वर्तमान काल में साम्यवाद का जन्म रूस में 


ही हुआ है, क्योंकि वहाँ कुलीन और अकुलीन, पूंजीपति तथा 










- द्व में आकाश-पाताछ का भेद था। इसके सिवा कुछ 
-यक्ति भी स्वभावतः ऐसे होते हैं जो रात-दिन नये विचारों 
को खोज में व्यस्त रहते हैं। उनका मस्तिष्क मौलिकता 
का भाण्डार होता है। नूतन विचार ही उतके आनन्द की 
शामग्री और उनके जीवन का ध्येय रहते हैं। जिस प्रकार 
जम्बक छोहे को आकर्षित कर लेता है, उसी प्रकार विकास- 
शीछता के नियमानुसार ज्योंही वर्तमान परिस्थिति से 
तव विचारों के उदय का समय आता है, त्योंही ऐसे मौलिक 
मस्तिष्क उन्हें अपनी ओर खींच लेते हैं। 

अस्तु, किसी विज्ेष परिस्थिति अथवा विशेष बुद्धि के 
कारण विश्ञेष व्यक्ति में नूतन विचारों का जन्म होता है। 
ऐसे पुरुष पर समाज की उन्नति निर्भर रहती है। धर्मे- 
शास्त्र के शब्दों में कहा जा सकता है कि वह व्यक्ति पैगम्बर 
है। उसके द्वारा ईश्वर ने समाज को सन्देशा भेजा है। 
यदि वह मौन रहा, तो समाज-सुधार तथा विकास रुक 
जाता है। सड़े-गछे सिद्धान्त और विषैली संस्थाएँ समाज 
में स्थायी होकर उसे उसी प्रकार नष्ट करती हैं, जिस प्रकार 
शरीर में अपरिपक्व भोजन रह कर उसे हानि पहुँचाता है। 

विचार करना, निश्चित विचारों का प्रकट करना और 
समय आने पर उन्तें कार्य्येरूप में परिणत करना, ये आदर्श- 
वाद के तीन अंग हैं और इन्हीं पर समाज का उत्कर्ष अब- 
लम्बित है । विचार ही मानव-विकास का कारण है। 
आज तक समाज की जितनी उन्नति हुई है वह सब विचारों 
के कारण हुई है। विचार-पारावार अथाह है। इन्द्रियाँ इसके 
परे नहीं जा सकतीं । एक योरोपीय दाशेनिक ने तो 
यहाँ तक कह डाछा है--7८ छण्पंवें 48 89 ३9९8 
विचारों में संसार की उन्नति के छिए अनन्त शक्ति का. 
अनुभव कर सभी प्रख्यात विद्वानों ते उनका महत्त्व स्वीकार 
किया है। अतीत-काल में प्रत्येक मनुष्य का यह निश्चित 
ब्म्म था कि यह सत्य विचारों का अनुसन्धान करे। जो 
मनुष्य सत्य-ज्ञान की प्राप्ति के लिए प्रयत्न नहीं करता था, 
बह पापी समझा जाता था। इसी कारण भूतकाल में सर्वत्र 
एक से एक महान्‌ उत्पन्न हुए। इनकी ज्ञान-पिपासा और 
उसके बुझाने के प्रयत्न आदर्शवाद के इतिहास में स्वर्णाक्षरों 
में अंकित हैं। 

इधर बीसवीं शताब्दी की कथा दूसरी ही है। उसने 
अपनी प्रत्येक सन्‍्तान का यह धर्म बता दिया है कि वह 
आमोद-अ्रमोद की सामग्री एकन्न करने में ही अपने जीवन 


में ध्ये से कहा था--0699 ॥96$ 9०६ फए फ़ैटकते 
४०४८ परन्तु ईसा का अनुयायी योरप आज संसार को 
क्या सन्देश दे रहा है ?--१४४8 #ए८७ 99 ७7९४३ 2००९ 
रोटी का प्रइन योरप का एकमात्र प्रश्न है, इसका अर्थ 
यह नहीं कि वहाँ रोटी का अभाव है। योरप इतना 
अनी है कि यदि वह चाहे, तो सारे संसार का प्रोषण । 
करे। परन्तु वहाँ रोटी का अर्थ विलासिता है। मुद्‌ठी हे 
भर व्यक्ति करोड़ों की आँखों में घू6 डालकर अनन्त 
बसुधा के अधिकारी किस प्रकार हो जायें, और उसकी 
रक्षा किस प्रकार करें, यही दो बातें योर॒प की राजनीति 
और अर्थशास्त्र के सवंस्व हैं। परमार्थ की चिन्ता नहीं, 
दूरदशितापूर्ण स्वांथं की ओर दृष्टि नहीं है केवछ 
“आज का स्वार्थ” गही एक आदर्क्ष योरप के प्रत्येक 7 
युवा के लिए इस समय रह गया है। | 

जो बिलासी नहीं हैं वे शान्ति-प्रियता के भक्त हैं।. | 
जिस प्रकार अधिकांश नागरिकों के अप्रिय अतिथि को 
नगर के किसी गृह में स्थान नहीं मिलता, उसी प्रकार 
लोक-मत के विरुद्ध विचारों के सोचने तक से ये छोग | 
अयभीत होते हैं। बड़े-बड़े राजनीतिन महत्त्वपूर्ण 
सामाजिक तथा दाइंनिक प्रइनों के अस्तित्व से अभिन्न | 
रहते हैं, परन्तु वे सोचते हैं कि यदि उन्होंने इनको 
पूर्णतया हल करने का प्रयत्न किया, तो सम्भव है कि । 
थे किसी ऐसे परिणाम पर पहुँच जायें जिसका स्वागत 
जनता अभी शताब्दियों तक नहीं करेगी। यदि जनता 
को उनके विचारों का पता लग गया तोवे उसकी आँखों... 
में गिर जायेंगे। जीवन अल्पकालिक है, लोक-मत कत्तंब्य 
की शिक्षा देनेवालों के प्रतिकूल है, सत्य नाम पर मर मिटने- 
वाले इस समय मूल कहलाते हैं, अतएव उचित तो यही 
है कि जनता के अनुकूल रहकर अपने सामाजिक सुख 
और शान्ति की रक्षा की जाय, मत में विचार रहेंगे... 
तो सम्भव है प्रमादव् शब्दों का रूप ग्रहण कर लें, 
अतएब छोक-मत के प्रतिकूल विचारों को मन में स्थान 
तक न देना चाहिए। 

उपर्युक्त-प्रणाली से समाज और व्यक्ति की असीम 
हानि होती है। ईश्वर ने मनुष्य के लिए ज्ञान का 
अपरिसमित क्षेत्र दे रक्खा है। जो व्यक्ति अथवा समाज 
विछासिता अथवा छोक-मत के भय से अपने को इस 

क्षेत्र के एक क्षुद्र भाग में कंद कर रखता है, वह अपनी 
उश्नति का द्वार बन्द कर अवतति की ओर पग बढ़ाता 
है। ईस्वर, समाज, जात्म-विवेक तथा मानसिक आत्म- 
गौरव के प्रति जो उसका उत्तरदायित्व है वह प्रतिक्षण 
क्षीण होता जाता है। अन्त में उसका पतन हो जाता है। 

कुछ व्यक्ति ऐसे होते हैं जो नूतन विचारों का 
स्वागत तो करते हैं, परन्तु उन्हें प्रकट नहीं करते । 
उनका विचार है कि यदि अशिक्षित और अन्घ-विश्वासी 
लोग सच्ची बातों से अभिज्ञ हो जायेंगे तो समाज में 
हलचल मच जायगी। उदाहरणार्थ, प्रत्येक विचार-शील 
समाज में कुछ व्यक्ति ऐसे होते हैं जो ईश्वर की सत्ता 
और धर्म नीति की सत्यता पर सन्‍्देह करते हैं; परन्तु 
वे अपना सन्देह जनता पर कभी न प्रकट करेंगे। उनका 
विचार है कि ज्ञानियों ने धनी और बली लोगों को 
मर्य्यादा में रखने के लिए इनकी कल्पना की है। यदि 
ईइवर और धर्म्में पर से इतका प्रूज्य भाव उठ गया तो 
क्राल्ति होते में देर न छगरेगी। प्रसिद्ध ओंगरेज दार्शनिक 
ह्यूम ([7077८) इससे भी आगे बढ़ गया है। वह कहता 
है कि यदि कोई युवा ईसाई धर्म पर अविश्वास 
करता हो, परन्तु धर्म्म-प्रचारक बतकर वह जीविका 
प्राप्त कर सकता हो, तो वह पादरी बनकर ईसाई धर्म्म 
का प्रचार नि:संकोच होकर कर सकता है, क्योंकि अज्ञानियों 
के साथ निष्कपट होने की आवश्यकता नहीं है। 

इस प्रकार के कपटाचारियों का जीवन प्रारस्म में 
सुखपूर्ण हो सकता है, परन्तु ज्यों-ज्यों समय व्यतीत 
होता जायगा त्यो-त्यों उनका पाप अपने भयानक 
परिणामों को प्रकट करने लगेगा। ऐसे छोगों की 
मानसिक शक्तियाँ स्वार्थ और सत्यता विषयक तुच्छ 
भावनाओं के वायुमण्डल में रहकर अपने सुन्दर रूप 
और जीवनी ब्ाक्ति को खो बैठती हैं। कौन नहीं 
जानता कि उच्चकोंटि की मानसिक प्रतिभा से युक्त 
व्यक्ति नीच नीति द्वारा साध्य स्वार्थ की बेड़ी पर अनन्त 
आश्ाओों से अपने पूर्ण जीवन की बलि दे देते हैं; 
और साधारण शक्तियों से सम्पन्न व्यक्ति अपनी सत्य- 
प्रियता और चारु-चरित्र के बल पर विश्व का 
उपकार कर अक्षय कीति के भागी होते हैं। यदि दार्श- 
निक हथूम अपने प्रारम्भिक जीवन में भी इन्हीं विचारों 
का अनुमोदक होता, जिन्हें उसने अन्त में प्रकट किया, 

तो आज योरप एक उच्चकोटि के तत्त्ववेत्ता से वंचित 
रहता। 

सामाजिक उत्कर्ष के उत्तम साधनों से परिचित 
सभी व्यक्ति इस प्रकार के कपटाचार के आखेट नहीं 
होते। इन छोगों के मौन धारण किये रहने का दूसरा 
कारण होता है। ये सोचते हैं कि सबसे पहले मैं हो 
क्यों प्रचलित सामाजिक सिद्धान्तों का विरोध करूं? 
यदि इस बात की परीक्षा की जाय तो स्पष्ट हो जायगा 
कि इसकी तह में आत्म-विद्वास के अभाव के साथ-साय 
शान्ति-प्रियता छिपी है। यह निश्चित ही है कि प्रचलित 
जीर्ण-शीर्ण सिद्धान्तों के विरोध के लिए किसी न किसी 
को सबसे पहले आगे आना ही पढ़ेगा। यह सम्भव 
है कि दूसरों के तैयार होने तक ठहरना आवश्यक हो, 
परन्तु यदि सवंप्रथम आग बढ़ने का भार कोई एक 
न छेगा, तो यह भी नहीं जाना जा सकता कि दूसरे 
तैयार हैं अथवा नहीं। यदि समाज-सुधारक दीष॑सूत्रता 
में पड़े रहें तो समय की गति के साथ हानिकारक 
सामाजिक बन्धन उत्तरोत्तर दृढ़ होते जायेंगे और इस 
प्रकार सुधार का कार्य कठिन हो जायगा। यदि कोई 
कार्य-क्षेत्र में न आया तो समाज का विकास रुक जायगा। 
दीर्घकाल व्यतीत हो जाने पर यदि कोई व्यक्ति सामा- 
जिक सुधार का काम करने के छिए आग बढ़ा तोजो 
परिवतंन पहले सरलता से हो जाता उसके लिए उसे 
भीषण क्रान्ति करने की आवश्यकता पड़ेगी। 

कुछ समाज-सुधारक नेतृत्व ग्रहण करने से भयभीत 
नहीं होते, परन्तु वे यह सोचकर ठहर जाते हैं कि अभी 
सुधार का समय नहीं आया। उन्हें यह स्पष्ठतया जान * 
छेना चाहिए कि सुधार का प्रारम्भ करने के लिए ठहरजा 
अवद्यक हो सकता है, परन्तु सुधार-सम्बन्धी विचारों को 
प्रकट करने के लिए सब काल उपयुक्त रहता है। यदि सत्य 
है कि नये विचार वतमान परिस्थिति से उत्प्न होते हैं तो 
यह भी सत्य है कि उन्के स्वागत करने के लिए अनेक 
आत्मायें तैयार रहती हैं। समाजसुधारक और जनता एक । 


ही युग की सन्तति होती हैं, अतएव उनके मस्तिष्क और 
हृदय में कुछ साम्य अवश्य रहता है। यदि सुधारक के 
मन में कोई नया विचार उठता तो वह साधारण छोगों के 
समक्ष उपस्थित होगा। यदि सुधारक ने नये प्रकाश का 
दक्षंतर कर लिया है तो कुछ ऐसी आत्मायें अवश्य होंगी जो 

निकट हीं. इस ज्योति के दर्श्षन के लिए भटक रही होंगी।. 


जिसे सुधारक ने पा लिया उसीकों प्राप्त करना उनका 
भी ध्येय है। अतएवं चाहे उनका मस्तिष्क उसके पाने 
के अयोग्य भी हो उनका उत्सुक हृदय उसका स्वागत 
अवध्य करेगा। मैं परिवर्तन के लिए तैयार हूँ, यह परिवर्तन 
समाज के लिए लाभदायक है, यदि मैं आगे न बढ़ूंगा, तो 
' दूसरे ही क्यों बढ़ेंगे--इन बातों को सोचकर समाज-सुधारक 
को चाहिए कि वह अपना ईश्वरीय संदेश जनता को 
सुनाये। जो सुधारक समझौते का अनन्यभक्त बनकर, 
विलासिता और कायरता का श्षिकार होकर, उपर्युक्त बातों 
की ओर नेत्र बन्द कर, ऐसा आचरण करता है, मानों वह 
ईश्वरीय आदेश से अनन्य है, वह सत्य-धर्म्म के शत्रुओं से भी 
अधिक नीच और तिष्ठुर है। सचाई के शत्रु, जिन सत्य- 
सिद्धान्तों से घृणा करते हैं, उन्हें उनकी प्रौढ़ावस्था में कुच- 
छते हैं; परन्तु समझौते के उपासक अपनी प्यारी सत्यता 
के बीजों का हनन उसके गर्भ में ही करते हैं। एक केवल 
हत्यारा है, दूसरा म्र[ूण-हत्या के गुस्तर पाप का भागी 
होता है। 
सत्य सिद्धान्तों को कार्य्य में परिणत करने के लिए 
/ समय की परख तथा दीर्घ दृष्टि की अत्यन्त आवश्यकता 
है। ऐसे अवसर पर समझौते का उचित उपयोग होता 
है। सिद्धान्त के रूप में तो सभी धर्म यह घोषित करते हैं 
कि आकाश-पाताल एक क्यों न हो जायें, मानव-समाज 
को सत्य का आलिंगन किये रहना चाहिए, परन्तु वास्तविक 
कर्मक्षेत्र में कर्ंयोंगियों को भी हवा का रुख देखना 
पड़ता है । स्वार्थवश नहीं, कायरता से भी नहीं, सत्य की 
अबाधित विजय के ही निमित्त समीपवर्ती शक्तियों ओर 
प्रवृत्तियों की अनुकूलता एवं प्रतिकूछता की ओर ध्यान 
देना पड़ता है। धर्मान्ध व्यक्ति इसीलिए बुरा हैकि 
वह अपने अमर्यादित उत्साह के कारण समय का ध्यान न 
रख कुछ का कुछ कर बैठता है और इस प्रकार अपने 
इष्ट को लाभ के स्थान पर हानि पहुँचाता है। अतएव 
सुधारकों को इस बात पर सदैव दृष्टि रखनी चाहिए 
कि जिस समाज का वे सुधार चाहते हैं बह प्राचीन 
है और अपनी विज्ञेष व्यवस्था रखता है, यद्यपि अब वह 
अनावश्यक हो गयी है। जो व्यक्ति तबीन विचारों का 
विरोध करते हैं उतके भी विचार, जाचार-ब्यवहार और 




































हैं और उनके अस्तित्व के साथ वे आबद्ध हैं। इन्हें एक ही $ 
दिन में उखाड़ फेंकना और नवीनता को ग्रहण कर लेना 
इच्छा रहते हुए भी उनके लिए असम्भव है। ध्यान में रखने 
योग्य दूसरी बात यह है कि मानव-जीवन केवल विचारों 
और भावनाओं से ही नहीं बना है। उसका अधिक भाग भ्् 
लछोक-यात्रा का आयोजन करने में ही व्यतीत हो जाता है; .. 
क्योंकि यह अनिवाय॑ है। सत्य का मार्ग फूलों की शब्या 
नहीं है। कहीं तूफानी नदी है तो कहीं अलंध्य परबंत- 
मालायें। सत्य का क्षण्डा लेकर ऐसे पथ पर चलते-चलते- 
यदि अनुयायी थक जायें और विश्वाम करने लगें तो नायक 
को खिन्न, रुष्ट और निराश न होना चाहिए। अनुयायियों 
से दस पग आगे रहना, उनके थककर बैठ जाने पर स्वयं 
ठहर जाना, चलने को श्रस्तुत देखकर फिर दस पग आगे 
बढ़कर चलने रूगना, यही नेतृत्व का रहस्य है। 

जिस दिन नेता सुधार के मार्ग पर पैर रक्‍्खे उसी 
दिन उसे प्राणों का मोह छोड़ देना चाहिए, क्योंकि 
सहयोगियों का विश्वासघात और विरोधियों की नंगी 
तलवार सदा उसके मस्तक पर नृत्य किया करती है। | 
कभी-कभी ऐसा समय आ जाता है जब अनुयायी 
साहस छोड़कर सदा के लिए विश्वाम करने पर तुल जाते हैं। 
नेता के सहमत न होने पर ये उसके प्राणों के गाहक हो जाते 
हैं। प्रसिद्ध नाविक कोलम्बस पर ऐसी ही विपत्ति * 
आयी थी, परन्तु ईश्वर ने उसकी सहायता की और 
दूसरे ही दिन अमरीका महाद्वीप का दर्शन पाकर उसके 
नाविक बन्धुओं का असन्‍्तोष मिट गया। महात्मा बुद्ध 
को भी उनके शिष्य छोड़कर चले गये थे, जुडा इस्कारियट 
ने ईसा को घातु के कुछ दुकड़ों के लिए ब॒न्रुओं के हाथों 
बेच तक डाला था। इसी भ्रकार यदि विरोधी प्रबल 
हो उठें तो सुधारक को उनकी क््रता का शिकार होना 
पड़ता है। ऐसे अवसर पर सच्चे और वृढ़-प्रतिज्ञ नेता. 
कसौटी पर कसे जाते हैं। यह कहकर बच निकलना 
कि यंदि मेरा अन्त हुआ तो सचाई का भी अन्त हो 
जायगा--अतएव सत्य के लाभार्थ ही मुझे अपनी प्राण- 
रक्षा करनी चाहिए--केवल प्रलाप है। सत्य और न्याय, 
मान की वस्तुएँ नहीं हैं। उनकी सृष्टि विश्व के साथ ही 
साथ की गयी है। मनुष्य इनके संस्थापन अथवा निर्मूलन में 
निमित्त-मात्र है। संसार के सभी महान्‌ नेताओं ने इस 

सिद्धान्त की सत्य विश्वास कर क 






















नहीं किया । आततायियों के समक्ष पश्चात्ताप करके उन्होंने 
अपना सिर नहीं झुकाया। मेरे जीवन की अपेक्षा मेरी 
मृत्यु से ही सत्य का अधिक कल्याण होगा, यह कहते हुए 
महात्मा ईसा छूछी पर चढ़ गये और दाझ्शनिक सुकरात 
_ ने बिष का प्याछा अमृत समझकर मधुर- मुसेकुराहट 
के साथ पी लिया। सुकरात के साथ उनके सिद्धान्तों का 
अन्त नहीं हुआ। ईसा के साथ उनका धर्म शूली पर नहीं 
चढ़ गया। जुडा इस्कारियट ने फाँसी लगाकर प्रायदिचत 
किया और ईसा के क्षिष्यों ने उत्ते बलिदान की शुभ प्रेरणा 

में छोटा था, बहुत छोटा । चकराता पहाड़ । सामने 

छोटा-मोटा मैदात, बाई ओर बस्ती, दाहिनी ओर बड़ा 
भारी खड्ड--रात में कभी-कभी उसमें सिंह दहाड़ता था। 
: ऑॉंघियाला आया, लोग कुंडी देकर भीतर सो गये। रात 
में बरफ गिरी, दरवाजा तोप दिया। सबेरे उठकर देखा-- 
पाला ! नन्दहा सा आँगन आईना हो रहा है। गायवाला 
खूंटा बंभोछा बना बैठा है। ऐसे दिनों में मैंने हिन्दी पढ़ना 
आरम्भ किया। गोस्वामीजी ने रामचन्द्र जी की राह जताई। 

दिन चढ़ा। सूर्यदेव ने सोना बरसा दिया। फाबड़ों 
से काटकर जवांमर्द जमादारों ने बर्फ खड्ड में फेंक दी। 
दरवाजा खुलछा। यह क्‍या? बंगवासी ! नन्‍हें से दालान 
में एक लम्बी हिन्दी की चादर बिछ गई। हम लोटने छंगे। 
: आ्राई वाह! क्‍या मजा है? टेसूराम! चिरजीव रहो। 
पंचानन्दजी ! तुम्हारे चार चुठैया और हों। और समा- 
चार क्‍या बला हैं दो सतरों में पढ़ते हैं कियूनानियों ने 
फछानी छड़ाई जीत ली। इतने यूनानी मरे और इतने 
तुकं---और दस सतरों में देखते हैं कि जोड़ा बागान के फलाने 
गाड़ीवाले से फछाने गाड़ीवाले की कैसी ठनी, क्या-क्या 
फब्बारे छूटे, कैसा गुत्थमगृत्या हुआ। और पत्रप्रेरकों को 
धन्य धन्य ! गागर में सागर। बड़े बड़े मिनिस्टर 


उत्तर? 































अनुयायी बना दिया। 

विगत योरपीय महा संग्राम ने और वर्तमान विद्वब्यापी 
अश्ान्ति ने पाश्चात्य भौतिक सम्यता का नग्न रूप प्रकट 
कर दिया है। प्रस्तुत परिस्थिति ने जगत्‌ को किसी नये 
सन्देश के सुनने के लिए तैयार कर दिया है। अतएव आव- 
इ्यकता है सच्चे कमंवीरों की, जो मनव-सामाज का जीणों - 
द्वार कर उसे उस उच्चासन पर पहुँचा दें, संतप्त संसार का 
एक बार फिर से समता, स्वतल्त्रता और विश्व-बन्धुत्व का 
सन्देश देकर सुखी कर सकें। 

छः छः 


उच्छवास 
श्री शिवाधार पांडे एम० ए० 


आदें, मात हो जायें। कई बरस बाद मालूम हुआ, यह सब जादू 
किसके बाएं हाथ का खेल था। बालमुकुन्द गुप्त। जिस छोक 
में तुम हो, नये-तये आनन्द उड़ाओ। बड़े बड़े लड॒डू पेड़े 
पाओ। दो ब्राह्मण-सन्तानों का रोआँ रोआं तुम्हें यह 
अनन्तकाल के लिए आश्ञीर्वाद दे चुका है। इस बुढ़ौती में 
हम तुम्हारी कैसी ही समालछोचना करें, पर तुम्हारे लिए 
सरस्वती की बटुई विधाता का बड़ा बदुआ ही हो जाय, 
और तुम उसे जेब में रख के चल दो । 
० (02 

पहाड़ छूट गया। अंगरेजी माथे पड़ी और संस्कृत । 
अब फुरसत कहाँ ? परन्तु गोस्वामीजी तो अन्त तक साथ 
देगें ही । अरे! यह क्‍या? स्वयं सरस्वती? कैसी 
छटा छा गई ? आज हिन्दी का मुँह उजला हो गया। इन 
दर्शनों का किसे ध्यान था? आह ! ध्यान देकर सुनो, 
यह क्या गूंज रहा है? “स्बस्ति हो, स्वस्ति हो, यह गद्य 
का युग है।” थोड़े दिनों में घर घर इस मन्त्र का उच्चारण 

होने छगा कि ब्रजभाषा की कहीं हत्या हीं त हो जाय। 
परन्तु महावीरप्रसाद द्विवेदी ! किस कान्यकुब्ज का हृदय 
फूल उठेगा-? किस हिन्दू की छाती न चौही हो जायेगी ? 
सभापति थे कोई बीस बिस्वा के गोबरगणेश | द्विवेंदीजी 
आगे आये। कविता पढ़ी गई। आहा! यह क्‍या? 
इसका हमें स्वप्न भी न था। ढिवेदी जी, जाओ। दूसरी 
बेर तुम्हारा दर्शन हो या न हो। तुम्हारी कविता की कभी 
समालोंचना हो या न हो परन्तु खड़ी बोली को हम आज 
से कुछ नहीं कहेंगे। तुम्हारी जय हो! 
| ३८ ) 
समय बदलता है। ईसा की बीसबीं सदी संसार में 
आ चुकी थी। वह नित्य नये नये खेल खेलने लगी। 
वाटरलू का जन्म-दिन भी त आने पाया, योरप में महाभारत 
धधक .उठा । चिनगारियाँ बुझी नहीं, शान्त महासागर 
पर भी शान्तिषाठ बैठ गये ! भारत भी उसी नवयौवना 
के चक्र में चढ़ गया। आह ! कहीं से करुणा की साँस। 
यह क्या? एक सुन्दर पुस्तिका सामने आई--नाम 
“उच्छवास” । 
हिन्दी की ओर देखो, आज कहाँ है? स्वामी दंबानन्द 
का जन्म हुए सौ वर्ष होने जाये । दो सौ वर्ष हुएं क्या हो 
रहा था--नागरीदास का विवाह, उनकी पहली मन्तोरथों 
की मंजरी। वह रूपनागढ़ी घराना--सुन्दर कुंबर, छत्र 
कुँवर, बनी ठनी--डूँढ़ो ब्रज में आज भी मिलेगा। पर इन 
दो सौ वर्षों ने क्या किया ? देव की देवात्मा को कोठरी में 
बन्द रक्खा, देश देश में घुमाया पर ताला न खोला, पद्माकर 
के प्रचण्ड प्राणों को थाली का बैंगन बना डाला। आह! 
कुछ मत पूछो ? . इन दोनों सदियों की कविता भी अपने 
अपने रंग में मस्त है। आओ, दबे पैरों आओ। सौ सौ 
बरस की उत्कण्ठाएँ, सो सौ बरस की वेंदनाएँ, कल्पनाएँ-- 
कन्नौज की ऊँची-तीची गलियों की तरह--पड़ी हुई हैं, पर: 
आहट द हो । तुम किस स्थान 
पर चल रहे हो? आक्रमंगीर की मृत्यु के बाद से यह 
भारत की आत्मा है। यह कैसे तड़पड़ाई--यह 





























कया किसी अंश में यहाँ कम रह गया? उन्हें जो करना 
था कर गये । जो जीवन फूँकना था फूंक गयें। हवा बदलनी 
थी बदल गए | कौन कृतध्न कहेगा कि . कराल काल के 
मारे वे कृतकार्य नहीं हुए ?. संसार में भारत की मेंट-न 
करा दी ? वीसवीं सदी का रास्ता न॑ खोल दिया? 
58०27 के 

उज्छवास (“इसे अपनाओं। स्वर में प्राणायाम 
है। “छपी सी, पी-सीं, मृदु मुसकान/“--ओफ, यह इसमें 
कंसी ? उत्तर उसी में है--सावन में मन्‍्द मन्द, आांदों में 
अम॑-मेदी। तत्व उसी में है। ज] 


अश्वुओं में रहता है हास 
हास में अंश्रुकणों का भास। 
इवास में छिपा हुआ. उच्छूवास 
और उच्छवासों में ही द्वास। 
इधर जल, उधर थल, झड़ी लगी हुई है, बबूले उठ रहे 
हैं, गगन की धाराएँ दिव्य दाराएँ बंन बन सविता और समीर 
के सहारे नई-नई कलाएँ दिखा रही हैं। यही सावन-भादों 
इस दिल्ली के महल में पैठकर बैठने को मिलता है। सावन 
में झिमिक झिमिक बुन्दन को दुन्द, हरियर भूमि कुसुम्भी 
चोला, हृदय हिंडोले सा डोलता है, संसार स्नेहमय संयोग- 
मय है। भादों में मूसछाधार हाहाकार, झनझनांता हुआ 
अंधकार, बरसे मधा झकोर झकोरी, “पूरबा छाग भूमि 
जल पूरी। आक जवास भई हों झूरी” “कहो कुसुम्भी सारी 
रँगवाँ कहो तो भगवा मेस,” वसुधा विषादमय, वियोगमय 
, स्नेह की ज्योति पर अकरुण आघात हो जाता है। सावन 
में सुवर्णमयी सुख़मा, प्रकृति का “चकांचक चित्र”, स्वर्गीय 
प्रकाश, वह मीठा मीठा दुख जो सच्चे सुखियों कौ पहचात 










गरज वह हंस की नाईं उड़ान, वह भूगं-भेदी बज्पात, 
वह दुंखमयी उमड़ और उभाड़ जो सच्चे दुखियों 
जीवन प्राण है। इन्हीं दोनों डोरियों पर यह खंड-काब्य, 
झूल रहा है, इन्हीं दोनों खंडों से वह पावस का प्रासाद खड़ा 


किये हुए हैं। उससे देखिएं--प्रकृति कैसी है, पुरुष का 






सुनिए, इस सुनहले सावने का कुछ चमत्कार। 
प्रावस्त ऋतु थी परव॑त-अ्रदेश 
पक पलछ परिवर्तित प्रकृति-वेशा। 
मेखलाकार पर्वत-अपार 
अपने सहस्र दृग सुमन फाड़ 
अवलोक रहा है बार बार 
नीचे जल में निज महाकार। 
--जिसके चरणों में पछा ताल 
दर्पण सा फैला है विश्ञाल! 


गिरि का गौरब गाकर झर झर 
मद से नस नस उत्तेजित कर। 
मोती की लड़ियों से सुन्दर 
झरते हैं झाग भरे निम्लेर। 
गिरिवर के उर से उठ उठ कर 
उच्चाकांक्षाओं से तरुवर। 
हैं झाँक रहे नीरव-नभ पर 
अतिमेष, अटल, कुछ चिन्ता पर ! 
“जड़ गया अचानक लो भूधर 
फड़का अपार पारद के पर! 
रब शेष रह गये हैं निझ॑र ! 
है टूट पड़ा भू पर अम्बर ! 
घेंस गये धरा में समय शाल ! 
उठ रहा घुंआ, जल गया ताल! 
यों जलूदयान में विचर विचर 
था इन्द्र खेलता इन्द्रजाल ! 
(कह सरला उस गिरि को कहती थी बादल घर) 
कल्पतरु में उपमा है “रसवल्त कवित्तन को रस ज्यों 
अखरान के ऊपर हवै छलके।” सारी धरा के भूधरराट्‌ 
के इस वर्णन में अक्षर अक्षर अपने स्थान में अनिमेष खड़ा 
हुआ है --टस से मस नहीं हो सकता। यह किस जादू 
के जोर से, किस मल्त्र-बल से ? इस पहाड़ी कवि की 
.. प्रतिभा और प्रक्ृति-प्रेम--इन्‍्हों ही ने उसके हृदय पर 
कुछ फूंक मार दी है, इन्द्रजाल उछाल दिया है। आह! 
ि परन्तु आधा जादू। आपके सामने नहीं है। उन चम- 
. च्माती चोटियों की राशि से इस एक महाशिखर को इस 
छेख के लिए उखाड़ लेने से वहीं बिखर गया है। संजीवती 
इस द्रोणाचल में भी है, परन्तु इस खंड़-काव्य के दूसरे भी 

प्रेम का पुरस्कार हीं नहीं, पाप का परिहार ही नहीं है। 


है। झौंर झौंर की झपक है। उसास समीर' की उस संभव- 
असंभव आठों याम की विरह-बिहारी प्रकृति के सौन्दर्य 
का कितना 'सरछ और अस्फुट' उठान है! ग्रन्थ की कथा, 
ग्रन्थ के विषय, किस मुरली की माया में पड़ गये हैं? 
बाँसुरी के छिद्र से क्या स्वर बह रहे हैं ? यह किस रास का 
रस है, किस तारे की तान है ? इस देश का वह अलबेला 
बालापन जो दूसरे देशों के अनुभव से बाहर है, जो हिन्दू- 
जाति की, हिन्दू जलूवायु की, हिन्दू अन्न आकाश की कन्य- 
काओं ही के ललित ललाट में है, जो 'सभ्य' संसार के कुछ 
सज्जन सुझाते हैं भारत के भाग्य ही में नहीं है--भारतीय 
स्नेह का वहू अठखेलियोंवाला उल्लास। 
मुरली के से सुरसीले 
हैं इसके छिद्र सुरीले। 
अगणित होने पर भी तो 
तारों से हैं चमकीले॥ 
अचल हो उठते हैं चंचल-- 
आदि उसी स्नेह का वह गूढ़ हुलास, वह वज्र विद्बास-- 
बह संस्कार-रहित सन्देह जो अदेह है, जो बेचारे विधना के 
दुलारे अनंग के लिए आज भी भोछा के भाल की ज्वाला है, 
विरह के बिहारी को, चीरों के चोर को, नंगे पैर बुलाने- 
वाल्छा पंचाली का चीर है--यह सब इस बाल-बादल के 
विचरनेवालों को हस्तामलक होता है। भादोंवाली घटा- 
टोप की गड़गड़ाती गरगराहट में दीप के बचे विकास से 
भी जित जिन गम्भीर भावों के कभी गूढ़ अतमोल दर्शन 
होते हैं, स्नेहमरे दीप की बची खुची दशा की टिमटियी में 
भी जो जो प्रकट हो जाता है, वह प्रौढ़ता का विकास, आग 
का अन्तर्नयन प्रकाश मातों सामने आता है। आह! इस 
बदरौला की बलि का चखने चखानेवाला क्या वृन्दाबन के 
द्ावापुज ही में दुरा हुआ है ? नहीं, वह हृदय-ह॒ृदय में है। 
कवि ने प्रकृति का क्या परिचय दिया है, प्रभाव प्रकट 
किया है ? देखो, वहाँ इन्द्रजाल ही नहीं, चमत्कार ही नहीं, 


३ 


शिखर हृदय को हरा भरा कर देंगे, चूर्ण चूर्ण पिये हुए 
प्राणों को आत्मदान की जड़ी से कच की तरह पुन्जन्म 
दे देंगे । 

कवि का सन्देश, कवि का उद्देश्य क्या है ? आरम्भ की 
सत्रह सतरें, इसीं से अनोखी जगमगा रही हैं। यह कवि 
का पहला प्रकाश है। सरस्वती-प्रवेश की चकाचौंध 


उसकी दृष्टि करुणा के कटोरे के कठोरे पी गई है। ढाल- 
सा शक्षि खज् हो गया है द्यावापुणिवी का दुःख आँखों में 
समा गया है। 
नहीं चल सकते गिरिवर राह 
जल रुक सकता है सौरभवाह। 
सरल हो उठता उदधि अथाह 
सूर का दुख देता है दाह। 
क्यों ? करुणाकर ने रोग का उपचार किया है या 
तहीं? उत्तर कवि के पास है। उसकी कविता पढ़ने 
वालों को उठाती है, छुभाती है, दूर ले जाती है। भाषा 
को वह भाव से बजाता है। संगीत की उँगलियों पर नचाता 
है। शब्दों को सूंध-सूँधकर मन-माना मधु चूसता है। 
यह मधुरिमा की पहली धभार है :-- 
मधुरिमा के मधुमास ! 
मेरा मघुकर का सा जीवन 
कठिन कर्म है, कोमछ है मन। 
विपुल मुृदुल सुमत्तों से सुरभित 
विकसित है विस्तृत जग-उपबन ! 
यही हैं मेरे तन मन प्राण 
यही हैं ध्यान, यही अभिमान 
धूलि की ढेरी में अनजान 
छिपे हैं मेरे मघुमय गान! 
कुटिल काँटे हैं कहीं कठोर 
जटिल तरु जाल हैं किसी ओर। 
सुमन दल चुन चुन कर निश्ि भोर 
खोजना है अजान वह छोर! 


इत संतरों के लिए 'सरछता ही था उसका मतों यह 
कहना क्‍या किसी तरह अत्युक्ति हो सकता है? कवि की 
तोल खरी है। वह 'विकच-बचपन' कहता है, असीम 
अवसित' कहता है। 'उच्चाकांक्षाओं कहता है, तो क्रिस 
ध्वनि के लिए, किस स्वर और अर्थ की समर्थ डमरू-सम्प्रक्ति 
के लिए, ढूंढ़ो। ऊपर की सतरों में वह 'प्राण' क्यों कहता 
है, तुक की ओर और ध्यान क्‍यों नहीं देता, यह प्रत्यक्ष 
प्रमाण है। जिस देवता ने क्ेशवांचरायं को काव्य का प्रेत 


१९२३. 

कहा उसने पूरा सत्य नहीं कहा, और समय के फेर से, स्वाद 
के फेर से, आजकल वही प्रेत उसके पीछे कृत्या सा छगा 
हुआ है। श्रीहेर्ष के आजूमाये नुसखे का काम नहीं है। 
सिर को आधी रात में भिगोकर किसी को दही पीता नहीं हा 
पड़ेगा। यह 'हृदय का सुरभित साँस' है। बीसवीं सदी के 
विरह का प्रथम उच्छवास है । इस इक्कीस वर्ष की आ- 
नन्दिनीं अवस्था का पहला पलाश है। 
कवि से प्रयाग परिचित है, उच्छूवास उसका पहला 

ग्रन्थ है। उसके शारीरिक स्वर की मधुरिमा उसमें प्रवेश 
नहीं कर सकती, परन्तु उसका मानसिक स्वर उसमें कूट- 
कूठ कर भरा हुआ है। यह गद्य है, छेख है। न इसमें उस 
कष्ठ का मिठास लाया जा सकता है न इसमें उस कविता का. 
अनिर्वचनीय आनन्द, उद्देश्य केवल दिग्दर्शन कराना है। 
जो पुस्तक पढ़ेंगे उसके वशीकरण का स्वयं अनुभव करेंगे । 
कवि की लेखनी पावस की ओर झुकी है। तढों का उसे. 
इतना ध्यान नहीं है, कुछ समय होगा शरद का शक्षि स्वयं. 
ही दक्शत देगा। इस उच्छवास के अप्रकाशित आगे के... 
भाग “आँसू” को देखने का भी हमें सौभाग्य प्राप्त हुआ 
है। बह अपने टक्कर का एक ही है। कौतृहल को अपूर्व: 
रूप से पूर्णे करता है। कविता की अनूठी झाँकी कराता है। 
उदधि के गान और गणन के गान में क्‍या सम्बन्ध है, केक 
कहाँ तक भिन्न हैं, कहाँ अभिन्न हैं, वे क्या जताते हैं या दृह- ५. 
राते हैं, वह कोई कैसे कह सकता है ? यह काम उस कल्पना ये 
ही का है जो हृदय-हृदय को देखती है, दिखा सकती है। 
उस प्रतिभा हो का है जो अन्तरिक्ष को सौदामिनी को पार- 
कर स्वर्ग सौदामिनी तक पहुँचती है । 

सौदामिनी असंख्य पर 

जाको अलख विलास। 

अमराबती  अनन्तमुख 

को बरने को हास 

देवनागरी का साहित्य इस सदी में छोकपालों को जलाने- 

बाला स्वयंवर करेगा, यह हमारा विश्वास है । हिन्दी- 
दमयन्ती वहीं तक पैंग भरेगी, जहाँ तक श्रीहर्ष से नैषध में 
दिखाया है, या जागे भी अग्रसर होगी--इस सदी के भविष्य 
में है, देवताओं की दया पर है। 










डॉचिर राजेखलाल मित्र बंगाल के उन विद्यारत्नों में 

गिने जाते हैं जो अपने पाण्डित्य के कारण संसार-पूज्य 

- विद्वानों द्वारा समादृत हुए हैं। भारत के प्राचीन इतिहास 

के निर्माण में जो मौलिक कार्य इन्होंने किया है बह जितना 

विस्तृत है उतना ही महत्त्वपूर्ण है। उससे इनका नाम 

इस देझ्ष में सदा कंतज्ञतापूर्वक स्मरण किया जोबगा। 
आगे इनके जीवन का संक्षिप्त परिचय दिया जाता है। 


. राजेन्द्र बाबू का जन्म बंगाल के एक सम्प्रान्त कायस्थ 
... कुछ में हुआ था। इनके प्रपितामह राजा पीताम्बर मित्र 
!। मुगल सम्राट्‌ के मन्सबवार और जागीरदार थे । ऐसे ही 
(&% अ्तिष्ठित परिवार में सन्‌ १८२४ में ये. कलकत्ते के समीप 
$ . सूरह भामक स्थान में उत्पन्न हुए थे। समय के फेर से इनके 
पिता की वैसी स्थिति नहीं रह गई थी। ये अपने छ: भाइयों 
में सबसे छोटे थे। इनके पिता श्वीयुत जनमेजयलछाल मित्र 
संस्कृत और फारसी के पण्डित थे। उनके समय में अंगरेजी 
पढ़े-लिखे छोगों की. बड़ी चाह थी। अतएव़ उनको भी 
.. आपने पुत्रों को अंगरेजी पढ़ाने की बड़ी अभिलाषा थी, पर 
5 निर्धंन होने के कारण वे अपने मनोरथ में सफल ने हुए। 
. परन्तु जब उनके छठे पुत्र राजेन्द्र बांबू पढ़ने-लिखने के 
योग्य हुए तब एक दिन उनकी विधवा निस्सन्‍्तान बहने ने 
|. अपने अतीजे राजेन्द्र बाबू कौ अंगरेजी पढ़ाने के लिए उनसे 

& माँग्रा। जनमेजय बाबू को मुँह-माँगी मिली। उन्होंने 
हि . इस अवसर को हाथ से न जाने दिया और बालक राजेन्द्र 
| अपनी बुआ के साथ अंगरेजी पढ़ने को कलकत्ते चछा गया। 
6 राजेन्द्र बाबू को विद्या-प्राप्ति.का अच्छा अवसर प्राप्त 
कि गया था। परन्तु कुछ दिनों के बाद दुर्भाग्यवश इनकी 
| बुआ की मृत्यु हो गई। अतएव इन्हें पढ़ता-लिखना बन्द 

कर देना पड़ा। ये अपने पिता के पास गाँव को फिर लौट 
गये । इनके पिता इन्हें पढ़ाने को विशेष रूप से उत्कष्ठित 
थे। क्योंकि ये विलक्षण ब्युत्पन्नमति लक्षित होते थे। 
उनके मित्रों ने इन्हें मेडिकल कालेज में भर्ती होने की सलाह. 
दी। गरीब को विद्या-प्राप्ति की सुविधा उस 
सुमय केवलू-मेडिकल कालेज में ही थी। वहाँ शिक्षा के साथ 
है छात्रवृत्ति भी मिलती थी। अतएवं सन्‌ १८३९ 


« या 5 फेक 4० आकर: धाज 

डॉक्टर राजेन्दलाल मित्र 


श्रोयूत गिरिजाशंकर वाजपेयी 






मेडिकल कालेज में प्रवृष्ट हुए। निस्सन्‍्देह, इनके जैरे 
अतिष्ठित घराते के छिए छात्र-वृत्ति लेकर विद्याध्ययन 
करना अपमानजनक था, पर इसके सिवा दूसरा कोई मार्ग 
भी तो नहीं था। मेडिकल स्कूल में शिक्षा ग्रहण करत 
समय इन्होंने प्रधान अध्यापक को देशी औषधि-पढ़ति हे 
सम्बन्ध में लाभदायक सूचनायें देकर खासी प्रशंसा प्राप्त 
की थी। बाबू द्वारकानाथ ठाकुर इनकी प्रतिभा से इतना 
अधिक चकित हो गये थे कि वे इन्हें डॉक्टरी पढ़ने के लिए 
विलायत भेजने को तैयार हो गये ये। परन्तु इनके पिता 
कट्टर हिन्दू थे। अतएव वे इन्हें बिलायत भेजने को राजी 
न हुएं। 


राजेन्द्र बाबू का अध्ययन मेडिकल कालेज में अधिक 
समय तक न जारी रह सका। वहाँ एक विशेष घटना के 
संघटित हों जाने से ये भी अपराधी विद्याथियों के साथ 
कालेज से निकाल दिये गये। इनका अपराध केवल यही 
था कि इन्होंने अधिकारियों के समक्ष अपने सहपाठियों के 
विरुद्ध साक्षी न॑ दी। मेडिकल कालेज से निकलकर ये 
कानून पढ़ने लगे और जब ये कानून की परीक्षा में शामिल 
हुए तब यहाँ भी इनका दुर्भाग्य आड़े आया । उस परीक्षा के 
प्रश्न-पत्र प्रकट हो गये थे। अतएव वह परीक्षा रही कर 
दी गईं। अब तक राजेन्द्र बाबू सब विध्त-बाधाओं का 
सामना वीरता से करते रहे, पर इस बार वे अंधिक दृढ़ 
न रह सके। अब ये पढ़ता-लिखना बन्द कर नौकरी की 


- चिन्ता में लीन हुए। इस समय इनका वय केवल २२ वर्ष 


का था। 


सौभाग्यवश राजेन्द्र बाबू को एक अच्छी” नौकरी 
मिल गईं। बंगाल की एशियांटिक सोसाइटी में एक बहु- 
भाषा-विद्‌ विद्वान्‌ की आवश्यकता थी। उस संस्था के 
अधिकारियों ने राजेन्द्र बाबू को सोसायटी के पुस्तकाध्यक्ष 
सहकारी मंत्री का पद अदान किया । इस पद पर ये 

तक काम करते रहे ओर यही इनके उत्कर्ष का द्वार 

हुआ। सोसायटी में रहकर इन्होंने संस्कृत, फारसी और 
लेटिन का भी अध्ययन किया और कामचलाऊ फ्रेंच, जमंत 
















+ल और लिख सकते थे। इनके सिवा ये उड़िया: हिन्दी 
भर उर्दू आदि प्रान्तिक भाषायें भी जानते थे.। बेंगला तो 
उनकी मातृ-भाषा ही थी। इस प्रकार ये कई एक भाषाओं 
के पूर्ण पण्डित ही न हो गये, किन्तु अनवरत अध्ययत्त कर 
उन्होंने सोसायटी के ऐतिहासिक खोज-सम्बन्धी कार्य में भी 
पारइश्िता प्राप्त कर ली। 
सोसायटी में जा जाने से राजेन्द्र बाबू को अपनी प्रतिभा 
का परिचय देने का अच्छा अवसर मिल गया। अतएब 
न्होंने अपने अध्ययन के द्वारा प्राप्त ज्ञान का सदुपयोग 
करना प्रारम्भ किया। सोसायटी के जन॑ल में इनके निबन्ध 
प्रकाशित होने छगे। यहाँ तक कि अपने,पद से पृथक्‌ हों. 
जाने पर भी ये अपने गवेषणापूर्ण पुरातत्त्व-सम्बन्धी लेख 
उक्त जर्ेल में बराबर प्रकाशित कराते रहे। इनमें से 
लगभग ११४ निबन्धों का संग्रह, कई भागों में, पुस्तक रूप 
में प्रकाशित हुआ है। इनके सिवा इन्होंने ॥फट /पपं- 
वध ० 0968 (2५०४). 8040 069)« और 
000-/ ४9०७ (2 ५७७.) नामक उत्कृष्ट ग्रल्थ छिखें। 
इनका मनन करने से विदित हो जाता हैं कि ये 
किस कोटि के विद्वान थे। अगाघ पाण्डित्य, गम्भीर खोज, 
धृक्षम निरीक्षण-दाक्ति और गवेषणा इनके लेखों और पुस्तकों 
से पूर्णतया लक्षित होती है। इतकी सम्पूर्ण रचना १२८ 
जिल्दों में है, जिनकी पृष्ठ-संख्या ३३,००० के कूगभग 
पहुँचती है। 
राजेन्द्र बाबू के जो निबन्ध पूर्वोक्‍्त जर्नेलत में प्रकादित 
होते थे उनकी प्रज्शंसा योरपीय तथा भारतीय विद्वानों ने 
मुक्तकष्ठ से की है। भारतीय शिल्पकला के सम्बन्ध में जो 
निबन्ध तथा पुस्तकें इन्होंने समय समय पर प्रकाशित की हैं 
वे अनेक. दृष्टियों से इनकी उत्कृष्ठ रचनायें गिनी गई हैं। 
इन्होंने अपने विवेचना-पूर्ण लेखों में यह बात सिद्ध कर दी है कि 
भारतीय शिल्पकला यूनानी शिल्पकला से बिलकुल भिन्न है। 
इस सम्बन्ध मैं इनका जो विवाद विहद्वर फर्गुसन से वर्षों तक 
डछिड़ा रहा उसमें इन्हीं को विजय प्राप्त हुईं। फर्गुसत साहब 
का यह मत था कि भारतीय छिल्प-कला यूनानियों की ऋणी 
है, पर राजेन्द्र बाबू ने इतकी दलीलों को निस्सार प्रमाणित 
कर दिया।..._ के 
राजेन्द्र बाबू ने पुस्तक लिखने के सिवा बौद्ध परत्थों के 
अनुवाद तथा प्राचीन हस्त-लिखित संस्कृत-पुस्तकों की खोज 
का काम भी किया है। छि0४०0४००७ !04०४ चाम 





की जो ग्रन्थमाल्लां सोसायटी ने प्रकाशित करना प्रारम्भ 
की थी उसमें इनका पूरा हाथ था। उसी के लिए इन्होंने 
“ललित विस्थर' का सम्पादन तथा उसके मुख्य मुख्य अंशों 
का अंगरेजी में अनुबाद भी किया था। 'प्रज्ञा विस्थर' 
नामक एक दूसरे बौद्ध ग्रन्थ का सम्पादन भी इन्होंने प्रारम्भ 
किया था। संस्कृत-पुस्तकों की खोज के काम में इन्होंने 
देश की खूब यात्रा की और इस सम्बन्ध में जो रिपोर्ट लिखी 
थी वह इस समय भी उपयोगी समझी जाती है। 
राजेन्द्र बाबू जैसे विद्वान्‌ और प्रतिभा सम्पन्न थे वैसे ही 
परिश्रमी और अध्यवसायी भी थे। एशियाटिक सोसायटी 
का भारी भार वहन करते समय ये अपनी मातृ-भाषा में 
सामयिक पत्र ही न निकालते थे, किन्तु स्वयं उनका सम्पादन 
भी करते थे। इन्होंने सन्‌ १८५० में 'विविधार्थ संग्रह" 
नामक एक सचित्र सामयिक पत्र निकाछा | यह पत्र विज्ञान 
तथा साहित्य-सम्बन्धी था और ७ वर्ष तक चलता रहा। 
जैसा कि ऊपर लिखा गया है, राजेन्द्र बाबू १० वर्ष 
तक सोसायटी में रहे। इसके बाद गवनेमेंट ने इलको सन्‌ 
१८६५ में कलकत्ते के 'वार्डस्‌ इन्स्टीट्यूशन' के डायरेक्टर 
का पद प्रदान किया। इस संस्था में बंगाल के बड़े जमींदारों 
के सन्‍्तातों को शिक्षा देने की व्यवस्था की गई थी। ये 
इस पद पर कई वर्ष तक कार्य करते रहे | इसी समय 
गवर्तमेंट ने इन्हें रायबहादुर और सी० आई० ई० की 
उपाधियाँ प्रदान कीं। परन्तु यह संस्था अधिक समय तक 
न चल सकी । जिन जमींदार बालकों की शिक्षा का प्रबन्ध 
उसमें किया गया था वे अध्ययत्त की ओर जैसा चाहिए 
बैसा ध्यान न देते थे। राजेन्द्र बाबू उन पर अपना प्रमाव 
न जमा सके और अपने रह-सहन में सर्वथा स्वतंत्र होने « 
के कारण वे अधिकतया विलासी और उच्छू खल हो गये । 
इस पर समाचारप्रों ने राजेन्द्र बाबू की कड़ी डीका- 
टिप्पणी की । इसका परिणाम यह हुआ कि उक्त संस्था 
तोड़ दी गई और इनको पेंशन मिल गई । इसी अवसर पर 
कलकत्ता विश्वविद्यालय ने इन्हें डी" एल० की डिग्री प्रदान 
कर सम्मानित किया । पेंशन हो जाने के कुछ समय बाद 
गबर्नमेंट ने इन्हें राजा की पदंवी प्रदान कर ५०० रुपये 
मासिक की एक विज्येष पेंशन नियत कर दी। इस तरह 
गबरनमेंट ने इतकों सब प्रकार से सम्मानित किया। कलकत्ता 
-कार्पोरेशने का संगठन होने पर ये गवर्नमेंट द्वारा उसके 
सदस्य मनोनीत किये गये। ये कलकत्ता विश्वविद्यालय _ 
** क््क 








के भी सदस्य थे और सेंट्रल टेक्स्ट बुक कमेटी के सभापति 
की हैसियत से इन्होंने शिक्षा के सम्बन्ध में भी प्रशंसनीय 
कार्य किये। ये बंगाल लैंड होल्डरस्‌ असोसियेशन के भी 
नेता थे। इन्होंने जमींदारों के हित के लिए भी परिश्रम 
के साथ काम किये। अतएव वे लोग इनका समुचित समादर 
करते थे । ये कांग्रेस में मी शामिल थे और इन्होंने कलकत्ते 
! अधिवेशन में स्वागतकारिणी सभा के सभापति की हैसियत 
से विवेचनापूर्ण व्याल्यान पढ़ा था। प्रसिद्ध सम्पादक 
कृष्टोदास पाल की मृत्यु के बाद इन्होंने 'हिन्दू पेट्रियट' का 
अबन्ध-भार अपने ऊपर ले लिया था। यही नहीं उसकी 
उन्नति के लिए इन्होंने अपना सारा धन छगा दिया था। 
इस भ्रकार निरन्तर घोर परिश्रम करते रहने के कारण 
इनका स्वास्थ्य बिगड़ गया और सन्‌ १८९१ में पक्षाघात 
से आकान्त होने पर हनकी मृत्यु हो गई। 

खरव्वक डिक रजर 'काणलपाएन्वतटाशपततजतततक्पणकान्य: 


यद्यपि राजेन्द्र बाबू के जीवन-काल में अनेक लोग 
इनके चरित्र के सम्बन्ध में प्रायः कड़ी टीका-टिप्पणी किया 
करते थे, तो भी लोग इन्हें विंद्वान्‌ के रूप में आदर करते 
थे। इनके सम्बन्ध में अध्यापक मैक्समूंलर ने जो छिखा है 
उसका सारांश यहाँ देकर बंगाल के इस उद्भट विद्वान 
का जीवन-परिचय समाप्त किया जाता है। मैक्समूलर ने 
लिखा है-- 

राजेन्द्र बाबू पण्डित तो हैं ही, पर वे विद्वान्‌ तथा 
आलोचक भी हैं। उनकी आलोचना सदैव पक्षपात-रहित 
होती है। जातीय संस्कार के कारण उनके भारतीय 
इतिहास तथा साहित्य-सम्बन्धी विचार मलीभाँति स्रम- 
पूर्ण नहीं हुए. .. . . . पाण्डित्य के क्षेत्र में हमारे योरपीय 











संस्कृत-विद्वानों को उनका सामना करने के लिए घोर 
परिश्रम करना पड़ेगा। 

दर्श्र 

छः क 


स्वर्गीय पणिडित बदरीनारायण चोधरी 


श्रीयुत वियोगी हरि 


ग्ृत १४ फरवरी को हिन्दी के साहित्य-ममंज्ञ पण्डित 
बदरीनारायण चौधरी का देहावसान हो गया। बे 
हिन्दी के सच्चे सेवक थे। उन्होंने अनेक ग्रस्थ-रत्नों की रचना 
की है। यहाँ उनकी रचनाओं की विस्तृत आलोचना नहीं 
की जा सकती। समय में छोग स्वयं उनकी सेवा की महत्ता 
जान छेंगे । अतएब यहां संक्षेप में उनका परिचयमात्र दिया 
जात है । 
पण्डित बदरीनारायण चौधरी का जन्म संबत्‌ १९१२ 
भाद्पाद-कृष्णपष्ठी को हुआ था। वे भारद्वाज गोत्र के. 
सरयूपारीण ब्राह्मण खोरिया उपाध्याय थे। उनके पिता 
पण्डित गुरुचरणलाल्‍ उपाध्याय मिरजापुर के सुप्रसिद्ध और 
सुप्रतिष्ठित रईस थे । पण्डित बदरीतारायणजी की सुशिक्षिता 
माता ने उन्हें हिन्दी के अक्षरों का अभ्यास पाँच वर्ष के पहले 
ही कराना प्रारम्भ कर दिया था। कुछ समय बाद, अँगरेजी 
पढ़ाने के लिए उनके पिता ने उन्हें गोंडा भेज दिया। गोंडे 
में चौबरीजी को अयोध्या-नरेश महाराज सर प्रताप- 
दण्ड 


नारायणसिह और राजा उदयनारायणसिह के साथ रहने 
से अश्वारोहण तथा मृगया से प्रेम हो गया। संवत्‌ १९२४ 
में वे गोंडा से आकर फैजाबाद के जिला-स्कूल में पढ़ने लगे। 
उसी साल समंसा, जिला जौनपुर, में उनका विवाह हुआ था। 
प्रेमघनजी के पिता ने उनको संस्कृत-साहित्य पढ़ाने 

के लिए पण्डित रामानन्द पाठक को नियुक्त कर दिया। 
पाठकजी बड़े ही साहित्य-रसिक और धुरन्धर विद्वान्‌ थे। 
इन्हीं के साथ चौधरीजी को कविता की ओर अनुराग उत्पन्न 
हों गया। कविता के साथ-साथ वे संगीत भी सीखने लगे । 
संवत्‌ १९२८ में उन्होंने कलकत्ते की यात्रा की। वहाँ से 
छौटकर वे कई मास बीमार रहे । इस बीमारी की दशा में 
देश-हितैषी पण्डित इन्द्रनारायण शंगलू से उनकी घनिष्ठ 
हो गयीं। अब चौधरीजी हिन्दी और उर्दू दोनों में 
लए लिखने लछगे। उन्होंने उर्दू के किए अपना नाम 
'अब्र' तथा हिन्दी के छिए 'प्रेमघन' रख लिया। कविता-प्रेम 
इतना बढ़ा कि संवत्‌ १९३१ में उन्होंने मिरजापुर में "रसिक- 








स्वामी विवेकातन्द [१६५५ 

धमाज” स्थापित किया और इसके बाद घीरे-धीरे कई 
सभायें स्थापित कीं । इसी समय भारतेन्दु बाबू हरिश्चन्द्र 
से उनकी मित्रता हो गयी । भारतेन्दुजी ते कविता के लिए 
उनको विशेष उत्साह प्रदान किया । मित्रों के आग्रह से 
संवत्‌ १९३८ में उन्होंने “आतन्द-कादम्बिनी” नाम की 
मासिक पत्रिका निकाली और संवत्‌ १९४९ में “नागरी- 
तीरद” नामक साप्ताहिक पत्र को प्रकाशित किया। इन 
पत्र-पत्रिकाओं में उन्के सैकड़ों गश्य-पद्यात्मक लेख छपे । 
खेद है कि उन्होंने स्व॒तन्त्र-रूप से बहुत कम ग्रन्थ छपाये। 
माहित्य-रसिकों के बहुत अनुरोध करने पर उन्होंने 'भारत- 
सौभाग्य-वाटक', आर्य्यभिनन्दन', भारत-बधाई', आनन्‍्द- 


अरुणोदय', 'वर्षा-विन्दु', प्रयाग-रामागसन', हादिक-हर्षा- । 


दर्श', 'कजली-कादम्बिनी', 'मंगलाशा', 'शुभ-सम्मिलन 
काव्य', वसंत-मकरन्द-विन्दु', युगल मंगलस्तोत्र'ं, संगीत- 
सुधा-सरोवर', 'पीयूषवर्षा', 'कलिकाल-तर्पण', 'मन की 
मौज' कझोकाश्रुविन्दु, वृद्धविाप-प्रहसन', वारांगना- 
रहस्य महानाटक' आदि कवितायें और लेख स्वतन्त्र रूप 
से प्रकाशित किये । 


प्रेमघनजी, जो कुछ लिखते थे, अपनी मौज के लिए 
डछिखते थे। स्वान्त:सुखाय' ही उनका कविता करने का 
लक्ष्य था। धत और नामवरी के लिए उन्होंने कमी एक 
पंक्ति नहीं लिखी। कभी-कभी उमंग में आकर वे थोड़ी 
हो देर में कविता लिख डालते थे, और कोई-कोई कविता 
अधलिखी वर्षों पड़ी रहती थी । वे सच्चे स्व॒तन्त्र कवि और 
लेखक थे। उनकी प्रतिभा बड़ी ऊँची थीं। उनकी रच- 
नाओं में, साहित्यिक चमत्कार के अतिरिक्त, धामिक-भाव, 
+ मातृ-भाषा-भक्ति, स्वदेक्ष-प्रेम और रसज्ञता कूठ-कूटकर 
भरी है। वे कविता की आदरश्श-भाषा ब्रज-भाषा मानते 
थे। खड़ी बोली में केवल “आलन्द-अरुणोदय” और 
“"मयंकमहिमा” नामकी कविताएँ लिखी हैं। उनका आजीवन 
ध्येय हिन्दी-भाषां की निःस्वार्थ सेवा और साहित्य-प्रेम रहा 
है। हिन्दी-साहित्य-सम्मेन के तृतीय अश्विवेशन पर 
हिन्दी संसार ले उनको सम्मेलन का सभापति बनाकर 
अपनी छतज्ञता प्रकट की थी। उस समय जो भाषण उन्होंने 
दिया था वह बड़ा ही माभिक है। 


मिलनसार, साहित्य-रसिक और सच्चे देदा-हितेषी थे। 
उनके स्वरगंवास का समाचार सुनकर किस हिन्दी-म्रेमी को 
दुःख न हुआ होगा। आज हिन्दी-साहित्य-संसार का एक 
स्तम्भ गिर पड़ा, ब्रज-भाषा-गगन का एक देदीप्यमान 
तारा दूट गया ! आज कवि-जगत्‌ अपने एक पथ-अ्रदर्शक 
से बंचित हो गया ! सरस्वती का एक लाल उसकी गोद को 
सूना कर गया ! 


प्रेमघनजी की सरस रचनाओं से कुछ पद्म नीचे दिये 
जाते हैं-- 


अलिये बेगि इहाँ ते आली। 
जिन कर नाहिं छड़ी ते करिहँ कहा करद करवाली ॥ 
छमा-कवच-धारी ये विहँसत, खाय लात ओ गाली ॥ 
जिनसों संभरि सकत नहिं तन की, धोती ढीली ढाली। 
देस-अबन्ध करेंगे वे यह कसी खाम खयाली॥ 
दास वृत्ति की चाह चहूँ दिसि चारहु बरन बढ़ाली। 
करत खुशामद झूठ प्रसंसा मानहूँ बने ढफाली॥ 


चंचला लक्ष्मी के मुख से आप कहलाते हैं-- 
अबलों रही कोऊ भाँतिन पै अब तौ रहो न जाई। 
नाहिं गई इतसों मैं अबलौं छाख निरादर पाईं। 
पै अब वे खींचत निसि बासर पच्छिम को अकुलाई ॥ 
ढोबत रेल न थकत मोहि अह सिंधु जहाज अघाई। 
कल बल करि बल मोहि बुलावत तासों जात सिघाई॥ 


दु्िक्ष का कैसा सुन्दर चित्र खींचा है-- 
भागों भागो अब काछ पड़ा है भारी। १ 
भारत पै घेरी घटा विपत की कारी॥ 
हम बनिज करें पर उलटी हानि उठावें। 
हम उद्यम करि क॑ छागत हूँ नहिं पावें। 
हम खेती करके बेंग बिसार गँवावें। 
ओऔ करजा कै सरकारी जमा चुकावें॥ _ 
है देखों हाहाकार मचो दिसि चारी। 
भागो भागों अब काल पड़ा है भारी॥ 


स्वर्गीय दादा भाई नौरोजी के पाल्तमिष्ट के मेम्बर 
द्वोने पर “काछे” शब्द की क्‍या ही अच्छी विवेचना की है-- 
अस बहुधा कारन के हैं आधारहि कारे। 




























कारे लागत ताही सन कारन को पथ्यारे॥ 
तासों कारे हव॑ तुम छागत ओरेहु प्यारे। 
यातैं नीको है तुम कारे . जाहु॒ पुकारे॥ 
यहै असीस देत तुम कहे मिलि हम सब कारे। 
सफल होहिं मन के सबही संकल्प तुमारे। 
वे कारे घन से कारे जसुदा के बारे। 
कारे मुनि जन के मन में नित विहरन हारे ॥ 
मंगल करैं सदा भारत को सहित तुमारे। 
सकल अमंगल मेटि रहें आनेंद बिस्तारे ॥ 
हिन्दी-भाषा के महत्त्व पर-- 

जासु बरन' माला गुत खानि सकल जग जानत । 
बिन गुन गाहक सुलभ निरादर मन अनुमानत ॥ 


रू . 38... 
बरसावत रस रती ज्ञान हरि भक्ति, धरम जित + 
सिच्छा अस साहित्य-सुधा-संवाद आदि इत ॥ 
'कियो न बदन मलीन हीन बस होत निरन्तर। 
रही घीरता धारि ईस इच्छा पर निरभर॥ 

प्रेमषनजी की एक कजली भी सुन लीजिए-- 

सोहै न तोके पतलून साँवर गोरवा । 

। कोट बूट जाकेट कमीच क्‍यों पहिनि बने बैबून॥ 

काली सूरत पर काछा कपड़ा, देत किये रंग दून। 

अँगरेजी कपड़ा छोड़ह कितौ, ल्याय लगाव: मुंह चून ॥ 


पत्ककाहपनुदुकलम 7 णररनाफ्शकाा- 












छः शी 


योरः के पष्छितों ने संस्कृत की जो सेवा की है उसके 

लिए भारत उन विद्वानों का चिर कृतज्ञ रहेगा। 
उनमें मोक्ष-मूछर, सिलूवन लेवी आदि पाश्चात्य 
पण्डितों का नाम खूब विख्यात है। हम जिन संस्क्रतज्ञ 
साहित्य-सेवी का परिचय छिखने बैठे हैं उनसे हिन्दी 
के पाठक अपरिचित से हैं, क्योंकि आपकी संस्कृत 
साहित्यसेवा का अभी सुप्रभात ही समझना चाहिए। 
आपका नाम है--्रीयुत आर्थर बेरिडेल कीथ । आपका 

चन्दन तजि मुँह ऊपर साबुन, काहे मलह दरुवौं जून 
चूसह चुरट छाख पर लागत, पात्त बिना मुँह सून।। 
अच्छर चार पढ़े अँगरेजी वनि गये अफलातून | 
मिलहि मेम तोहे कैसे जेकर फेयर फेस लाइक दी मून | 
बिसकुट, केक, कहाँ तू पैबे, चाय: चना भले भून 
डियर प्रेमघन हियर दयाकर, गीत न गाबो लेम्बन ॥ 
मनमौजी प्रेमघनजी की मौज क्‍या ही मजे की है-- 
अन की मौज मौज सागर सी सो कंसे ठहराऊँ 
जिसका वारापार नहीं उस दर्या को बिखलाऊं ? 
तुमसे नाजुकदिल को भारी भौँरों में भरमाऊँ। 
कहो 'प्रेमघन' मन की बातें कैसे किसे सुनाऊं ? 


फिर भी, आपने अपने मन की बातें सुना ही डाली। 
अधिक क्‍या लिखें-- 





संपति सुजस का न अंत है विचारि देखा, 
तिसके लिए क्‍यों सोकसिधु अबगाहिए। 
लोभ की छलक में न अभिमानियों के तुच्छ 
तेवरों को देख उन्हें संकित सराहिए॥ 
दीन गुनी सज्जनों से निपट बिनीत बने, 
प्रेमघन नित्य नाते नेह के लिबाहिए। 
राग रोष औरों से न हानि छाभ कुछ, 
उसी नन्‍्द के किसोर की कृपा की कोर चाहिए।॥ 


(९२३ 


संस्क्रत-साहित्य-सेवी डाक्टर कीय 


बा० राजेश्वरप्रसादना रायण सिंह 


स्वभाव बड़ा सरल, आप बड़े प्रसन्नचित्त और आपका 
सहूवास बड़ा ही सुखप्रद है। आपका जन्म ५ एप्रिछ सन्‌ 
१८७९ को हुआ था । एडिनबरा में प्रारम्मिक शिक्षा समाप्त 
कर आपने १८९७ में आवसफर्ड विश्वविद्यालय के बेलियल 
कालेज में प्रवेश किया। उन दिनों बेलियल कालेज की 
गणना वहाँ के उत्तम शिक्षालयों में थी। वहाँ 
विक्षा प्राप्त की । छात्रावस्था में ही आप 


की शारयुक्त समांलोचनाएँ करने लगे थे। अ 







































उर्क-युक्ति, विलक्षण प्रतिभा पर 

5। इसी समय सन्‌ १८९८ में आपको बोडन-संस्कृत- 
स्कालक्षिप मिला। उसी वर्ष आप बी० ए० की परीक्षा 
+ भी प्रथम ल्ेणी में उत्तीर्ण हुए। कुछ मित्रों के सत्परामर्श 
तथा अनुरोध से आपने एडिनबरा युनिवर्सिटी में भी बी० ए० 
की परीक्षा दे दी। आप यहाँ भी पास हुए। किन्तु आपकी 
प्रतिभा का वेग यहाँ आकर कम नहीं हुआ, बरन समय पाकर 
वह और भी प्रबल हो उठा। तदनुसार आपने १९०५ में 
बचलर आंबू सिविल छा और १९११ में डाक्टर आव्‌- 
सिविल छा की डिग्रियाँ प्राप्त कीं। इनके सिवां आपको 
सान मेडल, फर्मुसन-स्कालशिप आदि छात्रवृत्तियाँ भी 
प्राप्त हुईं। आपने होम सिविल स्विस और इंडियन सिविल 
सर्विस की परीक्षायें दीं और आप दोनों में प्रथम श्रेणी में 
उत्तीर्ण हुए।॥ 

सन्‌ १९०१ में कीथ साहब उपनिवेश विभाग में प्रविष्ट 
हुए। वहाँ आपको कितनी ही बार कठिन से कठिन तथा 
महत्वपूर्ण कार्य सौंपे गये। उन्हें आपने अपनी अदूभुत 
कार्य-पटुता तथा कार्यक्षमता हवारा निबाहा। अलास्का 
की सीमा-पंचायत के सम्बन्ध में प्रशंसनीय कार्य करने के 
कारण ब्रिटिश एजेन्ट ने आपकी भूरि-भूरि प्रशंसा की थी। 
१९०३ से १९०५ तक आप सेक्रेटरी दू दी क्राउन, एजेन्टस्‌ 
फार दी कालनीज रहे। तदुपरान्त उपनिवेश विभाग के 
भिन्न-भिन्न पदों पर रहकर आपने अनेक प्रशंसतीय कार्य 
किये । 

१९१० में कीथ साहब सेक्रेटरी टू दी इम्पीरियछ कापी- 
राइट कान्फरेंस और जूनियर असिस्टेंट टू दी इंपीरियल 
कान्फ्ेंस नियुक्त हुए । १९११ में आपको कारोनेशन 
मेडल मिला और १९१२ में आप पर्मेनेंट अंडर सेक्रेटरी 
आब्‌ स्टेट फार दी कालतीज के प्राइवेट सेक्रेटरी मुकरर 
हुए। 
सन्‌ १९०७-८ में जब प्रोफेसर मैकड़ानल भारत- 
प्रमण को आये तब डाक्टर कीथ बॉडस प्रोफेसर आव्‌ संस्कृत 
के ढिपुटी नियुक्त हुए। १९१५ में जब एडिनवरा युति- 
'एजलिंग ने योरप के छिए श्रेयाण किया 


समय संस्कृत तथा अन्यान्य भाषाओं के पठन-पाठन में 
होने लगा। 

१९०४ में डाक्टर कीथ ने संस्क्रत और प्राकृत भाषाओं ._ 
की हस्तलिखित पुस्तकों का एक सूचीपत्र तैयार किया। _ 
इसका प्रकाशन आक्सफर्ड के इन्डियन इन्स्टीट्यूट ने किया। 
१९०६ में आपका लिखा हुआ दी कैठलाग आवू संस्कृत 
मैन्यूस्क्रिप्ट को बाडलेन छाइब्रेरी ने छपाया। ये दोनों 
सूचियाँ आपके संस्कृत तथा प्राकृत भाषा ज्ञान की द्योतक 
हैं। संस्क्रृत और प्राकृत में खोज करनेवालों के लिए ये 
दोनों पुस्तकें बड़े काम की हैं। 

'कीथ महोदय के उपादेय ग्रन्थ स्टेट सक्‍सेशन इन इन्ठ- 
नेशनल ला सन्‌ १९०७ में और सांख्य का अनुवाद, सन 
१९०९ में प्रकाशित हुए। १९०९ में ही आपने उपनिवेशों . 
में उत्तरदायित्वपूर्ण शासत पर अपनी पुस्तक प्रकाशित 
की। यह ग्रन्थ तीन बड़े-बड़े भागों में समाप्त हुआ। 
इसकी उपयोगिता तो इसीसे सिद्ध होगी कि केवछ इसी 
पुस्तक की रचना पर आक्सफर्ड यूनिवर्सिटी ने, सन्‌ १९१ 
में, आपको डाक्टर इन सिविल ला की डिग्री प्रदान की थी। 
सन्‌ १९१० में आछोचनात्मक नोट, अनुबाद और परि_ ५ 
चय के साथ डाक्टर कीथ ने ऐतरेय, आरण्यक तथा सप्लीमेन्ट 
टू यूफ़ेट्स कैटछाग आब संस्कृत मैन्युस्क्रिप्ट इन दि बाडलेल' 
लाइब्रेरी नाम की पुस्तिकाएँ छपाईं। १९११ में डाक्टर 
साहब ने अध्यापक मेकडानल को वैदिक इस्डेक्स आवू नेस्स 
एण्ड सब्जेक्टस नामक ग्रन्थ लिखने में बड़ी सहायता दी 
१९१७ में आपने अपना सर्वोत्कृष्ट तथा वृहत्‌ ग्रन्थ ते 
संहिता की रचना की। यह संस्कृत की मूल पुस्तक का. 
रेजी में अनुवाद है तथा दो भागों में समाप्त हुआ है। 
ओरियल्डल सीरीज में यह छपा है। 





डोमिनियंस और १९१८ में वल्डंस क्लासिक्स आदि अन्यान् 
महत्त्वपूर्ण ग्रन्थ प्रकाशित किये । आजकल आप हिन्दू दशेन 
शास्त्र पर सनोमोहक तथा छोटी-छोटी पुस्तकें लिख रहे 






. सुसाइटी आव्‌ ग्रेट ब्रिटेन एण्ड आयलेंड, दी हेलेंटिक एफ्रिकत 
हार्डविक सुसाइटीज और अमेरिकन एण्ड जमेन ओरियन्टल 
सुसाइटी के आप योग्य सभासद्‌ हैं। 

डाक्टर कीथ ने भारतीय न्याय तथा परमाणु-श्षास्त्र 


्ि 





वाणिज्य श्रयते लक्ष्मी: 

जो देश जब कभी उन्नत और श्री-सम्पन्न हुआ है तब वह 
अपने देश के वाणिज्य के आश्रय से ही वैसा हुआ है। 
वाणिज्य के इस रहस्य को भारत का वर्तमान व्णिक्‌ 
समाज भले ही न जानता हो या जान बूक्षकर उसकी उपेक्षा 
करता हो, किन्तु भारत के प्राचीन आर्य विद्वान्‌ वाणिज्य 
के इस तत्त्व को अवश्य ही जानते थे। तभी तो उन छोगों 
ने यह नियम बना रकक्‍्ख़ा था कि जो वाणिज्य द्वारा धनो- 
. पान करे उसे वाणिज्य की वस्तुएँ पैदा करने बालों की 
भी रक्षा और उन्नति करते रहना चाहिए। उसके ऐसा 
न करने से सम्भव है कि वाणिज्य की वस्तुओं का ह्ास हो 
< जाय और उस कारण देश को क्षतिग्रस्त होना पड़े। भारत 
को जिस अनिष्ट से बचाने के लिए भारत के आर्य विद्वानों 
ई ने वह तियम बनाया था, वणिक्‌-समाज की व्यक्तिगत 
_ स्वार्थपरता तथा तज्जन्य अज्ञानता के कारण उस नियम 
की आज दिन, उस समाज द्वारा पराकाष्ठा की उपेक्षा और 
 अवहेलना की जा रही है। उसका भीषण परिणाम भी 
+ भारत को गारत करने की सूचना दे रहा है। पर भारत 
._ के वर्तमान वणिक-समाज का स्वार्थ उसे, उस ओर ध्यान 
ः._ देने का अवकाश ही नहीं देता, भारत का वर्तमान व्णिक्‌ 
समाज अपने को अपने वाणिज्य व्यवसाय में इस प्रकार 
._ अयस्त देखकर हीं अपने को धन्य और कृतकृत्य मानता 
. हैं। उसे अपने तथा अपने बाल-बच्चों और देश 
के भ्रविष्य की बिन्दु-मात्र भी चिन्ता नहीं है। वह 
अपने वर्तमान विभव के विस्तार को स्थायी और निशचल 
._ मानकर भावी की अणुमात्र भी चिन्ता करना व्यर्थ समझता 


१९२४ 


क्छ कि 


भारत का वाणिज्य ओर वाणिक-समाज 
पं० गंगाप्रसाद अस्निहोत्नी 


नामक एक नवीन रचना प्रकाशित की है। यह द 
बड़ी खोज के बाद लिखी गयी है और उस विषय के ज्ञानलि८ 
जनों के लिए बड़े ही काम् की है। 

बस, यही डाक्टर महोदय का संक्षिप्त परिचय है। 



















है या यों कह लीजिए कि विद्या से उसका किसी से सम्बन्ध 
न होने के कारण भावी की बातें उसकी समझ में ही नहीं 
आती । 

भारत की भलाई को सोच कर भारत के आर्य विद्वानों 
ने यह नियम बनाया था कि जो जन बाणिज्य करे उसे उसके 
साथ-साथ भारत की कृषि तथा गोवंश की रक्षा और वृद्धि 
भी करते रहना चाहिए। यथा “कृषिगोरक्षाबाणिज्यं 
बैश्यकर्म स्वभावजम्‌ ।” इस नियम का सरलार्थ यही है 
कि वाणिज्य की सब चीजें क्रृषि द्वारा गोबंश की सहायता 
से उत्पन्न की जाती हैं। जब वे प्रचुर मात्रा में पैदा की जायेंगी 
तभी देश के छोगों की माँग को पूरा कर सकेंगी और विदेश 
को भेजने के लिए मिल सकेंगी। सरस्वती के विज्ञपाठक, 
तनिक सा ही विचार करने से इस नियम की दूरदशिता का 
अनुभव कर सकते हैं। जिन विद्वानों ने भारत की निरन्तर 
की भलाई को सोचकर उक्त नियम बनाया था उनकी 
बुद्धि की जितनी प्रशंसा की जाय, उतनी ही आजकल के 
वणिक्‌-समाज की उसकी अबहेलना और उपेक्षा करने के 
ही कारण निन्‍दा की जानी चाहिए | क्योंकि आज-कल 
का वणिक्‌-समाज भारत की उद्भिज वस्तुओं को आँख मूंद 
कर, अपने बाणिज्य द्वारा व्यय कर रहा है। उसे उनके 
पैदा करने की तनिक भी चिन्ता नहीं है। आजकल के 
भारत के वणिक्‌-समाज ने अपने मोह की मात्रा को चरम 
सीमा को पहुँचा दिया है। बम्बई और कलकत्ता में बसते- 
वाला वणिक्‌-समाज अपने रहने के लिए उन तगरों में छात्ों 
को कौन कहे करोड़ों रुपया खर्च करके 




























“दोद की सामग्री से सुसज्जित करता है, पर उसे अपने उतने ५ 


।३ महल्त में एक गौ को रखने का स्थान बनाने की नहीं 
दुझ्तती । उसे यह नहीं मालूम कि संसार की सब खाद्य वस्तुओं 
| अछग-अलग जो पोषक तत्त्व हैं, वे सब गौ के शुद्ध दूध 
मं ईइबर ने एकत्र कर दिये हैं। गौ की इसी लोकोत्तरता 
पर मुख्ध होकर यहाँ के विद्वानों ने उसकी रक्षा का विधान 
किया है। इस बात को भुलाकर आजकल का वणिक्‌ 
समाज, पिंजरापोल में रक्खी हुई लंगडी, छूली, अन्धी, 
कानी और बाँझ गौओं को थोड़ी-सी घास देकर अपने को 
इृतकृत्य मान छेता है। कहीं पाराबार है इस मोह का, 
इस अज्ञता का, इस वर्तमान स्वार्थपरता का। जब भारत 
का वर्तमान वणिकू-समाज अपनी निज की स्वास्थ्य रक्षा 
करनेवाली, अमृत समान दूध देनेवाली गोओं की इस 
प्रकार उपेक्षा करता है तब कृषि की उन्नति के अभिप्राय 
से उनकी रक्षा और वृद्धि करने की बात उसे कैसे सूझ्त सकती 
है। जिन गौओं को ग्वाले लोग अपने स्वायंवश घोड़ों की 
लीद खिलाते हैं और उनके दूध में तीत चौथाई से कुछ कम 
पानी मिलाकर बेचते हैं, उस दूध को पीकर कलकत्ता, 
वम्बई, नागपुर और जबलपुर आदि का वणिक्‌-समाज अपने 
को कृतकृत्य मानता है। वह यह समझता है कि जहाँ हजारों, 
नहीं लाखों मनुष्यों को उक्त प्रकार के दूध देखने को नहीं 
मिलता वहाँ, उनको उक्त प्रकार के दूध का ययेष्ट मात्रा में 
मिल जाना उसके लिए कम सौभाग्य की बात नहीं है। 
बलिहारी है इस समझ की। 

भारत के कलकत्ता, बम्बई, कराँची, कानपुर, जबलपुर, 
नागपुर आदि बड़े-बड़े नगरों में बस कर जो वणिक्-समाज 
गेहें, अलसी, चना, तिली, रमतिली, मसूर, कपास, गुड़, 
शक्कर, सन, सूत, कपड़ा आदि का वाणिज्य और दलाली 
करके घन-कुबेर बना है और बनता जाता है उसे क्या यह 
मालूम है कि उसके वाणिज्य की उक्त चीजों की जितनी 
उपज आज से बीस वर्ष पहले होती थी उतनी अब नहीं होती । 
इस कम उपज का थोड़ा बहुत हाल उसे अवश्य ही मालूम 
होगा। क्योंकि पहले जिस प्रात से उसे जितना मारू 
मिलता था, उतता अब नहीं मिक्तता । इस कस माल मिलने 
का कारण सम्मत्र है, उन्हें तल मालूम हों। क्योंकि इसे 
सोचले, समझने और ढूँढ़ने की न तो उसे चिन्ता ही है और 
न उसको उसे आवश्यकता ही बोध होती है। कहना नहीं 


वह रात-दिन माल की खरीद-फरोल्त में छगा रहते 
कारण ही अपने को धन्य मानता है। माल कम आबे, 
टिया आबे, जैसा आवे वैसा छे-देकर उसे टके बनाने की ही 
बिन्ता रहती है। माल कम जाता है तो क्‍यों, और घढिया 
आता है तो क्‍यों, यह बात न तो उसे स्वार्थपरतावश स्वयं: 
सूझती है और जब कोई उसे उस बात को सुझाने का यत्न॒. 
करता है तब वह अपनी धनाढदयता और अज्ञता के कारण क' 
कोरा जवाब दे देता है कि हमें कृषि की ओर ध्यान देते 
की आवश्यकता नहीं है। हम तो व्यापारी हैं। 

ईस्ट इंडिया कम्पनी वाणिज्य के उद्देश्य से भारत में आयी 
थीं। उसके यहाँ के कर्मचारियों ने जब इंग्लेंड में अपने 
मालिकों को लिखा कि भारत में, एक स्थान से दूसरे स्थान 


। को सुगमता से वाणिज्य-सामग्री पहुँचाने के लिए मार्ग नहीं 


हैं तब उन छोगों ने शीघ्र ही, कम्पनी बनाकर करोड़ों रुपया 
एकत्र कर उसे मार्ग बनाने के छिए भारत में भेज दिया। 
उसी रुपये से भारत में प्रथम बम्बई से कल्यान तक रेल बनायी 
गयी। एक वणिक्‌-समाज वह भी था और हैं। एक भारत 
का वणिकू-समाज है जो कहता है, हमसे और किसानों 
से क्‍या सम्बन्ध है। ईस्ट-इंडिया कम्पनी के छोगों को क्या 
जरूरत पड़ी थी कि वेसात समुद्र और तेरह तदियों के पार- 
आरत में रेल बनाने के लिए रुपया भेजते। 

योरप और अमरीका के वणिक्‌-समाज की सहायता से 
उन देशों की किसातीं ने बहुत उन्नति की है--भारत का 
किसान एक एकड़ धरती में एक सौ पौंड गेहूं बोता है और बड़ी 
कठिनाई से छः सौ पौंड उपज पाता है। योरप और अम- 
रीका के किसात एक एकड़ में एक सौपौंड या उससे कम 
गेहूं बोता है और बह उससे बत्तीस सौ पड गेहूँ पाता है। 
बह सब उस देश में तभी हुआ है अब वहाँके वणिक्‌-समाज _ 
ज्षे अपने देश की किसानी और गौओं की रक्षा और उप्नति 
करते के लिए लाखों नहीं करोड़ों का दान दिया है। सुनते 
हैं, अकैले कारनेगी ने अमरीका की कृषि को उन्नत करने 
के लिए अठारह करोड़ रुपयों का दान दिया था। 

आज दिन अमरीका के किसानों के पास ऐसी गौएँ 
हैं जो प्रतिदिन पच्चीस-तीस सेर द्वघ देती हैं। ऐसी गौजों 
की संख्या बढ़ाते में वहां का वणिक्‌ू-समाज खूब रुपया खर्च 
करता है। ऐसी गौओं की संख्या बहाँ आज दिन दो करोड़ 
के ऊपर है। कलकत्ते और बस्बई में जिन लोगों ने पिजरा- 
पोल खोल रकले हैं वे समझते हैं कि यह कसाइयों के हाथों 









रोज खिला देना ही गौ-रक्षा है। किसी अंदर में यह गौ- 
रक्षा अवद्य है। पर सच्ची गौ-रक्षा वह कदापि नहीं है। 
सच्ची गौ-रक्षा उसी का नाम है जिससे भारत में अधिक 
से अधिक दूध और मक्खन देनेवाली गौओं की संख्या बढ़ायी 
जाती है, किसातों के लिए अच्छे-अच्छे बड़े-बड़े सुन्दर सुडौल 
और दृष्ट-पुष्ट बैल पैदा किये जा सकते हैं। वैसी ही गौओं 
की रक्षा और वृद्धि करने के लिए श्रीकृष्ण परमात्मा ने 
अर्जुन से रण-क्षेत्र में कहा था। खड़े होने पर भी रण-क्षेत्र 
में श्रीकृष्ण को भारत कौ कृषि, गौ और वाणिज्य की चिन्ता 
थी। भारत के वर्तमान वणिक्‌ू-समाज को सानन्द आमोद- 
प्रमोद के साथ दिन बिताते हुए भी उनकी चिन्ता नहीं है। 
योरप और अमरीका के क्ृषि-विज्ञान ने यह बात 
प्रमाणित कर दी है कि ज़ों लोग अपने देश के कच्चे माऊ को 
विदेश भेजते हैं वे लोग अपने देश की किसानी की उपज घटाते 
का घोर पाप करते हैं। इस पाप का मारजंत तभी हो सकता 
है जब वे लोग किसानी की उपज बढ़ाने का प्रबन्ध कर 
देवें। अपने पाप का पर्याप्त मार्जन करने के लिए वहाँ के 
वणिक्‌-समाज ने अपने-अपने प्रान्त में कषि-शिक्षा देने के 
लिए अनेक कृषि-शालायें, क्षि-विद्यापाठ और कृषि- 
प्रयोग-शालाएँ खोछ रखी हैं, उनमें हजारों कृषक कृषि की 
शिक्षा पाते हैं। वहाँ के वणिकू-समाज की कृपा से वहाँ 
नित कृषि-यन्त्र बनता जाता है और उसका प्रचार किसान- 
किसान में किया जाता है। 
भारत के सच्चे हितैषी, पूज्यपाद मालवीयजी ने 









बं?भ्रमि वास्तव में साहित्य की रंग्रभूमि है। यहाँ अच्छे से 
अच्छे साहित्यिक और ललित कछाओं के पण्डित हैं। 
सभी भाषाओं के साहित्य में यहाँ के विद्वानों का प्रवेश 
. हो चुका है। हिन्दी की सेवा के लिए अनेक बंगाली सज्जनों 
के ताम स्मरण किये जा सकते हैं। “सरस्वती” और 





१९२४ 


छः 


पणिडित अ्रस्नतलाल चक्रवर्ती. 
श्री शिवपूजन सहाय 


'हिन्दी-बंगवासी” के मालिक बंगाली ही हैं । इनकी स्तृत्य 
सेवा चिरस्मरणीय है। स्वर्गीय शारदाचरण मित्र एम० ै 









पृष्य-क्षेत्र काशीजी में हिन्दू-विश्वविद्यालय खोल दिया 2 
उसमें, हमने सुना है, कृषि-विज्ञान की विक्षा देने ऋ; थी 
मालवीय जी ने प्रबन्ध कर दियो है। आप जैसे प्र से 
इस अत्यन्त आवश्यक विषय की उपेक्षा कैसे की जा सकती 
है। हमने यह भी सुना है धनाभाव के कारण वहां अ्नी 
कृषि-शिक्षा का प्रबन्ध यथोचित रूप से नहीं किया जा सका। 
भारत के वणिक्-समाज का यह परम पुनीत कर्तेंव्य हे कि 
वह अपने घोर पाप का प्रायश्चित करने के लिए काझीवापम 
के हिन्दू विश्वविद्यालय को करोड़ों का नहीं तो छासखों का 
ही दान देकर वहाँ कषि-शिक्षा का समुचित प्रबन्ध करा 

भारत के वणिक-समाज को भारत के किसानों में 
कृषि-विज्ञान का प्रचार करने के लिए कृषि-साहित्य को नो 
उत्पन्न करने में सहायता देनी चाहिए। जब भारत में 
किसान-किसान में कृषि-विज्ञान के स्थूल-स्थूल सिद्धान्तों का 
प्रचार हो जायगा तभी भारत की किसानी की उपज बढ़ेगी, 
तभी भारत में सच्ची गोरक्षा होगी और तभी उन सबकी 
रक्षा और वृद्धि से भारत श्री-सम्पन्न होगा। गोरक्षा के 
नाम से थोड़ी खबरें अखबारों में छपवा देने से त सच्ची 
गोरक्षा होगी और न उससे भारत की भलाई होगी। भारत 
की भलाई तो तभी होगी जब भगवान्‌ श्रीकृष्ण के उपदेश 
के अनुसार भारत का वणिक्‌-समाज भारत की क्षि और 
गौओं की सच्ची और पर्याप्त रक्षा और उन्नत्ति करेगा। 
ईश्वर भारत के वणिक्-समाज को अपनी, अपने बाल- 
बच्चों तथा भारत की सच्ची उन्नति करने की सुमति देवें, 
यही हमारी उससे आस्तरिक प्रार्थत है। 
















































५ और सम्मवतः उन्हीं की विदुी पुत्री श्रीमती हेमत- 


मारी चौधरी को हिन्दी-संसार अच्छी तरह जानता है। 
<.. एक और हिंन्दीप्रेमी वंगमहिल्ला हैं, जिनका शुभ नाम 
< श्रीमती हैमन्तकुमारी देवी (भट्ठाचा्य)। आप हिन्दी 
ज कई पुस्तकें लिख चुकी हैं और कई हिन्दी-लेख लिखकर 
बड़े-बड़े पुरस्कार भी पा चुकी हैं। इनके सिवा, और भी 
६ बंगाली सज्जन हैं, जिनका हिन्दी-अनुराग अभिनन्दनीय 
है। स्वर्गीय बाबू गिरिजाकुमार घोष का नाम हिन्दी-साहित्य 
मे अमर हो चुका है। इस समय भी “उद्भान्त प्रेम” के 
प्रथम हिन्दी-अनुवादक बाबू द्वारकानाथ मैत्र और कई हिन्दी- 
पुस्तकों के लेखक बाबू कात्तिकेबचरण मुखोपाध्याय आदि 
हन्दी-भक्त बंगाली वर्तमान हैं। 'सरस्वती' के पाठक 
बाबू नलिनीमोहन सान्याल से खूब परिचित हैं । आप 
आाषा-विज्ञान के पण्डित और हिन्दी के प्रथम एम० ए० 
है। इसी प्रकार और भी कितने ही हिन्दी-प्रेमी बंगाली 
है, जो अबसर और प्रोत्साहत न मिलने के कारण ही नहीं 
उभडते। सुनते हैं, कवीन्द्र रवीन्द्र भी हिन्दी के महाकवि 
कबीरदास की रचनाओं के बड़े प्रेमी हैं। नाटक्ाचार्य्य स्वर्गीय 
द्विजेल्दलाछ राय के सुंपुत्र संगीताचार्य्य दिलीपकुमार राय 
मीराबाई के पद गाते गाते प्रेम से झूमने लग जाते हैं, यह 
बात कलकत्ते की गत हिन्दू-महासभा में असंख्य हिन्दी-प्रेमी 
देख चुके हैं। कलकत्ते में गत तुलसी-जयन्ती के अवसर पर 
श्री गोविन्दकाल वन्यद्योपाध्याय नाम के एक बंगाली सज्जन 
ने तुलसीदास पर हिन्दी में भाषण करते हुए अपूर्व भक्तिरस 
वरसाया था। उन्होंने उक्त अवसर पर अपनी एक “उक्ति- 
कृसुमांजलि” ज्ञामक पुस्तक भी बाँटी थी। उसमें हिन्दी के 
भक्त कवियों के चुने हुए ३०० दोहे सटीक संगृहीत हैं। 
तात्पये यह कि बंगालछी भाइयों को यदि हिन्दी के अमूल्य 
रत्नों से परिचित कराया जाय, तो वे इतने भावुक साहित्यिक 
हैं कि और और अ्रान्तवालों की अपेक्षा शीघ्र हिन्दी की 
ओर आकृष्ट हो सकते. हैं । 
पूर्बोक्त हिन्दी-लेखक और हिन्दी-प्रेमी बंगाली सज्जनों 
में हम एक ऐसे व्यक्ति का नाम छोड़ आये हैं जिल्होंते हिन्दी 
की सेवा में ही अपना सारा जीवन व्यतीत किया है और आज 
भी सुदूर बंगाल की देहात में निवास करते हुए बड़ी लगन 
मे हिन्दी की सेवा कर रहें हैं! आप ही हैं पण्डित अमृतलाल- 
चकबर्ती, जो इस साक्त के सोलहबें अखिल आारतवर्षीय 


हुए हैं। निस्सन्‍्देह यह आपकी सुदीर्घकालव्यापी 
सेवा का अतीव उपयुक्त पुरस्कार है। आपने ब्रजभाषा 
की मधुरता पर मुग्ध होकर ही हिन्दी सीखना आरम्भ किया 
था और आज भी हिन्दी-लेख लिखते समय आप अपनी सारी 
चिन्ताएँ भूल जाते हैं। आप स्पष्ट कहा करते हैं कि अपनी 
झोचनीय आर्थिक अवस्था में भी हम हिन्दी लिख पढ़कर 
हीं सन्‍्तुष्ट रहा करते हैं। कई बार हिन्दी लिखने-पढ़ने का... 
लोभ संवरण न कर सकने के कारण ही आपने अच्छी से अच्छी... 
नौकरी छोड़ दी है। जिस समय सन्‌ १९१३ में, ब्यावर _ 
(राजपूताना) के सेठ दामोदरदास राठी की मिल में आप 
१५०) पा रहे थे, उस समय सेठजी आपको ८००) मासिक 
पर मिल का मैनेजर बनाना चाहते थें; पर आप हिन्दी 
। लिखने के लिए इतने व्याकुल हो उठे कि वैसी अच्छी नौकरी 
छोड़कर “श्री बेंकटेश्वर समाचार का सम्पादन करने के 
के लिये बम्बई चले गये। सेठजी ने वहाँ तक पीछा किया। 
पर आपने यही कह कर पिण्ड छुड़ाया कि हिन्दी से अलग 
रहा नहीं जाता। पहले-पहल सन्‌ १८८४ में आपने हिन्दी 
के क्षेत्र में प्रवेश किया था। उस समय इलाहाबाद हाईकोर्ट 
में ४०) मासिक वेतन पर आप पबलिक प्रासिक्यूटर का 
ब्रीफ तैयार करते यें। वहीं 'प्रयाग-समाचार' के सम्पादक 
पण्डित देवकीनन्दन त्रिपाठी ते आपको हिन्दी लिखने के 
लिए उत्साहित किया। जैसी हिन्दी आप बोलते थे, वैसी 
हो लिखने लंगे। अभ्यास बढ़ता गया, चस्का लग गया, 
खूब लिखने लग गये, घड़ल्ले से बोलने भी लगे। उन्हीं 
दिनों प्रयाग में एक हिन्दू-सभा थी, जिसके सभापति थे 
म्योर सेप्ट्र कालेज के संस्कृत-प्रोफेसर पण्डित आदित्य- 
राम अट्टाचार्य एम० ए०, और सदस्य थे माननीय माल- 
बीय जी आदि। उसी सभा के वार्षिकोत्सव में कालाकॉँकर _ 
के स्वर्गीय राजा रामपालसिह जी आपका ओजस्बी हिन्दी 
आषण सुनकर अत्यन्त श्रसन्न हुए। सन्‌ १८८५ में १०० 
पर आप राजा साहब के यहाँ नियुक्त हुए। पर हिन्दी का 
वियोग फिर अखरने लगा। सन्‌ १८८६ में आप अपने 
चर आये और वहाँ से कई बार बुलाये जाने पर भी छौटकर 























थे। ईशबर की कृपा से उसी खाल (१८८६) पास हो गये। 
पास होते ही 'भारतःमित्र' में नौकरी मिल गईं। सुबह-शाम 
नौकरी करते थे और दिन में विद्यासागर कालेज में ' 


































और सन्‌ १८९० में जेंगरेजी के बी० ए० (ऑनर्स) हुए। 
इसी साल आपके सम्पादकत्व में साप्ताहिक 'हिन्दी-बंगवासी' 
का जन्म हुआ, पर पढ़ाई न छूटी । सन्‌ १८९४ में बी० एल० 
भी पास कर लिया। किन्तु उत्कट हिन्दी-्रेम के कारण 
अदालत की कुर्सी तोड़ने का सौभाग्य प्राप्त न हुआ। 
सन्‌ १९०० तक हिन्दी-वंगवासी में रहकर आप 
+.. बाबू बालमुकुन्द गुप्त के बुलाने से भारत-मित्र में चछे गये । 
.. उसमें आप छोटी-छोटी मौलिक कहानियाँ लिखने लगे। 
“किवश्ञम्भु का चिट्ठा! भी आपने ही शुरू किया था। पर, 
«आपका छिखा अंश न तो 'चिट्ठा' ही पुस्तकाकार छपा और 
न कहानियों का ही संग्रह प्रकाशित हुआ । हाँ, आपका 
लिखा “सती सुखदेई” नामक मौलिक उपन्यास भारत- 
मित्र-कार्यालय से निकला है।- हिन्दी-बंगवासी कार्यालय 
से भी आपकी कई पुस्तकों निकल चुकी हैं--बँगला-महा- 
_... आरत के आदि, सभा और वन प्वों का तथा विलायत की 
'बिटूठी, भगवद्गीता और संस्कृत के एक ज्योतिष-्रन्थ 
का हिन्दी अनुवाद। इनके सिवा वहीं से आपका लिखा 
'सिक्‍्ख युद्ध' नामक स्वतंत्र ग्रन्य निकला है। एक शिवा 
जी की जीवनी' भी आपने वहीं लिखी थी, जो हिन्दी- 
वंगवासी के उपहार में बाँटी गई थी। 
भारत-मित्र में लगभग डेढ़-दो वर्ष रहकर आप 'ेंक- 
._ टेइबर' में चले गये। पर वहाँ लार्ड कर्जन के दिल्ली-दर- 
बार तक ही रहे। फिर प्रयाग में पण्डित द्वारकाप्रसाद 
अतुर्बेदी की सहयोगिता से आपके ही सम्पादकत्व में 
“उपन्यासकुसुम' नामक मासिक पत्र निकला, पर एक ही 
अंक निकलकर बन्द हो गया; क्योंकि आप उसी समय 
« भारतषमं-महामण्डल के मैनेजर नियुक्त होकर मथुरा चले 
गये। मण्डल में सवा दो वर्ष रहे--निगमागम-चन्द्रिका' 
का सम्पादन और यत्र-तत्र घाभिक भाषण करके मण्डल का 
गठन करना आपका काम थां। जब 'मण्डल' मथुरा से 
काशी आया तब आप फिर १९०५ में १५०) पर सकुटुम्ब 
अम्बई के वेंकटेश्वर में चले गये। किन्तु बंगाल में स्वदेशी- 
आत्वोलन आरम्भ होते ही फिर स्वदेश चले आये और 
सन्‌ १९०६ से १९०९ तक अपने थाने के इलाके में अकेले 
ही इतना स्वदेशी-प्रचार किया कि एक पैसे का भी विदेशी 
न बिकने पाया। उस आन्दोलन के अन्त (१९१० 
२ भारत-मित्र में आये। पर रासायनिक अनु- 

मित्र से अलग हो गये। फलत: पूँजी के अभाव 
झ्ञाछा भी आपको ऋणपग्रस्त बनाकर कालग्रस्त हो 
तब आप ब्यावर के सेठजी के यहाँ चले गये और वहां वे 
हिन्दी के लिए बिलबिलाते हुए बम्बई को भागे, जिसको 
चर्चा ऊपर हो चुकी है। 

सन्‌ १९१४ में योरप का महाभारत आरम्भ हुआ। 
उसी साल आपने बेंकटेश्बर को दैनिक कराया। किन्तु 
अनबन हों जाने के कारण एक ही वर्ष के बाद २००) की 
नौकरी छोड़कर कलकत्ता-समाचार' में चले आयें। पर 
'समाचार' में भी एक ही वर्ष टिके और सन्‌ १९१६ में फिर 
अम्बई के समाचार' में पहुँचें। इस बार वहाँ बेंकटे्वर- 
सम्पादक के अतिरिक्त १००) पर बम्बई के प्रसिद्ध घनेद्वर 
गोस्वामी गोकुछनाथ जी के अँगरेजी-हिन्दी-शिक्षक भी रहे। 
फिर दो वर्ष के बाद गोस्वामीजी ने २५०) पर अपना सलछाह- 
कार नियुक्त कर लिया। इसलिए सम्पादन-कार्य छोड़ 
देना पड़ा। गोस्वामीजी की अनुमति से आपने बंगभाषा- 
में 'शुद्धाद्वेतदशन! नामक ग्रन्थ लिखा। आपसे गोस्वामी- 
जी इतने सन्तुष्ट रहते थे कि सन्‌ १९२३ में बीमार होकर 
घर आने पर भी महीनों तक १००) मासिक देते रह गये। 
किन्तु स्वस्थ! होने पर आपने गंगा-तट पर ही वृद्धावस्था 
बिताने का निश्चय किया, अतएव कहीं बाहर त्ञ जाकर 
स्वर्गीय देशबन्धु दास के यहाँ ३००) पर आन्दोलक नियुक्त 
हुए, पर हिन्दू-मुसलिम पैक्ट के सम्बन्ध में मतभेद होंने के 
कारण वह्‌ काम भी छोड़ बैठे। तब दानवीर बिढ़लाजी 
की ओर से १५०) पाने छगे--कलकत्ते के 'वणिक्प्रेंस' से 
निकलनेवाले साप्ताहिक “श्रीसनातनधर्म' का स्म्पादन 
करना और महाभारत की कथायें लिखना, यही कास था। 
पत्र बन्द हो गया, कथायें भी लिखी जा चुकीं और झत्यद 
अब यहाँ से भी ज्ीघ्र ही छुट्टी मिल जाय। 

आपकी हिन्दी-सेवा की चर्चा सुनकर पाठक आपके 
व्यक्तिगत परिचय के लिए उत्सुक होंगे; क्योंकि आज तक 
आपका परिचय कभी हिन्दी में प्रकाशित नहीं हुआ। अत- 
एवं, अन्त में, दो-चार मुख्य बातें लिख देना आवषयक 
प्रतीत होता है। 

बंगाल के नावरा ग्राम (पोस्ट बोगरा, 
चौबीस परगना) में, सन्‌ १८६३ के आश्िवन 

आपके 








ऋवर्ती पुराने ढरें के आस्तिक एवं निष्ठाबान्‌ ब्राह्मण थे। 
>पकी माता श्रीमती इच्छामयी देवी बंगला पढ़ी-लिखी 
तर बड़ी दयावती थीं। आपके छोटे भाई प्रवोधचन्द्र 
उक्रवर्ती कलकत्ते में ईस्ट-बंगाल रेलवे के बुकिंग सुपरवाइ- 
जुर' हैं। आपकी एकमात्र बहन भक्तिमती देवी यथा 
तथा गुण:' के अनुसार बड़ी श्रद्धालु हैं। आपके चार 
पुत्र और चार विवाहित कन्याएँ हैं। आपकी पत्नी श्रीमती 
हमन्तकुमारी देवी अभी जीवित हैं--बंगला और कुछ 
अगरेजी जानती हैं। आपके पिता ने सन्‌ १८७९ में एक 
साधारण गृहस्थ की एक सुशीका बालिका से ही आपका 
जिबाह किया था। उसी साल गाजीपुर के विक्टोरिया- 
झकूछ से आपने अँगरेजी मिडिल पास किया था। बहाँ 
आपके मामा अफीम के महकमे में नौकर थे और उन्होंने 
ही बोदरा के छात्रवृत्ति-विद्यालय से हटाकर गाजीपुर के 
उक्त स्कूछ में भर्ती कराया था। बोदरा के विद्यालय में 
५ से ११ वर्ष की उम्र तक आपने बंगला पढ़ी और १ वर्ष 
घर पर मुग्धबोध व्याकरण तथा रघुवंश | अर्थात्‌ 
१२ वर्ष की अवस्था में मामा के यहाँ पढ़ने गये; पर पढ़ाई 
में बाधा पड़ने के कारण उसी नगर में अपने एक विद्वान्‌ 
मौसेरे भाई के यहाँ चले गये। किन्तु अँगरेजी-मिडिक पास 
करने और विवाहित होने के बाद ही पिता ,का देहान्त हो 
जाने से एकाएक आपके असमर्थ कन्धों पर कुटुम्बपालन 
का दुस्सह भार आ पड़ा। पर अल्हड़ नवयुवक और 
असहाय होने पर भी आप तनिक भी विचलित न हुए । 
लड़के पढ़ाकर परिवार के पाछन-पोषण का काम चलाने 

स्वस्तिका ऋ़ ओर थ्रोंकार 


रायबहादुर अवधवासी लाला सीताराम बी० ए० 


हमने प्रयाग में क्षिवचरनेछाल रोड पर एक मकान 

बनवाया है जिसका नाम श्रीअवध का पर्याय “साकेत” 
रख दिया है। यह मकान ८० फुट रूम्बा है और संगमरमर 
के पदूट पर स्पष्ट रूप से देवनागर अक्षरों में “साकेत” 
खुदा हुआ है। तो भी पाण्टित्य में बढ़े-चढ़े छोग हमसे 

लगे। दस बजे रात से पहछे कभी आपको अपनी पाठ्य- 
पुस्तकें देखने का अवकाश नहीं मिलता था। उसी समय 
के पढ़ाये हुए विद्यार्थियों में से एक इलाहाबाद हाईकोर्ट 
के वर्तमान जज जस्टिस छालगोपाल मुकर्जी हैं, जिन्हें आपने 
दो वर्ष तक गाजीपुर में पढ़ाया था। पर जब पिता की 
मृत्यु के बाद गाजीपुर से घर आये तब जीविका के 
लिए कलकते में बहुत खाक छानी; लेकित आखिर लाचार 
होकर स्त्री के सुनहरे हार की शरण छेनी पड़ी। उसे 
बेचकर आपने साग-भाजी का रोजगार शुरू किया। 
देहात से कलकत्ते के बाजार में नाव पर साग-भाजी छाते 
थे। कुछ ही दिनों में ७०) नफा हुआ। मगर गाँववाले 
साग बेचने के कारण जब जातिच्युत करने की धमकी 
देने लगे तब ७०) छेकर सपरिबार फिर गाजीपुर चले गये 
और वहाँ से २०) मासिक और कुदुम्ब-मरण का व्यय पाकर 
एक धनी व्यापारी की दृकान पर प्रयाग चले गये, जहाँ 
पाँच वर्ष का गड़बड़ हिसाब दुरुस्त कर मालिक को अत्यन्त 
सन्तुष्ट कर दिया। किन्तु किचित्‌ दुब्यंवहार के कारण 
वह नौकरी भी छोड़ देनी पड़ी और उसी ई इलाहाबाद 
के छोकोमोटिव-डिपार्टमेण्ट में २०) मासिक पर नियुक्ति 
हो गई। पर वहाँ भी दुर्भाग्य ने पीछा न छोड़ा! बड़े 
साहब से बिगड़कर नौकरी छोड़ बैठे और उसी समय 
पहले-पहल 'प्रयाग-समाचार' 'द्वारा हिन्दी-संसार में प्रविष्ट 
हुए। केवल भ्रचण्ड स्वाभिमान के कारण ही आपने याव- 
ज्जीवन बार-बार दरिद्रता का आलिंगन किया है। लदमी- 
सरस्वती के सापल्य के आप साक्षात्‌ उदाहरण हैं। 


् 


पूछते,हैं कि मकान तो बड़ा है इसे सकेत (सकड़ा) क्यों कहते ९ 
हैं ? इस मकान में एक ओर अँगरेजी दवाखाना है जिसका ्बु 
जाम स्वस्तिका फारमेसी है। यही शब्द उर्दू अक्षरों में _ 
भी छिखा है। उर्दू अक्षरों की महिमा जकथनीय है। वहीं ._ 
से थोड़ी दर पर एक भोजन-भवन है जिसके तस्ते पर 

बप> 342 पा] लिखा है। उसे “प्रवित्र भोजनालूय” 
न पढ़कर एक महाश्षय ने पढ़ा 'पुत्रबह जनाले'। ऐसे ही 
उर्दू अक्षरों में लिखे स्वस्तिका ४.४०... को कोई 
सौ सती का' कोई 'सुस्ती का' पढ़ छेते हैं। आज हम 
सरस्वती के पाठकों को स्वस्तिका की व्याख्या सुनाते हैं। 

स्वस्तिका का रूप--स्वस्तिका /ह के मुख्य चार रूप हैं। 


2 धर 
परल्तु दोनों हाथों को नीचे लिखी रीति से छाती पर रखने 
से स्वस्तिका बन जाता है। 


स्तनविनिहितहस्तस्वस्तिकाभि बंधूमि: (माल तीमाधव 
अंक ४) । 

इससे जान पड़ता है कि + या ६ भी स्वस्तिका का 
ही बिगड़ा रूप है। स्वस्तिका सदा से मंगल का चिह्न मानी 
जाती है। महाजन अपनी बही के आदि में हल्दी की स्वस्तिका 
बना देते हैं और सिन्‍्दूर से रोकड़ की कोठरी के द्वार पर 
स्वस्तिका लिख देते हैं। लग्नपत्री आदि पर भी यही चिह्न 
बना रहता है। 

हमारे देश में हिन्दुओं में तो इसकी महिमा मानी जाती 
ही है, जैन-धर्मवालों में भी इसका गौरव कम नहीं 
है। स्वस्तिका सातवें तीर्थंकर सुपाश्ंनाथजी का विज्येष 
चिह्न है। 

पिपरहवा में जो सोने के आभूषण मिले हैं उनमें से एक 
पर स्वस्तिका का चिह्न है, जिससे विदित होता है कि बौद्ों 
में भी स्वस्तिका की महिमा मानी जाती थी। 

यह तो हुई भारत की बात। ईसाई मानते हैं कि प्रभु 
ईसा मसीह क्रूस' ((:०७७) पर मारे गये और उनके 
सारे जाने से ईसाइयों के पाप छूट गये, इसलिए क्रूस पवित्र 
है। गिरजाघर क़ूस के आकार का बनता है, ऊपर क्र्स 

बना रहता हैं। पादरी छोग सोने का क्र्स गछे में पहनते 
हैं। ईसाई मरने लगता है तो उसे कुस दिखाया जाता है। 
हमारी समझ्न में कस की महिमा नहीं आती। हमारे इष्टदेव 
श्रीकृष्ण की लोक-यात्रा बहेलिए के तीर छगने से हुई थी। 
परन्तु हम न बहेलिए को पूजते हैं, न उसके तीर को। बहुत 
दिन हुए महर्षि वाल्मीकि ते एक बहेलिए को शाप दिया था--- 

सा निषाद प्रतिष्ठां त्वमगमः धाशवतो: समा: 
सो अब तक बहेलिए नीच ही समझे जाते हैं। परन्तु कस 
ईसा मसीह के प्रादुर्भाव से बहुत पहले से यूनान में और मिस 
में एक पवित्र चिह्न माना जाता था। बंगाल की एशियाटिक 
सोसाइटी के १९२१ के जर्नल (].2.5.8. 92] ) में श्रीयुत 
हरितक्ृष्णदेव का एक लेख छपा है जिसमें उन्होंने लिखा है 
कि यूनानियों में स्वस्तिका के आगे यूनानी अक्षर (॥८८८म) 
बना हुआ है। मिस्र की पुरानी प्रतिमाओं में क्ूस के ऊपर 
वृत्त बना हुआ है। इसमें वृत्त का अर्थ संसार का प्रतिपालन 
करनेवाला है और कूस बुद्धि का सूचक है। कार्थेज में क्ूस 
का चिह्न एक अलंकार था। अमरीका के मेक्सिको देश 
के पुराने तिवासी अजटेक (820८०) इसे चारों दिशा 
और उन दिश्ञाओं से जो वायु आती हैं जैसे पुरवा, पछुवा 
उनकी अधिष्ठात्री देवता का स्वरूप समझते थे। अमरीका 
के आज-कल के रहनेवाले स्वस्तिका के शुद्ध रूप पा 
को कुझल-मंगल का क्रूस (छा८/४०८ (7०४७) मानते 
हैं। छातीनी भाषा में एक पद्म के अनुसार क्ूस चार 
लकड़ियों का बनाया जाता था, खजूर (9४7), जैतून 
(०४४७), सिडार (८०७४:) और सनोबर (८5७7८४७) । 
और उससे भू-मंडल की चारों दिशाएँ सूचित होती थीं। 
स्वस्तिका के यहाँ मुख्य रूप ऊपर लिखे गये, परन्तु 
प्राचीन और नवीत यूरप में कूस के अनेक रूप हैं। 

(१) यूनानी क्रूस+यह रूप असिरियां, मिल्र 
और ईरानी शिलला-चित्रों पर देखा जाता है। 

(२) प्लेट ऐन्ड्रज ($:. &94:८७७) का क्रूस # यह 
पुराने झिल्ला-चित्रों में बहुत मिलता है। 

(३) रोमन-कूस (7000 ८४०४७) + यह चिह्न भी 
ईसा से बहुत पहले के लेखों में है। 

(४) टा क़ूस अर्थात्‌ यूनानी अक्षर (4८) के आकार 
का 7'। यह भी बहुत पुरात्रा है। 

श्रीयुत हरितक्ृष्णदेव ने अपने छेख में यह दिखाया 
है कि स्वस्तिका ओंकार है। हम भी उनसे सहमत हैं। 











>मारे धर्म में ऑकार की महिमा अपार है। ऑंकार को 
प्रणण और उद्गीथ भी कहते हैं। 

छान्दोग्योपनिषद्‌ में लिखा है-- 

ओमित्युद्‌गायति तस्योपव्याख्यातम्‌ ॥ १॥ एपां भूतानां 
वृथिवी रस: पृथित्या आपों रसः । अपामोषधयों रस ओषधीनां 
पुरुषों रसः पुरुषस्य बाग्रसो बाच ऋशग्रस ऋच:ः सामरसः 
साम्न उद्गीथो रसः॥२॥ स एप रसानां४४रसतम: परमः 
पराद्धघोष्ष्टमो या उद्गीथ: ॥३ ॥ कतमा कतमक्क तमत्क- 
तमत्सामकतमः कतम उद्गीथ इतिविमृष्टं भवति ॥४॥ 
वागेवार्क, प्राण: साम ओमित्येकाक्षरमुद्गीथः। 

अनुवाद 

”ओम्‌ उच्च स्वर से गाया जाता है इसी से इसे उद्‌- 
गीथ कहते हैं। चराचर भौतिक पदार्थों का रस (गति) 
पृथ्वी है, पृथ्वी का रस जल है जिसमें पृथ्वी ओतप्रोत है। 
जल का रस (परिणामस्वरूप) ओषधियाँ हैं। ओषधियों 
का रस पुरुष है क्‍योंकि अन्न का प्रिणाम है। पुरुष का 
रस (सबका सार) बाच्ा है। वाचा का रस (सार) 
ऋग्वेद है, ऋग्वेद का रस (सार) साम है, साम का रस 
(सार) उद्गीथ है। सो यह उद्‌गीथ रसों का महारस, 
परमात्मा का स्वरूप, पृथ्वी से आठवाँ रस है। सो कौन- 
सी ऋचा है, कौन-सा साम है और कौन-सा उद्गीय है? 
(उत्तर) सो वाच्रा ऋच्‌ है और साम प्राण है और ऊँ 
अक्षर उद्‌गीथ है/। 

इसके आगे लिखा है-- 

आपयिता ह वै कामानां भवति य एतवेबं विद्वानुद्‌- 
गौयभुपासते । 

“जो इस ओंकार की इस रीति से उपासना करता है 
उसके सब मनोरथ सिद्ध होते हैं।” 

आगे चलकर यहाँ तक लिखा है कि ओंकार की 
उपासना से देवता अमर हो गये । 

ओकार की महिमा के विषय में विशेष लिखने की 
आवश्यकता नहीं। हमारे मित्र श्री गणपतिराव बरबे ने 
जो प्रसिद्ध बारू-गन्धवं मनहर के पिता और शब्दसुरत- 
योग के आचार्य हैं हमकों अनेक चित्र और झांख दिखाये थे 
जिनमें इसी ओंकार से सरगम के सातों स्वरों की उत्पत्ति 
और उनसे भौतिक सृष्टि की उत्पत्ति स्पष्ट रूप से अंकित है। 

अब इस विषय पर विचार करने से पहले 

स्वस्तिका 

की बनावट ध्यान से >> ॥ पाणिनि ने ओस्‌ के विषय 
में केवल इतना ही कहा है-- 

ऑमभ्यादाने ८।२२७॥ 
जिस पर भटूटोजिदीक्षित ने यह टीका की है 

ओ झब्दस्य प्लुत: स्यादारम्मे 

“ओमू झब्द प्लुत करके आरम्भ में कहा जाता है।” 

विद्वानों का अनुमान है कि पाणिनि का समय ईसा के 
पहले ही सातवीं शताब्दी है। इससे पहले का हो तो भी 
आदइचर्य नहीं, क्योंकि सातवीं झताब्दी से जब कि बुद्धदेव का 
जन्म हुआ संस्कृत की अवनति के दिनों का आरम्भ हुआ है। 
यह भी सिद्ध हो चुका है कि पाणिनि के समय में भारतवासी 
लिखना जानते ये। पिपरहवा पात्र पर जो लेख है वह ईसा 
से पाँच सौ बरस पहले का माना जाता है और ब्राह्मी अक्षरों 
में है। इन अक्षरों का प्रचार इस देश में बहुत दिनों से 
था और बुद्धदेव के निर्वाण से तीन सौ बरस पीछे तक रहा, 
पीछे बदछा और अब उसका परिष्कृत रूप देवनागरी है। 
प्राचीन ब्राह्मी में ओ और ओ के निम्नलिखित रूप राय- 
बहादुर पण्डित गौरीशंकर ही राचन्द ओझा ने अपने भारतीय 
लिपिश्षास्त्र में दिये हैं। 

ओ के रूप 

ईसवी सन्‌ के पूर्व तीसरी शताब्दी 

विरनार का शिला-्डेख (लि०्प० १)... है 


तथा 
देहली सिवालिक स्तंभ (लि० प० २) 
» जौगढ़ शिला-लेख (लि० प० २) 
ई० पू० दूसरी शताब्दी 
अदिटिप्रोलु का स्तूप (लि० प० ४) 
ई० सन्‌ की पहली और दूसरी शताब्दी, 
कुशनवंशी राजाओं के लेख (लि० प० ६) 
ई० सन्‌ की दूसरी शताब्दी 
नासिक के शक-राजा के लेख (लि० प० ७) 
नासिक के आंध्वंशी राजाओं के लेख 
(लि० प० ९) 
ई० सन्‌ की दूसरीं से चौथी शताब्दी तक 
कार्ली की गुफा का लेख (लि० 


हा 

शा सन्‌ की चौथी शताब्दी 
कोण्डमृडि का दानपत्र (लि० प० १४) 


है ,,. छठी शताब्दी 

| जापान में मिली पुस्तक (लि० प० १९) 
बावर (80छ८: 7र्ध॥००७८प७४) की प्राप्त 

9. ओजपत्र पर लिखी पुस्तक (लि० प० १९) 

ध् 

५् ओं३ के रूप 

|. 

6. ईसबी सन्‌ की पाँचवीं शताब्दी (लि० पत्र० १७) 
|! 


» छठी शताब्दी (लि० प० १९) 
». # (लि० प० ३८) 


# सातवीं आठवीं शताब्दी 
(छि० प० २१) 

# सातवीं (शताब्दी) 
(छि० प० ५७) 

» आठवीं (शताब्दी) (छि० प० २२) 


» नंबीं शताब्दी (लि० प० २३) 


» ग्यारहवीं झताब्दी (लि० प० २९) 


ग्यारहवीं से तेरहवीं झताब्दी तक 
(लि० प० ३०) 


| 
| 
| 
। 


».सोलहबीं शताब्दी (लिण्प० ३१) 

छुककहपत्याइरायकापजनक्‍क इरटपूत 


ड़ 


#» बारहवीं शताब्दी (लि० प० ३३) ऊं ० 


(१) हम छोग वेद को अनादि मानते हैं परन्त 


८. वाश्वात्य विद्वान भी उपनिषदों को बहुत पुराना बताते 
हैं। कम से कम छान्वोग्योपनिषद्‌ बुद्धदेव से भी पहले का 
है। इसमें ओंकार ईश्वरवाचक है। प्राचीन ब्राह्मी अक्षरों 

3 ज्ेओंकार का विशेषरूप न था जैसा कि ईसवी सन्‌ की छठी 
शताब्दी से होने छगा है। 

डे (२) हम ऊपर लिख चुके हैं कि ओम्‌ में ओ प्हुत 
है अर्थात्‌ खींचकर पढ़ा जाता है इसीसे कभी-कभी ओस्‌ 
में दोनों अक्षरों के बीच में ३ का अंक लिख देते हैं। पुराने 
लिपिकारों ने दोनों प्रकार के ओ को आड़ा-बेड़ा करके काट 

€ढ दिया और स्वस्तिका का मूल रूप बन गया। 

(३) अब रहा अनुस्वार या मकार सो यह भी देखा 

/#७ गया है कि कहीं-कहीं स्वस्तिका के आगे ब्राह्मी में (४) 
भी लिखा है जिसकी नकल यूनातियों ने ((४5म) लिखकर 

>> की। जहाँ नहीं है वहाँ समझना चाहिए कि शब्द पहले 


मर 


न्छ 


बोला गया, लिखने की रीति पीछे निकली। आदि में ओ- 
ओ लिखकर ओ पढ़ छेते थे तो आश्चर्य नहीं। यह भी 
विचारने की बात है कि जब ओंकार का विशेष रूप बना 
तब पहले बहुत दिनों तक मुंडा ही रहा। पीछे उसमें कलंगी 
छूगी जो आज-कल चन्द्रबिन्दु के रूप में परिणत हो गया है। 


न 


» (सातवीं नवीं शताब्दी) (लि०्प० ४०) 2 


९ 


9 


24६५ 


5 


इन चित्रों के देखने से इतनी बातें समझ में आ जायेंगी-- 


(४) हठधर्मियों को छोड़कर जो हमारी प्राचीन 
सम्यता और हमारे आध्यात्मिक ज्ञान में सारे सम्य संसार 
पर हमारा उपकार न मानने में अनेक तर्क-वितर्क करते हैं, 
सब मान गये हैं कि मिस्र, यूनान क्या अमरीका में भी हमारे 
आध्यात्मिक ज्ञान की ज्योति जगमगा गयी थी। उसीके 
साथ ओंकार का यह महामंगलसूचक चिह्न भी इस देशों में 
पहुँच गया था जो पीछे से क््स बतकर अब तक ,पूजा 
जाता है। 

अब रहा इस ओम्‌ का विश्लेषण अउ म। यह 
मालछा बनने पर किया गया, जब ओंकार शब्द की व्याकरण 
की रीति से आवश्यकता प्रतीत हुईं। किसी-किसी का यह 
भी मत है कि गणेशदेव की सूंड ऊपर अध॑चन्द्र-समेत ओंकार 
ही का स्वरूप है। 


१९२८ 

श्री रामदास गौड़, एम० ए० 


कर्म के नियम 

कर्म प॑का सिलसिला अनादिकाल से चला आया है। जो 
जैसा करता है वैसा फल पाता है। परन्तु सभी कर्म 
एक तरह के नहीं होते। किसी कर्म का फल तुरन्त मिलता है, 
कसी का कई जन्मों में मिल सकता है। यदि मार डालने 
का दण्ड मारा जाना ही हो और मान छीजिए कि किसी ने 
एक जल्म में दस मनुष्यों की हत्या की तो उस हत्यारे को 
दस बार भ्राण-दण्ड एक ही जत्म में नहीं मिल सकता। 
इस उदाहरण से यदि बिध्व में न्याय है तो अनेक बार जन्म 
छेना ही आवश््यक होना चाहिए। यदि अनेक जन्म हैं तो 
किसी क्रिया का फल जो इस जन्म में नहीं मिला है, आगे के 
जन्मों में मिल सकता है, दिये हुए ऋण का ब्याज सहित 
परिशोध हो सकता है, ब्याज-समेत बदल्ला चुकाया जा सकता 
है। साथ ही जीवात्मा की उन्नति और अवनति दोनों हो 

सकती है। इस दृष्टि से कर्म तीन प्रकार के होते हैं-- 

(१) संचित, वे कर्म जिनका फल भविष्य में प्रारब्य होकर 
भुगतेगा जो अभी पाप और पुष्य (जमा और नाम) 
खाते लिखे हुए हैं । 

(२) प्रारब्ध, वे संचित कर्म जिनके भोग के रूप में भोक्‍्ता 
का जन्म, शरीर (इन्द्रियाँ आदि) स्वभाव, और 
निमित्त (माता-पिता, देशकाल आदि सम्पूर्ण परि- 
स्थिति) आदि बनते हैं, और जिनके अनुसार इनमें 
आगे भी परिवतंन होते रहते हैं। 

(३) क्रियमाण, वे नये कर्म जो मत्येछोकी श्राणी करता 
रहता है, जिनके फल के दो विभाग होते रहते हैं, 
तात्कालिक प्रारब्ध और संचित। तात्कालिक 
प्रारब्ध चाहे वत्मान काल में और चाहे उसी जन्म में 
किसी समय भुगत जाता है। दूसरा विभाग आवा- 
गमत के चक्र को बनाये रहता है और मत्यंलोक वा 
मानवछोक में ही वत्तंता है। प्रेत या अन्य किसी 
पारलौकिक यौति में क्रियमाण का संचय नहीं होता। 

जिन प्रारब्ध कर्मों के फल से शरीर और देश, काल, 
निमित्त का संघांत होता है, उतका भोग पूरा होने पर आयु 
पूरी हो जाती है और स्वाश्षाविक मृत्यु हों जाती है। इसका 

समय (अर्थात्‌ पूर्णायु) का में ही नियत हो जाता है, 
परन्तु यह संघात बाहरी प्रहार से भी नष्ट हो जाता है। 
विष से, कीटाणुओं और जीवाणुओं से, हिलस्र या विपैले 
पशुओं की चोट से, मनुष्य की हिसा से, प्रेत, यक्ष आदि नीच 
देव योनिवालों के प्रहार से या अग्नि, जल, बायु आदि भूतों 
के आक्रमण से पूर्णायु के पहले भी शरीर छूट जाता है। 
परन्तु आयु पूरी हो जाने पर प्रारब्ध-पूत्ति के समय भी बाहरी 
कारण उपस्थित हो जाते हैं और मृत्यु भीतरी-बाहरी दोनों 


'कारणों से हो जाती है। जहाँ पूर्णायु नहीं भुगती है और 


बाहरी प्रहार से ही मृत्यु होती है, वहाँ “अकाल मृत्यु” 
कही जाती है। बाहरी कारणों के होते भी यदि पूर्णायु 
पर मृत्यु हो तो वह “काल” मृत्यु होती है। 
मरने से भय 

मरण एक ऐसी अनिवार्य्य घटना है जो प्राणीमात्र पर 
घटती है। कोई प्राणी इसका भयवाद नहीं है। कोई ऐसा 
उपाय आज तक आविष्कृत नहीं हुआ जिससे यह घटना 
एकदम दूर हटा दी जा सके । स्वास्थ्य के उपाय से, योग 
के साधने से, संयम नियम प्राणायाम प्रत्याहार से मनुष्य 
चिरायु भले ही हो ले परन्तु अबेर सबेर किसी न किसी 
दिन मरना ही पड़ेगा। “अमर” शब्द जो देवताओं के लिए 
प्रयुक्त होता है, बस्तुतः सापेक्ष है। किसी को दो-चार 
हजार वर्षों में, किसी को छाख-दो लाख वर्षों में, किसी को 
युगान्त में, किसी को मन्‍्वन्तर के अन्त में और सभी अमरों 
को कल्पान्त में तो अवश्य ही मरना पड़ता है। भूलोक, 
भुवलोंक और स्वगंलोक प्रलय में नष्ट होनेवाले लोक हैं, 
परन्तु कल्पाल्त-प्रल्यय में तो सभी छोकों का अन्त हो जाता 
है। ब्रह्मा ही बच जाते हैं। परन्तु ब्रह्मा अपनी आयु भर 
जीते हैं। आयु तो विष्णु और ज्षिब की भी है। निदान जो 
सृष्टि और सष्टा देश और काल के अन्तगंत हैं उनका अन्त 
होता निश्चित है। प्रकृत अमर बही परमात्मा है जो देश 
से असीमित, काल से परे और बुद्धि से अचिन्त्य है। 

मरना सब को है, परन्तु मरने की इच्छा कोई नहीं 
करता। सम्भव है कि कोई किसी कारण से मृत्यु से न डरे 


परल्तु मृत्यु की अभिलाषा किसी प्राणी को नहीं होती पे 

मृत्यु से अज्ञात भय और अकारण अनिच्छा प्रकृति है, स्व- 
भाव है। हलाहल जब समुद्र से लिकलता है, सभी देवता- 
दैत्य जलने लगते हैं। उनकी रक्षा की आवव्यकता होती है, 
भगवान्‌ शंकर उसे पी छेते हैं और देवता बच जाते हैं, नहीं 
तो मर जाते। उनका दिव्य शरीर छूट जाता, शायद उन्हें 
नीच योनियों में जन्म लेना मड़ता। शायद उनकी अधो- 
गति होती। परन्तु यदि अधोगति का भावी भय नभी 
होता, तो भी तत्काल ही जलने का दुःख तो होता ही। 
शायद मरने में भी कष्ट होता। भस्मासुर ने जब भगवान्‌ 
शंकर को ही भस्म करना चाहा तो उन्हें भी चिन्ता हुई कि 
यह हमको जला देगा। मृत्यु के पहले होनेवाली पीड़ा का 
भय मृत्यु से अधिक भयानक है, क्योंकि मरने के पहले अनेक 
कड़ी यातनायें भूगतनी पड़ती हैं। मृत्यु के पीछे क्या 
होता है, इसका पता नहीं है, इसी लिए अज्ञात भय 
होता है। 

भारतीय दाझनिक दृष्टि से मरना केवल शरीर छोड़ 
देना है। मनुष्य जहाँ कहीं थोड़े काल तक भी रहता है 
उस स्थान से उसके मन में अनुराग हो जाता है। फिर जिस 
शरीर में वह बहुत काछ तक रहा, यदि उसके छूटने में उसे 
वियोग का दुःख हो तो स्वाभाविक ही है। फिर मरते पर 
केवल शरीर के वियोग का दुःख तो नहीं है, पुत्र, कलत्र, 
स्वजन, मित्र, सुख की सामग्री सबसे तो वियोग हुआ ही 
जाता है, दुःख क्‍यों न हो। सच पूछिए तो स्वजन-परिवार, 
मित्र आदि भी सुख की सामग्री ही हैं। क्या पता कि परलोक 
में कँसी पड़ेगी, क्या सुख-दुःख मिलेगा। जिन वस्तुओं 
में हम वर्तमान काल में सुख प्रतीत करते हैं उनमें अधिकांश 
ममता का बन्धन इसलिए हुआ करता है कि आगे उनसे 
अच्छी और अधिक सुखकर सामग्री मिलने का निश्चय 
नहीं होता। 

संसार के सभी पुराणों में रोचक और भयानक कथाएँ 
देकर मनुष्य के जीवन को सत्पथगामी बनाने की चेष्टा 
की गई है। स्ठर्ग का सुख और नरक को यातना, मरने के 
बाद दोनों दृश्य दिखाये गये हैं। उद्देश्य स्पष्ट ही है। 
आस्तिक मनुष्य इसी लिए फुंक-फुंककर कदम रखता है। 
डरता रहता है कि मरने पर न जाने क्या हो। यह बात 
भी मणहूर है। “जन्मत मरत दुसह दुख होई” और इसी 
कल्पना से जन्म-मरण के बन्धन से छूटने के लिए भी लोग 
यत्न करते हैं, मोक्ष को ही सबसे उत्तम जानते हैं। 
५२२ २ 





सर्व-साधारण के मृत्यु से भय का कारण भविष्य के 
सम्बन्ध में अज्ञान, मृत्युकाल की यातना का त्रास, बतंमान 
सुख की सामग्री से ममता और वियोंग का भय ही होता *। 
अब यह विचार करने की बात है कि भय के ये सब कारण 
कहाँ तक ठीक हैं ? क्या मृत्यु सचमुच डरने की चीज है? 
क्या किसी तरह मृत्यु के भय से हम बच सकते हैं? क्या 
मृत्यु के पहले और पीछे यातना होती है? यदि होती है 
तो सबको समान रूप से होती है अथवा किसी को होती है 
किसी को नहीं ? क्‍या मृत्यु के समय और पीछे सुख भी 
होता है ? क्‍या मृत्यु के बाद मरनेवाले को स्वजनों की याद 
और मुहब्बत रहती है, क्या बह उनसे सहानुभूति रखता है 
अथवा उन्हें भूल जाता है? सभी विचारवान्‌ मनुष्यों 
को इन प्रइनों के सम्बन्ध में कुतृहल रहता है। इसलिए 
हम इन प्रश्नों पर आजकल की परलोक विद्या की दृष्टि 
से विवेचन करेंगे। 

मरने से ठोक पहले क्‍या होता है 

मरनेवाला कैसी दशा में मरता है, यह कोई निश्चित 
बात नहीं है। एक रोगी बीसों बरस चारपाइयों पर पड़ा- 
पड़ा घुलता है। उसके शरीर में निरन्तर पड़े रहने से फोड़े 
हो जाते हैं और अन्त में बड़े कष्ट से दम घुट-घुटकर शरीर 
छूटता है। किसी-किसी को तड़फ-तड़फकर शरीर छोड़ते 
देखा है। कोई-कोई जीवन भर सुखी और स्वस्थ रहते हैं 
और अन्त में घण्टे आधे घण्टे अस्वस्थ होकर शारीर त्याग 
करते हैं। प्रयाग के प्रसिद्ध एडवोकेट और नेता सर सुन्दर- 
लाछ सारे जीवन स्वस्थ और सुखी थे। एक छूट्टी के 
दिन गंगाजी स्नान को जाने की तैयारी में थे। एकाएक 
शरीर शिथिल हो गया। सारा शरीर पसीने से भीग गणा। 
आधे घंटे तक चुपचाप लेटे रहे। हृदय की गति एकाएकी 
रुक गई। शरीर छूट गया। डाकटरों ने परीक्षा करके 
कहा कि हृदय पर चरबी छा गई इससे रक्त की गति रुक 
गई। बम्बई के स्पीशी बैंक के सवंस्व सेठ चुन्नीकाल सरैया 
आफिस जाने को तैयार हुए। जरा घबराहट मालूम हुई | 
कुर्सी पर बैठ गये । थोड़ी देर में बैठे ही बैठे देहावसान हो 
गया। एकाएक हृदय की गति बन्द हो गई। क्षय-रोगी 
के हृदय की गति प्रायः धीरे-धीरे बन्द होती है। किसी साधु- 
महात्मा का मरण अद्भुत देखा गया है। उन्हें पहले से 
मृत्यु का समय मालूम हो गगा। वे भगवान्‌ के ध्यान मे 
बंठ गये। सब लोग राम-राम करने। इस तैयारी से 

शरोर छूट गया। कोई कष्ट नहीं हुआ। वैज्ञानिकों के 

म से मृत्यु जिन-जिन रीतियों से होती है, सबकों इत चार 

प्रदारों में बाँट सकते हैं-- 

| हृदय की गति एकाएक बन्द हो जाने से,--जो या 
तो हृद्रोग अथवा रक्‍त-संस्थान में किसी विषम 
रोग के कारण अथवा नाड़ी-मण्डल पर एकाएक 
असह्य धक्का लगने से हृदय पर प्रतिक्रिया हो जाने 
से होती है। 

यक्ष्मा आदि क्षय रोगों या ज्बर के बिषों से घीरे- 

धीरे सम्पूर्ण शरीर के क्षीण हो जाने से, हृदय की 

गति धीरे-धीरे बन्द होती जाती है, अन्त में रुक 
जाती है । 

डूबने से या किसी और कारण से जब दम घुट जाता 

है और फेफड़े के भीतर वायु नहीं जा पाती। 

मस्तिष्क पर भारी चोट पहुँचने से अथबा अफीम 
मद्यसार, सर्प, हैजा आदि के विषों से रक्त-संचार 
द्वारा ये मस्तिष्क पर पहुँच जाते हैं, गहरी बेहोशी 

आ जाती है। इसी बेहोशी में प्राणान्त हो जाता है। 

इन चारों रीतियों में किसी एक रीति से या दो या तीत 

सम्मिलित रीतियों से भी मृत्यु होती है। रक्‍्त-संचार और 
श्वास का बंद हो जाना, शरीर की गर्मी का दूर हो जाना 
और कहीं चीर देने से दोनों किनारों के उभर आने के बदले 
बैठ जाना मृत्यु के लक्षण हैं। मृत्यु के कुछ पीछे चेहरे और 
गर्देन से आरम्भ करके मांस-पेशियाँ अकड़ जाती हैं और 

२४ से छेकर ३६ घंटे तक कड़ी बनी रहती हैं। मृत्यु के 

बहुत पीछे के लक्षणों पर विस्तार करने की यहाँ आवश्यकता 

नहीं है। मृत्यु के समीपतम कारण चिकित्सकों की दृष्टि 
से यही हैं। इन समीपतम कारणों के हेतु सैकड़ों तरह के 
हो सकते हैं। उन पर भी विस्तार करना व्यर्थ है। 

हिन्दुओं के दाशंनिक मत के अनुसार मृत्यु के कारण 
साधारणतया तीन होते हैं-- 

।१) देहिक ताप, अर्थात्‌ बात, पित्तादि तीनों दोषों से 
उत्पन्न शारीरिक रोग, जिसे चरक ने “निज” रोग 
कहा है। 

(२) भौतिक ताप या वे रोग या दोष जो बाहर से प्रहार 
के कारण होते हैं, जैसे, सरप-दंशन, शेर का आक्रमण, 
भूत-प्रेत का आक्रमण अथवा डूबना, जलना या बाहर 
से किसी तरह की चोट खाना इत्यादि। 

(३) देविक, ताप अर्थात्‌ हैजा, मरी, विस्फोटक आदि 
संक्रामक रोग, ग्रहदशा से उत्पन्न पीड़ा, नीच देव- 
ताओं की ओर से प्रहार, तथा मंत्र-बंत्र त्रोटक, 
शाप आदि का परिणाम । 

चरक ने भौतिक और दैविक दोनों प्रकार के तापों 
को “आगन्तुक” बतलाया है। तीनों तापों के उपर्युक्त 
विभाग प्रस्तुत प्रसंग में प्रयोजनीय हैं। 
थोड़ा-सा विचार करने से यह स्पष्ट हो जायगा कि 
कम से कम दैहिक और भौतिक तापों से मनुष्य निरन्तर 
पीड़ित होते रहते हैं। खटमल, मच्छर, कुटकी आदि के 
काटने की पीड़ा, अदृश्य कीटाणुओं और श्रेतों के प्रहार 
आदि भौतिक और वात-पितादि के घटने, बढ़ने, तथा 
कुपित होने की दैहिक पीड़ायें तो साधारण और नित्य की 
बातें हैं। इन तीनों तापों की पीड़ा जब आत्यन्तिक दशा 
को पहुँचती है कि शरीर जीवात्मा के ठहरने अथवा संसार 
का उद्देश्य-पालन करने के योग्य नहीं रह जाता तब शरीर 
का एकदम वियोग या अन्त हो जाता है। उम्र विष से 
या मम्मेस्थल पर चोट छगने से भी संघात नष्ट हो जाता 
है। ग्रहों की अनिष्ट दशा भी संघात का विघातक हो 
जाती है। इसे दैवी ताप कहते हैं। लोग जो यह शंका 
ज्योतिष के सम्बन्ध में किया करते हैं कि एक ही मुहूर्त्त 
में हजारों बालक संसार में उत्पन्न होते हैं। तब सबकी 
दशा एक-सी होनी चाहिए, परन्तु होती नहीं। इसका 
उत्तर यह है कि बिलकुल ठीक-ठीक एक ही मुहूर्त 
सबका न होने के अतिरिक्त हर एक का प्रारब्ध, हर एक 
का संस्कार अलग-अलग होता है, और परिस्थिति-भेद 
से हर एक पर भौतिक ताप का भिन्न प्रभाव पड़ता है। 
दैहिक पीड़ायें और दशायें भी भिन्न होती हैं। इस प्रकार 
अनेक विभिन्न कारणों के संयोग वियोग से व्यक्तियों का 
भाग्य नितान्त अलग-अलग होता ही है। 
किसी मनुष्य की मृत्यु होनेवाली है। जिस परगने 
में वह रहता है उस परगने का लेखक उसका परवाना 
बनाता है और यम की आज्ञा से आवश्यकतानुसार एक 
या अधिक दूतों को वह परवाता मिलता है। निश्चित 
मुहूर्त पर वे उरा गनुष्ण के पास पहुँच जाते हैं और अपने 
काम में हाथ लगा देते हैं । कभी-कभी ये दूत मरनेवाले 
को देख पड़ते हैं और कभी नहीं भी देख पड़ते । कुछ हो 
ये दूत लिगदेह्‌ या प्रेत शरीर को स्थल से सदा के लिए 
६२३ 

अलग कर देते हैं, फिर स्थूछ के चेतन को अछग करके 
प्रेत-.शरीर के चेतन को लय कर देते हैं और स्थूछ देह की 
छोड़ देते हैं। प्रेत-शरीर जिस मार्ग से यमराज के दर- 
बार में ले जाया जाता है वह नितान्त अन्धकारमय 
होता है। वह पहले जिस कठघरे में खड़ा होता है वह भी 
अन्धकार से आवृत्त रहता है। प्रेतात्मा नहीं जानती कि 
मुझे कौन कहां लिये जा रहा है, कहाँ आकर मैं रुका हूँ, 
क्या हो रहा है। मरनेवाले को मरते समय एक क्षण-भर 
असह्य कष्ट प्रतीत होता है, फिर वह प्रायः बेहोश हो 
जाता है। फिर स्थूल देह छोड़ते ही उसे होश भी होता 
है तो वह घोर अन्धकार के कारण कुछ नहीं देख पाता। 
एकाएक माध्यम और इन्द्रियों के बदल जाने से वह कुछ 
सुन भी नहीं सकता। यम की सभा में खड़े रहते भी उसे 
कुछ पता नहीं होता। उसके कर्मों का लेखा होता है, 
उसके लिए हवालात में रखने की आज्ञा होती है। 

परन्तु यह सब वह कुछ नहीं जानता। उसके लिए 
वही स्थान प्रायः हवालात बन जाता है; जहाँ उसकी 
मृत्यु हुई है। उस जगह उसके प्रेत-शरीर की नई इन्द्रियाँ 
कुछ-कुछ धुंधला-सा देखने लगती हैं। कुछ जरा-जरा 
सुनने भी लगती हैं। परन्तु उसे यह बिलकुल याद नहीं 
आता कि इस वर्त्तमान दुरवस्था के पहले वह कहाँ था, कैसा 
था। रोना-चिल्लाना कुछ-कुछ सुनता है, पर उसे अपनी 
दर्शा की याद नहीं आती। अतः वह समझ नहीं पाता। 
परन्तु किसी अज्ञात कारण से रोना सुनकर उसका जी 
बेतरह घबराता है। उसकी वर्तमान लाचारी भी घबराहट 
का कारण होती है। अभी उसको न कोई दुःख है, न सुख, 
बह एक भ्रकार की अर्धचेतन अवस्था में है। जिन 
मरनेवालों कौ लाश बहा दी जाती है या गाड़ दी जाती है, 
उनके लिए हवालात लाश के पास ही रहती है। 

हमने साधारण पाप-पुष्यवाले प्राणियों की पूर्णायु- 
गत मृत्यु का वर्णन किया है। अब भौतिक बाधा-द्वारा 
अकाल-मृत्यु पर विचार कीजिए। 

हम कह चुके हैं कि सर्प, मनुष्य, हिसक जन्तु आदि 
के आक्रमण से जो मृत्यु होती है वह भिन्न प्रकार की होती 
है। गोली छगने से धुक्धुकी बन्द हो गई या संखिया खा 
छेने से प्राणान्‍्त हो गया, उस समय एकाएक मनुष्य अंध- 








कार में डूब जाता है, चेतना-शून्य हो जाता है। यह 
हीनता उस समय धीरे-धीरे मिटने छगती है जब जीवन- 
सूत्र दूट जाता है या दूटने के लगभग हो जाता है। धीरे- 
धीरे होश आने पर उसे ऐसा जान पड़ता है कि नींद से 
उठ रहा है। एकाएक शरीर अत्यन्त हलका जान पड़ा। 
देखता है कि उसकी छाश पड़ी हुई है। अब उस घटना 
की याद धीरे-धीरे आती है जिससे मृत्यु हुई है । फिर 
लाश का अल्त्येष्टि संस्कार कराने वह साथ ही साथ जाता 
है। यदि समाधि दी गई तो वह कभी समाधि पर और 
कभी अपनी मृत्यु के स्थान पर रहता है। स्वजनों के 
दुःख से उसे दुःख होता है। उनसे बातचीत न कर सकते 
से वह बेतरह घबराता है, पर कुछ कर नहीं सकता। 
उसके प्रेम, क्रोध, भय आदि सभी भाव प्रबल होते हैं, 
पर अवस्था से छाचारी होती है। दस से तेरह दिनों तक 
उसकी अनिद्िचत दशा होती है, फिर उसके सम्बन्ध में 
यम-द्वारा यह निश्चित हो जाता है कि कब तक वह किस 
दक््षा या किस योनि में रहेगा। 

पृष्यात्मा जो भौतिक बाधा से नहीं मरते, हिन्दू 
हुए तो पितृयोनि या स्वर्ग पाते हैं और हिन्दू नहुए तो 
उत्तम प्रकार का प्रेत-शरीर पाते हैं, जिसमें उन्हें पित्‌- 
योनि का ही सुख मिलता है। पितृयोनि से कोई कोई 
पुण्यात्मा स्वर भी पा जाते हैं। उसी तरह उत्तम प्रकार 
की प्रेत-योनि से भी स्वर्ग-प्राप्ति हो सकती है। परन्तु 
पुण्यात्माओं को भी मृत्यु के बाद अपने हिसाब-किताब के 
लिए यम के दरबार में जाना ही पड़ता है और वहीं से 
छोक का निरचय होता है। भगवान के भक्त को यम 
के यहाँ नहीं जाना पड़ता। उन्हें पार्षद भगवत्पद को 
बड़े आराम से ले जाते हैं। अच्छे भगवदू-भक्त के लिए 
जो भगवान्‌ का नाम जपते जपते शरीर-त्याग करते हैं, 
प्राय: विमान जाता है और वह स्थूलछ, लिग, सूक्ष्म तीनों 
शरीर छोड़कर तुरन्त किशोर-कैवल्य-शरीर से उस विमान 
पर पार्षदों के साथ चछा जाता है। 

मरणान्तर की घटनायें उसी तरह एक-सी नहीं हो सकती, 
जैसे मरण-यूर्व की घटनायें इस स्थूछ जगत के प्रत्येक व्यक्ति 
की भिन्न-भिन्न होती हैं । अपने-अपने क्मों के सम्बन्ध से 
साधारणतया व्यक्तियों की परिस्थितियां भिन्न होती हैं। 

गालिब की ठठोल 


श्री अख्तरहुसेन रायपुरी 


सी साहित्य में मधुर मुस्कान के पीछे हृदयद्रावक 
आँसुओं की तदी मौज मारती दिखाई पड़ती है। गूगल 

को देखो या दस्तोवेस्की को, तगेनेव को उठाओ या ठाल्स्टाय 
को, हर कहीं हेंसी के फौवारे में आँसू की बूँद चमक पड़ेगी, 
राग-रंग में करुण-ऋल्दन मिलेगा। रूस में हास्याचार्य 
डिकन्स का रंग गूगल ने जिस खूबी से अपनाया वह विश्व- 


साहित्य में आप अपना जवाब है। लोग पढ़ते हैं और 


हँसते हैं, किलकते हैं। 
किन्तु मिर्जा गालिब इस मैदान में रूसी साहित्यिकों 
के प्रतिदनन्द्री ठहरते हैं। रूसी हँसते-हँसते रो पड़ते हैं तो 
गालिब रोते-रोते हँस पड़ते हैं। गालिब के चित्र के दोनों 
पढों को अंकित करना इसी कारण बड़ा कठिन हो जाता 
है। जो गालिब कविता-क्षेत्र में सिर धुनता नजर आता 
है, जो निराशावाद के रंग में शराबोर है, दुनिया से बेजार 
है, मौन की राह देखते-देखते जिसकी आँखें पथरा गई हैं, 
संसार का राग-रंग जिसे तनिक नहीं सुहाता, यदि उसी 
मातमी गालिब को हम उसके खानगी जीवन में मुल्ला 
दोषियाजा के नामलेवा के रूप में देखते हैं तो कितना 
आश्चर्य होता है। दिल की आँखों के आगे अब भी 
मिर्जा का चित्र-सा घूमता है। एकांत में उसके हृदय 
में शोकसागर उमड़ आता है, मौत को मनाते दित 
बीत जाता है, दुनिया को कोसता है और बिलखता है, 
लेकिन एकान्त-करुंज से बाहर आते ही मिर्जा वह वैरागी 
नहीं रह जाता। इसे छेड़ा, उसे गुदगुदाया, रोते को हँसाया, 
बिगड़े को मनाया। ये गालिब के जीवनचित्र के वो पट 
हैं। इस लेख का उद्देश्य दूसरे चित्र को रँगना है। 
मौलाना हाली ने अपनी अमरकृति यादगारे गालिब' 
में अपने उस्ताद की रंगीन तबीअत का सुन्दर चित्रण दिया 
है। मौलाना आजाद ने भी आबेहयात' में गाल्िब के 
हँसोड़पन और ठठोल का दिग्दश्शन कराया है। ग़ालिब 
के “उर्दू-दीवान' में कुछ १८ सौ शेर हैं। इनमें से शायद 
१८ में से 'आह आह' की तान निकलेगी, वर्ना आद्योपान्त 
वाह वाह' की भरमार है। काल के निष्ठुर हाथों ने 
एशिया के इस महांकवि के एक चरित्रपट को रौंद डाला। 


की 





हमें हाठी, आजाद और उन बूढ़ों का कृतज्ञ होना चाहिए 
जिन्होंने मिर्जा का जमाना देखा और उसकी याद को 
स्मृति-कषि में सुरक्षित रक्‍्खा, अन्यथा गालिब की उर्दू 
कविता से तो इसका आभास मिलना भी कठिन है। उसके 
कवितोद्यान के मालियों ने रंग-बिरंगे और अछूते फूलों 
को जिस बेदर्दी से मसल डाला, उसका जितना मान किया 
जाय, कम है। 

हाली का बयान है कि दिल्ली में मिर्जा की हाजिर- 
जवाबी और हास्यप्रियता की धूम थी। सबसे मेल-जोछ 
व साहब-सलामत थी, पर किसी की राह पर न चलते थे। 
न वह वेशभूषा ही जो तत्कालीन फैशन था। बड़ी आजाद 
तबीअत पाई थी। हर अदा निराली थी। पहले असद' 
उपनाम था, पर जब किसी सौदाई शिष्य ने 'असद' 
तखल्लुस किया तब फौरन इसे छोड़कर ग़ालिब' को 
अपनाया । इसका सबब बड़ा मजेदार है। एक बार 
बनारस में मिर्जा के एक प्रेमी मिलने आये। मिर्जा ने 
बड़ी आवभगत की। बनारसी ने कहा कि हजरत, आपकी 
शाअरी का आशिक हूँ। खास कर इस शेर को पढ़ता 
हूँ तो लछोट-पोट जाता हूँ। मिर्जा ने उत्सुकता से पूछा, 
जरा मैं भी तो सुनूँ। पढ़ा। 

“असद' तुमने बनाई ये गजल खूब, 
अरे ओ शेर, रहमत हो खुदा की। 

यह शोर मिर्जा का नहीं बल्कि उक्त सौदाई असद 
का था। इसे सुनना था कि मिर्जा आग बबूछा हो गये। 
बाजारू मुहावरों और शब्दों से बहुत बचते थे, उनके 
उपयोग को भीषण साहित्यिक अपराध समझते थे। इस 
शेर के दूसरे मिसरे में अरे' व 'शेर' ये दोनों तो बाजारू 
हैं ही, फिर खुदा की रहमत' भी मामूली बातचीत में 
व्यवहृत होता है। गालिब ने त्यौरो बदक कर कहा कि 
अगर यह शेर मेरा हो तो मुझ पर खुदा की छानत और 
अगर किसी दूसरे अराद का है तो उस पेर खुदा की रहमत। 
बस उसी दिन से 'असंद' को तिछांजलि दे गालिब' तख- 
ल्लुस किया। मौत इतनी प्यारी थी कि हर साल अपनी 
मौत की तारीख बनाते थे। एक बार तारीख बनाई ग़ालिब 

मुर्द / उस बर्ष दिल्ली में महामारी का,प्रकोप हुआ, हजारों 
घर उजड़ गये । किसी ने लिखकर पूछा, हजरत इस बार 
भी तारीख बेकार गई। मिर्जा ने कहा, मियाँ अच्छा 
हुआ जो इस बार न मरा। दुनिया से घबरा के तो मरना 
चाहता हूँ, फिर इस भीड़भाड़ के साथ मर कर तो मरने 
का ही मजा न रहता। जीवन में सबसे निराली सजधज 
थी तो मौत में भी नई शान चाहते थे। 

मिर्जा हाजिरजवाब भी एक हो थे, अच्छे-अच्छे 
तर्रारों की बोलती एक चुटकी में बन्द कर देते थे। जब अपने 
केंशन के झगड़े को निपटाने के लिए कलकत्ता जा रहे थे 
तब कुछ दिनों के लिए छखनऊ में ठहर गये। उन दिनों 
छखनऊ में उर्दूके बड़े-बड़े जानकार रहते थे। उन सबके 
साथ ग़ालिब भी नितंत्रित किये गये । साहित्यच॑र्चा 
छिड़ते ही कोई मिर्जा से पूछ बैठा कि जिस मौके पर दिल्ली- 
बाले अपने तईं' बोलते हैं, ऊखनऊवाले 'आपको' बोलते 
हैं। आप दोनों में से किसे फसीह समझते हैं। छखनऊ- 
वालों की-सी कहते हैं तो दिल्ली की नाक कटती है और 
अपनी सी कहते तो लखनौवे झल्ला उठते। मगर मिर्जा 
कब चूकनेवाले थे । कहा, ठीक तो वही मालूम होता 
है जो लखनऊवाले बोलते हैं, मगर इसमें एक कठिनाई 
है। “मगर' को सुनते ही सबका मुँह फक हो गया। भर्रोई 
हुई आवाज में पूछा, वह क्‍या? मिर्जा ने कहा कि आप 
मेरी प्रशंसा करते हुए कहेंगे कि मैं आपको' साधुस्वभाव 
समझता हूं । तो इसके जवाब में अपनी निस्वत कहूँगा 
कि नहीं जनाब, में तो 'आपको' कुत्ते से भी बदतर समझता 
हूँ। डर है कि मेरे जवाब से आप यह न समझ लें कि मैं 
आपको कुत्ता बना रहा हूँ, बल्कि शिष्टता से मैं अपने को 
कुत्ते से भी बुरा समझता हूँ । ऐसे मौके पर 'अपने तई” 
कहना अच्छा होगा। यह मुंहफट जवाब सुनते ही सब 
निरुत्तर हो गये। 

दिल्‍ली में ऐसी ही एक घटना और प्रसिद्ध है। दिल्ली 
में रथ को कुछ लोग पुल्छिग कहते थे और कुछ लोग स्त्रीलिंग । 
किसी ने मिर्जा से पूछा कि 'रथ' कौन-सा छिग है ? 
जवाब दिया कि रथ में मर्द बैठे हों तो पुंल्लिग है और 
औरतें बैठी हों तो स्त्रीलिंग है। 

मिर्जा को शतरंज और चौपर का बड़ा शौक था। 
शर्तें बंद कर खेलते थे। किसी ने जुआ खेलने का अभियोग 


लगाया और काजी ने आव देखा न ताब, झट छः महीने 

के छिए बड़े घर भेज दिया। वहाँ कपड़ों में जुएँ लिपर 
गईं। एक दिन मिर्जा बैठे जुआँ-संहार कर रहे थे कि कोई 
रईस मिलने के लिए पहुँचे। मिर्जा दिल में कट गये, बगल 
झाँकने छगे, पर झट सँभककर यह शेर पढ़ दिया-- 

हम गमजदा जिस दिन से गिरफ्तारे बला हैं। 

कपड़ों में जुँएँ बस्तियों के टाँकों से सिवा हैं। 

अल्लाह-अल्लाह करके जिस दिन जेलखाने से छुट- 
कारे की नौबत जाई तब जेल का कुर्ता बहीं फाड़कर फेंका 
और यह शेर पढ़ा-- 

हाय उस चार गिरह कपड़े की किस्मत गालिब। 

जिसकी किस्मत में हो आशिक का गरेबाँ होना। 

जब मिर्जा कैद से छूट गये तब मियाँ काले साहब के 
मकान में आकर रहे । एक दिन काले मियाँ के पास बैठे 
थे कि किसी ने आकर बंधन-मुक्ति पर बधाई दी। मिर्जा 
ने कहा--कौत भेंड.वा कंद से छूटा है? पहले गोरे का 
कैदी था, अब “काले” का हूँ। 

इसी प्रकार एक बार कर्ज के बोझ ने बुरी तरह दबोचा, 
महाजनों ने नालिश कर दी; बेचारे मिर्जा काजी की 
अदालत में घसीटे गये । काजीजी ने पूछा, क्‍यों हजरत, 
अब क्या कहते हो ? यहाँ कहने में देर क्या थी, बोले-- 

कर्ज की पीते थे मै लेकिन समझते थे कि हाँ, 

रंग छावेगी हमारी फाकामस्ती एक दिन! 

बहन बीमार थीं, आप देखने गये और पूछा--क््या 
हाल हैं। वे बोलीं कि कुछ दिन की मेहमान हूँ। इसी 
फिक्र में घुली जाती हूँ कि कर्ज का बोझ ग्देत पर सवार 
है। मिर्जा ने खिलखिलाकर कहा--बुर्वों, भछा यह कौन- 
सी फिक्र है! खुदा के घर क्‍या मुफ्ती सदरुद्दीन बैठे हैं 
जो डिग्री करके पकड़वा मेंगावेंगे । 

जब मियाँ काले न रहे तब मिर्जा ने किसी मस्जिद 
के बाजू से एक घर छिया। घर मजिस्द से बिलकुल लगा 
हुआ था। किसी ने चिदृटी छिखी कि उस्ताद, अब तो 
काले मियाँ न रहे, आपने कहाँ अड्डा जमाया है ? जवाब 
दिया-- 

मस्जिद के जेरे साया एक घर बना लिया है? 

ये बंदए कमीना हमसाथए खुदा है!!! 

मस्जिद को भक्तजन 'खुदा का घर' कहते हैं। गालिव 
ने इसी कथन पर फ़बती कसते कहा है कि मैं खुदा का 



































पड़ोसी हो गया हूँ । इसी प्रसंग में गालिब ने अपनी एक 
सिद्ध गजल का मतला कहा है। 

मस्जिद के जेरेसाया खराबात चाहिए। 

मं पास आँख किबलए हाजात चाहिए ॥ 

गोया मजिस्द के पास शराब की दूकान रहना 
जरूरी है! 

जब मस्जिद का नाम आया तब मुझे नमाज और 
रोजे का रुयाछ हो आया। गालिब ने कितनी नमाज 
पढ़ी और कैसे रोजे रक्खें, इसकी भी कैफियत सुन लीजिए । 
सन्‌ ५७ के सिपाही-विद्रोह के बाद मिर्जा की पेंशन बन्द 
हो गई। कोई पण्डित मोतीछाछ पंजाब सरकार के अनु- 
वादक थे और गालिब की कविता के भ्रेमी। उन्हीं दिनों 
दिल्ली आये, मिर्जा से मिलने गये। ये तो भरे बैठे ही थे, 
बात में बात निकली तो बोले, उम्र भर में एक दिन शराब 
नपी हो तो काफिर और एक बार भी नमाज पढ़ी हो तो 
मुसलमान नहीं! !! फिर माछूम नहीं सरकार ने मुझे 
बागी मुसलमानों में कैसे शुमार कर लिया। 

रमजान का महीना था। आप एक नवाब के यहाँ 
बैठे थे, जो कटूटर मुसलमान ओर नमाज रोजे के बड़े 
पाबन्द थे। मिर्जा ने पान मेंगाकर खाया तब नवाब साहब 
अचम्भे में आ गये। पूछा, आप रोजा नहीं रखते १ 
गालिब ने जवाब दिया, शैतान ग़ालिब है!” एक दोस्त 
को रमजान में ख़त छिखते हैं--'धूप बहुत तेज है। 
रोजा रखता हूँ, मगर रोजे को बहलाते रहता हूँ। कभी 
पानी पी लिया, कभी हुक्का भी लिया, कभी कोई टुकड़ा 
रोटी का खा लिया । यहाँ के लोग अजब फहम (बुद्धि) 
रखते हैं। मैं तो रोजा बहलाता हैँ और ये साहब फरमाते 
है कि तू रोजा नहीं रखता। यह नहीं समझते कि रोजा 
न रखना और चीज है और रोजा बहछाना और बात 
है।” रमजान गुजरने के बाद किला जाने का मौका मिला, 
तब सम्राट्‌ बहादुरशाह ने पूछा, भाई गालिब, सच कहिए। 
इस बार कितने रोजे रक्‍्खे ? मिर्जा ते कहा, हुजूर एक' 
न॒रक्खा ! 

मिर्जा आम के बड़े प्रेमी थे। आमों की फसल में 
दूसूदूर से उनके मित्र और शिष्य टोकरियाँ भर-भर कर 
भेजते थे। कोई दोस्त न भेजता तो खुद तकाजा करके 
मंगवा छेते थे। एक बार मित्र-मंडडी जमा थी, वो आमों 
की अपने-अपने ढंग से आमों 









की प्रशंसा की। किसी ने मिर्जा से पूछा, |आपकी क्या 
राय है? मिर्जा ने कहा, भई मेरे जनदीक तो आम में 
सिर्फ दो बातें होनी चाहिए--भीठा हो और बहुत हो। 
खुलकर सब हँस पड़े। एक हकीम साहब मिर्जा के लेंगो- 
टिये यार थे, पर आम उन्हें बिल्कुल न भाते थे। एक 
दिन दोनों मकान के बरामदे में टहलछ रहे ये, तो एक गधे- 
बाला अपने गधे लिये उधर से गुजरा। वहां आम के 
छिलकों का ढेर लगा था, गधों ने सूंघा और छोड़ दिया। 
हकीमजी बोले, देखा आपने गधे भी आम नहीं खाते। 
मिर्जा ने कहा, जी हाँ, गधे नहीं खाते! 

सन्‌ ५७ के बाद जब दिल्ली उजड़ गई तब मिर्जा ने 
रामपुर के गुणग्राहक नवाब कर्तबअलीखाँ की शरण ली। 
कुछ दिनों बाद गवर्तर से भेंट करने बरेली जाने लगे। 
जाते हुए मिर्जा से कहा--खुदा के सुपुर्द किया। इन्होंने 
कहा--खुदा ने तो मुझे आपके सुपुर्दे किया है। खुदा के 
लिए अब मुझे खुदा' के सुपुर्द न कीजिए। 

मिर्जा की भाषा अत्यन्त कठिन होती थी। एक तो 
दक्शेन व रहस्यवाद का रंग गाढ़ा था, फिर भाषा की दुरूहता। 
करेछा और नीस चढ़ा! इसलिए जन-साधारण इनकी 
कविता से बहुत घबराते थे। रामपुर में मौलवी अब्दुल- 
कादिर बड़े हँसोड़ और मसखरे थे। मिर्जा से एक बार . 
कहा कि आप का एक उर्दू झेर समझ में नहीं आता और 3 
इसी समय एक मनगढ़ल्त छ्षेर बताकर सुना दिया-- अब 

पहले तू रोगने गुरू मैंस के अंडे से निकाछ। य 

फिर दबा जितनी हो कुछ भैंस के अंडे से निकाल। 

मिर्जा बड़े हैरान हुए, कहा, मेरे दीवान में तो यह शेर 
नहीं है। हकीमजी भी बड़े चलते हुए थे, अड़ ही तो गये। 
मिर्जा तब तो चुप हो गये, पर बाद में समझे कि मेरी 
कविता की दुर्बोधता पर आक्षेप करके जनाते हैं कि तुम्हारी 
कऋविता अनर्थवाद से भरी पड़ी है। मौलाना हाली का 
बयान है कि उस समय मिर्जा के कलाम की हँसी उड़ाई. 
जाती थी और अनजान उस पर फ़बतियाँ कसते ये। 

गई-गुजरी हालत में भी मिर्जा बड़े तपाकी बे। _ 
कविता में 'भौर' के करुण ऋन्‍्दत की गूंज है तो चरित्र 
में भी वही आन-्तान थी। एक दिन दीवान फजलुल्लाहखाँ $ 
पालकी पर सवार मिर्जा के मकान के आगे से बिता मिले ._ 
गुजर गये। इन्हें माछूम हुआ तो नीले-पीले हो गये। 
एक चिट्ठी दीवानजी को लिख भेजी--आज ४ 
£ “है 











लज्जित हुआ कि जमीन में गड़ा जाता हूँ। इससे बढ़कर 
और क्या नालायकी हो सकती है कि आप कभी न कभी 
तो इस तरफ से गुजरें और में सलाम को हाजिर न होऊँ।' 
इसे पढ़ते ही दीवानजी पानी-पानी हो गये और आकर 
क्षमा-पाचना की। 

उस जमाने में बुरहानुल्लुगात' नामक फारसी डिक्श- 
नरी की बड़ी धूम थी। उसकी हर बात साहित्यिकों में 
प्रमाण मानी जाती थी। जब सन्‌ ५८ में दिल्ली में विद्रोह 
हो रहा था उन दिलों मिर्जा घर की कुंडी अन्दर से लगाकर 
बैठ रहे। इसी अवधि में उन्होंने बिना किसी पुस्तक कौ 
सहायता से केवल अपनी स्मरण शक्ति के भरोसे 'कातए 
बुरहान' लिखकर उक्त लुगत की धज्जियाँ उड़ा दीं। 
इस पुस्तक ने साहित्य संसार में हलूचल मचा दी। मिर्ज़ा 
पर आक्षेपों की बौछारें गिरने छगीं, बहुतों ने अश्लील 
गालियाँ भी दीं। किसी बिगड़े-दिल शागिद ने कहा, 
उस्ताद, इत कमबखतों ने आपको ऐसी भट्दी गालियाँ 
दीं तो भी आपने कोई जवाब न दिया। मिर्जा ने कहा, 
मियां, कोई गधा तुम्हें छात मारे तो क्या तुम भी उसे 
लात मारोगे। 

मौलवी फजलहक मिर्जा के अंतरंग मित्र थे। एक 
एक दिन मौलबी साहब से भेंट करने गये। उनकी आदत 
थी कि कोई लेगोटिया यार मिलने आता तो खालिक- 
बारी” का यह मिसरा पढ़ते--बेया बिरादर आओ रे 
भाई। मिर्जा को देखकर इसी की आवृत्ति की। मिर्जा 
तब तो चुप होकर बैठ रहे। कुछ देर बाद मौलवी साहब 
की रखेली सामने आई तो मिर्जा ने कहा, हाँ, भाई, अब 
दूसरे मिसरे को भी तो जरा दोहरा दो। 

बे नशीं मादर बैठ री माई। 

मौलवी साहब कट गये। 

कभी मिर्जा के एक चाहनेवाले दर्शन के लिये आये। 
देर तक बात बीच हुई; जाने लगे तो सीढ़ी में अंधेरा घुप। 
हाथ को हाथ नहीं सुझाई पड़ता, जूती किस आँख से दिखें। 
ट॒टोलते-फिसलते चलने लगे। मिर्जा ने यह रंग देखा तब 
रोक्षनी लेकर पीछे-पीछे आने छगे। यह देखकर मेहमान 
ने कहा, हजरत, आप फिजूल क्यों तकलीफ करते हैं, 
जूतियाँ ऐसे ही ढूंढ़ छेता । मिर्जा ने कहा, मिर्यां, तुम्हारी 
जूती गुमने का मुझे गम न था, लेकिन डरा कि कहीं मेरी 
जूतियाँ पहनकर न चले जायें। 
ह्र८ 





.. श्रवली लनिशिककलजन्‍क.......... 


एक दिल मिर्जा का जी कुछ बेहाल था, पलंग पर पड़े 
कराह रहे थे। मीर मेंहदी उन्हें बहुत मानते थे, आकर 
पैर दबाने छगे। मिर्जा ने कहा, हैं तू यह क्या करता है? 
सैयद के पैर दबाकर पाप ग्रस्त नहीं होना चाहता। जब 
मीर साहब ने बहुत अनुरोध किया तब इन्होंने कहा, अच्छा 
तू पैर दाबेगा, तो इसकी मजदूरी दूँगा । पैर दाब चुकने 
पर मीर मेंहदी ने कहा, उस्ताद, मेहनताना दिलवाइए। 
मिर्जा ने कहा, मियाँ कैसा मेहनताना ? तुमने मेरे पैर 
दाबे, मैंने तुम्हारे पैसे दाबे, हिसाब बराबर हो गया! 

मिर्जा के बाक्चातुर्य की कई किवदन्तियाँ सुनी जाती 
हैं। कहते हैं कि जब अपनी पेंशन के झगड़े में मिर्जा कनंल 
ब्राउन के आगे गये तब तिराले ठाठ थे। सिर पर कुछाट 
और बदन पर मुगलई चोगा। यह आनतान देखकर 
कनेल भी चक्कर में आ गया, पूछा, वे, तुम मुसलमान 
है? मिर्जा ने कहा, आधा। कनेंल से चकित होकर 
पूछा, इसका क्‍या मतलब ? मिर्जा बोले, शराब पीता 
हूँ, सुअर नहीं खाता। कर्नछ ने दाँत निपोर दिये। 

एक बार ऋणभार ने बुरी तरह दबोचा तब कई 
जरूरी खर्च कम कर दिये। यहाँ तक कि शराब पीना भी 
छोड़ दिया। नवाब अलाउद्दीन के इशारे से मौलवी हम- 
जाखाँ ने इसका सबब इस झलेर की आड़ में पूछा-- 

बूं पीर शुदी हाफिज अज्‌ मैकदा बुरूँ शौ। 

(अय हाफिज, तू बूढ़ा फूँस बना 

शराबखाने से क्‍यों भाग आया? ) 

जबाब में मिर्जा लिखते हैं-- 

भाई को सलाम कहना और कहना कि साहब वह 
जमाना नहीं है कि इधर मथुरादास से कर्ज लिया, उधर 
दरबारी मक को जा मारा, इधर खूबचन्द चैनसुख की 
कोठी जा लूटी। हर एक के पास तमस्सुक मोहरी मौजूद, 
शहद छगाओ और चाटों, न मूल न सूद। इससे बढ़कर 
ये बात कि रोटी का खर्च बिलकुल फूफी के सिर। बाईं- 
हमा (साथ ही साथ) कभी खान ने कुछ दे दिया, कभी 
अलवर से कुछ दिला दिया, कभी माँ ने कुछ आगरे से 
भिजवा दिया । अब मैं और ६२॥) कलेक्टरी के, सो 
रुपया रामपुर के ! कर्ज देनेवाला एक मेरा मुख्तारकार, 
वह सूद माह ब माह लेता है, मूल में किस्त उसे देनी पड़ी। 
इन्कमटैक्स जुदा, चौकीदार जुदा, सूद जुदा, मूल जुदा, 


बीबी जुदा, बच्चे जुदा! आमद वही एक सौ बासठ। 













त+ आ गया, गुजारा मुश्किल हो' गया, रोजमर्रा का काम 
<ूद रहने लगा, सोचा क्‍या करू, कहाँसे गुजायश निकालूँ ? 
रे, दरबेश बजाने दरबेश ! सुबह की तबरीद (शराब 
दोने के बाद ठंडाई की चीजें) मतरूक (छोड़ दिया), 
चाहत (दोपहर) का गोश्त आया, रात को शराबों गुलाब 
मौकूफ, बीस-बाईस रुपया महीना बचा, रोजमर्रा का खर्चा 
जला। यारों ने पूछा तवरीद की शराब कब तक न पियोगे ? 
कहा गया कि जब तक वे न पिलाबेंगे। पूछा कि न पियोगे 
तो किस तरह जियोगे? जवाब दिया कि जिस तरह वे 
जिलावेंगे। बारे महीना पूरा नहीं गुजरा था कि रामपुर 
से अलछावह वजह-मुक्रंरी (नियत वेतन) के और रुपया 
आ गया। कर्ज मुकस्सत अदा हो गया, मुतर्फारिक रहा, 
खैर रहो। सुबह की तबरीद, रात की शराब जारी हो 
गई। गोइत भी आने लछगा। .. हे, 

एक दिन छोटा लड़का खेलते-खेलते आकर जिद करने 
लगा कि दादाजान, मिठाई मेंगवा दो । मिर्जा ने कहा, 
वैसा नहीं है। बच्चा भला क्‍यों मानता, सन्‍्दूकची की 
तलाशी हेने छगा। मिर्जा को अपनी बेकसी पर अफसोस 
हुआ बोले-- 





दरमो दाम अपने पास कहाँ। 

चील के घोंसले में माँस कहाँ। 

दिल्ली और लखनऊ की कविता में एक विशेष अन्तर 
है। दिल्लीवालों में जो गम्भीरता और कल्पना की उड़ान 

पुराणों पर एक दृष्टि 


श्री विश्वेश्वरनाथ रेउ 


ज्ञायद हीं कोई धामिक हिन्दू ऐसा हो जो पुराणों के 
नाम से अभिज्ञता त रखता हो। हमारे शास्त्रों में उपपुराणों 
को छोड़कर महापुराणों की संख्या १८ मानी गईं है। 
स्कन्द-पुराण में लिखा है-- 





है इसका जवाब लखनऊ की रसिकता और चूमा-घाटी 
में कहाँ? मौर, दर्द, मोमिन और जौक ने फारसी की 
रंगीली में हिन्दुस्तानी की सुघड़ाई इस निपुणता'से मिलाई 
है कि एक बाँक सीधगी में, एक सीध बाकपन में का मजमून 
हो गया है। नासिख, वजीर, रिन्द और सौदा ने उर्दू- 
जबान को खूब सेंवारा-निखारा, पर उनकी आँखें खयाली 
माशूक की जुल्फों पर ही अठका कीं और कान बुलबुल ॥ 
के नाले व साकी की मस्‍्ताना दुमक का अमृतरस पीते | 
रहे। सारांश यह कि दिल्लीवाले भावों पर जान देते थे ॥ 
और लखनऊ जबाँदानीं का दिलदाद। | 
यही सबब है कि गाल्िबवि जब कभी दिल्लगी करते 
हैं तब सज्जनता की डोर थामे हुए, झराफत का पहलू 
छिये हुए। सौदा और नजीर व नासिख का व्यकम्य व्यडस्या- / 
भास होकर रह गया है, पर गालिब के मजाक में एक मिठास 
है, एक सादापन है, एक निमंल्‍ता है। पाँच-दस शेरों को 
छोड़कर गालिब का दीवान उस 'प्रेमाभिचार” से पाक 
है जिसने उर्दू कविता को बदनाम कर रक्खा हे । अफसोस 
है कि गालिब की कबिता के संग्रहकर्ताओं की शुष्कता या 
अतिगम्भीरता के कारण उनकी व्यंग्य कबिता का छगभग 
सभी अंश विस्मृति के गर्भ में विलीन हो गया। वर्ना यह 
बात तो मानी ही नहीं जा सकती कि मिर्जा जैसा हास्यप्रिय 
अपने हृदयोदूगार में इस गुण के .जोहर न दिखाता। 
यत्र-तत्र दो-चार ऐसे शेर देखने में आ जाते हैं, जिनमें 
उनकी हुँसोड़ तवीअत की झलक मौजूद है। 





* 








तत्र शैवालि शैवज्च भविष्यल्च द्विजोत्तमा:। 
मा्कंण्डेयं तथा छेज़॑वाराहं स्कांदमेव च॥ 
मह्स्यमन्यत्तथा कौर्म॑ वामनज्च मुनीश्वरा:। 
बअह्याण्ड च॒ दश्षेमानि त्रीणि लक्षाणि संख्यया॥ 

विष्णोहि वैष्णवं तच्च तथा भागवत तथा। - 

नारदीय॑ पुराणझ्च गारुढड वैष्णवं॑ बिदु:॥) 

ब्राह्म॑ पाद्मं ब्रह्मणो दे अग्नेराग्नेयमेककस्‌ । 

सवितुब्रंह्म वैवतमेवमष्टादश स्मृतम्‌॥ 

अर्थात्‌ १ शिव, २ भविष्य, ३ मार्कप्डेय, ४ लिग, 
५ वाराह, ६ स्कन्द, ७ मत्स्य, ८ कूर्म, ९ वामन और १० 
ब्रह्माण्ड ये १० पुराण शिव की महिमा का वर्णन करते हैं। 
डतकी इलोक-संख्या ३,००,००० है। 

रथ अर अ 

१ विष्णु, २ भागवत, ३ नारदीय और ४ गरड़ ये 
चार पुराण विष्णु की महत्ता का गान करते हैं। १ ब्रह्म 
और २ पद्म ये दोनों पुराण ब्रह्मा की श्रेष्ठता का अप्रतिपादन 
करते हैं। इसी प्रकार अग्नि-पुराण में अग्नि की और 
ब्रह्मवेवर्त में सूय की महिमा दिखलाई गई है। 

परन्तु इसी पुराण के केदार-खण्ड में लिखा है-- 

अष्टादशपुराणेषु दक्षभिर्गीयते झिव:। 

चतुभिभंगवान्त्रह्मा द्वाम्यां देवी तथा हरिः॥ 

अर्थात्‌ १८ पुराणों में से दस में शिव की, चार में 
ब्रह्मा की, दो में देवी की, और दो में विष्णु की महिमा का 
वर्णन है। 

फिर विद्वान्‌ लोग शिव से सम्बन्ध रखनेवाले उप- 
युंक्त १० पुराणों में से पद्म और वाराह-पुराण का सम्बन्ध 
विष्णु से, अग्ति-पुराण का सम्बन्ध शिव से और ब्रह्माण्ड 
ब्रह्मवेव्त, मार्कण्डेय, भविष्य और वामन-युराण का 
सम्बन्ध ब्रह्मा से मानते हैं। 

इसके अलावा कुछ विद्वान वायु और शिवपुराण 
को और कुछ वायु और ब्रह्माण्ड-पुराण को एक ही पुराण 
के अंश मानते हैं। तथा भागवत के स्थान पर देवी-भाग- 
बत को महापुराणों में स्थान देते हैं। 

शास्त्रों में पुराण का लक्षण इस प्रकार दिया है:-- 

सरगंक्च श्रतिसगंश्च वंशों मन्वन्तराणि च। 

वंशानुचरितं चैब पुराण पंचलक्षणम्‌॥ 

अर्थात्‌ जिसमें आदि सृष्टि का, बाद की सृष्टि 'का, 
(देवताओं आदि के) वंश्ञों का, १४ मनुओं के समय का, 





. और सूर्य और चचन्द्रबंशी नरेशों का हाल हो उसे पुराण 


कहते हैं। 
२. मिस्टर पाजिटर का मत है कि वायु और ब्रह्माण्ड 
पुराण पहले एक ही थे। 


६३ 










परन्तु नारदीयं,- वामन आदि -कुछ पुराणों ८ | 
लक्षणों की अव्याप्ति-ती नजर आती है। 

अब हम यहाँ पुराणों की प्राचीनता के विषय में बज 
करते हैं-- 

अलबेरूनी ने जिसका समय विक्रम-संवत्‌ १०८६ 
(६० सन्‌ १०३०) के करीब था, अपने यात्रा-विवरण 
में पुराणों का उल्लेख किया है। 

बाण के “हंचरित” में, जो विक्रम की सातवीं शताब्दी 
के उत्तरा्द (ई० सन्‌ की सातवीं शताब्दी के पूर्वाद) में 
बता था, 'पवन-श्रोक्त पुराण" का उल्लेख है। इससे 
शायद वायु, शिव या ब्रह्माण्डपुराण का तात्पये हो। 

'महित्द पत्हों' नामक बौद्ध-ग्रन्थ से जो शायद विक्र 
की तीसरी शताब्दी में बना था, उस समय पुराणों का 
विद्यमान होता पाया जाता है। 

कौटिल्य के अर्थशास्त्र में जो मौर्यकाल (विक्रम-संबत्‌, 
से २४० बं पूर्व के आसपास) में बना था, छिखा है-- | 

पुराणमितिवृत्तमाख्यायिकोदाहरणं धर्मशास्त्रमंशास्त्र 


चेतिहासः ॥ 





(अधि० १ अध्याय ५ प्रकरण २) 
इससे उस समय भी पुराणों का विद्यमान होना पाया | 
जाता है। | 
झतपथ-ब्राह्मण में लिखा है-- 
तानुपदिशति पुराणं वेद: सोयमिति किल्चित्पुराण- 
माचक्षीतैवमेवाध्वर्यु:। 
(१राधझ१३) 
अर्थात्‌ अध्वर्य उनको पुराण वेद है ऐसा उपदेश कर 
प्रराण का कुछ भाग सुनाता है। 
अथर्व-वेद में लिखा है-- 
इतिहासस्य चर वै स पुराणस्य च गायानां च नारा- | 
झंसीनां च॒ प्रियं धाम भवति य एवं वेद। 
(का० १५, अनु० १ प्र० ६ मं० १२) । 
अर्थात्‌ जो ऐसा जानता है बह इतिहास, प्रुराण, 
गाथा और नाराशंसी का '्यारा होता है। । 
इन सब अवतरणों से स्पष्ट प्रकट होता है कि हमारे 
यहाँ पुराणों का अस्तित्व बहुत चर 


रा 
























पत्पयपुराण मैं लिखा हैं-- 
कल्पान्तरेध्नघ ! 
जिवर्गसाधन पुष्यं शतकोटिप्रविस्तरम्‌॥ 
(अध्या० ५३ इलोक ४) 
अर्थात्‌ पहले पुराण एक ही था। 
यह कहाँ तक ठीक है इस विषय में निदिचत रूप से 
कहना कठिन ही है। परन्तु एक पुराण के इलोकों 
॥ उसके भावों को दूसरे पुराण में देखकर ऐसा सन्देह 
रने की गुंजाइश अवश्य प्रतीत होती है। 
मिस्टर एफ० ई० पाजिटर का मत है कि यद्यपि 
, वायु अथवा ब्रह्माण्ड आदि पुराण पहले से ही विद्य- 
मान थे, तथापि कलियुग के राजवंश्ों का वर्णन उन सबमें 
विष्य-पुराण से ही लिया गया है। इसकी पुष्टि में उन्होंने 
त पुराणों के कुछ वचन उद्धृत किये हैं। यथा-- 
“तान्सर्वान्‌ कीत॑यिष्यामि भरविष्ये कथितान्नृपान्‌” 
अथबा 
“भविष्ये ते प्रसंख्याता: पुराणज्ञै: श्रुतषिभि:।” 
परन्तु आजकल मिलनेवाले भविष्य-पुराण ,की वह 
ऐतिहासिक उपयोगिता बिलकुल नष्ट हो गई है। हाँ, 
मत्स्य, वायु और ब्रह्माण्ड के पुराणों में अब भी बहुत- 
कुछ ऐतिहासिक सामग्री मिलती है। 
हर्ष का विषय है कि पादचात्य विद्वान्‌ भी जो पहले 
पुराणों को आधुनिक और तिरर्थक मानते थे, अब, उतकी 
प्राचीनता और उनमें से कुछ में दिये ऐतिहासिक विवरणों 
को अंग्ीकार करने छगे हैं। फिर यह तो मानना ही होगा 
कि समय-समय पर लोगों ने पुराणों में मनमानी बातों 
को घुसेड़कर उनका रूप ही बदल दिया है और इसी से 
उनके असली रूप का दर्शन दुर्लभ हो गया है। यद्यपि 
उनमें के बहुत-से उपाल्यात्र वेदों में वर्णित घटनाओं को 
आलंकारिक रूप देकर ही लिखे गये ये, तथापि अन्य अनेक 
स्थानों पर साम्प्रदायिकता के कारण बड़ा गड़बड़ कर 
दिया गया है। साथ ही पुराणों की प्राचीनता को कायम 
रखने के छिए पिछले लेखकों ने अपने सम्रय की भूत अथवा 
वर्तमान बातों को भी भविष्यत्‌ का रूप देकर उनमें घुसेड़ 
दिया है। पुराणों का अध्ययन करनेवालों को ऐसी बातों 
के ढूंढ़ निकालने में विशेष कठिनता न होगी। कलियुग 
में होनेबाले वर्णन भी इसी का एक उदा- 


वायु-पुराण में एक स्थान पर छिखा है-- 
अनुगज्भ प्रयागं, च साकेत॑ मगधांस्तथा। 
एताञ्जनपदान्सर्बान्‌ भोद्षयन्ते गुप्तवंशजा:॥ 
अर्थात्‌ गंगा के नजदीक के प्रदेशों पर प्रयाग में, साकेत 
में और मगध में गुप्तवंशियों का राज्य होगा। 
परन्तु वास्तव में देखा जाय तो यह इलोक गुप्तराज्य 
के समय अथवा उसके बाद ही उक्त पुराण में जोड़ा गया 
होगा। 
इसी प्रकार वाराह-पुराण में रामानुज-सम्प्रदाय 
के भावों का, स्कर्द-पुराण में जगन्नाब-माहात्म्य का और 
कूम-पुराण में तान्त्रिक मत का समावेश भी पीछे से ही 
किया गया है। यद्यपि श्रीमद्भागवत में 'कहीं भी “राषा' 
का उल्लेख नहीं हुआ है, तथापि देवी-भागवत में उसके 
चरित्र को स्थान दिया गया है। स्कन्द-पुराण के रेवा- 
खण्ड में सत्यनारायण-कथा का उल्लेख न होने पर मी 
उसके लेखक ने उसे उक्त पुराण का अंश लिख दिया है। 
व्यास और सूत के बाद के अर्वाचीन लेखकों की 
कृपा के कारण पुराणों में और भी ऐसी अनेक बातें 
ढूँढ़ने से मिल सकती हैं। 
यहाँ हम विद्वानों के विचाराथ एक उपाख्यान उदृ- 
घृत करते हैं-- 
अवद्रप्सो अंशुमतीमतिष्ठदियानः कृष्णो दश्मि: सहस:। 
आवक्तमिन्द्र: शच्या धमन्तमपस्नेहितीन्‌ मणा अधत्त ॥१३॥ 
द्ष्समपश््यं विषुणे चरन्त मुपह्बरे नद्यों अंशुमत्या:। 
नमो न कृष्णमवतस्थिवांसमिष्यामि वो . वृषणों युध्यताजो 
॥श्द॥ 
अधद्रप्सो अंशुमत्या उपस्थे धारयत्तन्व॑ तित्विषाण:। 
विशो अदेवीरम्याचरन्तीबूं हस्पतिना युजेन्द्र: ससाहे॥१५॥ 
(ऋग्वेद, मं० १, अ० १०, सू० <५) 
सायणाचार्य ने ऋग्वेद के इन मन्‍्त्रों का अर्थ इस 
प्रकार किया है-- 


क्रष्ण नामक असुर बड़ा तीब्रगामी था और दस हजार. हर 


असुरों के साथ अंशुमती-तदी के तीर पर रहता था। 
इन्द्र ने उसके पास पहुँच विज्ञान के बल पर जछ के भीतर 
रहनेवाले (अथवा जगत को डरानेबाला शब्द करने- 











इन्द्र बोले--हे देवताओं !. उस श्षीक्षगामी कृष्ण 
को जो विकट स्थान में विचरण करता है और आकाश में 
सूर्य के समान अंशुमती-नदी के छिपे स्थान में (अर्थात्‌ 
जल में) रहता है, मैंने देखा। इसलिए हे देवताओं ! 
मैं चाहता हूँ कि तुम उससे युद्ध करो। 

इसके बाद इन्द्र ने बृहस्पति के साथ उस द्वुतगामी 
कृष्ण के जो अंशुमती * नदी के तीर पर दीप्यमान था और 
जो अपने शरीर को झत्रुओं से अजेय रखता था (अथवा 
जो खा-पीकर पुष्ट हो रहा था), पास पहुँच उसकी आती 
हुई उस दुष्ट सेना को मार डालछा। 

आगे सायणाचार्य ने लिखा है-- 

“तमवधीदित्यर्थ: प्रसंगादवगम्यते' 

अर्थात्‌ प्रसंग से जाना जाता है कि इन्द्र ने कृष्ण को 
भी मार डाला। 

इसी प्रकार भागवत के दशमस्कन्ध के २४वें और 
२५वें अध्यायों में 'गोवर्धन-पूजन' की कथा लिखी है। 
उसमें लिखा है-- 

“कृष्ण के कहने से नत्द आदिकों ने इन्द्र की पूजा 
को छोड़कर गोवर्धन-पर्वंत की पूजा की। उस समय जो 
बलि दी गई थी उसे स्वयं कृष्ण ने ही दूसरा बृहत्‌ रूप 
धारण कर ग्रहण किया था। इसी से क्रुद्ध होकर इन्द्र 
ने गोप लोगों को नष्ट करने के लिए सांव्तक' मेघों को 
गोकुछ पर प्रक्रयंकरी वृष्टि करने कौ आज्ञा दी। परन्तु 
जब उस वृष्टि को देखकर गोप-लोग घबराने छगे तब 





५ मे [मान्‌ सूयं का नाम है और यमुना सूर्य-कन्या 
मानी गई है। 
२. ऋग्वेद संहिता पृू० ५१५। 


कृष्ण ने गोवर्धन-पर्वत को हाथ पर उठाकर उन छोगों 
को उसके नीचे छिपा लिया। इस भ्रकार बराबर सात 
दिन बीत जाने पर इन्द्र का गव॑ खण्डित हो गया।" 

उपर्युक्त दोनों उपास्यानों में प्रत्यक्ष विरोध होते 
हुए भी कहाँ तक सादुश्य दिखाई देता है इस पर विद्वान्‌ 
लोग विचार कर अपना मत प्रकट करने का कष्ट स्वीकार 
करेंगे। 

मिस्टर पाजिटर का मत है कि पुराण पहले-पहल 
प्राकृष-भाषा और खरोष्ठी' लिपि में लिखे गये थे। 
इसके लिए उन्होंने जो प्रमाण दिये हैं वे इतने जोरदार 
नहीं हैं कि उन पर तक करने की गुजाइश हीं नहो। 
यह तो निविवाद ही है कि समय-समय पर अनेक छोगों 
ने अपनी रचना-चातुरी के नमूने पुराणों में प्रविष्ट किये 
हैं। ऐसी हालत में कहीं-कहीं 'छन्दोभंग के दोषों', 'सन्धि- 
दोषों', 'प्राकृतशब्द-प्रयोगों' आदि को देखकर उनका सर्वे- 
प्रथम प्राकृत में बनाया जाना मान लेना कुछ अधिक संगत 
प्रतीत नहीं होता। इसी प्रकार पुराणों की किसी हस्त- 
लिखित पुस्तक में 'अशोक' के स्थान पर अयोद' लिखा 
देखकर यह 'मान लेना कि पुराण पहले-पहल 'खरोष्ठी 
लिपि में ही लिखे गये थे कहाँ तक युक्तिसंगत है, इंस पर 
विद्वान्‌ स्वयं विचार कर सकते हैं। हमारी समझ में 
खरोष्ठी' के सिवा अन्य लिपियों में भी लेखक-दोष से 
श' का 'य' पढ़ा जाना कुछ असम्भव नहीं है। यही हाल 
अन्य उदाहरणों का भी है। 

हाँ, इतना अवश्य कह सकते हैं कि मिस्टर पाजि- 
टर ने जो कुछ लिखा है, पुराणों की ६३ हस्तलिखित पुस्तकों 
को अच्छी तरह से देख-भालकर ही लिखा है। फिर भी 
उनकी ये बातें विचारणीय अवश्य प्रतीत होती हैं। 


१९३० 


श्शेर 












है: ॥000 सिद्ध/ शब्द अब भी बिहार और युक्त प्रान्त 
में सर्वसाधारण तक में प्रसिद्ध है, तो भी चौरासी- 
सिद्धों के नाम कोई भी नहीं बतछा सकता। एक ओर 
ये ही चौरासी-सिद्ध हिन्दी के आदि कवि हैं तो दूसरी ओर 
बौद्ध धर्म में वज्यात-सम्प्रदाय कौ नींव डालकर भयंकर 
क्रान्ति करनेवाले भी ये ही हैं। भारत के साधकों में 
अनेक प्रसिद्ध 'आसनों' और 'मुद्राओं' के प्रचार करनेवाले 
भी ये ही थे। मैरबीचक्र तथा गुह्म समाजों को एक समय 
लोकप्रिय कर देने का भार भी इन्हीं को प्राप्त था। 
हजारों मंत्र-तंत्र और सैकड़ों बीभत्स देवी-देवताओं के 
ख्रष्टा भी ये ही थे। इस प्रकार इतिहास, साहित्य, योग, 
वाम-मार्ं, मंत्र-शास्त्र, दर्शन आदि कई दृष्टियों से इन 
पर विचार किया जा सकता है। परन्तु इस छोटे से लेख 
में इन सब विषयों की चर्चा नहीं हो सकती। 
चौरासी सिद्धों पर प्रकाश डालनेवाली अधिकांश 
सामग्री भोटिया (तिब्बती) भाषा में है, कुछ थोड़ी 
सामग्री नैपा से भी मिल सकती है। दोतों देशों में जो 
आजकल बौद्ध-धर्म है वह वस्तुतः चौरासी सिद्धों का 
प्रचारित धर्म है। सिद्धों को गुरु भी कहते हैं। भोटिया 
शब्द 'छामा' का भी अर्थ गुरु है। तिब्बत के छामाओं 
का धर्म उत्तरी भारत के आठवीं से ग्यारहवीं शताब्दी के 
बोद्ध-धर्म का बहुत कुछ शुद्ध प्रतिनिधि है। भारत में हमारे 
समाज के अन्तस्तल में अब भी सिद्धों का धर्म दूसरे नाम 
से कुछ फेर के साथ वर्तमान है। आजकल के बहुत से 
सम्प्रदाय यह्‌ जानकर हैरान होंगे कि उनके पारिभाषिक 
शब्द, उनकी रहस्य-क्रियायें, भावनायें जाकर इन्हीं सिद्धों 
में मिलती हैं। सिद्ध सभी के सभी वाममार्गी थे। यद्यपि 
यही बात तिब्बत में सुनी जाती है, तो भी उनकी दूसरे 
प्रकार की शुद्ध गम्भीर कृतियों के देखने से दिल इसे सहसा 
मान छेतते को तैयार नहीं होता कि वे बाममार्गी थे। भावता 
और छब्द-साख्री में कबीर से लेकर राधास्वामी तक के 
सभी सल्त चौरासी सिद्धों के ही वंशज कहे जा सकते हैं। 
* कबीर का प्रभाव जैसे नानक तथा दूसरे सन्‍्तों पर पड़ा 
और फिर उन्होंने अपनी अगली पीढ़ी पर जैसे प्रभाव 

डाला, इसको ख्द्धुछाबद्ध करना कठिन नहीं है। किन्तु 
कबीर का सम्बन्ध सिद्धों से मिछाना उतना आसान नहीं 
है, यद्यपि भावनाओं, रहस्योक्तियों, उल्टी बोलियों की 
समानता में बहुत स्पष्ट है। फर्क इतना ही है कि कबीर 
साकट' को फूटी आँख से भी नहीं देख सकते जब कि ये 
'सिद्ध' बहुत हृद तक शाक्त ही कहें जा सकते हैं। इनकी 
भी बहुत-सी प्रिय देवता-देवियाँ ही वज्नतारा, बज्योगिनी, 
विजया, वाराही, कुरुकुल्ला आदि देबियाँ ही थीं। भोटिया- 
साहित्य की सहायता से हम इनकी धारा को बारहवीं- 
शताब्दी तक छा सकते हैं। लेकिन बाद की कबीर तक 
को तीन शाताब्दियों का भरना असम्भव-सा ही मालूम 
होता है। 

चौरासी सिद्धों में से कितनों पर कुछ बंगाली विद्वानों 
ने प्रकाश डाला है, किन्तु एक तो मूल तिब्बती सामग्री 
उनके पास पर्याप्त नहीं, अनुबाद भी पुराने और अधूरे हैं, 
दूसरे सबसे बड़ा दोष उनका पभ्रान्तीय पक्षपात है, जिससे 
वहाँ के बड़े विद्वान्‌ भी बरी नहीं हैं। जिस प्रकार अभी « 
कल तक विद्यापति सोलहो आने बंगाली माने जाते थें, 
वैसे ही आजकल चौरासी सिद्ध भी बंगला भाषा के आदि 
कवि समझे जा रहे हैं। यद्यपि उनके सम्बद्ध पीठ नालन्दा 
और विक्रमशिला का ही खयाल किया गया होता तो 
मालूम हो जाता कि उन पर बंगाल से अधिक दावा बिहार 
का हो सकता हैं। इत बातों पर विश्येष विवेचना तो 
एक-एक सिद्ध को ही छेकर हो सकती है। 

सिद्धों की परम्परा को हम मोटे तौर से बिहार के 
पाल-वंश के साथ उत्पन्न और समाप्त मान सकते हैं। 
इनके चौरासी नामों की तालिका हम प्रथम ताम 
“डुईपा' का पाते हैं, यद्यपि काछ-क्रम के अनुसार नागार्जुत 
का त्ञाम पहले होता है। सिद्धों के आदि गुरु नागार्जुन 
महायान माध्यमिक सम्प्रदाय के संस्थापक कभी नहीं 
हो सकते। यह या तो कल्पित नाम है या यदि कोई सिद्धा- 
चाय इस नाम का हुआ है तो वह पुराने नागार्जुन के चार- 
पाँच शताब्दियों के बाद हुआ है। पंकज, नागबोधि और 
लुईपा सबसे पुराने सिद्ध हैं, जिनका काल सातवीं शताब्दी 


33५4:24 ४:28 + कद 


| 
















40292:/2040४6 6४%: 





का अन्त है। नारोपा और उनके शिष्य कुसुली अन्तिम 
सिद्ध हैं। कुसुली कई हुए हैं, इसलिए तारोपा का शिष्य 
<४ सिद्धों में एक है या दूसरा यह कहना अभी मुदिकिल है। 
नारोपा दीपंकर श्रीज्ञान के गुरुओं में ये। और इस प्रकार 
उनका समय दसवीं शताब्दी का अन्त माना जा सकता है। 
इस प्रकार चौरासी सिद्धों का समय यही तीन सौ वर्ष है। 
तिब्बती तंजूर में उनकी पूरी नामावलछी तथा उनके कुल 
और समय का उल्लेख हुआ है। 


इन सिद्धों में कितने ही संस्कृत के धुरंधर पष्डित और 
अन्थकार थे। कवि होना तो मानों सिद्ध होने के लिए 
अनिवायें था, और सो भी देशी भाषा का कवि। मातृ- 
भाषा की इनकी कवितायें अधिकतर दोहा-गीति या दोहा- 
कोष-गीति, वज्गीति, दृष्टि या चर्या-गीति के नाम से 
प्रसिद्ध हैं। पुराने हिन्दी महाकवियों के लिए रीति-मन्ध 
लिखना जैसे आवश्यक था, वैसे ही इन सिद्धों में दोहा- 
कोष लिखता भी आवश्यक था। लुईपा, सरहपा और 
कण्हपा के दोहा-कोष तिब्बत में 'दोहा-कोखा सुम्‌' (तीन 
दोहा कोष) के नाम से प्रसिद्ध हैं। 


बज्यगीतियों में कण्हपा, नाडपा और शवरीपा की 
अधिक प्रसिद्धि है। चर्यागीति, महामुद्रागीति आदि 
जाम से बहुत से इनके गीत भी हैं। कुछ गीतों का अब 
भी नैपाली बौढों में प्रचार है। किन्तु उनकी भाषा बहुत 
बदल दी गई है। 

इन सिद्धों की कवितायें एक विचित्र आशय की भाषा 
को लेकर होती हैं। इस भाषा को सल्ध्या-भाषा कहते हैं, 
जिसका अर्थ अँपेरे में (बाममार्ग) में तथा उजाले (ज्ञान 
मार्ग, निर्गुण) दोनों में लग सके। सन्ध्या-भाषा को आज- 
कल के छायावाद या रहस्यवाद की भाषा समझ सकते 
हैं। सरह और कण्ह के दोहा-कोषों तथा कितने ही सिद्धों 
की फुटकर कविताओं के संग्रह चर्याचयंविनिश्चय को महा- 
महोपाध्याय हरप्रसाद शास्त्री ने “बौद्धगान व दोहा” 
के नाम से बंगला में छपवाया है। भोटिया तंजूर में कण्हपा 
के बज्गीति का ही मूल मिलता है। मैपाली लोगों की 
पूजा में गाये जानेवाले भजनों के “चचों' नामक संग्रहों में 
भी बहुत से गीत चौरासी सिद्धों के मिलते हैं। मैंते चचो 
की जो कापी करवाई है उसमें आजकल के गाने का उच्चारण 
आदि हो गया है, इसी लिए शुद्ध तत्कालीन भाषा नहीं है। 
#जिड::2: 






महामहोपाध्यायजी ने पुराने हस्तलिखित ग्रन्थ के आधार 
धर पुस्तक को सम्पादित किया है, इसलिए उनके उच्चारण 
आदि बहुत कुछ पुराने जैसे हैं। 


यहाँ भुसुक की कविता के कुछ उद्धरण देता हूँ। 
भुखुक का दूसरा प्रसिद्ध नाम शान्तिदेव है। शान्तिदेव 
बोधि-चर्याबतार, शिक्षा-समुच्चच नामक संस्कृत के दो 
उपलब्ध ग्रन्थों. तथा सूत्र-समुच्चय के यश्स्वी लेखक हैं। 
कहते हैं, नालन्दा में एक दिन महाराज देवपाल के मुँह से 
यह नाम निकल आया और तभी से शान्तिदेव का नाम 
भुसुक पड़ गया। 


+राग बराडी॥२१॥ 


निसि अन्धारी सुसार चारा। 

अमिय भखअ मूसा करम अहारा॥छब॥ 
मार रे जोइया मूसा पवना। 

जेण तूटअ अबणा गवणा॥छ,०॥ 

अब विदारअ मूसा खणअ गती। 

चंचल मूसा कलिआँ नाश करवाती ॥ छा. ० ॥ 
काला मूषा उह ण वाण। 

गअणों उठि चरअ अमण धाण ॥घ,०॥ 
तब से मूषा उछ्चल पाड्चल। 

सदूगुरु बोहे करिह सो निच्चल ॥छा,०॥ 
जबें मूषा एरचा तूठअ।॥ 

अुसुक भणञ तबें बान्धन फिटअ॥घ,०॥ 


#छाया :-- 

निसि अँधियारी संसार संचारा। 
अमिय-भक्ख मूसा करत अहारा ॥ 
मार रे जोगिया मूसा पवना। 
जेहिते टूटइ अवना गबना॥ 
अब विदार मूसा खनइ खाता। 
चंचल मूसा करि नाश... . .॥ 
काला मूसा उरघ न वन। 

गगने डीठि करइ मन-बिनु ध्यान॥ 
तब सो मूसा चंचल-बंचल। 

सत गुरु बोधे करु सो निहिचल।॥ 
जर्बाह मूसा आचार दूटइ। 

भुसुक भनत तब बंधन यू फाटइ॥| 





+राग बडारी॥२३॥ 
जइ तुज्से भुसुक अहेइ जाइबें मारिहसि पंचजना। 
मलिनी-बन पइसन्ते होहिसि एकुमणा॥छ्,०॥ 
जीवन्ते भेला विहणि मएल णअणि। 
हण-विणु माँ से भुसुक पद्म-बत पहसहिणि ॥श्रू.०॥ 
माआजाल पसरिउ ऊरे बाधेलि माआ-हरिणी। 
सदूगुरु बोहें बूझि रे कासू कदिनि॥ 
+राग कामोद ॥२७॥ 
अघ-रात भर कमल विकसउ। 
बतिस जोइणी तसु अँग उण्हसि॥घ्र.०॥ 
चालि उअज पषषहर मांगे अवधूई। 
र अणहु षरजे कहेई॥छ्ू;०॥ 
चालिअ षषहर गउ निवाणें। 
कमलिनि कमर कहइ पणालें॥ 
विरमानन्द विलक्षण सूध। 
जो एथु बूझइ सो एथु बुध॥छा,०॥ 


*छाया :-- 

जो तोहिं भूसुक जाना मारह पंच-जना। 
नलिनी-बन पइसन्ते होहिसि एकु-मना॥ 
जीवत भइल बिहान मरि गेल रजनी। 
हाड़-विनु माँसे भूसुक पदुम-वन पइसिहनि॥ 
माया-जाल पसारे ऊ रे बाँघेल माया-हरिणी। 
सदूगुरु बोधे बूझी कासों कथती।। 


कछाबा :-- 
अर्ध रात भर कमल विकस्यों। 
बतिस जोगिनी तब अँग हुलस्यो॥ 
चलिके शश-धर (चंद्र )-मग अबधूती। 
४४ ॥ सहज कहाई॥ 

शश-धर गयो निर्वाणे। 
कुमलिनि कमल कहइ पनाली॥ 

भूसुक भणइ मह बूझिआ मेलें। 
सहजानन्द महा-सुह छेलें--छा, ० ॥ 
सरहपा के कुछ दोहों के नमूने 
+सरहपा दोहा-कोष पृष्ठ १०६ 
अणिमिष छोअण चिक्त निरोधें। 
पवन णिरु हु सिरि गुरु बोहें॥ 
पबन बहइ सो तिच्चलु जब्बें। 
जोइ कालु करइ कि रे तब्बें ॥ 
पंपृष्ठ ११७ 
घोरे न्धारे चन्दमणि जिम उज्जोअ करेइ। 
परम महा-सुह एलुक्खणे दुरिआ शेप हरेइ॥ 
कण्हपा के दोहा-कोष के कुछ दोहे-- 
;लोअइद जब्ब समुब्बह॒इ हउ परमथे पवीन। 
कोटिह माह एक जत होइ निरंजन-लीन॥ 
आगम-बेअ-पुराणे पंडिउ मान बहन्ति। 
पक्‍क सिरिफल अलिअ जिम, वाहेरित म्रमयन्ति। 
उपर्युक्त उदाहरणों से सिद्धों में से कुछ सिद्धों की | 
रचना का ही परिज्ञान नहीं होता है, कित्तु उनका हिन्दी 
के अति प्राचीन रूप से सम्बन्ध भी प्रकट होता है। हिन्दी 
के भाषा-विज्ञानियों का, आशा है, इस ओर ध्यान आक्ृष्ट | 
होगा । सिद्ध की इन रचनाओं से हिन्दी के आरम्भिक. | 
रूप के स्पष्ट करने में उन्हें बड़ी सहायता मिलेगी। पु 





#अनिमिषि-लोचन चित्त निरोधे। 

पवन निरोधइ श्रीगुरु बोधें॥ 

पवन बहै सो निशचल जबे। 

जोगी काछ करे का तबे॥ 

+घोर अँधारे चन्द्रमणि जिमि उजोत करेय। पथ 

परम महासुख एक छिनहिं दुरित (पाप) अश्षैप हरेय ॥ 

$छोक गव॑ समुद्रहन करता है क्योंकि परमार्थ में प्रवीण 
होकर, कोटि में एक निरज्जन में लीन होता है। आगम | 
बेद पुराण में पंडित अभिमान करते हैं, पके श्रीफठ के. 
बाहर जैसे भ्रमर स्रमण करते हैं॥ 


१९३१ 













आम में ही बड़ी कठिनाई हमारे सामने यह आती 

है कि 'हिन्दू' किसे कहा जाय। बहुत से लोगों ने हिन्दू 
का लक्षण करने का यत्न किया है। मुझे याद है कि सन्‌ 
१९०१ में कांग्रेस के वाधिक अधिवेशन पर छोकमान्य 
तिलक लाहौर पधारे। उन दिनों पंजाब में आर्यंसमाज 
और सनातन धर्म-सभा की बहुत चर्चा थी। लोकमान्य 
ने सनातन धर्म-सभा की ओर से एक विद्वत्तापूर्ण व्यास्यान 
दिया। उसमें उन्होंने हिन्दू के क्षण करने की कठि- 
नाई का जिक्र करते हुए कहा कि मैं हिन्दू उसे समझता हूँ 
जिसका वेद पर विश्वास हो। छोकमान्य के चित्त में यह 
विचार था कि जैसे मुसलमान और ईसाई अपने अपने 
विशेष धर्म-ग्रन्थ को मानते हैं, वैसे ही वेद हिन्दुओं के 
लिए धर्म-ग्रन्य समझा जाना चाहिए। 

जिन दिनों भारत में हिन्दू-मुस्लिम फसादों का चक्र 
जारी हुआ और कई स्थानों के हिन्दुओं पर बड़े-बड़े अत्या- 
चार हुए तब पण्डित मदनमोहन मालवीयजी ने बनारस 
में हिन्दू नेताओं को एकत्र किया और हिन्दू-संगठन के 
आन्दोलन की नींव रक्खी। इस अवसर पर हिन्दू-शब्द 
का लक्षण करना आवश्यक था, इसलिए निर्णय किया गया 
कि हिन्दू वह है जो हिन्दुस्तान में उत्पन्न हुए किसी मजहब 
का माननेवाला हो। इसका अभिप्राय यह था कि न केवल 
भारतवष के प्रत्युत वर्मा, स्थाम आदि देशों के बौद्ध और 
जैन भी हिन्दू ही समझे जायें। 

इन दोनों लक्षणों में मजहब का अधिक आश्रय लिया 
गया है। मैं समझता हूँ कि हिन्दू-शब्द जातिवाचक है। 
इसका मजूहब से कोई सम्बन्ध नहीं है। इसलिए इसका 
उत्तम लक्षण वह है जो श्रीयुत्‌ विनायक दामोदर सावरकर 
ने अपनी पुस्तक “हिन्दुत्व” में किया है। उनका कहना है 
कि हिन्दू वह है जो भारतवर्ष को अपनी पितृ-भूमि तथा 
पुष्य-भूमि मानता है। यदि हम इस शब्द की उत्पत्ति 
और पिछले इतिहास पर एक दृष्टि डालें तो मालूम होगा 
कि केवल यही लक्षण हिन्दू-शब्द पर ठीक घट सकता है। 
इस श्षब्द की उत्पत्ति के सम्बन्ध में लोगों के अन्दर 
.. कई प्रकार के सन्देह पाये जाते हैं। कहा जाता है कि हिन्दू- 
३३६ ; 

झब्द किसी संस्कृत-ग्रन्थ में नहीं आता है। इस शब्द के 
अर्थ--चोर, काफ्रि, भीरु आदि हैं, इसलिए जब मुसलमातों 
ने इस देश को जीता तब लोगों को घृणित समझ कर उनको इस 
अपदाब्द से बुलाना आरम्भ किया। इस खयाल को मैं 
बिलकुल गलत समझता हूँ। मुसलमानों के आने से पूर्व 
चीनी यात्री इस देदा में आये। उनसे भी एक हजार बरस 
पहले यूनानी आये और यूनानियों से भी चिरकाल पहले 
इस देश का ईरानियों से गहरा मेल-जोल था । ईरानियों 
के धर्म-ग्रन्थ 'जंद अवस्ता' में यहाँ के लोगों के लिए हिन्दू- 
आब्द आता है। कारण यह है कि सिन्धु-नद से, जो एक समय 
इस देश को ईरान से जुदा करता था, इस पार के रहने- 
बालों का नाम 'सिन्धु' पड़ गया । ईरानी-भाषा में संस्कृत 
का स' 'ह' से बदलकर 'सिन्धु' 'हिन्दु' बन गया। यूनानियों 
ने 'ह' छोड़ दिया। इससे 'हिन्दु' 'इन्दु' बन गया। इसी 
<इन्दु' शब्द से इन्द (00), इंडिया, इंडियन आदि शब्द 
निकले हैं। इटली का प्रसिद्ध कवि वर्जिल इस देश क़ा 
वर्णन इन्द (00) नाम से करता है। इसी लिए यह कहना 
कि मुसलमानों ने हमको हिन्दू नाम दिया, बड़ी भारी 
भूल है | पहला मुसलमान आक्रमणकारी महमूद अपने 
साथ अलबरूनी नाम के एक बड़े विद्वान्‌ को छाया। 
अल्गबरूनी ने हिन्द पर अरबी-भाषा में एक बड़ी पुस्तक 
लिखी। इस किताब में अछूबरूनी बार-बार छोगों की 
हिन्दू-ताम से प्रशंसा करता है। इसमें हिन्दुओं के लिए 
छेशमात्र भी घृणा का भाव नहीं पाया जाता। 

उत्पत्ति को छोड़कर यदि हम इस शब्द के इतिहास 
को देखें तब भी यही प्रतीत होगा कि न केवल विदेशियों 
ने प्रत्युत देशवासियों ने भी हिन्दू-नाम का प्रयोग बड़े अभि- 
मान के साथ किया है। चीनी यात्री हवेनसांग जों सातवें 
शतक में भारत में आया, इस झब्द पर टीका करते हुए 
एक जगह लखता है कि हिन्दू-शब्द वास्तव में इन्दु है, 
जो चीती-भाषा में इन्तु कहा जाता है और जिसका अर्थ 
चाँद है। जब सारी पृथ्वी पर अन्धकार छाया हुआ था, 
आकाश में तारों की मध्यम-सी झलक इस अन्धकार को 
न हठा सकती थी, तब इस देश ने पृथ्वी पर चाँद के समान 





- प्रकाश फैला दिया। इसी लिए यहाँ के रहनेवालों को 


इन्दु (हिन्द) कहते हैं और इस देश का नाम हिन्दुस्तान 
है। अपने देशवासियों में चन्दबरदाई ने अपनी पुस्तक 
पृथ्वीराजरासो में हिन्दू-शब्द का उल्लेख किया है। उसमें 
पृथ्वीराज 'हिन्दू-अधिपति' से संबोधित किये गये हैं। 
इसी प्रकार हम महाराना श्रताप के जीवन में कमजोरी 
की एक घड़ी देखते हैं, जब महाराना ने अकबर को सुलह के 
लिए चिट्ठी लिख भेजी। बीकानेर का राजकुमार पृथ्वी- 
राज अकबर के दरबार में रहता था। इस चिट्ठी को देख- 
कर वह अकबर से कहने छगा कि यह पत्र प्रताप का नहीं है। 
मैं प्रताप को एक पत्र लिखकर इसका पता लेना चाहता हूँ। 


* यह पृथ्वीराज कवि था। उसने मारवाड़ी बोली में एक 


कविता द्वारा महाराना से अपील की कि तुम अकेले हिन्दुओं 
की नाक हो। सारे देश के हिन्दुओं की आँखें तुम्हारी 
ओर लगी हैं। इस म्लेच्छ के तेज के सामने शेष सब मात 
पड़ गये हैं। केवछ एक महाराना प्रताप है जो सूर्य्य के 
समान चमक रहा है। हिन्दू-जातिं की राज प्रताप के 
हाथ में है। क्या यह आश्चर्य नहीं है कि प्रताप भी जाति की 
छाज खो देने पर तैयार हो रहा है। इसी प्रकार जब 
औरंगजेब ने हिन्दुओं पर अत्याचार करना शुरू किया 
तब कहा जाता है कि उदयपुर के ही महाराना राजसिंह 
ने औरंगजेब को एक चिट्ठी लिखकर कहा कि खुदा हिन्दू 
और मुसलमानों का एक ही है। हिन्दू मन्दिरों में उसे 
याद करते हैं। मुसलमान मस्जिदों में। साथु और ब्राह्मणों 
को, जो चिडेंटियों के समान हैं, क्‍यों तंग करते हो ? मैं 
हिन्दू जाति का सरदार हूँ, इसलिए तुम्हारा कर्त्तव्य है कि 
पहले मुझ पर जजिया रुगाओ। राजपूतों के इतिहास में 
ये दृष्टान्त स्पष्ट बताते हैं कि समस्त जाति अपने आपको 
हिन्दू कहने में बड़ा अभिमान समझती थी। 

इस नवीन युग में हिन्दू-शब्द पर दो ओर से आशक्षेप 
किये जाते हैं। एक ओर तो कांग्रेस-वादी हैं जो कहते हैं 


« कि हिन्दू एक फिरका है। इसलिए इस शब्द को छोड़कर 


एक नई जाति इंडियन या हिन्दुस्तानी बनानी चाहिए ताकि 
मुसलमान , ईसाई आदि भी इस जाति में सम्मिलित हो 
सकें। प्रथम तो मैं इस कथन को इसलिए व्यर्थ समझता 
हैं कि बाईस-तेईस करोड़ संख्यावाली और एक बड़ा ऊँचे 


| दर्जे का बूत रखनेवाी जाति को फिरका या कॉम्युनिटी 
[(०प्राण्ण्यप्] _निपट मूर्खता है। और, यह - 





(९०मणण७य४ं७) कहना 

नीति बिलकुछ गलूत है कि मुसलूमानों या ईसाइयों को ५; 


जाति के अन्दर सम्मिलित करने के लिए हम एक महान्‌ 
जाति के नाम और उसके अन्दर से जातीयता के भाव को 
नष्ट कर दें। इसके सम्बन्ध में दूसरी बात मैं यह कहना 
चाहता हूँ कि हिन्दुस्तानी या इंडियन नाम रखना फिजूछ 
है, क्योंकि हिन्दुस्तान का अर्थ हिन्दुओं के रहने का स्थान 
है। 'हिन्दुस्तानी' का अर्थ हिन्दुओं के निवासस्थान में 
रहनेवाले के हो जाते हैं और यह एक निरथंक बात बन 
जाती है। वास्तव में हिन्दू और हिन्दुस्तानी का एक ही 
अर्थ है। जो मुसलमान हिन्दू या ईसाई कहलवाना नहीं 
पसन्द करते वे मुसछमान नाम छोड़कर हिन्दुस्तानी 
कहलवाना भी न पसन्द करेंगे। इंगलेंड के लोग 
अपनी जाति इंग्लिश बताते हैं। जरममनी के जर्मन। 
यदि मुसलूमान अपना पृथक्‌ मजहब रखते हुए अपनी 
जाति हिन्दू बताने लगें तो इसमें कोई हज नहीं मालूम 
होता। लेकिन वे ऐसा तब करेंगे जब अपनी कौमि- 
यत या जातीयता को मजहब से पृथक्‌ करना सीखेंगे। 
जब तक उनकी कौमियत उनके मजूहब में है तब तक वे 
न हिन्दू-ताम स्वीकार करेंगे, न हिन्दुस्तानी। मैं यह 
बात कई अवसरों पर बता चुका हूँ कि अन्य देश, जैसे अम- 
रीका आदि के रहनेवाले, हिन्दू' जाति का नाम समझते 
हैं। मैं जब अमरीका में था तब मुझसे एक अमरीकन 
सज्जन ने पूछा--क््या सभी हिन्दू मुसलमान होते हैं? 
कारण यह था कि वह पहले एक-दो हिन्दुस्तानी मुसलमानों 
से मिल चुका था जिन्होंने उसे बताया था कि वे हिन्दुस्तान के 
रहनेवाले हैं और वह, जैसा कि अमरीका में नियम है, 
उन्हें हिन्दू समझता था। 

दूसरा आक्षेप उन लोगों कौ ओर से किया जाता है 
जो यह कहते हैं कि हिन्दू" संस्कृत का झब्द नहीं है, हमारा 
वास्तविक नाम आर्य' है। इसके विषय में मैं यह कहना 
चाहता हूँ कि 'आयं' जाति का नाम नहीं है, किन्तु हे नस्ल 
का तामस है जिसमें ईरानी, यूनानी, स्केंडेनेवियन, जर्मन, 
अँगरेज आदि सम्मिलित हैं।इसी लिए हम भारतवासी 
इंडो-आयंन अर्थात्‌ हिन्दू-आय॑ कहे जाते हैं।.केवछ आये 
कहकर हम अपनी जाति को अन्य जातियों से भेद नहींकर 


सकते । इसके अतिरिक्त आयं-शब्द वेदों तथा शास्त्रों में... 


जहाँ कहीं आया वहाँ इसका अर्थ श्रेष्ठ मनुष्य है। वेद 


42 २6 थे 





मनुष्य को आय जौर दस्यु, अर्थात्‌ अच्छे और बुरे, दो 
























भागों में बॉटते हैं। कल्पतास्वरूप यदि हम जाति का 
नाम हिन्दू की जगह आर्य ही मान लें तो इसका फल यह 
होगा कि दक्षिणी भारत के समस्त द्रबिड जो अपने आपको 
हिन्दू मानने पर तैयार हैं, आर्य-जाति से बाहर हो 
जायेंगे। और, क्योंकि आयं-समाज-प्रचार के कारण आये” 

नदिया-गोरव 
श्री नलिनीमोहन सान्‍्याल 


श्रीतैतत्यदेव और रघुनाथ शिरोमणि के समय में नवद्वीप 

ने गौरव के शिखर-देश पर आरोहण किया था। 
इस समय न्यायश्ञास्त्र के अध्यापन का प्राधान्य मिथिला 
से उठकर नवद्वीप में चछा आया था और नवद्वीप को 
उपाधि-दान का अधिकार मिला था। इसी समय प्रसिद्ध 
स्मृति-शास्त्र-संस्कारक रघुनन्दन स्मार्त॑ भद्ठाचार्य और 
तन्त्र-शास्त्र के संग्रहकर्त्ता कृष्णानन्द आगमबागीश का 
जन्म हुआ था और उनके द्वारा हिन्दू-समाज का सुप्रबन्ध 
तथा उसकी दुर्नीति का निराकरण हुआ था। इसी समय 
भगवान्‌ श्री चैतन्य का अवतार हुआ था और वजुदेश 
अक्तिस्रोत से प्लावित हुआ था। इसी समय भक्ति-शास्त्र 
तथा बंगला-पदावली-साहित्य का सूत्रपात हुआ था जिसके 
द्वारा पीछे बंगाली लोग भाव-राज्य के अधिकारी हुए 
और वज्भुभाषा पुनीत, अलंकृत जौर परिमाजित हुई। 
ज्योतिष-शास्त्र की चर्चा भी इस समय कम न थी। यहां 
के प्रसिद्ध नैयायिक (रघुनाथ और चैतन्यदेव के गुरु) 
बासुदेव सार्वमौम अभी तक जीवित थे और उत्कल के 
राजा गजपति प्रतापरुद्र के द्वार-पण्डित होकर पुरीक्षाम 
मैं बिराज रहे थे। ये महात्मा पहले मायावादी 
बेदान्तिक थे, किन्तु जब श्री चैतन्य ने नीलाचल (पुरी- 
शाम) को अपना वासस्थान बनाया तब उनकी अलौकिक 
भक्ति से आक्ृष्ट हो वासुदेव ने उनका श्षिष्यत्व ग्रहण कर 
उनकी अन्तरंग सहचर-गोष्ठी में प्रवेश-छाभ किया था। 

वैष्णव-ग्रग्थों से नवद्वीप का जो विवरण मिलता 
है उससे जाना जाता है कि नबद्ीप उस समय अति समृद्ध 
श्रेप & ह 





शब्द आये समाजियों का-सा बन गया है, इसलिए 
आर्य-समाजियों को- छोड़कर अन्य हिन्दू इस झाब्द 
को ग्रहण करने पर तैयार न होंगे। मुसलमानों का 
तो कहना ही क्‍या जो आपत्तिजनक 'हिन्दू-शब्द से 
घबराते हैं। 


नगर था, किन्तु आजकल उस समृद्धि के शर्तांश का एक 
अंश भी विद्यमान नहीं है। भागीरथी माता की गति के 
बार-बार एरिवर्तत के कारण नगर का भीषण परिवतंन 
हो गया है। अब तो भागीरथी ने तगर के पूरब में प्रवाहित 
होकर नवद्वीप को नदिया जिले से विच्छिन्ष कर दिया है। 
गौरव के समय के जितने चिह्न--मन्दिरादि, श्रीचैतन्य 
जन्मस्थान, वासुदेव सार्वभौम, रघुनन्दन, कृष्णानन्द 
इत्यादि के भवन और चतुष्पाठियाँ, 'श्रीवास-अंग्न', 
'हरिघोष का गोयाल/* इत्यादि थे, अब नदी-गर्भ में विलीन | 
हो गये हैं। आधुनिक नवद्वीप तो प्राचीन नवद्वीप का 
कंकाल-मात्र है। अब नवद्वीप से शान्तिपुर जाने में पार 
उतरना पड़ता है। 

ैतन्यदेव के समय के नवद्वीप को यदि हम एक विराद्‌ 
पाठझ्ाला कहें तो अत्युक्ति न होगी। छात्रों से ही नवद्वीप 
आठों पहर गुलजार रहता था। गली गली चतुष्पादियां 
थीं । किसी में व्याकरण और काव्य-मात्र की पढ़ाई होती 
थी, किसी में इनके अतिरिक्त धर्मे-शास्त्र का भी पाठ 
दिया जाता था? व्याकरण सब छात्रों को अवश्य समाप्त 
करना पड़ता था। उसके अनन्तर कोई सब काव्य-नाटकादि 
अध्ययन कर, कोई कुछ काव्य-मात्र पढ़कर, कोई बिना 
काव्य पढ़े स्मृति वा न्याय का अध्ययन आरम्भ करते बे। 


+बंगला 'गोयाल' शब्द गोशाला का अपशज्ंश है। 
रुघुताथ की चतुष्पाठी हरिघोष की गोशाला में बैठती थी। 





